



## ਪੂਰੇ ਪੰਜਾਬ ਵਿੱਚ ਕਿਸਾਨ ਅਤੇ ਮਜ਼ਦੂਰ ਵਰਗ ਪੰਜਾਬ ਸਰਕਾਰ ਦੀ ਲੈਂਡ ਪੁਲਿੰਗ ਨੀਤੀ ਖਿਲਾਫ ਸੜਕਾਂ 'ਤੇ

**ਸਮਾਜ ਵੀਕਲੀ ਯੂ ਕੇ ਲੁਧਿਆਣਾ :** ਅੱਜ ਪੂਰੇ ਪੰਜਾਬ ਵਿੱਚ ਕਿਸਾਨ ਅਤੇ ਮਜ਼ਦੂਰ ਵਰਗ ਪੰਜਾਬ ਸਰਕਾਰ ਦੀ ਲੈਂਡ ਪੁਲਿੰਗ ਨੀਤੀ ਖਿਲਾਫ ਸੜਕਾਂ 'ਤੇ ਉਤਰ ਆਇਆ ਹੈ। ਸਰਕਾਰ ਇਹ ਗੱਲ ਸਮਝਾਉਣ ਵਿੱਚ ਅਸਮਰਥ ਹੋ ਗਈ ਹੈ ਕਿ ਇਹ ਨੀਤੀ ਲਿਆਉਣ ਦੀ ਅਚਾਨਕ ਕੀ ਲੋੜ ਪੈ ਗਈ ਸੀ? ਸਰਕਾਰ ਇਹ ਦੱਸ ਨਹੀਂ ਪਾ ਰਹੀ ਹੈ ਕਿ ਪੰਜਾਬ ਵਿੱਚ ਇਕੋ ਸਮੇਂ ਇਨ੍ਹੇ ਸਨਅਤੀ ਅਤੇ ਰਿਹਾਇਸ਼ੀ ਖੇਤਰਾਂ ਦੀ ਮੰਗ ਕਿਵੇਂ ਵੱਧ ਗਈ ਜਦੋਂ ਕਿ ਦੂਜੇ ਬੰਨੇ ਸਰਕਾਰ ਵੱਲੋਂ ਪਿਛਲੇ 25 ਸਾਲਾਂ ਵਿੱਚ ਪਹਿਲੋਂ ਲਈਆਂ ਗਈਆਂ ਉਪਜਾਊ ਜ਼ਮੀਨਾਂ ਅੱਧੇ ਤੋਂ ਵੱਧ ਖਾਲੀ ਪਈਆਂ ਹਨ। ਬਹੁਤੇ ਸ਼ਹਿਰਾਂ ਵਿੱਚ 1993 - 94 ਵਿੱਚ ਬੇਅੰਤ ਸਿੰਘ ਸਰਕਾਰ

ਵੱਲੋਂ ਸਨਅਤਾਂ ਲਗਾਉਣ ਲਈ ਲਏ ਪਲਾਟ ਅੱਜ ਵੀ ਖਾਲੀ ਪਏ ਹਨ। ਇਕ ਪਾਸੇ ਸਰਕਾਰ ਇਨ੍ਹਾਂ ਪਲਾਟਾਂ ਦਾ ਸੀ ਐਲ ਯੂ ਬਦਲਣ ਦੀ ਨੀਤੀ ਲਿਆ ਚੁੱਕੀ ਹੈ ਅਤੇ ਦੂਜੇ ਪਾਸੇ ਹੋਰ 65000 ਏਕੜ ਜੰਗ ਬਗੈਰ ਕਿਸਾਨਾਂ ਮਜ਼ਦੂਰਾਂ ਨਾਲ ਸਲਾਹ ਕੀਤੇ ਸਨਅਤਾਂ, ਵਪਾਰਕ ਅਤੇ ਰਿਹਾਇਸ਼ੀ ਇਲਾਕਿਆਂ ਲਈ ਰਾਖਵੀਂ ਕਰ ਰਹੀ ਹੈ। ਇਨ੍ਹਾਂ ਸਾਰੇ ਹਾਲਾਤਾਂ ਦੇ ਚਲਦਿਆਂ “ਲੋਕ ਅਧਿਕਾਰ ਲਹਿਰ” ਵੱਲੋਂ ਪੀੜਤ ਪਿੰਡਾਂ ਦੀਆਂ ਸੰਘਰਸ਼ ਕਮੇਟੀਆਂ ਅਤੇ ਕੁੱਝ ਕਿਸਾਨ ਜਥੇਬੰਦੀਆਂ ਨਾਲ ਵਿਚਾਰ ਕਰਕੇ 8 ਅਗਸਤ ਨੂੰ ਦਿਨੇ 11 ਵਜੇ ਸ਼ਹਿਨਸ਼ਾਹ ਪੈਲਸ ਲੁਧਿਆਣਾ ਵਿੱਚ ਇੱਕ ਪ੍ਰੋਗਰਾਮ ਆਯੋਜਿਤ ਕੀਤਾ ਜਾ ਰਿਹਾ ਹੈ। ਲੋਕ ਅਧਿਕਾਰ ਲਹਿਰ ਵੱਲੋਂ ਇਸ



ਦਿਨ ਪੰਜਾਬ ਦੇ ਮੁੱਖ ਮੰਤਰੀ ਜੀ ਨੂੰ ਬੇਨਤੀ ਕਰਦਿਆਂ ਈ.ਮੇਲ ਅਤੇ ਸਪੀਡ ਪੋਸਟ ਰਾਹੀਂ ਸੱਦਾ ਭੇਜਿਆ ਜਾ ਚੁੱਕਾ ਹੈ ਕਿ ਉਹ ਪੰਜਾਬ ਵਿੱਚ ਉਠ ਰਹੇ ਅੰਦੋਲਨ ਅਤੇ ਵੱਧ ਰਹੀ ਬੇਚੈਨੀ ਨੂੰ ਰੋਕਣ ਲਈ ਖੁਦ ਆਪਣੇ ਉਨਾਂ ਮੰਤਰੀਆਂ ਅਤੇ ਅਫਸਰਾਂ ਨਾਲ ਸ਼ਾਮਿਲ ਹੋਣ

ਜਿਨ੍ਹਾਂ ਵੱਲੋਂ ਇਸ ਪਾਲਸੀ ਨੂੰ ਲੋਕਾਂ ਦੇ ਭਲੇ ਲਈ ਕਹਿ ਕੇ ਪ੍ਰਚਾਰਿਆ ਜਾ ਰਿਹਾ ਹੈ। ਲੋਕ ਇਸਨੂੰ ਸਮਝਣ ਲਈ ਉਤਸੁਕ ਹਨ। ਅਸੀਂ ਆਪਣੇ ਵਲੰਟੀਅਰ ਸਾਥੀਆਂ ਨਾਲ ਇਸ ਗੱਲ ਦੀ ਜਿੰਮੇਵਾਰੀ ਲੈਂਦੇ ਹਾਂ ਕਿ ਇਹ ਇਕ ਸ਼ਾਂਤਮਈ ਸੰਵਾਦ ਹੋਵੇਗਾ ਅਤੇ ਸਰਕਾਰ

ਦੀ ਪੂਰੀ ਗੱਲਬਾਤ ਪੂਰਾ ਪੰਜਾਬ ਅਤੇ ਦੇਸ਼ ਦੁਨੀਆਂ ਵਿੱਚ ਵਸਦੇ ਪੰਜਾਬੀ ਸੁਣ ਸਕਣਗੇ। ਇਸ ਪ੍ਰੋਗਰਾਮ ਵਿੱਚ ਆਉਣ ਵਾਲੇ ਪ੍ਰਮੁੱਖ ਬੁਲਾਰਿਆਂ ਵਿੱਚ ਉੱਘੇ ਪੱਤਰਕਾਰ ਲੇਖਕ ਅਤੇ ਚਿੰਤਕ ਹਮੀਰ ਸਿੰਘ, ਗੰਨਾ ਵਿਗਿਆਨੀ ਗੁਰਦਿਕਬਾਲ ਸਿੰਘ, ਡਾ. ਕੁਲਦੀਪ ਸਿੰਘ, ਕਿਸਾਨ ਆਗੂ ਬੂਟਾ ਸਿੰਘ ਬੁਰਜ ਗਿੱਲ, ਹਰਿੰਦਰ ਸਿੰਘ ਲੱਖੋਵਾਲ, ਸੁਖਜਿੰਦਰ ਸਿੰਘ ਖੋਸਾ, ਮਨਜੀਤ ਸਿੰਘ ਰਾਏ ਦੇ ਸ਼ਾਮਿਲ ਹੋਣ ਦੀ ਉਮੀਦ ਹੈ। ਇਸ ਪ੍ਰੋਗਰਾਮ ਦੀ ਵਿਸ਼ੇਸ਼ਤਾ ਇਹ ਹੋਵੇਗੀ ਕਿ ਇਸ ਪ੍ਰੋਗਰਾਮ ਵਿੱਚ ਪ੍ਰਭਾਵਿਤ ਪਿੰਡਾਂ ਦੇ ਨੁਮਾਇੰਦੇ ਵਜੋਂ ਜ਼ਮੀਨਾਂ ਬਚਾਉਣ ਲਈ ਲੜ ਰਹੀਆਂ ਸੰਘਰਸ਼ ਕਮੇਟੀਆਂ ਦੇ ਮੈਂਬਰ

ਸ਼ਾਮਿਲ ਹੋਣਗੇ। ਅੱਜ ਦੀ ਪ੍ਰੈਸ ਕਾਨਫਰੰਸ ਵਿੱਚ ਇਹ ਜਾਣਕਾਰੀ ਬਲਵਿੰਦਰ ਸਿੰਘ ਮੈਂਬਰ ਲੋਕ ਅਧਿਕਾਰ ਲਹਿਰ, ਪਾਲਸੀ ਖਿਲਾਫ ਗ੍ਰਾਮ ਸਭਾ ਮੱਤਾ ਪਾਉਣ ਵਾਲੇ ਪਿੰਡ ਭਾਗਪੁਰ (ਜ਼ਿਲ੍ਹਾ ਲੁਧਿਆਣਾ) ਦੇ ਸਰਪੰਚ ਗਗਨਦੀਪ ਸਿੰਘ, ਮਾਸਟਰ ਕੁਲਵਿੰਦਰ ਸਿੰਘ, ਹਰਬਖਸ਼ੀਸ਼ ਸਿੰਘ, ਬੀ ਕੇ ਯੂ ਡਕੌਂਦਾ, ਦੀਦਾਰ ਸਿੰਘ ਮਲਕ ਸਾਬਕਾ ਸਰਪੰਚ ਤੇ ਚੇਅਰਮੈਨ, ਬੂਟਾ ਸਿੰਘ, ਹਰਜੋਤ ਸਿੰਘ ਮਲਕ, ਜਸਵੰਤ ਸਿੰਘ ਘੋਲੀ, ਹਰਪ੍ਰੀਤ ਸਿੰਘ ਰਾਜਾ ਜੋਧਾਂ, ਅਮਰਜੀਤ ਸਿੰਘ ਪਿੰਡ, ਸਹਿਯਾਦ, ਤਰੁਣ ਜੈਨ ਬਾਵਾ, ਐਡਵੋਕੇਟ ਵਰਿੰਦਰ ਖਾਰਾ, ਬੁੱਧ ਸਿੰਘ ਨੀਲੋਂ ਦਫਤਰ ਸੱਕਤਰ ਲੋਕ ਅਧਿਕਾਰ ਲਹਿਰ ਮੌਜੂਦ ਸਨ।

## DONALD TRUMP ਨੇ ਰੂਸੀ ਤੇਲ ਖਰੀਦਦਾਰੀ ਨੂੰ ਲੈ ਕੇ ਭਾਰਤ 'ਤੇ ਲਗਾਇਆ 50 ਫੀਸਦ ਟੈਰਿਫ

**ਅਮਰੀਕਾ।** ਟਰੰਪ ਨੇ 1 ਅਗਸਤ ਦੀ ਆਖਰੀ ਮਿਤੀ ਤੋਂ ਪਹਿਲਾਂ 30 ਜੁਲਾਈ ਨੂੰ 25 ਪ੍ਰਤੀਸ਼ਤ ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ ਸੀ। ਬਾਅਦ ਵਿੱਚ ਇਸਨੂੰ 7 ਦਿਨਾਂ ਲਈ ਵਧਾ ਦਿੱਤਾ ਗਿਆ ਸੀ। ਇਸ ਤੋਂ ਬਾਅਦ, 7 ਜੁਲਾਈ ਤੋਂ ਪਹਿਲਾਂ 25 ਪ੍ਰਤੀਸ਼ਤ ਵਾਧੂ ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ ਗਿਆ ਹੈ। ਇਸਦਾ ਮਤਲਬ ਹੈ ਕਿ ਅਮਰੀਕਾ ਦੁਆਰਾ ਭਾਰਤ 'ਤੇ ਲਗਾਇਆ ਗਿਆ ਟੈਰਿਫ 50 ਪ੍ਰਤੀਸ਼ਤ ਹੋ ਗਿਆ ਹੈ। ਰੂਸ ਨਾਲ ਡੀਲ ਤੋਂ ਬੱਖਲਾਇਆ ਟਰੰਪ, ਭਾਰਤ 'ਤੇ ਲਗਾਇਆ 50% ਟੈਰਿਫ ਅਮਰੀਕੀ ਰਾਸ਼ਟਰਪਤੀ ਡੋਨਾਲਡ ਟਰੰਪ ਨੇ ਬੁੱਧਵਾਰ ਨੂੰ ਭਾਰਤ 'ਤੇ 25 ਪ੍ਰਤੀਸ਼ਤ ਵਾਧੂ ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ। ਕੁਝ ਦਿਨ ਪਹਿਲਾਂ, ਟਰੰਪ ਨੇ ਰੂਸ ਤੋਂ ਤੇਲ ਖਰੀਦਣ 'ਤੇ ਭਾਰਤ 'ਤੇ 25 ਪ੍ਰਤੀਸ਼ਤ

ਟੈਰਿਫ ਲਗਾਇਆ ਸੀ। ਹੁਣ ਭਾਰਤ 'ਤੇ ਕੁੱਲ ਅਮਰੀਕੀ ਟੈਰਿਫ 50 ਪ੍ਰਤੀਸ਼ਤ ਹੋ ਗਿਆ ਹੈ। ਸਿਰਫ 24 ਘੰਟੇ ਪਹਿਲਾਂ, ਡੋਨਾਲਡ ਟਰੰਪ ਨੇ ਭਾਰਤ 'ਤੇ ਟੈਰਿਫ ਵਧਾਉਣ ਦੀ ਧਮਕੀ ਦਿੱਤੀ ਸੀ। ਇਹ ਟੈਰਿਫ ਇਸ ਮਹੀਨੇ 27 ਅਗਸਤ ਤੋਂ ਲਾਗੂ ਹੋਵੇਗਾ। ਇਸ ਤੋਂ ਪਹਿਲਾਂ, ਟਰੰਪ ਨੇ 1 ਅਗਸਤ ਦੀ ਆਖਰੀ ਮਿਤੀ ਤੋਂ ਪਹਿਲਾਂ 30 ਜੁਲਾਈ ਨੂੰ 25 ਪ੍ਰਤੀਸ਼ਤ ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ ਸੀ। ਬਾਅਦ ਵਿੱਚ ਇਸ ਨੂੰ 7 ਦਿਨਾਂ ਲਈ ਵਧਾ ਦਿੱਤਾ ਗਿਆ ਸੀ। ਇਸ ਤੋਂ ਬਾਅਦ, 7 ਜੁਲਾਈ ਤੋਂ ਪਹਿਲਾਂ 25 ਪ੍ਰਤੀਸ਼ਤ ਵਾਧੂ ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ ਗਿਆ ਹੈ। ਇਸਦਾ ਮਤਲਬ ਹੈ ਕਿ ਅਮਰੀਕਾ ਦੁਆਰਾ ਭਾਰਤ 'ਤੇ ਲਗਾਇਆ ਗਿਆ ਟੈਰਿਫ 50 ਪ੍ਰਤੀਸ਼ਤ ਹੋ ਗਿਆ ਹੈ। ਜਾਨੀ ਕਿ ਭਾਰਤ ਤੋਂ ਅਮਰੀਕਾ ਜਾਣ ਵਾਲੇ



ਸਮਾਨ 'ਤੇ 50 ਪ੍ਰਤੀਸ਼ਤ ਆਯਾਤ ਡਿਊਟੀ ਲਗਾਈ ਜਾਵੇਗੀ। ਇਹ ਟੈਰਿਫ ਭਾਰਤ ਦੇ ਅਮਰੀਕਾ ਨੂੰ ਨਿਰਯਾਤ ਨੂੰ ਪ੍ਰਭਾਵਿਤ ਕਰੇਗਾ। ਸੀਐਨਬੀਸੀ ਨੂੰ ਦਿੱਤੇ ਇੱਕ ਇੰਟਰਵਿਊ ਵਿੱਚ, ਟਰੰਪ ਨੇ ਕਿਹਾ ਸੀ ਕਿ ਜੇਕਰ ਭਾਰਤ ਰੂਸ ਤੋਂ ਤੇਲ ਖਰੀਦਣਾ ਜਾਰੀ ਰੱਖਦਾ ਹੈ, ਤਾਂ ਟੈਰਿਫ ਹੋਰ ਵਧਾਇਆ ਜਾਵੇਗਾ। ਟਰੰਪ ਨੇ ਸੰਕੇਤ ਦਿੱਤਾ ਸੀ ਕਿ ਉਹ ਫਾਰਮਾ ਆਯਾਤ 'ਤੇ ਟੈਰਿਫ 250 ਪ੍ਰਤੀਸ਼ਤ ਤੱਕ ਵਧਾ ਸਕਦੇ

ਹਨ, ਜੋ ਕਿ ਉਨ੍ਹਾਂ ਦੁਆਰਾ ਪ੍ਰਸਤਾਵਿਤ ਹੁਣ ਤੱਕ ਦਾ ਸਭ ਤੋਂ ਵੱਡਾ ਟੈਰਿਫ ਹੋ ਸਕਦਾ ਹੈ। ਉਹ ਇੱਕ ਛੋਟੇ ਟੈਰਿਫ ਨਾਲ ਸ਼ੁਰੂਆਤ ਕਰਨਗੇ, ਪਰ 18 ਮਹੀਨਿਆਂ ਦੇ ਅੰਦਰ ਇਸਨੂੰ ਹੌਲੀ-ਹੌਲੀ ਵਧਾਉਣ ਦੀ ਯੋਜਨਾ ਬਣਾ ਰਹੇ ਹਨ। ਪਹਿਲਾਂ 150 ਪ੍ਰਤੀਸ਼ਤ ਅਤੇ ਅੰਤ ਵਿੱਚ 250 ਪ੍ਰਤੀਸ਼ਤ ਤੱਕ। **30 ਜੁਲਾਈ ਨੂੰ 25% ਟੈਰਿਫ ਲਗਾਇਆ ਗਿਆ ਸੀ** ਇਸ ਤੋਂ ਪਹਿਲਾਂ, ਟਰੰਪ ਨੇ 1 ਅਗਸਤ ਦੀ ਆਖਰੀ ਮਿਤੀ ਤੋਂ

ਪਹਿਲਾਂ 30 ਜੁਲਾਈ ਨੂੰ 25% ਟੈਰਿਫ ਲਗਾਉਣ ਦਾ ਐਲਾਨ ਕੀਤਾ ਸੀ। ਬਾਅਦ ਵਿੱਚ ਇਸਨੂੰ 7 ਦਿਨਾਂ ਲਈ ਵਧਾ ਦਿੱਤਾ ਗਿਆ ਸੀ। ਇਸ ਤੋਂ ਬਾਅਦ, 7 ਜੁਲਾਈ ਤੋਂ ਪਹਿਲਾਂ 25% ਵਾਧੂ ਟੈਰਿਫ ਦਾ ਐਲਾਨ ਕੀਤਾ ਗਿਆ ਹੈ। ਟਰੰਪ ਨੇ ਮੰਗਲਵਾਰ ਨੂੰ ਸੀਐਨਬੀਸੀ ਨੂੰ ਦਿੱਤੇ ਇੱਕ ਇੰਟਰਵਿਊ ਵਿੱਚ ਕਿਹਾ ਸੀ, ਭਾਰਤ ਇੱਕ ਚੰਗਾ ਵਪਾਰਕ ਭਾਈਵਾਲ ਨਹੀਂ ਰਿਹਾ ਹੈ, ਕਿਉਂਕਿ ਉਹ ਸਾਡੇ ਨਾਲ ਬਹੁਤ ਸਾਰਾ ਕਾਰੋਬਾਰ ਕਰਦੇ ਹਨ, ਪਰ ਅਸੀਂ ਉਨ੍ਹਾਂ ਨਾਲ ਅਜਿਹਾ ਨਹੀਂ ਕਰਦੇ। ਅਸੀਂ 25% ਡਿਊਟੀ ਤੈਅ ਕੀਤੀ ਸੀ, ਪਰ ਮੈਨੂੰ ਲੱਗਦਾ ਹੈ ਕਿ ਮੈਂ ਅਗਲੇ 24 ਘੰਟਿਆਂ ਵਿੱਚ ਇਸਨੂੰ ਬਹੁਤ ਵਧਾ ਦਿਆਂਗਾ। ਅਮਰੀਕੀ ਰਾਸ਼ਟਰਪਤੀ ਨੇ ਦੁਹਰਾਇਆ ਕਿ ਭਾਰਤ ਵਿੱਚ ਦੁਨੀਆ ਵਿੱਚ ਸਭ ਤੋਂ ਵੱਧ ਟੈਰਿਫ ਹਨ। ਟਰੰਪ ਨੇ ਕਿਹਾ ਸੀ, “ਉਹ ਰੂਸੀ ਤੇਲ ਖਰੀਦ

ਰਹੇ ਹਨ ਅਤੇ ਜੰਗੀ ਮਸ਼ੀਨ ਨੂੰ ਸ਼ਕਤੀ ਦੇ ਰਹੇ ਹਨ। ਜੇਕਰ ਉਹ ਅਜਿਹਾ ਕਰਨ ਜਾ ਰਹੇ ਹਨ, ਤਾਂ ਮੈਂ ਖੁਸ਼ ਨਹੀਂ ਹੋਵਾਂਗਾ।” **ਭਾਰਤ ਦਾ ਜਵਾਬ** ਭਾਰਤ ਨੇ ਅਮਰੀਕਾ ਅਤੇ ਯੂਰਪੀਅਨ ਯੂਨੀਅਨ 'ਤੇ ਦੇਸ਼ ਲਗਾਇਆ ਕਿ ਉਹ ਭਾਰਤ ਨੂੰ ਗਲਤ ਢੰਗ ਨਾਲ 'ਨਿਸ਼ਾਨਾ' ਬਣਾ ਰਹੇ ਹਨ, ਜਦੋਂ ਕਿ ਉਹ ਖੁਦ ਰੂਸ ਤੋਂ ਜ਼ਰੂਰੀ ਸਮਾਨ ਆਯਾਤ ਕਰ ਰਹੇ ਹਨ। ਵਿਦੇਸ਼ ਮੰਤਰਾਲੇ ਨੇ ਅਮਰੀਕਾ ਦੇ ਇਸ ਕਦਮ ਨੂੰ ਅਨੁਚਿਤ ਅਤੇ ਤਰਕਹੀਣ ਦੱਸਿਆ ਹੈ। ਮੰਤਰਾਲੇ ਨੇ ਇਹ ਵੀ ਕਿਹਾ ਕਿ ਕਿਸੇ ਵੀ ਵੱਡੇ ਦੇਸ਼ ਵਾਂਗ, ਭਾਰਤ ਆਪਣੇ ਰਾਸ਼ਟਰੀ ਹਿੱਤਾਂ ਅਤੇ ਆਰਥਿਕ ਸੁਰੱਖਿਆ ਦੀ ਰੱਖਿਆ ਲਈ ਸਾਰੇ ਜ਼ਰੂਰੀ ਕਦਮ ਚੁੱਕੇਗਾ। ਭਾਰਤ ਨੇ ਇਹ ਵੀ ਯਾਦ ਦਿਵਾਇਆ ਕਿ ਸ਼ੁਰੂ ਵਿੱਚ ਅਮਰੀਕਾ ਨੇ ਰੂਸ ਤੋਂ ਭਾਰਤ ਦੀਆਂ ਖਰੀਦਾਂ ਦਾ ਸਮਰਥਨ ਕੀਤਾ ਸੀ, ਤਾਂ ਜੋ ਵਿਸ਼ਵ ਉਰਜਾ ਬਜ਼ਾਰ ਦੀ ਸਥਿਰਤਾ ਬਣੀ ਰਹੇ।

# ਹਿਮਾਚਲ ਦੇ ਕਿੰਨੌਰ ਵਿੱਚ ਬੱਦਲ ਫਟਣ ਨਾਲ ਕੈਲਾਸ਼ ਯਾਤਰਾ ਰੁਕ ਗਈ

ਕਿੰਨੌਰ । ਹਿਮਾਚਲ ਪ੍ਰਦੇਸ਼ ਦੇ ਤਾਂਗਲਿੰਗ ਖੇਤਰ ਵਿੱਚ ਕਿੰਨੌਰ ਕੈਲਾਸ਼ ਯਾਤਰਾ ਮਾਰਗ 'ਤੇ ਬੱਦਲ ਫਟਣ ਕਾਰਨ ਟਰੈਕ ਦਾ ਇੱਕ ਵੱਡਾ ਹਿੱਸਾ ਵਹਿ ਗਿਆ। ਅਚਾਨਕ ਆਏ ਹੜ੍ਹ ਕਾਰਨ ਕੈਲਾਸ਼ ਯਾਤਰਾ ਮਾਰਗ 'ਤੇ ਦੋ ਪੁਲ ਵਹਿ ਗਏ। ਬਾਕੀ ਰਸਤਾ ਵੀ ਬੁਰੀ ਤਰ੍ਹਾਂ ਨੁਕਸਾਨਿਆ ਗਿਆ, ਜਿਸ ਕਾਰਨ ਯਾਤਰਾ ਰੋਕ ਦਿੱਤੀ

ਗਈ ਹੈ। ਸੈਂਕੜੇ ਸ਼ਰਧਾਲੂ ਫਸੇ ਹੋਏ ਸਨ ਪਰ ਭਾਰਤ-ਤਿੱਬਤੀ ਸਰਹੱਦੀ ਪੁਲਿਸ (ITBP) ਨੇ ਸਮੇਂ ਸਿਰ ਬਚਾਅ ਕਾਰਜ ਚਲਾਇਆ ਅਤੇ 413 ਸ਼ਰਧਾਲੂਆਂ ਨੂੰ ਸੁਰੱਖਿਅਤ ਬਚਾਇਆ। ਫੌਰਸ ਦੇ ਬੁਲਾਰੇ ਨੇ ਬੁੱਧਵਾਰ ਨੂੰ ਕਿਹਾ ਕਿ ਸੂਚਨਾ ਮਿਲਣ 'ਤੇ ITBP ਦੀ 17ਵੀਂ ਬਟਾਲੀਅਨ ਦੀ ਟੀਮ ਨੇ ਰੱਸੀ-ਅਧਾਰਤ ਟ੍ਰੈਵਰਸ



ਕਰਾਸਿੰਗ ਤਕਨੀਕ ਦੀ ਵਰਤੋਂ ਕਰਕੇ 413 ਸ਼ਰਧਾਲੂਆਂ ਨੂੰ ਸੁਰੱਖਿਅਤ ਬਾਹਰ ਕੱਢਿਆ ਅਤੇ ਉਨ੍ਹਾਂ ਨੂੰ ਸੁਰੱਖਿਅਤ ਥਾਵਾਂ 'ਤੇ ਪਹੁੰਚਾਇਆ। ਉਨ੍ਹਾਂ ਕਿਹਾ ਕਿ ਇਸ ਬਚਾਅ ਕਾਰਜ ਵਿੱਚ ਰਾਸ਼ਟਰੀ ਆਫ਼ਤ ਪ੍ਰਤੀਕਿਰਿਆ ਬਲ (ਪ੍ਰਫ) ਦੇ ਮੈਂਬਰ ਵੀ ਸ਼ਾਮਲ ਹਨ, ਜਿਸ ਵਿੱਚ ਇੱਕ ਅਧਿਕਾਰੀ, ਚਾਰ

ਅਧੀਨ ਅਧਿਕਾਰੀਆਂ ਅਤੇ 29 ਹੋਰ ਰੈਂਕਾਂ ਦੀ 11 ਠਠ ਟੀਮ ਵੀ ਸ਼ਾਮਲ ਹੈ। ਵੱਖ-ਵੱਖ ਥਾਵਾਂ 'ਤੇ ਜ਼ਮੀਨ ਖਿਸਕਣ ਕਾਰਨ, ਰਾਜ ਵਿੱਚ ਚਾਰ ਰਾਸ਼ਟਰੀ ਰਾਜਮਾਰਗਾਂ ਸਮੇਤ 617 ਸੜਕਾਂ ਬੰਦ ਹਨ। 1491 ਬਿਜਲੀ ਟ੍ਰਾਂਸਫਾਰਮਰ ਅਤੇ 265 ਜਲ ਸਪਲਾਈ ਯੋਜਨਾਵਾਂ ਵੀ ਪ੍ਰਭਾਵਿਤ ਹੋਈਆਂ ਹਨ।

## ਪੌਂਗ ਡੈਮ ਦੇ ਖੋਲ੍ਹੇ ਫਲੱਡ ਗੇਟ, ਬਿਆਸ ਦਰਿਆ 'ਚ ਛੱਡਿਆ ਪਾਣੀ, ਨੇੜਲੇ ਪਿੰਡਾਂ 'ਚ ਹੜ੍ਹ ਦਾ ਖ਼ਤਰਾ

ਹਿਮਾਚਲ। ਪੰਜਾਬ ਤੇ ਹਿਮਾਚਲ 'ਚ ਲਗਾਤਾਰ ਹੋ ਰਹੀ ਬਾਰਿਸ਼ ਕਾਰਨ ਪੰਜਾਬ 'ਚ ਹੜ੍ਹ ਦਾ ਖ਼ਤਰਾ ਮੰਡਰਾਇਆ ਹੋਇਆ ਹੈ। ਪੌਂਗ ਡੈਮ ਦੇ ਫਲੱਡ ਗੇਟ ਖੋਲ੍ਹ ਦਿੱਤੇ ਗਏ ਹਨ। ਪੌਂਗ ਡੈਮ ਤੋਂ ਬਿਆਸ ਦਰਿਆ 'ਚ ਪਾਣੀ ਛੱਡਿਆ ਗਿਆ ਹੈ। ਪੌਂਗ ਡੈਮ ਤੋਂ 4000 ਕਿਊਸਿਕ ਪਾਣੀ ਛੱਡਿਆ ਗਿਆ ਹੈ। ਪੌਂਗ ਡੈਮ 'ਚ ਪਾਣੀ ਦਾ ਪੱਧਰ 1372 ਫੁੱਟ 'ਤੇ ਪਹੁੰਚ ਗਿਆ ਹੈ। ਖ਼ਤਰੇ ਦਾ ਨਿਸ਼ਾਨ 1380 ਫੁੱਟ ਤੋਂ ਸਿਰਫ਼ 8 ਫੁੱਟ ਦੂਰ ਹੈ। BBMB ਵੱਲੋਂ ਐਡਵਾਈਜ਼ਰੀ ਜਾਰੀ ਕੀਤੀ ਗਈ ਹੈ। ਬਿਆਸ ਦਰਿਆ ਦੇ ਕੰਢੇ ਰਹਿਣ ਵਾਲੇ ਲੋਕਾਂ ਨੂੰ ਪਾਣੀ ਨੇੜੇ ਨਾ ਜਾਣ ਦੀ ਅਪੀਲ ਕੀਤੀ ਹੈ ਤੇ ਕਿਹਾ ਗਿਆ ਹੈ ਕਿ ਜਾਨ-ਮਾਲ ਦਾ ਕੋਈ ਨੁਕਸਾਨ ਨਾ ਹੋਵੇ, ਇਸ ਲਈ ਪਹਿਲਾਂ ਤੋਂ ਹੀ ਪੁਖਤਾ ਪ੍ਰਬੰਧ ਕਰ ਲਏ ਜਾਣ ਤੇ ਕਿਸੇ ਸੁਰੱਖਿਅਤ ਥਾਂ 'ਤੇ ਚਲੇ ਜਾਣ, ਕਿਉਂਕਿ ਹਿਮਾਚਲ



ਵਿਚ ਲਗਾਤਾਰ ਮੀਂਹ ਪੈ ਰਿਹਾ ਹੈ ਤੇ ਲੈਂਡਸਲਾਈਡ ਹੋ ਰਿਹਾ ਹੈ ਜਿਸ ਕਰਕੇ ਪਾਣੀ ਦਾ ਪੱਧਰ ਵਧ ਰਿਹਾ ਹੈ।

## ਸੀਨੀਅਰ ਵਕੀਲ 11 ਅਗੱਸਤ ਤੋਂ ਮੇਰੀ ਅਦਾਲਤ 'ਚ ਤੁਰਤ ਸੁਣਵਾਈ ਲਈ ਕੇਸਾਂ ਦਾ ਜ਼ਿਕਰ ਨਹੀਂ ਕਰ ਸਕਦੇ: ਚੀਫ਼ ਜਸਟਿਸ ਗਵਈ

ਨਵੀਂ ਦਿੱਲੀ । ਚੀਫ਼ ਜਸਟਿਸ ਬੀ.ਆਰ. ਗਵਈ ਨੇ ਬੁਧਵਾਰ ਨੂੰ ਕਿਹਾ ਕਿ 11 ਅਗੱਸਤ ਤੋਂ ਕਿਸੇ ਵੀ ਸੀਨੀਅਰ ਵਕੀਲ ਨੂੰ ਉਹ ਅਪਣੀ ਅਦਾਲਤ 'ਚ ਤੁਰਤ ਸੂਚੀਬੱਧ ਕਰਨ ਅਤੇ ਸੁਣਵਾਈ ਲਈ ਮਾਮਲਿਆਂ ਦਾ ਜ਼ਿਕਰ ਕਰਨ ਦੀ ਇਜਾਜ਼ਤ ਨਹੀਂ ਦੇਣਗੇ ਤਾਂ ਜੋ ਜੂਨੀਅਰਾਂ ਨੂੰ ਅਜਿਹਾ ਕਰਨ ਦਾ ਮੌਕਾ ਮਿਲ ਸਕੇ। ਸੀ.ਜੇ.ਆਈ. ਗਵਈ, ਜਿਨ੍ਹਾਂ ਨੇ 14 ਮਈ ਨੂੰ ਅਹੁਦੇ ਦੀ ਸਹੁੰ ਚੁਕੀ ਸੀ, ਨੇ ਵਕੀਲਾਂ ਵਲੋਂ ਤੁਰਤ ਸੂਚੀਬੱਧ ਕਰਨ ਅਤੇ ਸੁਣਵਾਈ ਲਈ ਮਾਮਲਿਆਂ ਦਾ ਜ਼ਬਾਨੀ ਜ਼ਿਕਰ ਕਰਨ ਦੀ ਪ੍ਰਥਾ ਨੂੰ ਵਾਪਸ ਲੈ ਲਿਆ ਸੀ ਅਤੇ ਅਪਣੇ ਪੂਰਵਜ ਜਸਟਿਸ ਸੰਜੀਵ ਖੰਨਾ ਵਲੋਂ ਅਪਣਾਈ ਗਈ ਪ੍ਰਥਾ ਨੂੰ ਬੰਦ ਕਰ ਦਿਤਾ ਸੀ। ਜਸਟਿਸ ਖੰਨਾ ਨੇ ਵਕੀਲਾਂ ਵਲੋਂ ਕੇਸਾਂ ਨੂੰ ਤੁਰਤ ਸੂਚੀਬੱਧ ਕਰਨ ਅਤੇ ਸੁਣਵਾਈ ਲਈ ਜ਼ਬਾਨੀ ਦਲੀਲਾਂ ਦੇਣ ਦੀ ਪ੍ਰਥਾ ਨੂੰ ਬੰਦ ਕਰ ਦਿਤਾ ਅਤੇ ਉਨ੍ਹਾਂ ਨੂੰ ਇਸ ਦੀ ਬਜਾਏ ਈਮੇਲ ਜਾਂ ਲਿਖਤੀ ਚਿੱਠੀ ਭੇਜਣ ਲਈ ਕਿਹਾ ਸੀ। ਚੀਫ਼ ਜਸਟਿਸ ਗਵਈ ਨੇ ਕਿਹਾ ਕਿ ਇਸ ਗੱਲ ਦੀ ਵੱਡੀ ਮੰਗ ਹੈ ਕਿ ਸੀਨੀਅਰ ਵਕੀਲਾਂ ਨੂੰ ਕਿਸੇ ਵੀ ਮਾਮਲੇ ਦਾ ਜ਼ਿਕਰ ਨਹੀਂ ਕਰਨਾ ਚਾਹੀਦਾ। ਉਨ੍ਹਾਂ ਅਦਾਲਤ ਦੇ



ਸਟਾਫ ਨੂੰ ਨੋਟਿਸ ਜਾਰੀ ਕਰਨ ਲਈ ਕਿਹਾ ਕਿ ਕਿਸੇ ਵੀ ਸੀਨੀਅਰ ਵਕੀਲ ਨੂੰ ਸੋਮਵਾਰ ਤੋਂ ਉਨ੍ਹਾਂ ਦੀ ਅਦਾਲਤ ਵਿਚ ਤੁਰਤ ਸੂਚੀਬੱਧ ਕਰਨ ਅਤੇ ਸੁਣਵਾਈ ਲਈ ਕੇਸਾਂ ਦਾ ਜ਼ਿਕਰ ਕਰਨ ਦੀ ਇਜਾਜ਼ਤ ਨਾ ਦਿਤੀ ਜਾਵੇਗੀ। ਉਨ੍ਹਾਂ ਕਿਹਾ, “ਸੋਮਵਾਰ ਤੋਂ ਕਿਸੇ ਵੀ ਸੀਨੀਅਰ ਵਕੀਲ ਨੂੰ ਮਾਮਲਿਆਂ ਦਾ ਜ਼ਿਕਰ ਕਰਨ ਦੀ ਇਜਾਜ਼ਤ ਨਹੀਂ ਹੋਵੇਗੀ। ਜੂਨੀਅਰਾਂ ਨੂੰ ਅਜਿਹਾ ਕਰਨ ਦਾ ਮੌਕਾ ਮਿਲਣ ਦਿਓ।” ਸੀਨੀਅਰ ਵਕੀਲ ਅਭਿਸ਼ੇਕ ਸਿੰਘਵੀ, ਜੋ ਇਕ ਕੇਸ ਦਾ ਜ਼ਿਕਰ ਕਰਨ ਲਈ ਅਦਾਲਤ ਵਿਚ ਮੌਜੂਦ ਸਨ, ਨੇ ਕਿਹਾ ਕਿ ਉਨ੍ਹਾਂ ਨੂੰ ਕੋਈ ਸਮੱਸਿਆ ਨਹੀਂ ਹੈ ਜਦੋਂ ਤਕ ਇਹ ਸਾਰੇ ਸੀਨੀਅਰ ਵਕੀਲਾਂ ਉਤੇ ਲਾਗੂ ਹੁੰਦਾ ਹੈ। ਚੀਫ਼ ਜਸਟਿਸ ਨੇ ਕਿਹਾ, “ਘੱਟੋ-ਘੱਟ ਮੇਰੀ ਅਦਾਲਤ 'ਚ ਇਸ ਦਾ ਅਭਿਆਸ ਕੀਤਾ ਜਾਵੇਗਾ ਅਤੇ ਇਹ ਸੁਪਰੀਮ ਕੋਰਟ ਦੇ ਹੋਰ ਜੱਜਾਂ ਉਤੇ ਨਿਰਭਰ ਕਰਦਾ ਹੈ ਕਿ ਉਹ ਇਸ ਪ੍ਰਥਾ ਨੂੰ ਅਪਣਾਉਣ।” ਆਮ ਤੌਰ ਉਤੇ ਵਕੀਲ ਦਿਨ ਦੀ ਕਾਰਵਾਈ ਦੀ ਸ਼ੁਰੂਆਤ 'ਚ ਚੀਫ਼ ਜਸਟਿਸ ਦੀ ਅਗਵਾਈ ਵਾਲੇ ਬੈਂਚ ਦੇ ਸਾਹਮਣੇ ਅਪਣੇ ਮਾਮਲਿਆਂ ਦਾ ਜ਼ਿਕਰ ਕਰਦੇ ਹਨ ਤਾਂ ਕਿ ਉਨ੍ਹਾਂ ਨੂੰ ਸਮੇਂ ਤੋਂ ਪਹਿਲਾਂ ਸੂਚੀਬੱਧ ਕੀਤਾ ਜਾ ਸਕੇ ਅਤੇ ਮਾਮਲਿਆਂ ਦੀ ਸੁਣਵਾਈ ਜ਼ਰੂਰੀ ਆਧਾਰ ਉਤੇ ਕੀਤੀ ਜਾ ਸਕੇ।

**Samaj Weekly**  
ਸਮਾਜ ਵੀਕਲੀ

Editor-in-chief  
**Devinder Chander**  
+44 7878 456 484

Editorial Office  
**Samaj Weekly**  
Samaj Media Enterprise Ltd  
46 Summer Road  
Erdington, Birmingham UK  
B23 6UR  
+44 7878 456 484  
+44 121 565 4810  
info@samajweekly.com  
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸਤਿਹਾਰ ਦੇਣ ਲਈ ਸੰਪਰਕ ਕਰੋ।

## ਸੰਗਰੂਰ ਜ਼ਿਲ੍ਹੇ ਦੇ ਪਿੰਡ ਨਮੋਲ ਦਾ ਫੌਜੀ ਜਵਾਨ ਸਿੱਕਮ 'ਚ ਹੋਇਆ ਸ਼ਹੀਦ



ਸੰਗਰੂਰ। ਸੰਗਰੂਰ ਜ਼ਿਲ੍ਹੇ ਦੇ ਪਿੰਡ ਨਮੋਲ ਦਾ ਫੌਜੀ ਜਵਾਨ ਲਾਂਸ ਨਾਇਕ ਰਿੰਕੂ ਸਿੰਘ ਆਪਣੀ ਡਿਊਟੀ ਦੌਰਾਨ ਸਿੱਕਮ 'ਚ ਸ਼ਹੀਦ ਹੋ ਗਿਆ। ਰਿੰਕੂ ਸਿੰਘ 55 ਇੰਜੀਨੀਅਰ ਰੈਜੀਮੈਂਟ ਯੂਨਿਟ ਵਿਚ ਸੇਵਾ ਨਿਭਾਅ ਰਹੇ ਸਨ ਅਤੇ ਉਹ 2016 'ਚ ਭਾਰਤੀ ਫੌਜ ਵਿਚ ਭਰਤੀ ਹੋਏ ਸਨ। ਰਿੰਕੂ ਸਿੰਘ ਨਾਲ ਇਹ ਹਾਦਸਾ ਉਸ ਸਮੇਂ ਵਾਪਰਿਆ ਜਦੋਂ ਉਹ ਸਿੱਕਮ 'ਚ ਆਰਮੀ ਰੋਡ ਬਣਾਉਣ ਦਾ ਕੰਮ ਕਰ ਰਹੇ ਸਨ ਅਤੇ ਕੰਕਰੀਟ ਮਸ਼ੀਨ ਦਾ ਸਟੇਰਿੰਗ ਅਚਾਨਕ ਲੋਕ ਹੋ ਗਿਆ ਅਤੇ ਮਸ਼ੀਨ ਕੰਟਰੋਲ ਤੋਂ ਬਾਹਰ ਹੋ ਗਈ। ਇਸ ਹਾਦਸੇ ਦੌਰਾਨ ਰਿੰਕੂ ਸਿੰਘ ਸ਼ਹਾਦਤ

ਦਾ ਜਾਮ ਪੀ ਗਿਆ। ਸ਼ਹੀਦ ਰਿੰਕੂ ਸਿੰਘ ਆਪਣੇ ਪਿੱਛੇ ਮਾਤਾ-ਪਿਤਾ ਅਤੇ ਵੱਡੇ ਭਰਾ ਨੂੰ ਛੱਡ ਗਏ ਹਨ। ਪਰਿਵਾਰ 'ਤੇ ਦੁੱਖਾਂ ਦਾ ਪਹਾੜ ਟੁੱਟ ਗਿਆ ਹੈ ਅਤੇ ਪੂਰੇ ਪਿੰਡ ਨਮੋਲ ਵਿੱਚ ਸੋਗ ਦੀ ਲਹਿਰ ਛਾਂ ਗਈ। ਪਿੰਡ ਵਾਸੀ ਇਸ ਦੁਖ ਦੀ ਘੜੀ 'ਚ ਪਰਿਵਾਰ ਦੇ ਨਾਲ ਖੜ੍ਹੇ ਹਨ। ਪਿੰਡ ਦੇ ਸਰਪੰਚ ਸੁਖਬੀਰ ਸਿੰਘ ਨੇ ਦੱਸਿਆ ਕਿ ਰਿੰਕੂ ਸਿੰਘ ਫੌਜੀ ਜਵਾਨ ਹੋਣ ਦੇ ਨਾਲ-ਨਾਲ ਇਕ ਚੰਗਾ ਖਿਡਾਰੀ ਵੀ ਸੀ। ਉਨ੍ਹਾਂ ਦੱਸਿਆ ਕਿ ਰਿੰਕੂ ਸਿੰਘ ਦਾ ਅੰਤਿਮ ਸਸਕਾਰ ਪਿੰਡ ਦੇ ਖੇਡ ਸਟੇਡੀਅਮ ਵਿਚ ਕੀਤਾ ਜਾਵੇਗਾ ਅਤੇ ਉਸਦੀ ਯਾਦ ਵਿਚ ਇਕ ਯਾਦਗਾਰੀ ਗੇਟ ਉਸਾਰਿਆ ਜਾਵੇਗਾ।

**ਪੱਤਰਕਾਰਾਂ ਦੀ ਲੋੜ**  
ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉਤੇ ਭੇਜ ਸਕਦੇ ਹਨ।  
Editor-in-chief : **Devinder Chander**  
**Mob: 07878 456 484**  
ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

# ਪੰਜਾਬ ਵਿਜੀਲੈਂਸ ਬਿਊਰੋ ਨੇ ਫਰਜ਼ੀ ਹੈਵੀ ਡਰਾਈਵਿੰਗ ਲਾਇਸੈਂਸ ਬਣਾਉਣ ਵਾਲੇ ਰੈਕੋਟ ਦਾ ਕੀਤਾ ਪਰਦਾਫਾਸ਼

**ਚੰਡੀਗੜ੍ਹ** । ਸਰਕਾਰੀ ਦਫ਼ਤਰਾਂ 'ਚ ਚੱਲ ਰਹੇ ਭ੍ਰਿਸ਼ਟਾਚਾਰ ਨੂੰ ਰੋਕਣ ਦੇ ਉਦੇਸ਼ ਨਾਲ ਪੰਜਾਬ ਵਿਜੀਲੈਂਸ ਬਿਊਰੋ ਨੇ ਰੀਜ਼ਨਲ ਟਰਾਂਸਪੋਰਟ ਅਥਾਰਟੀ ਗੁਰਦਾਸਪੁਰ, ਸਟੇਟ ਇੰਸਟੀਚਿਊਟ ਆਫ਼ ਆਟੋਮੋਬਾਈਲ ਐਂਡ ਡਰਾਈਵਿੰਗ ਸਕਿੱਲ ਸੈਂਟਰ, ਮਹੂਆਣਾ ਜ਼ਿਲ੍ਹਾ ਸ਼੍ਰੀ ਮੁਕਤਸਰ ਸਾਹਿਬ ਦੇ ਮੁਲਜ਼ਮਾਂ ਅਤੇ ਗੁਰਦਾਸਪੁਰ ਜ਼ਿਲ੍ਹੇ ਵਿੱਚ ਕੰਮ ਕਰ ਰਹੇ ਪ੍ਰਾਈਵੇਟ ਦਸਤਾਵੇਜ਼ ਏਜੰਟਾਂ ਵਿਚਕਾਰ ਮਿਲੀਭੁਗਤ ਦਾ ਪਰਦਾਫਾਸ਼ ਕਰਦੇ ਹੋਏ ਹੈਵੀ ਡਰਾਈਵਿੰਗ ਲਾਇਸੈਂਸ ਜਾਰੀ ਕਰਨ ਵਾਲੇ ਇੱਕ ਵੱਡੇ ਰੈਕੋਟ ਨੂੰ ਬੇਨਕਾਬ ਕੀਤਾ ਹੈ। ਇਸ ਮਾਮਲੇ ਵਿੱਚ ਵਿਜੀਲੈਂਸ ਬਿਊਰੋ ਨੇ ਸੱਤ ਮੁਲਜ਼ਮਾਂ ਵਿਰੁੱਧ ਭ੍ਰਿਸ਼ਟਾਚਾਰ ਦਾ ਕੇਸ ਦਰਜ ਕੀਤਾ ਹੈ। ਇਨ੍ਹਾਂ ਵਿੱਚੋਂ ਮੋਟਰ ਵਹੀਕਲ ਇੰਸਪੈਕਟਰ (ਐਮ. ਵੀਆਈ) ਸਮੇਤ ਚਾਰ ਮੁਲਜ਼ਮਾਂ ਨੂੰ ਗ੍ਰਿਫ਼ਤਾਰ ਕਰ ਲਿਆ ਹੈ।

ਵਿਜੀਲੈਂਸ ਬਿਊਰੋ ਦੇ ਬੁਲਾਰੇ ਨੇ ਦੱਸਿਆ ਕਿ ਪਠਾਨਕੋਟ ਦੇ ਰਹਿਣ ਵਾਲੇ ਇੱਕ ਵਿਅਕਤੀ ਤੋਂ ਮਿਲੀ ਸ਼ਿਕਾਇਤ 'ਤੇ ਕਾਰਵਾਈ ਕਰਦਿਆਂ ਵਿਜੀਲੈਂਸ ਬਿਊਰੋ ਨੇ ਆਰਟੀਏ ਗੁਰਦਾਸਪੁਰ ਵਿਖੇ ਡਾਟਾ ਐਂਟਰੀ ਅਪ੍ਰੇਟਰ ਪ੍ਰਤਿਭਾ ਸ਼ਰਮਾ ਵਿਰੁੱਧ ਜਾਂਚ ਸ਼ੁਰੂ ਕੀਤੀ ਸੀ। ਦੀ ਜਾਂਚ ਦੇ ਆਧਾਰ 'ਤੇ ਇਸ ਕੇਸ ਵਿੱਚ ਵਿਜੀਲੈਂਸ ਬਿਊਰੋ ਦੇ ਥਾਣਾ ਅੰਮ੍ਰਿਤਸਰ ਰੋਜ਼ ਵਿਖੇ ਭ੍ਰਿਸ਼ਟਾਚਾਰ ਰੋਕੂ ਕਾਨੂੰਨ, ਆਈਪੀਸੀ ਅਤੇ ਆਈਟੀਐਕਟ ਦੀਆਂ ਧਾਰਾਵਾਂ ਤਹਿਤ ਐਫਆਈਆਰ ਨੰਬਰ 32 ਮਿਤੀ 4 ਅਗਸਤ 2025 ਦਰਜ ਕੀਤੀ ਹੈ। ਜਾਂਚ ਤੋਂ ਪਤਾ ਲੱਗਾ ਹੈ ਕਿ ਐਸਆਈਏਡੀਐਸ ਸੈਂਟਰ ਮਹੂਆਣਾ ਵੱਲੋਂ ਜਾਰੀ ਕੀਤੇ ਗਏ 51 ਡਰਾਈਵਿੰਗ ਸਿਖਲਾਈ ਸਰਟੀਫਿਕੇਟਾਂ ਵਿੱਚੋਂ 23 ਜਾਅਲੀ ਪਾਏ ਗਏ,



ਕਿਉਂਕਿ ਸਿਰਫ਼ 27 ਜਾਇਜ਼ ਸਰਟੀਫਿਕੇਟ ਨੰਬਰ ਰਿਕਾਰਡ ਵਿੱਚ ਸਨ। ਦੱਸਣਯੋਗ ਹੈ ਕਿ ਸਿਸਟਮ ਜਨਰੇਟਿਡ ਫੀਲਡ ਜਿਵੇਂ ਵਿਲੱਖਣ ਸਰਟੀਫਿਕੇਟ ਨੰਬਰ, ਕਿਊਆਰ ਕੋਡ ਅਤੇ ਰਸੀਦ ਨੰਬਰ 'ਚ ਸ਼ਾਮਲ ਮੋਬਾਈਲ ਨੰਬਰ, ਜੋ ਕਿ ਪ੍ਰਮਾਣਿਕਤਾ ਦੇ ਮਹੱਤਵਪੂਰਨ ਮਾਪਦੰਡ ਹਨ, ਨੂੰ ਸਿਰਫ਼ ਸੱਸਥਾ ਦੇ ਮੁਲਜ਼ਮਾਂ ਦੁਆਰਾ ਹੀ ਬਦਲਿਆ ਜਾ ਸਕਦਾ ਸੀ। ਇਨ੍ਹਾਂ ਮਾਪਦੰਡਾਂ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਗੜਬੜੀ ਤੋਂ ਧੋਖਾਧੜੀ

ਦੇ ਅਮਲ ਦਾ ਪਤਾ ਲਗਦਾ ਹੈ। ਬੁਲਾਰੇ ਨੇ ਦੱਸਿਆ ਕਿ ਇਸ ਜਾਂਚ ਵਿੱਚ ਕੁਲਬੀਰ ਡਾਕੂਮੈਂਟਸ ਸੈਂਟਰ, ਸ਼ੈਲੀ ਡਾਕੂਮੈਂਟਸ ਸੈਂਟਰ, ਜੀਐਮਡੀ ਡਾਕੂਮੈਂਟਸ ਸੈਂਟਰ ਅਤੇ ਪੰਜਾਬ ਡਾਕੂਮੈਂਟਸ ਸਮੇਤ ਪ੍ਰਾਈਵੇਟ ਏਜੰਟਾਂ ਦੀ ਭੂਮਿਕਾ ਦਾ ਪਤਾ ਲੱਗਾ ਹੈ, ਜਿਨ੍ਹਾਂ ਨੇ ਰਿਸ਼ਵਤ ਬਦਲੇ ਬਿਨੈਕਾਰਾਂ ਨੂੰ ਜਾਅਲੀ ਦਸਤਾਵੇਜ਼ ਦੇਣ ਵਿੱਚ ਮਦਦ ਕੀਤੀ। ਵਿੱਤੀ ਲੈਣ-ਦੇਣ ਤੋਂ ਪਤਾ ਲੱਗਿਆ ਕਿ ਇਨ੍ਹਾਂ ਏਜੰਟਾਂ ਵੱਲੋਂ ਸਾਬਕਾ ਆਰਟੀਏ

ਡਾਟਾ ਐਂਟਰੀ ਅਪ੍ਰੇਟਰ ਰਾਕੇਸ਼ ਕੁਮਾਰ, ਜੋ ਹੁਣ ਐਸਡੀਐਮ ਦਫਤਰ ਬਟਾਲਾ ਵਿਖੇ ਤਾਇਨਾਤ ਹੈ ਅਤੇ ਉਕਤ ਪ੍ਰਤਿਭਾ ਸ਼ਰਮਾ ਦੇ ਬੈਂਕ ਖਾਤਿਆਂ ਵਿੱਚ ਸਿੱਧੇ ਭੁਗਤਾਨ ਕੀਤੇ ਗਏ ਸਨ। ਐਸਆਈਏਡੀਐਸ ਮਹੂਆਣਾ ਵਿਖੇ ਲਾਈਟ ਮੋਟਰ ਵਹੀਕਲ (ਐਲਐਮਵੀ) ਇੰਸਟ੍ਰਕਟਰ ਅਤੇ ਜੀਆਈ ਡਰਾਈਵਿੰਗ ਇੰਚਾਰਜ, ਸੁਖਦੇਵ ਸਿੰਘ ਨੇ ਜਾਅਲੀ ਸਰਟੀਫਿਕੇਟ ਤਿਆਰ ਕਰਨ ਲਈ ਸਿਸਟਮ ਤੱਕ ਆਪਣੀ ਪਹੁੰਚ ਦੀ ਦੁਰਵਰਤੋਂ ਕਰਦਿਆਂ

ਗੈਰ-ਕਾਨੂੰਨੀ ਢੰਗ ਨਾਲ ਪ੍ਰਤੀ ਸਰਟੀਫਿਕੇਟ 430 ਰੁਪਏ ਵਸੂਲ ਕੇ ਸਰਕਾਰੀ ਖਜ਼ਾਨੇ ਨੂੰ ਵਿੱਤੀ ਨੁਕਸਾਨ ਪਹੁੰਚਾਇਆ। ਇਸ ਮਾਮਲੇ ਵਿੱਚ ਵਿਜੀਲੈਂਸ ਬਿਊਰੋ ਨੇ ਚਾਰ ਮੁੱਖ ਮੁਲਜ਼ਮਾਂ-ਗੁਰਦਾਸਪੁਰ ਦੇ ਪਿੰਡ ਮੈਦੋਵਾਲ ਕਲਾਂ ਦਾ ਵਸਨੀਕ ਅਤੇ ਐਮਵੀਆਈ ਅਤੇ ਜੀਆਈ ਡਰਾਈਵਿੰਗ ਇੰਚਾਰਜ ਐਸਆਈਏਡੀਐਸ ਸੈਂਟਰ ਸੁਖਦੇਵ ਸਿੰਘ, ਸ਼ੈਲੀ ਡਾਕੂਮੈਂਟ ਸੈਂਟਰ ਦੇ ਅਮਿਤ ਕੁਮਾਰ ਉਰਫ ਸ਼ੈਲੀ, ਪੰਜਾਬ ਡਾਕੂਮੈਂਟ ਦੇ ਜਗਪ੍ਰੀਤ ਸਿੰਘ ਅਤੇ ਰਾਕੇਸ਼ ਕੁਮਾਰ, ਜੋ ਕਿ ਇਸ ਸਮੇਂ ਬਟਾਲਾ ਵਿੱਚ ਤਾਇਨਾਤ ਹੈ, ਨੂੰ ਗ੍ਰਿਫ਼ਤਾਰ ਕੀਤਾ ਹੈ। ਬਾਕੀ ਮੁਲਜ਼ਮਾਂ ਕੁਲਬੀਰ ਡਾਕੂਮੈਂਟ ਸੈਂਟਰ ਦੇ ਕੁਲਬੀਰ ਸਿੰਘ, ਜੀਐਮਡੀ ਡਾਕੂਮੈਂਟ ਸੈਂਟਰ ਦੇ ਰਾਕੇਸ਼ ਕੁਮਾਰ ਅਤੇ ਆਰਟੀਏ ਗੁਰਦਾਸਪੁਰ ਦੀ ਪ੍ਰਤਿਭਾ ਸ਼ਰਮਾ ਨੂੰ ਗ੍ਰਿਫ਼ਤਾਰ ਕਰਨ ਲਈ ਛਾਪੇਮਾਰੀ ਕੀਤੀ ਜਾ ਰਹੀ ਹੈ।

## ਹਿਮਾਚਲ ਵਿੱਚ ਭਾਰੀ ਮੀਂਹ, ਸਕੂਲਾਂ ਵਿੱਚ ਕੀਤੀਆਂ ਛੁੱਟੀਆਂ



**ਹਿਮਾਚਲ**। ਹਿਮਾਚਲ ਪ੍ਰਦੇਸ਼ ਦੇ ਜ਼ਿਆਦਾਤਰ ਹਿੱਸਿਆਂ ਵਿੱਚ ਰਾਤ ਤੋਂ ਹੀ ਭਾਰੀ ਮੀਂਹ ਪੈ ਰਿਹਾ ਹੈ। ਇਸ ਕਾਰਨ ਚੰਡੀਗੜ੍ਹ-ਮਨਾਲੀ ਅਤੇ ਪਠਾਨਕੋਟ-ਕਾਂਗੜਾ NH ਸਮੇਤ 500 ਤੋਂ ਵੱਧ ਸੜਕਾਂ ਬੰਦ ਹੋ ਗਈਆਂ ਹਨ। ਭਾਰੀ ਬਾਰਿਸ਼ ਦੇ ਮਦਦਨਜ਼ਰ, ਮੰਡੀ ਜ਼ਿਲ੍ਹੇ ਦੇ ਕਾਰਸੇਗ ਸਬ ਡਿਵੀਜ਼ਨ, ਕੁਆਰਸੈਨ, ਸ਼ਿਮਲਾ ਵਿੱਚ ਬਿਓਗ, ਕੁੱਲੂ ਵਿੱਚ ਨਿਰਮੰਡ ਅਤੇ ਚੈਲਸੀ, ਸ਼ਿਮਲਾ ਸ਼ਹਿਰ ਵਿੱਚ ਸੈਕਰਡ ਹਰਡ ਕਾਨਵੈਂਟ ਅਤੇ ਸੇਂਟ ਐਡਵਰਡ ਸਕੂਲ ਵਿੱਚ ਛੁੱਟੀ ਦਾ ਐਲਾਨ ਕਰ ਦਿੱਤਾ ਗਿਆ ਹੈ। ਇਸ ਦੌਰਾਨ, ਮੌਸਮ

ਵਿਭਾਗ ਨੇ ਸਵੇਰੇ 10 ਵਜੇ ਤੱਕ ਭਾਰੀ ਮੀਂਹ ਦੀ ਚੇਤਾਵਨੀ ਜਾਰੀ ਕੀਤੀ ਹੈ। ਇਸ ਸਮੇਂ ਦੌਰਾਨ, ਬਿਲਾਸਪੁਰ, ਸੋਲਨ, ਸ਼ਿਮਲਾ, ਸਿਰਮੌਰ ਅਤੇ ਮੰਡੀ ਜ਼ਿਲ੍ਹਿਆਂ ਵਿੱਚ ਇੱਕ ਜਾਂ ਦੋ ਵਾਰ ਭਾਰੀ ਮੀਂਹ ਪੈ ਸਕਦਾ ਹੈ। ਚੰਬਾ, ਕਾਂਗੜਾ, ਹਮੀਰਪੁਰ, ਊਨਾ, ਲਾਹੌਲ ਸਪਿਤੀ, ਕੁੱਲੂ ਅਤੇ ਕਿਨੋਰ ਵਿੱਚ ਵੀ ਮੀਂਹ ਪੈਣ ਦੀ ਭਵਿੱਖਬਾਣੀ ਕੀਤੀ ਗਈ ਹੈ। ਪਹਾੜਾਂ ਵਿੱਚ ਭਾਰੀ ਮੀਂਹ ਤੋਂ ਬਾਅਦ ਸਤਲੁਜ ਦੇ ਪਾਣੀ ਦਾ ਪੱਧਰ ਤੇਜ਼ੀ ਨਾਲ ਵੱਧ ਰਿਹਾ ਹੈ। ਰਾਮਪੁਰ ਵਿੱਚ, ਸਤਲੁਜ ਦਾ ਪਾਣੀ ਬੀਤੀ ਰਾਤ ਜਗਤਖਾਨਾ ਪੁਲ ਤੱਕ ਪਹੁੰਚ ਗਿਆ।

SHAM LAL CHANDER      ID no. 921760

## BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

### SPECIALITY:

<p><b>PLUMBING : -</b> Repairs/Replacement of Bathrooms accessories (sink, taps, tubs, showers, Toilets etc.</p>	<p><b>ELECTRICIAN :-</b> Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p>	<p><b>MASONRY WORK: -</b> Plastering, skimming, Brick Work, Slabs Lying, Drive Ways, Roof maintenance etc.</p>	<p><b>CARPENTRY: -</b> Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p>
--	--	--	---

For more information please contact at [www.checkatrade.com](http://www.checkatrade.com)

**Chander Consultants Limited, London, UK 07488841161**

# ਇੰਡੀਅਨ ਮੈਡੀਕਲ ਐਸੋਸੀਏਸ਼ਨ, ਲੁਧਿਆਣਾ ਨੇ ਮਹਿਲਾ ਡਾਕਟਰਾਂ ਲਈ ਸਸ਼ਕਤੀਕਰਨ ਸਮਾਗਮ ਨਾਲ ਤੀਜ ਤਿਉਹਾਰ ਮਨਾਇਆ

ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਇੰਡੀਅਨ ਮੈਡੀਕਲ ਐਸੋਸੀਏਸ਼ਨ ਆਪਣੀਆਂ ਮਹਿਲਾ ਡਾਕਟਰਾਂ ਲਈ ਇੱਕ ਵਿਸ਼ੇਸ਼ ਤੀਜ ਸਮਾਰੋਹ ਦੀ ਸਫਲਤਾਪੂਰਵਕ ਮੇਜ਼ਬਾਨੀ ਕੀਤੀ। ਇਹ ਸਮਾਗਮ ਆਈਐਮਏ ਹਾਊਸ, ਲੁਧਿਆਣਾ ਵਿਖੇ ਆਯੋਜਿਤ ਕੀਤਾ ਗਿਆ। ਮਹਿਲਾ ਡਾਕਟਰਾਂ ਲਈ ਵਿੱਤ ਪ੍ਰਬੰਧਨ 'ਤੇ ਇੱਕ ਸੈਸ਼ਨ ਸ਼੍ਰੀ ਗੌਰਵ ਰਹੇਜਾ ਜ਼ੋਨਲ ਹੈੱਡ ਅਤੇ ਸ਼੍ਰੀ ਸੌਰਭ ਹੈੱਡ ਬਜਾਜ ਬ੍ਰੇਕਿੰਗ ਦੁਆਰਾ ਲਿਆ ਗਿਆ। ਦੁਪਹਿਰ, "ਮਜ਼ੇ ਅਤੇ ਸਿੱਖਣਾ ਇਕੱਠੇ" ਥੀਮ ਦੇ ਨਾਲ, ਸ਼ਹਿਰ ਭਰ ਦੀਆਂ ਮਹਿਲਾ ਡਾਕਟਰਾਂ ਨੂੰ ਸੂਝਵਾਨ ਸੈਸ਼ਨਾਂ ਅਤੇ ਦਿਲਚਸਪ ਗਤੀਵਿਧੀਆਂ ਦੇ ਮਿਸ਼ਰਣ ਲਈ ਇਕੱਠਾ ਕੀਤਾ ਗਿਆ। ਹਾਜ਼ਰੀਨ ਨੇ ਕਈ ਤਰ੍ਹਾਂ ਦੇ ਮਨੋਰੰਜਨ ਦਾ ਆਨੰਦ ਮਾਣਿਆ, ਜਿਸ ਵਿੱਚ ਦਿਲਚਸਪ ਖੇਡਾਂ ਅਤੇ ਇੱਕ ਪੇਸ਼ੇਵਰ ਕੋਰੀਓਗ੍ਰਾਫਰ ਦੀ ਅਗਵਾਈ ਵਿੱਚ ਇੱਕ ਜੀਵੰਤ



ਡਾਂਸ ਸੈਸ਼ਨ ਸ਼ਾਮਲ ਸੀ। ਪਹਿਲੇ 60 ਹਾਜ਼ਰੀਨ ਨੂੰ ਆਈਐਮਏ ਲੁਧਿਆਣਾ ਵੱਲੋਂ ਤੀਜ ਤੋਹਫੇ ਦਿੱਤੇ ਗਏ। ਇਸ ਸਮਾਗਮ ਵਿੱਚ 91 ਲੁਧਿਆਣਾ ਦੀਆਂ 100 ਤੋਂ ਵੱਧ ਮਹਿਲਾ ਡਾਕਟਰਾਂ ਨੇ ਭਾਗ ਲਿਆ। ਆਈਐਮਏ ਲੁਧਿਆਣਾ ਦੇ ਪ੍ਰਧਾਨ ਡਾ: ਪੀਰਜ ਅਗਰਵਾਲ ਅਤੇ ਡਾ: ਕੁਚੀ ਮੁਖੇਜਾ, ਸਕੱਤਰ ਨੇ ਮਤਦਾਨ 'ਤੇ ਖੁਸ਼ੀ ਦਾ ਪ੍ਰਗਟਾਵਾ ਕੀਤਾ ਅਤੇ ਮੈਂਬਰਾਂ ਦੀ ਉਤਸ਼ਾਹੀ ਸ਼ੁਭਾਖਿੰਬਾਰ 'ਤੇ ਟੀਮ ਮੈਂਬਰਾਂ ਦਾ ਧੰਨਵਾਦ ਕੀਤਾ ਜਿਨ੍ਹਾਂ ਨੇ ਇਸ ਪ੍ਰੋਗਰਾਮ ਨੂੰ ਸਫਲ ਬਣਾਉਣ ਲਈ ਦਿਨ-ਰਾਤ ਮਿਹਨਤ ਕੀਤੀ।

ਸਮਾਜ ਵੀਕਲੀ ਨਿਊਜ਼

## ਅੰਮ੍ਰਿਤਸਰ ਵਿੱਚ ਬੱਚਿਆਂ ਅਤੇ ਕਿਸ਼ੋਰਾਂ ਲਈ ਮੁਫਤ ਮਾਨਸਿਕ ਸਿਹਤ ਸ਼ਿਵਿਰ ਦਾ ਸਫਲ ਆਯੋਜਨ

ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਅਮਨਦੀਪ ਹਸਪਤਾਲ ਨੇ ਉਜਾਲਾ ਸਿਗਨਸ ਹੈਲਥਕੇਅਰ ਸਰਵਿਸਿਜ਼ ਦੇ ਸਹਿਯੋਗ ਨਾਲ ਬੱਚਿਆਂ ਅਤੇ ਕਿਸ਼ੋਰਾਂ ਦੀ ਮਾਨਸਿਕ ਸਿਹਤ ਨੂੰ ਸਮਰਪਿਤ ਇੱਕ ਮੁਫਤ ਚਿਕਿਤਸਾ ਜਾਂਚ ਸ਼ਿਵਿਰ ਦਾ ਆਯੋਜਨ ਕੀਤਾ। ਇਹ ਸ਼ਿਵਿਰ ਅਮਨਦੀਪ ਹਸਪਤਾਲ, ਮਾਡਲ ਟਾਊਨ, ਜੀ.ਟੀ.ਰੋਡ, ਅੰਮ੍ਰਿਤਸਰ ਵਿੱਚ ਆਯੋਜਿਤ ਕੀਤਾ ਗਿਆ, ਜਿਸ ਵਿੱਚ ਵੱਡੀ ਗਿਣਤੀ ਵਿੱਚ ਮਾਪਿਆਂ ਅਤੇ ਯੁਵਾਂ ਨੇ ਹਿੱਸਾ ਲਿਆ ਅਤੇ ਵਰਤਾਓ, ਭਾਵਨਾਤਮਕ ਤੇ ਵਿਕਾਸ ਸੰਬੰਧੀ ਸਮੱਸਿਆਵਾਂ ਬਾਰੇ ਵਿਸ਼ੇਸ਼ ਗਿਆਨ ਦੀ ਸਲਾਹ ਪ੍ਰਾਪਤ ਕੀਤੀ। ਇਸ ਸ਼ਿਵਿਰ ਦੀ ਅਗਵਾਈ ਅੰਤਰਰਾਸ਼ਟਰੀ ਪੱਧਰ ਦੇ ਮਸ਼ਹੂਰ ਮਨੋਚਿਕਿਤਸਕ ਡਾ: ਆਸਤਿਕ ਜੋਸ਼ੀ ਨੇ ਕੀਤੀ, ਜੋ ਅਮਰੀਕਾ ਤੋਂ ਬੋਰਡ-ਪ੍ਰਮਾਣਿਤ ਜਨਰਲ, ਚਾਈਲਡ, ਐਡੋਲੇਸੈਂਟ ਅਤੇ ਫੋਰੈਂਸਿਕ ਸਾਇਕੋਲੋਜਿਸਟ ਵਿਸ਼ੇਸ਼ਗਿਆਨ ਹਨ। ਇਸ ਵੇਲੇ ਡਾ: ਜੋਸ਼ੀ ਵੇਦਾ ਕਲੀਨਿਕ ਅਤੇ ਫੋਰਟਿਸ ਹਸਪਤਾਲ ਸ਼ਾਲੀਮਾਰ ਬਾਗ, ਦਿੱਲੀ ਵਿੱਚ ਲੀਡ ਚਾਈਲਡ ਐਂਡ ਐਡੋਲੇਸੈਂਟ ਸਾਇਕੋਲੋਜਿਸਟ ਵਜੋਂ ਕਾਰਜਰਤ ਹਨ ਅਤੇ ਟੈਕਸਸ ਟੈਕ ਯੂਨੀਵਰਸਿਟੀ ਸਕੂਲ ਆਫ ਮੈਡੀਸਿਨ (ਅਮਰੀਕਾ) ਵਿੱਚ ਅਸਿਸਟੈਂਟ ਪ੍ਰੋਫੈਸਰ ਵੀ ਰਹਿ ਚੁੱਕੇ ਹਨ। ਉਨ੍ਹਾਂ ਨੇ ਅੰਮ੍ਰਿਤਸਰ ਆ ਕੇ ਆਪਣਾ ਗਲੋਬਲ ਅਨੁਭਵ ਇੱਥੋਂ ਦੇ ਪਰਿਵਾਰਾਂ ਦੇ ਹਿੱਤ ਵਿੱਚ ਸਾਂਝਾ ਕੀਤਾ। ਡਾ: ਜੋਸ਼ੀ ਨੇ ਕਿਹਾ, "ਅਸੀਂ ਦੇਖ ਰਹੇ ਹਾਂ ਕਿ ਅੱਜ ਕਲ੍ਹੇ ਬੱਚਿਆਂ ਅਤੇ ਕਿਸ਼ੋਰਾਂ ਵਿੱਚ ਮਾਨਸਿਕ ਸਿਹਤ ਸੰਬੰਧੀ ਸਹਾਇਤਾ ਦੀ ਮੰਗ ਤੇਜ਼ੀ ਨਾਲ ਵੱਧ ਰਹੀ ਹੈ। ਸਮੇਂ 'ਤੇ ਸਹੀ ਵਿਸ਼ੇਸ਼ਗਿਆਨ ਦੀ ਮਦਦ ਉਨ੍ਹਾਂ ਦੇ ਵਿਕਾਸ ਦੇ ਰਾਹ ਨੂੰ ਸਕਾਰਾਤਮਕ ਤੌਰ 'ਤੇ ਬਦਲ ਸਕਦੀ ਹੈ। ਮੈਂ ਅਮਨਦੀਪ ਹਸਪਤਾਲ ਅਤੇ ਉਜਾਲਾ ਸਿਗਨਸ ਦਾ ਧੰਨਵਾਦ



ਸਮਾਜ ਵੀਕਲੀ ਨਿਊਜ਼

ਸਮਾਜ ਵੀਕਲੀ ਨਿਊਜ਼

ਕਰਦਾ ਹਾਂ, ਜਿਨ੍ਹਾਂ ਨੇ ਇਸ ਜ਼ਰੂਰਤ ਨੂੰ ਸਮਝਿਆ ਅਤੇ ਇਸ ਤਰ੍ਹਾਂ ਦੀ ਆਉਟਰੀਚ ਪਹਿਲ ਰਾਹੀਂ ਮਦਦ ਉਪਲਬਧ ਕਰਵਾਈ।" ਸਵੇਰੇ 10 ਵਜੇ ਤੋਂ ਦੁਪਹਿਰ 2 ਵਜੇ ਤੱਕ ਚੱਲੇ ਇਸ ਚਾਰ ਘੰਟਿਆਂ ਦੇ ਸ਼ਿਵਿਰ ਦੌਰਾਨ, ਡਾ: ਜੋਸ਼ੀ ਨੇ ਬੱਚਿਆਂ ਅਤੇ ਕਿਸ਼ੋਰਾਂ ਨੂੰ ਨਿੱਜੀ ਸਲਾਹ ਮੁਹੱਈਆ ਕਰਵਾਈ। ਇਸ ਵਿੱਚ ਆਕਰਾਮਕਤਾ, ਅਵਿਗਿਆ, ਹਾਈਪਰਐਕਟਿਵਿਟੀ ਵਰਗੇ ਵਰਤਾਓ ਸੰਬੰਧੀ ਮੁੱਦੇ, ਚਿੰਤਾ, ਮੂਡ ਸਵਿੰਗ, ਆਤਮ-ਵਿਸ਼ਵਾਸ ਦੀ ਘਾਟ ਵਰਗੀਆਂ ਭਾਵਨਾਤਮਕ ਸਮੱਸਿਆਵਾਂ, ਅਤੇ ਧਿਆਨ ਕੇਂਦਰਿਤ ਕਰਨ ਵਿੱਚ ਮੁਸ਼ਕਲ ਜਾਂ ਸਮਾਜਿਕ ਕੌਸ਼ਲਾਂ ਵਿੱਚ ਦੇਰੀ ਵਰਗੀਆਂ ਸਿੱਖਣ ਅਤੇ ਵਿਕਾਸ ਸੰਬੰਧੀ ਚੁਣੌਤੀਆਂ ਸ਼ਾਮਲ ਸਨ। ਮਾਪਿਆਂ ਨੇ ਇਸ ਪਹਿਲ ਦੀ ਸਰਾਹਨਾ ਕਰਦਿਆਂ ਕਿਹਾ ਕਿ ਇਸ ਖੇਤਰ ਵਿੱਚ ਵਿਸ਼ੇਸ਼ ਚਾਈਲਡ ਸਾਇਕੋਲੋਜਿਸਟ ਸੇਵਾਵਾਂ ਆਸਾਨੀ ਨਾਲ ਉਪਲਬਧ ਨਹੀਂ ਹਨ। ਡਾ: ਜੋਸ਼ੀ ਨੇ ਸ਼ੁਰੂਆਤੀ ਪਹਿਚਾਣ ਅਤੇ ਹਸਤਕਸ਼ੇਪ ਦੇ ਮਹੱਤਵ 'ਤੇ ਜ਼ੋਰ ਦਿੰਦਿਆਂ ਕਿਹਾ ਕਿ ਬਚਪਨ ਅਤੇ ਕਿਸ਼ੋਰ ਅਵਸਥਾ ਮਾਨਸਿਕ ਸਿਹਤ ਦੇ ਭਵਿੱਖ ਨੂੰ ਆਕਾਰ ਦੇਣ ਵਾਲੇ ਬਹੁਤ ਹੀ ਨਿਰਣਾਇਕ ਪੜਾਅ ਹੁੰਦੇ ਹਨ। ਹਸਪਤਾਲ ਪ੍ਰਬੰਧਨ ਨੇ ਵੀ ਭਾਰੀ ਪ੍ਰਤੀਕਿਰਿਆ ਦੇਖਦਿਆਂ ਇਹ ਜਾਣਕਾਰੀ ਦਿੱਤੀ ਕਿ ਉਹ ਭਵਿੱਖ ਵਿੱਚ ਇਸ ਤਰ੍ਹਾਂ ਦੇ ਹੋਰ ਸ਼ਿਵਿਰ ਨਿਯਮਿਤ ਤੌਰ 'ਤੇ ਆਯੋਜਿਤ ਕਰਨ ਦੀ ਯੋਜਨਾ ਬਣਾ ਰਹੇ ਹਨ।

## ਸੁਪਰ ਸਾਈਕਲ ਮਾਰਕੀਟ ਵੈਲਫੇਅਰ ਐਸੋਸੀਏਸ਼ਨ ਦੀ ਮੀਟਿੰਗ 'ਚ ਵਿਚਾਰੇ ਗਏ ਬੁਨਿਆਦੀ ਮੁੱਦੇ



ਮੀਟਿੰਗ ਸਮੇਂ ਇਕੱਤਰ ਹੋਏ ਮਾਰਕੀਟ ਵੈਲਫੇਅਰ ਐਸੋਸੀਏਸ਼ਨ ਦੇ ਪ੍ਰਧਾਨ ਦਲੀਪ ਸਿੰਘ ਖੁਰਾਣਾ, ਜਤਿੰਦਰਪਾਲ ਸਿੰਘ ਖੁਰਾਣਾ, ਹਰਬੰਸ ਸਿੰਘ ਨੀਟਾ, ਇਕਬਾਲ ਸਿੰਘ ਤੇ ਹੋਰ।

ਲੁਧਿਆਣਾ ( ਕਰਨੈਲ ਸਿੰਘ ਐੱਮ.ਏ.) ਸੁਪਰ ਸਾਈਕਲ ਮਾਰਕੀਟ ਵੈਲਫੇਅਰ ਐਸੋਸੀਏਸ਼ਨ ਦੀ ਇੱਕ ਅਹਿਮ ਮੀਟਿੰਗ ਐਸੋਸੀਏਸ਼ਨ ਦੇ ਪ੍ਰਧਾਨ ਦਲੀਪ ਸਿੰਘ ਖੁਰਾਣਾ, ਚੇਅਰਮੈਨ ਹਰਬੰਸ ਸਿੰਘ ਨੀਟਾ ਅਤੇ ਜਨਰਲ ਸਕੱਤਰ ਇਕਬਾਲ ਸਿੰਘ ਦੀ ਅਗਵਾਈ ਹੇਠ ਹੋਈ। ਮੀਟਿੰਗ ਵਿੱਚ ਮਾਰਕੀਟ ਵਿੱਚ ਹੋ ਰਹੀਆਂ ਚੋਰੀਆਂ ਦੀਆਂ ਵਧ ਰਹੀਆਂ ਘਟਨਾਵਾਂ ਅਤੇ ਉਨ੍ਹਾਂ ਨੂੰ ਰੋਕਣ ਲਈ ਉਠਾਏ ਜਾ ਰਹੇ ਕਦਮਾਂ 'ਤੇ ਵਿਚਾਰ ਕੀਤਾ ਗਿਆ। ਐਸੋਸੀਏਸ਼ਨ ਨੇ ਚਿੰਤਾ ਜ਼ਾਹਰ ਕੀਤੀ ਕਿ ਲਗਾਤਾਰ ਚੋਰੀਆਂ ਹੋਣ ਦੇ ਬਾਵਜੂਦ ਹਾਲੇ ਸੁਰੱਖਿਆ, ਵਿਵਸਥਾ ਅਤੇ ਸਫਾਈ ਨੂੰ ਲੈ ਕੇ ਨਵੇਂ ਮਾਪਦੰਡ ਸਥਾਪਿਤ ਹੋਣਗੇ। ਇਸ ਮੌਕੇ ਆਰ.ਬੀ ਸਿੰਘ, ਸੁਨੀਲ ਚੌਧਰੀ, ਹਰਬੰਸ ਸਿੰਘ, ਇਕਬਾਲ ਸਿੰਘ, ਵਕਿੰਦਰਪਾਲ ਸਿੰਘ, ਦਲੀਪ ਸਿੰਘ ਖੁਰਾਣਾ, ਜਤਿੰਦਰਪਾਲ ਸਿੰਘ ਖੁਰਾਣਾ, ਮਹਿੰਦਰ ਸਿੰਘ, ਜਸਵਿੰਦਰ ਸਿੰਘ ਅਰੋੜਾ, ਹੰਸਰਾਜ, ਗਗਨਦੀਪ ਸਿੰਘ, ਰਕੇਸ਼ ਵਰਮਾ, ਸਰਬਜੀਤ ਸਿੰਘ ਲੌਟੇ, ਅਸ਼ਵਨੀ ਕੁਮਾਰ, ਤਰਨਦੀਪ ਸਿੰਘ, ਸਤੀਸ਼ ਬਨੀ, ਬਲਵੀਰ ਸਿੰਘ, ਹਿਰਦੈ ਨਰਾਇਣ ਪੰਡੇ, ਰਾਜਨ ਗਲਹੋਤਰਾ, ਅਵਤਾਰ ਸਿੰਘ, ਵਿਵੇਕ ਛਾਬੜਾ ਵੀ ਹਾਜ਼ਰ ਸਨ।

ਸਮਾਜ ਵੀਕਲੀ ਨਿਊਜ਼

# ਸੁਖਬੀਰ ਬਾਦਲ ਦੀ ਅਗਵਾਈ ਹੇਠ ਅਕਾਲੀ ਦਲ ਜੋਰਦਾਰ ਵਾਪਸੀ ਕਰੇਗਾ-ਲਾਲੀ ਬਾਜਵਾ

## ਪਿੰਡ ਚਡਿਆਲ ਵਿਖੇ ਅਕਾਲੀ ਦਲ ਦੀ ਹੋਈ ਮੀਟਿੰਗ

ਹੁਸ਼ਿਆਰਪੁਰ ( ਤਰਸੇਮ ਦੀਵਾਨਾ ) ਸੁਖਬੀਰ ਸਿੰਘ ਬਾਦਲ ਦੀ ਅਗਵਾਈ ਹੇਠ ਅਕਾਲੀ ਦਲ ਵੱਲੋਂ ਜੋਰਦਾਰ ਵਾਪਸੀ ਕੀਤੀ ਜਾ ਰਹੀ ਹੈ ਕਿਉਂਕਿ ਪੰਜਾਬ ਦੇ ਲੋਕ ਇਹ ਗੱਲ ਜਾਣ ਚੁੱਕੇ ਹਨ ਕਿ ਆਪਣੀ ਖੇਤਰੀ ਪਾਰਟੀ ਤੋਂ ਇਲਾਵਾ ਹੋਰ ਕੋਈ ਵੀ ਸਿਆਸੀ ਧਿਰ ਪੰਜਾਬ ਦੇ ਭਲੇ ਦੀ ਗੱਲ ਨਹੀਂ ਕਰ ਸਕਦੀ, ਇਹ ਪ੍ਰਗਟਾਵਾ ਪਿੰਡ ਚਡਿਆਲ ਵਿਖੇ ਦਲਜਿੰਦਰ ਸਿੰਘ ਧਾਮੀ ਦੇ ਗ੍ਰਹਿ ਵਿਖੇ ਹੋਈ ਪਾਰਟੀ ਆਗੂਆਂ ਤੇ ਵਰਕਰਾਂ ਦੀ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਅਕਾਲੀ ਦਲ ਦੇ ਸ਼ਹਿਰੀ ਪ੍ਰਧਾਨ ਜਤਿੰਦਰ ਸਿੰਘ ਲਾਲੀ ਬਾਜਵਾ ਵੱਲੋਂ ਕੀਤਾ

ਗਿਆ, ਇਸ ਮੌਕੇ ਵਿਧਾਨ ਸਭਾ ਹਲਕਾ ਸ਼ਾਮਚੁਰਾਸੀ ਦੇ ਇੰਚਾਰਜ ਸੰਦੀਪ ਸਿੰਘ ਸੀਕਰੀ ਵੀ ਵਿਸ਼ੇਸ਼ ਤੌਰ 'ਤੇ ਮੌਜੂਦ ਰਹੇ। ਲਾਲੀ ਬਾਜਵਾ ਨੇ ਕਿਹਾ ਕਿ ਅਕਾਲੀ ਦਲ ਦੀ ਸਰਕਾਰ ਸਮੇਂ ਹੋਏ ਵਿਕਾਸ ਨੂੰ ਲੋਕ ਅੱਜ ਵੀ ਯਾਦ ਕਰ ਰਹੇ ਹਨ ਤੇ ਹੁਣ ਲੋਕਾਂ ਨੇ 2027 ਵਿੱਚ ਅਕਾਲੀ ਦਲ ਨੂੰ ਸੱਤਾ ਵਿੱਚ ਲਿਆਉਣ ਦਾ ਮਨ ਬਣਾ ਲਿਆ ਹੈ। ਉਨ੍ਹਾਂ ਕਿਹਾ ਕਿ ਆਮ ਆਦਮੀ ਪਾਰਟੀ ਦੇ ਆਗੂਆਂ ਨੇ ਸੱਤਾ ਵਿੱਚ ਆਉਣ ਤੋਂ ਪਹਿਲਾਂ ਔਰਤਾਂ ਨੂੰ ਇੱਕ ਹਜ਼ਾਰ ਰੁਪਏ ਮਹੀਨਾ ਦੇਣ ਦਾ ਵਾਅਦਾ ਕੀਤਾ ਸੀ ਪਰ ਹੁਣ ਤਿੰਨ ਸਾਲ ਬੀਤ ਜਾਣ ਉਪਰੰਤ ਵੀ ਕਿਸੇ ਮਹਿਲਾ ਦੇ ਖਾਤੇ ਵਿੱਚ ਹਾਲੇ ਤਕ



ਪਾਰਟੀ ਵਰਕਰਾਂ ਤੇ ਆਗੂਆਂ ਦੇ ਨਾਲ ਜਤਿੰਦਰ ਸਿੰਘ ਲਾਲੀ ਬਾਜਵਾ, ਦਲਜਿੰਦਰ ਸਿੰਘ ਧਾਮੀ ਤੇ ਹੋਰ। ਫੋਟੋ ਅਜਮੇਰ ਦੀਵਾਨਾ



ਇੱਕ ਰੁਪਇਆ ਵੀ ਨਹੀਂ ਪਾਇਆ ਗਿਆ, ਇਸੇ ਤਰ੍ਹਾਂ ਹਰ ਘਰ ਇੱਕ ਨੌਕਰੀ ਦੇਣ ਦਾ ਵਾਅਦਾ ਕੀਤਾ ਗਿਆ ਸੀ ਪਰ ਹਕੀਕਤ ਇਹ ਹੈ ਕਿ ਸਰਕਾਰੀ ਨੌਕਰੀਆਂ ਤਾਂ ਦੂਰ, ਨੌਜਵਾਨ ਰੁਜ਼ਗਾਰ ਦੀ ਭਾਲ ਵਿੱਚ ਵਿਦੇਸ਼ਾਂ ਦਾ ਰੁਖ ਕਰਨ ਨੂੰ ਮਜਬੂਰ ਹੋ ਰਹੇ ਹਨ, ਇਹ

ਸਰਕਾਰ ਦੀ ਨੀਤੀਆਂ ਦੀ ਅਸਫਲਤਾ ਨੂੰ ਦਰਸਾਉਂਦਾ ਹੈ। ਲਾਲੀ ਬਾਜਵਾ ਨੇ ਅੱਗੇ ਕਿਹਾ ਕਿ ਪੰਜਾਬ ਦੀ ਮੌਜੂਦਾ ਆਪ ਸਰਕਾਰ ਲੈਂਡ ਪੁਲਿੰਗ ਨੀਤੀ ਨਾਲ ਜਿੱਥੇ ਪੰਜਾਬ ਦੀ ਉਪਜਾਊ ਜਮੀਨ ਨੂੰ ਬਰਬਾਦ ਕਰਨਾ ਚਾਹੁੰਦੀ ਹੈ ਉੱਥੇ ਹੀ ਇਹ ਨੀਤੀ ਪੰਜਾਬ

ਦੀ ਆਰਥਿਕਤਾ ਨੂੰ ਵੱਡੀ ਸੱਟ ਮਾਰਨ ਵਾਲੀ ਹੈ। ਉਨ੍ਹਾਂ ਕਿਹਾ ਕਿ ਅਕਾਲੀ ਦਲ ਲੈਂਡ ਪੁਲਿੰਗ ਨੀਤੀ ਦੇ ਖਿਲਾਫ ਤਦ ਤੱਕ ਲੜਾਈ ਜਾਰੀ ਰੱਖੇਗਾ ਜਦੋਂ ਤੱਕ ਪੰਜਾਬ ਸਰਕਾਰ ਇਸ ਨੂੰ ਵਾਪਿਸ ਨਹੀਂ ਲੈ ਲੈਂਦੀ। ਇਸ ਮੌਕੇ ਬਰਿੰਦਰ ਸਿੰਘ

ਪਰਮਾਰ, ਗੁਰਪਾਲ ਸਿੰਘ ਲਾਚੋਵਾਲ, ਭੁਪਿੰਦਰ ਸਿੰਘ ਮਹਿੰਦੀਪੁਰ, ਗੁਰਬਚਨ ਸਿੰਘ, ਜਸਵਿੰਦਰ ਸਿੰਘ, ਅਸ਼ੋਕ ਕੁਮਾਰ, ਬਲਵੀਰ ਸਿੰਘ ਜੌਹਲ, ਦੇਵ ਰਾਜ, ਹਰਜਿੰਦਰ ਸਿੰਘ ਸਮੇਤ ਵੱਡੀ ਗਿਣਤੀ ਵਿੱਚ ਪਿੰਡ ਵਾਸੀ ਮੌਜੂਦ ਸਨ।

### ਤੀਆਂ ਦੇ ਮੇਲੇ ਪੰਜਾਬੀ ਸੱਭਿਆਚਾਰ ਦਾ ਅਨਿੱਖੜਵਾਂ ਅੰਗ ਹਨ - ਡਾ. ਰਾਜ ਕੁਮਾਰ



ਮਾਹਿਲਪੁਰ (ਸਤਨਾਮ ਸਿੰਘ ਸਹੁੰਗੜਾ) ਸਾਉਣ ਮਹੀਨੇ ਦੇ ਪ੍ਰਮੁੱਖ ਤਿਉਹਾਰ ਤੀਆਂ ਦੀ ਧੂਮ ਅਜਕੱਲ੍ਹ ਚੱਲ ਰਹੀ ਹੈ। ਹਰ ਪਿੰਡ ਸ਼ਹਿਰ ਵਿੱਚ ਤੀਆਂ ਦਾ ਤਿਉਹਾਰ ਮਹਿਲਾਵਾਂ ਦੁਆਰਾ ਧੂਮ ਧਾਮ ਨਾਲ ਮਨਾਇਆ ਜਾ ਰਿਹਾ ਹੈ। ਵਿਧਾਨ ਸਭਾ ਹਲਕਾ ਚੰਬੇਵਾਲ ਵਿੱਚ ਵੀ ਇਸ ਮੇਲੇ ਦੀ ਰੌਣਕ ਛਾਈ ਹੋਈ ਹੈ। ਆਮ ਜਨਤਾ ਦੇ ਹਰਮਨ ਪਿਆਰੇ ਨੇਤਾ ਸੰਸਦ ਮੈਂਬਰ ਡਾ. ਰਾਜ ਕੁਮਾਰ ਨੇ ਵੀ ਕਈ ਪਿੰਡਾਂ ਵਿੱਚ ਕੀਤੇ ਜਾ ਰਹੇ ਸੱਭਿਆਚਾਰ ਮੇਲਿਆਂ ਵਿੱਚ ਸ਼ਾਮਲ ਹੋ ਕੇ ਲੋਕਾਂ ਨੂੰ ਇਸ ਰੰਗਾਰੰਗ ਉਤਸਵ ਦੀ ਵਧਾਈ ਦਿੱਤੀ। ਉਹਨਾਂ ਦੀ ਹਾਜ਼ਰੀ ਨਾਲ ਪ੍ਰੋਗਰਾਮਾਂ ਵਿੱਚ ਸ਼ਾਮਿਲ ਬੱਚੀਆਂ ਅਤੇ ਮਹਿਲਾਵਾਂ ਦਾ ਉਤਸ਼ਾਹ ਵੀ ਦੁਗਣਾ ਹੋ ਗਿਆ। ਤਾਜੇਵਾਲ, ਸਿੰਘਪੁਰ ਅਤੇ ਬੋਹਣ ਪਿੰਡਾਂ ਵਿੱਚ ਮਨਾਏ ਗਏ ਤੀਆਂ ਦੇ ਮੇਲੇ ਮੌਕੇ ਡਾ. ਰਾਜ ਨੇ ਕਿਹਾ ਕਿ ਅਜਿਹੇ ਮੇਲਿਆਂ ਰਾਹੀਂ ਆਪਣੀ ਸੰਸਕ੍ਰਿਤੀ ਅਤੇ ਸਭਿਆਚਾਰ ਨੂੰ ਜੀਵੰਤ ਰੱਖਣ ਦੇ ਉਪਰਾਲੇ ਲਈ ਅਯੋਜਕ ਅਤੇ ਪ੍ਰਤੀਭਾਗੀ ਸਭ ਹੀ ਵਧਾਈ ਦੇ ਪਤਾਰ ਹਨ। ਉਹਨਾਂ ਨੇ ਮਹਿਲਾਵਾਂ ਦੀ ਸਮਾਜ ਵਿੱਚ ਭੂਮਿਕਾ ਦੀ ਸ਼ਲਾਘਾ ਕਰਦਿਆਂ ਬੱਚੀਆਂ ਨੂੰ ਵੀ ਹੱਲਾਸ਼ੇਰੀ ਦਿੱਤੀ ਕਿ ਉਹ ਆਤਮ ਵਿਸ਼ਵਾਸ ਅਤੇ ਮਿਹਨਤ ਨਾਲ ਅੱਗੇ ਵੱਧ ਕੇ ਅਪਣੀ ਜ਼ਿੰਦਗੀ ਵਿੱਚ ਉੱਚ ਮੁਕਾਮ ਹਾਸਲ ਕਰਣ। ਡਾ. ਰਾਜ ਕੁਮਾਰ ਨੇ ਕਿਹਾ ਕਿ ਅਜਿਹੇ ਤਿਉਹਾਰ ਨਾ ਸਿਰਫ ਸਾਡੇ ਜੀਵਨ ਨੂੰ ਆਨੰਦ ਅਤੇ ਖੁਸ਼ੀਆਂ ਨਾਲ ਭਰ ਦਿੰਦੇ ਹਨ ਸਗੋਂ ਇਹ ਸਾਡੀਆਂ ਮਹਿਲਾਵਾਂ ਦੀ ਪ੍ਰਤਿਭਾ, ਆਤਮ ਵਿਸ਼ਵਾਸ ਅਤੇ ਸਭਿਆਚਾਰਕ ਮੁੱਲਾਂ ਨੂੰ ਵੀ ਮੰਚ ਪ੍ਰਦਾਨ ਕਰਦੇ ਹਨ। ਗਿੱਧੇ, ਭੰਗੜੇ, ਲੋਕ ਗੀਤਾਂ ਨਾਲ ਇਹ ਮੇਲੇ ਸਾਡੇ ਪੰਜਾਬੀ ਸੱਭਿਆਚਾਰ ਦੇ ਰੰਗ ਬਿਬੇਰਦੇ ਲੋਕਾਂ ਨੂੰ ਭੱਜ ਦੌੜ ਦੀ ਜ਼ਿੰਦਗੀ ਵਿੱਚ ਸਕੂਨ ਬਖਸ਼ ਰਹੇ ਹਨ।



## ਵਿਧਾਇਕ ਬ੍ਰਹਮ ਸ਼ੰਕਰ ਜਿੰਪਾ ਨੇ 10 ਲੋੜਵੰਦਾਂ ਨੂੰ ਸੌਂਪੇ ਸਾਈਕਲ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਵਿਧਾਇਕ ਬ੍ਰਹਮ ਸ਼ੰਕਰ ਜਿੰਪਾ ਨੇ ਅੱਜ ਆਪਣੇ ਨਿਵਾਸ ਸਥਾਨ 'ਤੇ ਇੱਕ ਸ਼ਲਾਘਾਯੋਗ ਪਹਿਲਕਦਮੀ ਕਰਦੇ ਹੋਏ 10 ਲੋੜਵੰਦ ਮਿਹਨਤੀ ਲੋਕਾਂ ਨੂੰ ਸਾਈਕਲ ਭੇਟ ਕੀਤੇ। ਇਸ ਮੌਕੇ ਸਮਾਜ ਸੇਵੀ ਸਿਮਰਨ ਸਿਕੰਦ ਅਤੇ ਨਿਤਿਨ ਬੱਸੀ ਵਿਸ਼ੇਸ਼ ਤੌਰ 'ਤੇ ਮੌਜੂਦ ਸਨ, ਜਿਨ੍ਹਾਂ ਨੇ ਇਸ ਸਮਾਜਿਕ ਕਾਰਜ ਵਿੱਚ ਸਹਿਯੋਗ ਦਿੱਤਾ। ਵਿਧਾਇਕ ਬ੍ਰਹਮ ਸ਼ੰਕਰ ਜਿੰਪਾ ਨੇ ਕਿਹਾ ਕਿ ਇਹ ਪਹਿਲ ਉਨ੍ਹਾਂ ਲੋਕਾਂ ਦੇ ਜੀਵਨ ਵਿੱਚ ਸਹੂਲਤ ਅਤੇ ਗਤੀ ਲਿਆਉਣ ਦੇ ਉਦੇਸ਼ ਨਾਲ ਕੀਤੀ ਗਈ ਹੈ ਜਿਨ੍ਹਾਂ ਦੀ ਰੋਜ਼ਾਨਾ ਰੋਜ਼ੀ-ਰੋਟੀ ਉਨ੍ਹਾਂ ਦੇ ਪੈਰਾਂ 'ਤੇ ਨਿਰਭਰ ਕਰਦੀ ਹੈ। ਉਨ੍ਹਾਂ ਕਿਹਾ ਕਿ ਸਾਈਕਲ ਨਾ ਸਿਰਫ ਉਨ੍ਹਾਂ ਮਿਹਨਤੀ ਲੋਕਾਂ ਲਈ ਸਮਾਂ ਬਚਾਉਣ ਦਾ ਸਾਧਨ ਹੋਵੇਗਾ ਬਲਕਿ ਉਨ੍ਹਾਂ ਦੇ ਕੰਮ ਦੀ ਗਤੀ ਅਤੇ ਉਨ੍ਹਾਂ ਦੀ ਆਮਦਨ ਵਧਾਉਣ ਵਿੱਚ ਵੀ ਮਦਦ ਕਰੇਗਾ। ਵਿਧਾਇਕ ਨੇ ਕਿਹਾ ਕਿ ਸਾਡੀ ਜ਼ਿੰਮੇਵਾਰੀ ਸਿਰਫ ਰਾਜਨੀਤੀ ਤੱਕ ਸੀਮਤ ਨਹੀਂ ਹੈ। ਇਹ ਹਰ ਸੰਵੇਦਨਸ਼ੀਲ ਨਾਗਰਿਕ ਦਾ ਫਰਜ਼ ਹੈ ਕਿ ਉਹ ਸਮਾਜ ਦੇ ਉਨ੍ਹਾਂ ਲੋਕਾਂ ਦੀ ਮਦਦ ਕਰੇ ਜੋ ਆਪਣੀਆਂ ਰੋਜ਼ਾਨਾ ਦੀਆਂ ਜ਼ਰੂਰਤਾਂ ਪੂਰੀਆਂ



ਕਰਨ ਲਈ ਸੰਘਰਸ਼ ਕਰ ਰਹੇ ਹਨ। ਕਈ ਵਾਰ ਸਾਈਕਲ ਵਰਗੀ ਛੋਟੀ ਜਿਹੀ ਮਦਦ ਵੀ ਵੱਡੇ ਬਦਲਾਅ ਲਿਆ ਸਕਦੀ ਹੈ। ਇਸ ਦੌਰਾਨ ਲਾਭਪਾਤਰੀਆਂ ਨੇ ਵਿਧਾਇਕ ਅਤੇ ਸਮਾਜ ਸੇਵਕਾਂ ਪ੍ਰਤੀ ਧੰਨਵਾਦ ਪ੍ਰਗਟ ਕੀਤਾ ਅਤੇ ਕਿਹਾ ਕਿ ਸਾਈਕਲ ਮਿਲਣ ਨਾਲ ਉਨ੍ਹਾਂ ਨੂੰ ਕੰਮ 'ਤੇ ਜਾਣਾ ਆਸਾਨ ਹੋ ਜਾਵੇਗਾ ਅਤੇ ਸਮਾਂ ਵੀ ਬਚੇਗਾ।

ਵਿਧਾਇਕ ਜਿੰਪਾ ਨੇ ਸਾਰੇ ਸਮਾਜ ਸੇਵਕਾਂ ਅਤੇ ਨਾਗਰਿਕਾਂ ਨੂੰ ਅਪੀਲ ਕੀਤੀ ਕਿ ਉਹ ਆਪਣੇ ਇਲਾਕੇ ਵਿੱਚ ਲੋੜਵੰਦਾਂ ਦੀ ਪਛਾਣ ਕਰਨ ਅਤੇ ਉਨ੍ਹਾਂ ਦੀ ਮਦਦ ਲਈ ਅੱਗੇ ਆਉਣ। ਉਨ੍ਹਾਂ ਕਿਹਾ ਕਿ ਅਜਿਹੇ ਯਤਨ ਤਾਂ ਹੀ ਸਾਰਥਕ ਹੋਣਗੇ ਜਦੋਂ ਇਹ ਮੁਹਿੰਮ ਸਮਾਜ ਵਿੱਚ ਪ੍ਰੇਰਨਾ ਬਣ ਸਕੇਗੀ ਅਤੇ ਹੋਰ ਲੋਕਾਂ ਨੂੰ

ਜੋੜ ਸਕੇਗੀ। ਸਮਾਜ ਸੇਵਕ ਸਿਮਰਨ ਸਿਕੰਦ ਅਤੇ ਨਿਤਿਨ ਬੱਸੀ ਨੇ ਕਿਹਾ ਕਿ ਉਹ ਭਵਿੱਖ ਵਿੱਚ ਵੀ ਅਜਿਹੇ ਸਮਾਜਿਕ ਕਾਰਜਾਂ ਦਾ ਸਮਰਥਨ ਕਰਦੇ ਰਹਿਣਗੇ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਜੇਕਰ ਹਰ ਸਮਰੱਥ ਵਿਅਕਤੀ ਆਪਣੇ ਆਲੇ ਦੁਆਲੇ ਲੋੜਵੰਦਾਂ ਲਈ ਮਦਦ ਦਾ ਹੱਥ ਵਧਾਏ, ਤਾਂ ਸਮਾਜ ਵਿੱਚ ਖੁਸ਼ੀ ਅਤੇ ਸਕਾਰ-ਾਤਮਕਤਾ ਦਾ ਮਾਹੌਲ ਆਪਣੇ ਆਪ ਬਣ ਸਕਦਾ ਹੈ।

# "ਮਾਂ ਦੇ ਦੁੱਧ ਦੀ ਮਹੱਤਤਾ" ਸਬੰਧੀ ਵਿਸ਼ੇਸ਼ ਜਾਗਰੂਕਤਾ ਕੈਂਪ ਲਗਾਏ

## ਮਾਂ ਦਾ ਦੁੱਧ ਬੱਚੇ ਲਈ ਇੱਕ ਵੱਡਮੁੱਲੀ ਤੇ ਅਨਮੋਲ ਦਾਤ: ਸਿਵਲ ਸਰਜਨ ਡਾ. ਅਰਵਿੰਦਪਾਲ ਸਿੰਘ

ਮਾਨਸਾ ( ਚਾਨਣਦੀਪ ਸਿੰਘ ਔਲਖ) ਸਿਹਤ ਵਿਭਾਗ ਮਾਨਸਾ ਵੱਲੋਂ ਸਿਵਲ ਸਰਜਨ ਡਾ. ਅਰਵਿੰਦਪਾਲ ਸਿੰਘ ਦੇ ਨਿਰਦੇਸ਼ਾਂ ਹੇਠ "ਮਾਂ ਦੇ ਦੁੱਧ ਦੀ ਮਹੱਤਤਾ" ਸਬੰਧੀ 1 ਤੋਂ 7 ਅਗਸਤ ਤੱਕ ਇੱਕ ਵਿਸ਼ੇਸ਼ ਜਾਗਰੂਕਤਾ ਮਨਾਇਆ ਜਾ ਰਿਹਾ ਹੈ। ਇਸ ਮੁਹਿੰਮ ਦਾ ਇਸ ਸਾਲ ਦਾ ਥੀਮ "ਮਾਂ ਅਤੇ ਬੱਚੇ ਦੀ ਨੇੜਤਾ ਨੂੰ ਵਧਾਉਣਾ, ਛਾਤੀ ਦਾ ਦੁੱਧ ਚੁੰਘਾਉਣਾ" ਹੈ। ਇਸ ਮੁਹਿੰਮ ਤਹਿਤ, ਸਿਹਤ ਵਿਭਾਗ ਪਿੰਡਾਂ ਵਿੱਚ ਘਰ-ਘਰ ਜਾ ਕੇ ਲੋਕਾਂ ਨੂੰ ਜਾਗਰੂਕ ਕਰ ਰਿਹਾ ਹੈ। ਇਸੇ ਲੜੀ ਵਿੱਚ, ਅੱਜ ਆਮ ਆਦਮੀ ਕਲੀਨਿਕ, ਠੂਠਿਆਂਵਾਲੀ

ਰੋਡ, ਮਾਨਸਾ ਵਿਖੇ ਇੱਕ ਸੈਮੀਨਾਰ ਲਗਾਇਆ ਗਿਆ। ਇਸ ਮੌਕੇ ਸਿਵਲ ਸਰਜਨ ਡਾ. ਅਰਵਿੰਦਪਾਲ ਸਿੰਘ ਨੇ ਦੱਸਿਆ ਕਿ ਕੁਦਰਤ ਵੱਲੋਂ ਦਿੱਤਾ ਗਿਆ ਮਾਂ ਦਾ ਦੁੱਧ ਬੱਚੇ ਲਈ ਇੱਕ ਵੱਡਮੁੱਲੀ ਅਤੇ ਅਨਮੋਲ ਦਾਤ ਹੈ ਅਤੇ ਇਸ ਦਾ ਕੋਈ ਬਦਲ ਨਹੀਂ ਹੈ। ਉਨ੍ਹਾਂ ਕਿਹਾ ਕਿ ਬੱਚੇ ਦੇ ਜਨਮ ਤੋਂ ਪਹਿਲੇ ਘੰਟੇ ਦੇ ਅੰਦਰ ਹੀ ਮਾਂ ਦਾ ਦੁੱਧ ਸ਼ੁਰੂ ਕਰ ਦੇਣਾ ਚਾਹੀਦਾ ਹੈ, ਕਿਉਂਕਿ ਇਹ ਪੌਸ਼ਟਿਕ ਤੱਤਾਂ ਅਤੇ ਵਿਟਾਮਿਨ 'ਏ' ਨਾਲ ਭਰਪੂਰ ਹੁੰਦਾ ਹੈ। ਇਸ ਤੋਂ ਇਲਾਵਾ, ਜ਼ਿਲ੍ਹਾ ਪਰਿਵਾਰ ਭਲਾਈ ਅਫ਼ਸਰ ਡਾ. ਕੰਵਲਪ੍ਰੀਤ ਕੌਰ ਬਰਾੜ ਨੇ ਦੱਸਿਆ ਕਿ ਮਾਂ ਦਾ ਦੁੱਧ



ਮਾਂ ਦੇ ਦੁੱਧ ਦੀ ਮਹੱਤਤਾ ਬਾਰੇ ਜਾਗਰੂਕਤਾ ਕੈਂਪ ਦਾ ਦ੍ਰਿਸ਼।

ਬੱਚੇ ਨੂੰ ਕੁਪੋਸ਼ਣ ਅਤੇ ਡਾਇਰੀਆ ਵਰਗੀਆਂ ਬਿਮਾਰੀਆਂ ਤੋਂ ਬਚਾਉਂਦਾ ਹੈ ਅਤੇ ਉਸ ਦੇ ਸਰੀਰਕ ਤੇ ਮਾਨਸਿਕ ਵਿਕਾਸ ਵਿੱਚ ਸਹਾਇਕ ਹੁੰਦਾ ਹੈ। ਇਸ ਜਾਗਰੂਕਤਾ ਮੁਹਿੰਮ ਵਿੱਚ ਬੱਚਿਆਂ ਨੂੰ ਦੁੱਧ ਚੁੰਘਾਉਣ ਦੇ ਸਹੀ ਤਰੀਕਿਆਂ ਬਾਰੇ ਵੀ ਦੱਸਿਆ ਜਾ ਰਿਹਾ ਹੈ। ਜ਼ਿਲ੍ਹਾ ਸਮੂਹ ਸਿੱਖਿਆ ਤੇ

ਸੂਚਨਾ ਅਫ਼ਸਰ ਵਿਜੇ ਕੁਮਾਰ ਨੇ ਦੱਸਿਆ ਕਿ ਮਾਸ ਮੀਡੀਆ ਵਿੰਗ ਵੱਲੋਂ ਬਲਾਕ ਐਕਸਟੈਂਸ਼ਨ ਐਜੂਕੇਟਰਾਂ, ਆਸ਼ਾ ਵਰਕਰਾਂ ਅਤੇ ਆਂਗਨਵਾੜੀ ਵਰਕਰਾਂ ਦੀ ਮਦਦ ਨਾਲ ਪਿੰਡ ਪੱਧਰ 'ਤੇ ਜਾਗਰੂਕਤਾ ਫੈਲਾਈ ਜਾ ਰਹੀ ਹੈ। ਇਸ ਮੌਕੇ ਸਿਵਲ ਸਰਜਨ ਦਫ਼ਤਰ ਅਤੇ ਕਲੀਨਿਕ ਦਾ ਸਟਾਫ਼ ਵੀ

ਮੌਜੂਦ ਸੀ। ਇਸੇ ਲੜੀ ਤਹਿਤ ਕਾਰਜਕਾਰੀ ਸੀਨੀਅਰ ਮੈਡੀਕਲ ਅਫ਼ਸਰ ਡਾ. ਹਰਮਨਦੀਪ ਸਿੰਘ ਅਤੇ ਡਾ. ਬਲਜਿੰਦਰ ਕੌਰ ਦੀ ਅਗਵਾਈ ਹੇਠ ਸਿਹਤ ਬਲਾਕ ਖਿਆਲਾ ਕਲਾਂ ਤਹਿਤ ਵੱਖ ਵੱਖ ਸਿਹਤ ਕੇਂਦਰਾਂ ਤੇ ਮਾਂ ਦੇ ਦੁੱਧ ਦੀ ਮਹੱਤਤਾ ਬਾਰੇ ਜਾਗਰੂਕਤਾ ਕੈਂਪ ਲਗਾਏ ਗਏ। ਸਿਹਤ

ਕੇਂਦਰ ਨੰਗਲ ਕਲਾਂ ਵਿਖੇ ਟੀਕਾਕਰਨ ਸੈਸ਼ਨ ਦੌਰਾਨ ਇਕੱਤਰ ਲਾਭਪਾਤਰੀਆਂ ਨੂੰ ਜਾਣਕਾਰੀ ਦਿੰਦਿਆਂ ਸਿਹਤ ਕਰਮਚਾਰੀ ਚਾਨਣ ਦੀਪ ਸਿੰਘ ਨੇ ਦੱਸਿਆ ਕਿ ਮਾਂ ਦਾ ਦੁੱਧ ਬੱਚੇ ਦੀ ਰੋਗਾਂ ਨਾਲ ਲੜਨ ਦੀ ਸ਼ਕਤੀ ਨੂੰ ਵਧਾਉਂਦਾ ਹੈ ਅਤੇ ਉਸ ਨੂੰ ਤੰਦਰੁਸਤ ਰੱਖਣ ਵਿੱਚ ਮਦਦ ਕਰਦਾ ਹੈ। ਇਹ ਮਾਂ ਅਤੇ ਬੱਚੇ ਵਿਚਕਾਰ ਇੱਕ ਮਜ਼ਬੂਤ ਭਾਵਨਾਤਮਕ ਰਿਸ਼ਤਾ ਵੀ ਕਾਇਮ ਕਰਦਾ ਹੈ। ਇਸ ਮੌਕੇ ਹਰਪਾਲ ਕੌਰ ਐੱਲ ਐੱਚ ਵੀ, ਰਮਨਦੀਪ ਕੌਰ ਸੀ ਐੱਚ ਓ, ਅਮਰਜੀਤ ਕੌਰ ਏ ਐਨ ਐਮ, ਬਲਬੀਰ ਕੌਰ ਏ ਐਨ ਐਮ, ਸਮੂਹ ਆਸ਼ਾ ਵਰਕਰਾਂ ਤੋਂ ਇਲਾਵਾ ਪਿੰਡ ਨਿਵਾਸੀ ਹਾਜ਼ਰ ਸਨ।

# ਮੈਡੀਕਲ ਪ੍ਰੈਕਟੀਸ਼ਨਰਜ਼ ਐਸੋਸੀਏਸ਼ਨ ਪੰਜਾਬ ਰਜਿ ਨੰ 295 ਦੀ ਅਸਲੀ ਤਾਕਤ ਇਸ ਦੇ ਮੈਂਬਰਾਂ ਦੀ ਆਪਸੀ ਏਕਤਾ ਹੈ:-ਡਾਕਟਰ ਕਟਾਰੀਆ, ਡਾਕਟਰ ਸਲੋਹ, ਡਾ ਸਹਿਗਲ

ਬੰਗਾ (ਚਰਨਜੀਤ ਸੱਲੂ) ਮੈਡੀਕਲ ਪ੍ਰੈਕਟੀਸ਼ਨਰਜ਼ ਐਸੋਸੀਏਸ਼ਨ ਪੰਜਾਬ ਰਜਿ ਨੰ 295 ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਬਲਾਕ ਬਹਿਰਾਮ ਦੀ ਮਹੀਨਾਵਾਰ ਮੀਟਿੰਗ ਬਲਾਕ ਪ੍ਰਧਾਨ ਡਾ ਜਤਿੰਦਰ ਸਹਿਗਲ ਦੀ ਪ੍ਰਧਾਨਗੀ ਵਿੱਚ ਬਹਿਰਾਮ ਵਿਖੇ ਹੋਈ। ਮੀਟਿੰਗ ਦੇ ਸ਼ੁਰੂ ਵਿੱਚ ਡਾ ਜਤਿੰਦਰ ਸਹਿਗਲ ਨੂੰ ਆਲ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਫੈਡਰੇਸ਼ਨ ਇੰਡੀਆ ਵੈਲਫੇਅਰ ਸੁਸਾਇਟੀ ਦਾ ਰਾਸ਼ਟਰੀ ਜੁਆਇੰਟ ਸਕੱਤਰ ਲੱਗਣ ਤੇ ਸਾਰੇ ਬਲਾਕ ਮੈਂਬਰਾਂ ਵੱਲੋਂ ਮੁਬਾਰਕਾਂ ਦਿੱਤੀਆਂ। ਉਪਰੰਤ ਡਾ ਜਤਿੰਦਰ ਸਹਿਗਲ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਇਹ ਮੀਟਿੰਗ ਸ਼ਹੀਦ ਉਧਮ ਸਿੰਘ ਦੀ ਸ਼ਹੀਦੀ ਦਿਵਸ ਨੂੰ ਸਮਰਪਿਤ ਕੀਤੀ ਜਾਂਦੀ ਹੈ। ਇਸ ਮੌਕੇ ਉਨ੍ਹਾਂ ਕਿਹਾ ਕਿ ਰਾਜਪਾਲ ਵਰਗੇ ਸਰਕਾਰ ਦੇ ਚਮਚੇ ਪ੍ਰੈਕਟੀਸ਼ਨਰਾਂ ਨੂੰ ਭੱਦੀ ਸ਼ਬਦਾਵਲੀ ਬੋਲ ਕੇ ਆਪਣਾ ਨਾਂ ਚਮਕਾਉਣ ਦੀ ਕੋਸ਼ਿਸ਼ ਕਰਦੇ ਹਨ ਐਸੋਸੀਏਸ਼ਨ ਉਨ੍ਹਾਂ ਨੂੰ ਮੂੰਹ ਤੋੜਵਾਂ ਜਵਾਬ



ਦੇਵੇਗੀ। ਇਸ ਮੌਕੇ ਮੀਟਿੰਗ ਵਿੱਚ ਵਿਸ਼ੇਸ਼ ਤੌਰ ਤੇ ਹਾਜ਼ਰ ਹੋਏ ਜ਼ਿਲ੍ਹਾ ਪ੍ਰਧਾਨ ਡਾ ਬਲਕਾਰ ਕਟਾਰੀਆ ਨੇ ਕਿਹਾ ਕਿ ਪਿੰਡਾ ਅਤੇ ਸ਼ਹਿਰਾਂ ਦੀਆਂ ਗਰੀਬ ਕਲੋਨੀਆ ਵਿਚ ਦੁਪਹਿਰ 2 ਵਜੇ ਤੋਂ ਬਾਅਦ ਕਿਹੜੀ ਸਰਕਾਰੀ ਸਿਹਤ ਸਹੂਲਤ ਹੁੰਦੀ ਹੈ। ਇਹ ਪ੍ਰੈਕਟੀਸ਼ਨਰਜ਼ ਹੀ ਰਾਤ ਦਿਨ ਉਹਨਾਂ ਨੂੰ ਸਸਤੀ ਸਿਹਤ ਸਹੂਲਤ ਦਿੰਦੇ ਹਨ। ਇਸ ਮੌਕੇ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਪੰਜਾਬ ਦੇ ਨਵੇਂ ਬਣੇ ਸੂਬਾ ਚੇਅਰਮੈਨ ਡਾ ਪ੍ਰੇਮ ਸਲੋਹ ਅਤੇ ਜ਼ਿਲ੍ਹਾ

ਔਰਗਨਾਇਜ਼ਰ ਸਕੱਤਰ ਡਾ ਸੁਰਿੰਦਰ ਮਹਾਲੇ ਵਿਸ਼ੇਸ਼ ਤੌਰ ਤੇ ਪਹੁੰਚੇ ਅਤੇ ਸਾਂਝੇ ਬਿਆਨ ਵਿੱਚ ਸਰਕਾਰ ਤੋਂ ਮੰਗ ਕੀਤੀ ਕਿ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਦੀਆਂ ਚਿਰਾਂ ਤੋਂ ਲਟਕਦੀਆਂ ਮੰਗਾਂ ਜਲਦੀ ਤੋਂ ਜਲਦੀ ਹੱਲ ਕੀਤੀਆਂ ਜਾਣ ਨਹੀਂ ਤਾਂ ਸਰਕਾਰ ਵਿਰੁੱਧ ਜ਼ੋਰਦਾਰ ਸੰਘਰਸ਼ ਕੀਤਾ ਜਾਵੇਗਾ। ਇਸ ਮੌਕੇ ਡਾ ਜਗਦੀਸ਼ ਬੰਗੜ, ਡਾ ਸਤਨਾਮ ਜੌਹਲ, ਡਾ ਅਸ਼ੋਕ ਮੁਕੰਦਪੁਰ, ਡਾ ਸੰਜੋ ਕਪਿਲ, ਡਾ ਊਸ਼ਾ ਦੇਵੀ, ਡਾ ਸੁਖਵਿੰਦਰ

ਮੰਦਾਲੀ, ਡਾ ਜੋਤੀ, ਡਾ ਪਰਮਜੀਤ, ਡਾ ਸੁਰਿੰਦਰ ਮੇਹਲੀ, ਡਾ ਵਿਜੈ ਕੁਮਾਰ, ਡਾ ਰੋਹਿਤ, ਡਾ ਰਫ਼ਪਾਲ ਗੁਲਾਬਗੜੀਆ, ਡਾ ਗੁਲਸ਼ਨ ਕੁਮਾਰ, ਡਾ ਚਰਨਜੀਤ, ਡਾ ਰਫ਼ਪਾਲ ਭੱਟੀ, ਡਾ ਬਲਕਾਰ, ਡਾ ਰਵੀ, ਡਾ ਸਨੀ, ਡਾ ਹੁਸਨ ਲਾਲ, ਡਾ ਰਾਜਿੰਦਰ ਕੁਮਾਰ, ਡਾ ਕੁਲਦੀਪ ਕੁਮਾਰ, ਅਬਦੁਲ ਗਫਾਰ, ਡਾ ਉੱਤਮਪਾਲ, ਡਾ ਹਰਦੀਪ, ਡਾ ਸੋਮ ਲਾਲ, ਡਾ ਅਮਿਤ ਸੂਦ, ਡਾ ਪਰਮਜੀਤ ਆਦਿ ਡਾਕਟਰ ਸ਼ਾਮਿਲ ਹੋਏ।

## ਕੰਮ ਕਰਨ ਵਾਲੇ ਬੰਦੇ

45 ਸਾਲਾਂ ਸ਼ਾਮੂ ਕਈ ਸਾਲਾਂ ਤੋਂ ਜੋਗਿੰਦਰ ਸਿੰਘ ਦੇ ਘਰ ਝਾੜੂ, ਪੋਚਾ ਲਾਣ ਦਾ ਕੰਮ ਕਰਦਾ ਹੈ। ਉਸ ਦਾ ਘਰ ਪਿੰਡ ਤੋਂ ਬਾਹਰ ਹੋਣ ਕਰਕੇ ਸ਼ਾਮੂ ਨੂੰ ਉਸ ਦੇ ਘਰ ਪਹੁੰਚਣ ਲਈ ਪੰਦਰਾਂ, ਵੀਹ ਮਿੰਟ ਲੱਗ ਜਾਂਦੇ ਹਨ। ਪਹਿਲਾਂ ਸ਼ਾਮੂ ਹਰ ਰੋਜ਼ ਛੇ ਵਜੇ ਤੋਂ ਬਾਅਦ ਉਸ ਦੇ ਘਰ ਝਾੜੂ, ਪੋਚਾ ਲਾਣ ਲਈ ਪਹੁੰਚਦਾ ਹੈ, ਪਰ ਅੱਜ ਉਹ ਪੰਜ ਵਜੇ ਤੋਂ ਪਹਿਲਾਂ ਹੀ ਆ ਗਿਆ। ਜਦ ਉਸ ਨੇ ਸ਼ਾਮੂ ਤੋਂ ਇਸ ਦਾ ਕਾਰਨ ਪੁੱਛਿਆ, ਤਾਂ ਉਹ ਕਹਿਣ ਲੱਗਾ, "ਸਰਦਾਰ ਜੀ, ਅੱਜ ਪਿੰਡ ਵਿੱਚ ਗੁਰਦੁਆਰੇ ਵਾਲੇ ਗੁਰੂ ਨਾਨਕ ਦਾ ਪ੍ਰਕਾਸ਼ ਦਿਹਾੜਾ ਮਨਾਣ ਲਈ ਪਹਿਲੀ ਪ੍ਰਭਾਤ ਫੇਰੀ ਲਾ ਰਹੇ ਆ। " "ਕੀ ਗੱਲ ਤੂੰ ਪ੍ਰਭਾਤ ਫੇਰੀ ਵਿੱਚ ਉਨ੍ਹਾਂ ਦੇ ਨਾਲ ਨੂੰ ਸੀ ਜਾਣਾ?" ਜੋਗਿੰਦਰ ਸਿੰਘ ਨੇ ਉਸ ਨੂੰ ਪੁੱਛਿਆ। " ਮੈਂ ਪੰਦਰਾਂ, ਵੀਹ ਮਿੰਟ ਉਨ੍ਹਾਂ ਨਾਲ ਘੁੰਮਿਆ ਸੀ। ਉਨ੍ਹਾਂ ਨੇ ਤਾਂ ਦੋ ਘੰਟੇ ਪਿੰਡ ਵਿੱਚ ਘੁੰਮਣਾ ਸੀ। ਏਨਾ ਚਿਰ ਘੁੰਮ ਕੇ ਤਾਂ ਮੇਰੀਆਂ ਲੱਤਾਂ ਥਕਾਵਟ ਨਾਲ ਚੂਰ ਹੋ ਜਾਣੀਆਂ ਸੀ। ਫੇਰ ਮੈਂ ਇੱਥੇ ਆ

ਕੇ ਕੰਮ ਕਿਵੇਂ ਕਰਦਾ? ਅਸੀਂ ਤਾਂ ਕੰਮ ਕਰਨ ਵਾਲੇ ਬੰਦੇ ਆਂ। ਸਾਡਾ ਕੰਮ ਕੀਤੇ ਬਗੈਰ ਨੂੰ ਸਰਦਾ। ਸਾਨੂੰ ਆਪਣਾ ਢਿੱਡ ਭਰਨ ਲਈ ਕੰਮ ਕਰਨਾ ਹੀ ਪੈਣਾ ਆਂ। ਉਹ ਆਪ ਤਾਂ ਜ਼ਮੀਨਾਂ, ਜਾਇਦਾਦਾਂ ਵਾਲੇ ਆ। ਮੁੰਡੇ, ਕੁੜੀਆਂ ਉਨ੍ਹਾਂ ਦੇ ਬਦੇਸ਼ ਗਏ ਹੋਏ ਆ। ਉਨ੍ਹਾਂ ਨੂੰ ਕਾਦੂ ਘਾਟਾ ਆ। ਉਨ੍ਹਾਂ ਦਾ ਕੰਮ ਕੀਤੇ ਬਗੈਰ ਸਰ ਜਾਣਾ ਆਂ, ਪਰ ਸਾਡਾ ਨੂੰ ਸਰਨਾ। " ਜੋਗਿੰਦਰ ਸਿੰਘ ਨੂੰ ਉਸ ਦੀਆਂ ਗੱਲਾਂ ਵਿੱਚ ਵਜ਼ਨ ਲੱਗਾ। ਇਸ ਲਈ ਉਸ ਨੂੰ ਉਸ ਦੀ ' ਹਾਂ ' ਵਿੱਚ ' ਹਾਂ ' ਮਿਲਾਣੀ ਪਈ ਤੇ ਫਿਰ ਉਹ ਝਾੜੂ, ਪੋਚਾ ਲਾਣ ਵਿੱਚ ਜੁਟ ਗਿਆ।



ਮਹਿੰਦਰ ਸਿੰਘ ਮਾਨ ਨਵਾਂ ਸ਼ਹਿਰ-9915803554

# ਪਾਤੜਾਂ ਖੁਦਕੁਸ਼ੀ ਮਾਮਲੇ 'ਚ ਪਰਿਵਾਰ ਨੂੰ ਇੰਨਸਾਫ਼ ਦਿਵਾਉਣ ਲਈ ਸੰਤ ਸਤਵਿੰਦਰ ਹੀਰਾ ਇੰਗਲੈਂਡ ਤੋਂ ਧਰਨੇ ਵਾਲੇ ਸਥਾਨ ਤੇ ਪਹੁੰਚੇ

ਹੁਸ਼ਿਆਰਪੁਰ / ਪਾਤੜਾਂ (ਤਰਸੇਮ ਦੀਵਾਨਾ) ਪੈਸੇ ਚੋਰੀ ਦੇ ਬੁਠੇ ਇਲਜ਼ਾਮ ਲੱਗਣ ਅਤੇ ਹੋਈ ਕੁੱਟਮਾਰ ਦੀ ਨਮੋਸ਼ੀ ਵਜੋਂ ਟਰੱਕ ਡਰਾਈਵਰ ਅਤੇ ਕੰਡਕਟਰ ਵਲੋਂ ਕੀਤੀ ਖੁਦਕੁਸ਼ੀ ਮਾਮਲੇ ਵਿਚ ਪਿੰਡ ਨਿਆਲ ਦੇ ਪੀੜਤ ਪਰਿਵਾਰਾਂ ਨੂੰ ਇੰਨਸਾਫ਼ ਦਿਵਾਉਣ ਅਤੇ ਮਾਮਲੇ ਦੇ ਮੁੱਖ ਦੋਸ਼ੀ ਨੂੰ ਗ੍ਰਿਫ਼ਤਾਰ ਕਰਾਉਣ ਲਈ ਪਿੰਡ ਵਾਸੀਆਂ ਵਲੋਂ ਬਣਾਈ ਐਕਸ਼ਨ ਕਮੇਟੀ, ਕਿਸਾਨ ਜਥੇਬੰਦੀਆਂ ਅਤੇ ਇਲਾਕੇ ਦੇ ਲੋਕਾਂ ਵਲੋਂ ਲਗਾਏ ਧਰਨੇ ਵਿਚ ਆਲ ਇੰਡੀਆ ਆਦਿ ਧਰਮ ਮਿਸ਼ਨ (ਰਜਿ.) ਭਾਰਤ ਦੇ ਰਾਸ਼ਟਰੀ ਪ੍ਰਧਾਨ ਸੰਤ ਸਤਵਿੰਦਰ ਹੀਰਾ ਇੰਗਲੈਂਡ ਤੋਂ ਭਾਰਤ ਵਾਪਸੀ ਸਮੇਂ ਵਿਸ਼ੇਸ਼ ਤੌਰ ਤੇ ਧਰਨੇ ਵਾਲੇ

ਸਥਾਨ ਤੇ ਪਹੁੰਚੇ ਅਤੇ ਇਸ ਘਟਨਾ ਦੀ ਨਿੰਦਿਆ ਕੀਤੀ, ਉਨਾਂ ਨਾਲ ਆਦਿ ਧਰਮ ਮਿਸ਼ਨ ਦੇ ਜਗਸੀਰ ਸਿੰਘ ਜੱਗੀ ਪਾਤੜਾਂ ਅਤੇ ਸੁਖਵੀਰ ਦੁਗਲ ਵੀ ਹਾਜ਼ਰ ਸਨ।

ਇਸ ਮੌਕੇ ਸੰਤ ਸਤਵਿੰਦਰ ਹੀਰਾ ਨੇ ਕਿਹਾ ਕਿ ਕਿਸੇ ਤੇ ਕਿਸੇ ਵੀ ਤਰਾਂ ਦਾ ਅੱਤਿਆਚਾਰ ਅਤੇ ਖੁਦਕੁਸ਼ੀ ਲਈ ਮਜ਼ਬੂਰ ਕਰਨਾ ਕਨੂੰਨੀ ਜੁਰਮ ਹੈ ਅਤੇ ਭਾਰਤੀ ਸੰਵਿਧਾਨ ਅਨੁਸਾਰ ਇਹ ਇੱਕ ਵੱਡਾ ਗੁਨਾਹ ਹੈ। ਸੰਤ ਸਤਵਿੰਦਰ ਹੀਰਾ ਨੇ ਕਿਹਾ ਕਿ ਇਨਾਂ ਅੱਤਿਆਚਾਰਾਂ ਦੇ ਖਿਲਾਫ਼ ਲੜਨ ਲਈ ਸਾਨੂੰ ਗੁਰੂਆਂ ਦੀ ਕ੍ਰਾਂਤੀਕਾਰੀ ਬਾਣੀ ਤੋਂ ਸੇਧ ਲੈਣੀ ਚਾਹੀਦੀ ਹੈ ਜਿਸ ਵਿੱਚ ਸਤਿਗੁਰੂ ਰਵਿਦਾਸ ਜੀ ਨੇ



ਕਿਹਾ ਹੈ "ਸਤਿਸੰਗਤ ਮਿਲਿ ਮੱਖੀਆਂ ਦੀ ਉਦਾਹਰਣ ਏਸ ਰਹੀਏ ਮਾਧੋ ਜੈਸੇ ਮਧਪੁ ਮਖੀਰਾ" ਇਥੇ ਗੁਰੂ ਜੀ ਨੇ ਮਧੂ ਮੱਖੀਆਂ ਦੀ ਉਦਾਹਰਣ ਏਸ ਕਰਕੇ ਦਿੱਤੀ ਹੈ ਕਿ ਜਦੋਂ ਉਨਾਂ ਵੱਲ ਕੋਈ ਉਂਗਲ ਵੀ ਕਰੇ ਤਾਂ ਉਹ ਇਕੱਠੀਆਂ ਧਾਵਾ ਬੋਲ ਦਿੰਦੀਆਂ ਹਨ। ਇਸ ਕਰਕੇ ਸਮਾਜ ਨੂੰ ਵੀ ਪ੍ਰੇਰਨਾ ਲੈ ਕੇ

ਏਕਤਾ ਅਤੇ ਆਪਸੀ ਭਾਈਚਾਰਾ ਬਣਾਕੇ ਰੱਖਣਾ ਬਹੁਤ ਜ਼ਰੂਰੀ ਹੈ। ਸੰਤ ਸਤਵਿੰਦਰ ਹੀਰਾ ਨੇ ਕਿਹਾ ਕਿ ਪਿੰਡ ਨਿਆਲ ਦੇ ਦੋਵੇਂ ਵਿਅਕਤੀ ਬਹੁਤ ਮਿਹਨਤੀ, ਇਮਾਨਦਾਰ ਅਤੇ ਮਿਹਨਤ ਮਜ਼ਦੂਰੀ ਕਰਕੇ ਆਪਣੇ ਪਰਿਵਾਰ ਦਾ ਪਾਲਣ ਪੋਸ਼ਣ ਕਰਦੇ ਸਨ, ਉਨਾਂ ਦੀ ਮੌਤ ਤੋਂ ਬਾਅਦ ਪੀੜਤ ਪਰਿਵਾਰ ਦੁੱਖਾਂ ਵਿਚ ਘਿਰ ਗਿਆ ਹੈ। ਇਸ ਲਈ ਸਰਕਾਰ ਪਰਿਵਾਰ ਨੂੰ ਇੰਨਸਾਫ਼ ਦਿਵਾਉਣ ਲਈ ਬੈਠੋ ਲੋਕਾਂ ਵਲੋਂ ਰੱਖੀਆਂ ਮੰਗਾਂ ਨੂੰ ਤੁਰੰਤ ਲਾਗੂ ਕਰੇ, ਪੀੜਤ ਪਰਿਵਾਰਾਂ ਦੇ ਇਕ ਇਕ ਮੈਂਬਰ ਨੂੰ ਸਰਕਾਰੀ ਨੌਕਰੀ ਅਤੇ ਯੋਗ ਮੁਆਵਜ਼ਾ ਦਿੱਤਾ ਜਾਵੇ।

ਫੋਟੋ ਅਜਮੇਰ ਦੀਵਾਨਾ

## ਟਾਂਡਾ ਪੁਲਿਸ ਨੇ ਲੁਟੇਰਿਆਂ ਨੂੰ ਦੇਸੀ ਪਿਸਟਲ ਅਤੇ ਚੋਰੀ ਕੀਤੇ ਗਹਿਣਿਆਂ ਸਮੇਤ ਕੀਤਾ ਕਾਬੂ



ਹੁਸ਼ਿਆਰਪੁਰ / ਟਾਂਡਾ (ਤਰਸੇਮ ਦੀਵਾਨਾ) 26/27 ਜੁਲਾਈ ਦੀ ਦਰਮਿਆਨੀ ਰਾਤ ਨੂੰ ਪਿੰਡ ਫਿਰੋਜ਼ ਰੋਲੀਆ ਥਾਣਾ ਵਿਖੇ ਦਲਜੀਤ ਕੌਰ ਪਤਨੀ ਕਰਮਜੀਤ ਸਿੰਘ ਦੇ ਘਰ ਰਾਤ ਕਰੀਬ 01-30 ਵਜੇ 06 ਨੌਜਵਾਨਾਂ ਵਲੋਂ ਜਿਹਨਾਂ ਦੇ ਹੱਥਾਂ ਵਿੱਚ ਦਾਤਰ ਤੇ ਪਿਸਟਲ ਫੜੇ ਹੋਏ ਸਨ ਘਰ ਅੰਦਰ ਦਾਖਲ ਹੋ ਕੇ ਦਲਜੀਤ ਕੌਰ ਦੇ ਗੰਭੀਰ ਸੱਟਾਂ ਮਾਰਕੇ ਅਤੇ ਘਰ ਵਿੱਚੋਂ ਸੋਨੇ ਦੇ ਗਹਿਣੇ ਅਤੇ ਨਗਦੀ ਲੈ ਕੇ ਫਰਾਰ ਹੋ ਗਏ ਸਨ। ਡੀਐਸ ਪੀ ਦਵਿੰਦਰ ਸਿੰਘ ਬਾਜਵਾ ਵਲੋਂ ਟਾਂਡਾ ਵਿਖੇ ਕੀਤੀ ਗਈ ਪ੍ਰੈਸ ਕਾਨਫਰੰਸ ਵਿੱਚ ਇਸ

ਸਬੰਧੀ ਦੱਸਿਆ ਕਿ ਉਕਤ ਲੁਟੇਰਿਆਂ ਦੇ ਖਿਲਾਫ ਥਾਣਾ ਟਾਂਡਾ ਵਿਖੇ ਮੁਕੱਦਮਾ ਦਰਜ ਕੀਤਾ ਗਿਆ ਸੀ। ਉਹਨਾਂ ਦੱਸਿਆ ਕਿ ਮੁਕੱਦਮੇ ਨੂੰ ਟਰੇਸ ਕਰਨ ਦੇ ਲਈ ਕਥਿਤ ਦੋਸ਼ੀਆ ਦੀ ਗ੍ਰਿਫ਼ਤਾਰੀ ਲਈ ਸੀਨੀਅਰ ਪੁਲਿਸ ਕਪਤਾਨ ਸੰਦੀਪ ਕੁਮਾਰ ਮਲਿਕ ਆਈ ਪੀ ਐਸ, ਮੁਕੇਸ਼ ਕੁਮਾਰ ਐਸ ਪੀ ਡੀ ਇਨਵੈਸਟੀਗੇਸ਼ਨ ਦੇ ਦਿਸ਼ਾ ਨਿਰਦੇਸ਼ਾ ਅਧੀਨ ਦਵਿੰਦਰ ਸਿੰਘ ਡੀ.ਐਸ.ਪੀ ਸਬ ਡਵੀਜ਼ਨ ਟਾਂਡਾ ਅਤੇ ਇੰਸਪੈਕਟਰ ਗੁਰਿੰਦਰਜੀਤ ਸਿੰਘ ਮੁੱਖ ਅਫਸਰ ਥਾਣਾ ਟਾਂਡਾ ਦੀ ਅਗਵਾਈ ਵਿੱਚ ਵੱਖ-ਵੱਖ ਟੀਮਾਂ ਦਾ ਗਠਨ ਕਰਕੇ

ਵੱਖ ਵੱਖ ਥਾਵਾਂ ਤੇ ਰੋਡ ਕੀਤੇ ਗਏ ਸਨ। ਉਹਨਾਂ ਦੱਸਿਆ ਕਿ ਏ.ਐਸ.ਆਈ ਰਾਜਵਿੰਦਰ ਸਿੰਘ ਚੌਕੀ ਬਸਤੀ ਬੋਹੜਾ ਥਾਣਾ ਟਾਂਡਾ ਹੈਡ ਕਾਂਸਟੇਬਲ ਦਲਜਿੰਦਰ ਸਿੰਘ, ਹੈਡ ਕਾਂਸਟੇਬਲ ਵਿਕਾਸ ਮਹਿਤਾ, ਹੈਡ ਕਾਂਸਟੇਬਲ ਜਸਪ੍ਰੀਤ ਸਿੰਘ, ਹੈਡ ਕਾਂਸਟੇਬਲ ਪੁਨੀਤ ਕੁਮਾਰ, ਪੰਜਾਬ ਹੋਮ ਗਾਰਡ ਸੁਖਦੇਵ ਸਿੰਘ ਨੇ ਵੱਖ ਵੱਖ ਐਗਲਾ ਤੋ ਮੁਕੱਦਮੇ ਦੇ ਕਥਿਤ ਦੋਸ਼ੀਆ ਵਾਰੇ ਸੁਰਾਗ ਲਗਾ ਕੇ ਮੁਕੱਦਮੇ ਵਿੱਚ ਲੁੜੀਏ ਕਥਿਤ ਦੋਸ਼ੀਆ ਜਗਤਾਰ ਸਿੰਘ ਉਰਫ ਜੱਗਾ ਪੁੱਤਰ ਸਤਨਾਮ ਸਿੰਘ, ਸਾਜਨ ਲਾਲ ਪੁੱਤਰ ਵਸਣ ਲਾਲ ਵਾਸੀਆਨ ਲਿੱਟਾ ਜਿਲ੍ਹਾ

ਕਪੂਰਥਲਾ ਅਤੇ ਮਨੀ ਪੁੱਤਰ ਸੁਖਵਿੰਦਰਪਾਲ ਵਾਸੀ ਤਲਵੰਡੀ ਜੰਡੇਰ ਥਾਣਾ ਕਰਤਾਰਪੁਰ ਨੂੰ ਗ੍ਰਿਫ਼ਤਾਰ ਕਰਕੇ ਵਾਰਦਾਤ ਵਿੱਚ ਵਰਤੀ ਗੱਡੀ ਮਹਿੰਦਰਾ ਬਲੈਰੋ, ਵਾਰਦਾਤ ਵਿੱਚ ਵਰਤੇ ਮਾਰੂ ਹਥਿਆਰ, ਦੇਸੀ ਪਿਸਟਲ ਬ੍ਰਾਮਦ ਕੀਤੇ ਅਤੇ ਚੋਰੀ ਕੀਤੇ ਗਹਿਣੇ ਸੋਨੇ ਦਾ ਕੜਾ ਅਤੇ 2 ਸੋਨੇ ਦੀਆਂ ਬਾਲੀਆਂ ਬ੍ਰਾਮਦ ਕੀਤੀਆਂ। ਕਥਿਤ ਦੋਸ਼ੀਆ ਨੂੰ ਮਾਨਯੋਗ ਅਦਾਲਤ ਵਿੱਚ ਪੇਸ਼ ਕਰਕੇ ਪੁਲਿਸ ਰਿਮਾਂਡ ਹਾਸਲ ਕਰਕੇ ਹੋਰ ਡੂੰਘਾਈ ਨਾਲ ਪੁੱਛਗਿੱਛ ਕੀਤੀ ਜਾਵੇਗੀ।

ਫੋਟੋ ਅਜਮੇਰ ਦੀਵਾਨਾ

## ਥਾਣਾ ਸਿਟੀ ਦੀ ਪੁਲਿਸ ਨੇ 1013/- ਨਸ਼ੀਲੀਆਂ ਗੋਲੀਆਂ ਸਮੇਤ ਕੀਤਾ ਇੱਕ ਮੁਲਜ਼ਮ ਨੂੰ ਗ੍ਰਿਫ਼ਤਾਰ



ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) ਸੰਦੀਪ ਮਲਿਕ ਆਈ.ਪੀ.ਐਸ. ਐਸ.ਐਸ.ਪੀ ਹੁਸ਼ਿਆਰਪੁਰ ਦੀ ਅਗਵਾਈ ਹੇਠ ਤੇ ਮੁਕੇਸ਼ ਕੁਮਾਰ ਐਸ.ਪੀ. ਤਫਤੀਸ਼ ਅਤੇ ਦੇਵ ਦੱਤ ਡੀ.ਐਸ.ਪੀ. ਸਬ ਡਵੀਜ਼ਨ ਸਿਟੀ ਹੁਸ਼ਿਆਰਪੁਰ ਦੇ ਦਿਸ਼ਾ ਨਿਰਦੇਸ਼ਾ ਅਨੁਸਾਰ ਐਸ.ਆਈ ਕਿਰਨ ਸਿੰਘ ਮੁੱਖ ਅਫਸਰ ਥਾਣਾ ਸਿਟੀ, ਨੂੰ ਉਸ ਸਮੇਂ ਸਫਤਲਾ ਮਿਲੀ, ਜਦੋਂ ਏ ਐਸ ਆਈ ਅਨਿਲ ਕੁਮਾਰ ਸਮੇਤ ਪੁਲਿਸ ਪਾਰਟੀ ਭੈੜੇ ਅਤੇ ਸ਼ੱਕੀ ਪੁਰਸ਼ਾਂ ਦੇ ਸਬੰਧ ਵਿੱਚ ਪ੍ਰਾਈਵੇਟ ਵਹੀਕਲਾਂ ਨੂੰ ਚੈਕ ਕਰ ਰਹੀ ਸੀ ਤਾਂ ਉਨ੍ਹਾਂ ਰੋਡ ਤੇ ਪੈਂਦੇ ਸੈਣੀ ਸਰਵਿਸ ਸਟੇਸ਼ਨ ਦੇ ਕੋਲ ਇੱਕ ਨੌਜਵਾਨ ਆ ਰਿਹਾ ਸੀ ਜੋ ਕਿ ਪੁਲਿਸ ਪਾਰਟੀ ਨੂੰ ਦੇਖ ਘਬਰਾ ਕੇ ਪਿੱਛੇ ਮੁੜਿਆ ਤੇ ਭੱਗੀ ਚੋਅ ਵੱਲ ਖਿਸਕਣ ਲੱਗਾ ਤਾਂ ਏ.ਐਸ.ਆਈ ਅਨਿਲ ਕੁਮਾਰ ਨੇ ਸ਼ੱਕ ਦੇ ਤੌਰ ਤੇ ਉਸਨੂੰ ਕਾਬੂ ਕਰ ਲਿਆ

ਇਸ ਸਬੰਧੀ ਪੁਲਿਸ ਮੁਲਾਜ਼ਮਾਂ ਨੇ ਦੱਸਿਆ ਕਿ ਜਦੋਂ ਕਾਬੂ ਕੀਤੇ ਗਏ ਉਕਤ ਵਿਅਕਤੀ ਦਾ ਨਾਮ ਪਤਾ ਪੁੱਛਿਆ ਤਾਂ ਉਸਨੇ ਆਪਣਾ ਨਾਮ ਮਨੂ ਬੇਦੀ ਪੁੱਤਰ ਨਿਰਦੇਵ ਸਿੰਘ ਵਾਸੀ ਮਕਾਨ ਨੰਬਰ-104, ਮੁੱਠਲਾ ਬਸੀ ਖਵਾਜੂ ਦੱਸਿਆ, ਉਹਨਾਂ ਦੱਸਿਆ ਕਿ ਜਦੋਂ ਉਕਤ ਵਿਅਕਤੀ ਦੀ ਤਲਾਸ਼ੀ ਲਈ ਤਾ ਉਸ ਪਾਸੋਂ ਖੁੱਲੀਆਂ ਗੋਲੀਆਂ ਬਿਨ੍ਹਾਂ ਮਾਰਕਾ ਬਰਾਮਦ ਹੋਈਆਂ ਗੋਲੀਆ, ਜਿਨ੍ਹਾਂ ਦੀ ਗਿਣਤੀ ਕਰਨ ਤੇ ਪਤਾ ਲੱਗਾ ਕਿ ਗੋਲੀਆ 1013/- ਹਨ। ਜਿਸ ਤੋ ਮਨੂ ਬੇਦੀ ਨੂੰ ਗ੍ਰਿਫ਼ਤਾਰ ਕਰਕੇ ਉਸ ਉੱਪਰ 22-61-85 ਤਹਿਤ ਥਾਣਾ ਸਿਟੀ, ਵਿਖੇ ਮੁਕੱਦਮਾ ਦਰਜ ਕੀਤਾ ਗਿਆ। ਉਹਨਾਂ ਦੱਸਿਆ ਕਿ ਉਕਤ ਵਿਅਕਤੀ ਨੂੰ ਮਾਨਯੋਗ ਅਦਾਲਤ ਵਿੱਚ ਪੇਸ਼ ਕਰਕੇ ਅਤੇ ਉਸ ਦਾ ਪੁਸ਼ਿਲ ਰਿਮਾਂਡ ਹਾਸਲ ਕਰਕੇ ਹੋਰ ਡੂੰਘਾਈ ਨਾਲ ਪੁੱਛ-ਗਿੱਛ ਕੀਤੀ ਜਾਵੇਗੀ।



# ਜ਼ਿੰਦਗੀ ਦੇ ਹਰ ਰੰਗ ਨੂੰ ਮੋਤੀਆਂ ਵਾਂਗ ਪਰੋਂਦਾ ਹੈ ਗੀਤਕਾਰ ਸੋਨੀ ਠੁੱਲੇਵਾਲ

## ਗੀਤ ਪੰਜਾਬ ਨਾਲ ਚਰਚਾ 'ਚ ਗੀਤਕਾਰ ਸੋਨੀ ਠੁੱਲੇਵਾਲ

ਪੰਜਾਬੀ ਗੀਤਕਾਰ ਸਿਰਫ ਲਫਜ਼ ਨਹੀਂ ਲਿਖਦਾ, ਉਹ ਲੋਕਾਂ ਦੀ ਧੜਕਣ ਲਿਖਦਾ ਹੈ। ਅਜਿਹਾ ਹੀ ਗੀਤਕਾਰ ਸੋਨੀ ਠੁੱਲੇਵਾਲ ਪੰਜਾਬੀ ਸੰਗੀਤ ਦੀ ਰੂਹ ਉਸਦੇ ਬੋਲ ਹਨ—ਤੇ ਉਹ ਬੋਲ ਉਸ ਗੀਤਕਾਰ ਦੀ ਕਲਮ ਤੋਂ ਨਿਕਲਦੇ ਹਨ ਜੋ ਜ਼ਿੰਦਗੀ ਦੇ ਰੰਗ, ਦਰਦ, ਪਿਆਰ, ਵਿਰਹ, ਜਵਾਨੀ ਤੇ ਰੂਹਾਨੀਅਤ ਨੂੰ ਸ਼ਬਦਾਂ 'ਚ ਪਰੋਂਦਾ ਹੈ। ਇੱਕ ਪੰਜਾਬੀ ਗੀਤਕਾਰ ਸਿਰਫ ਲਫਜ਼ ਨਹੀਂ ਲਿਖਦਾ, ਉਹ ਲੋਕਾਂ ਦੀ ਧੜਕਣ ਲਿਖਦਾ ਹੈ। ਅਜਿਹਾ ਹੀ ਗੀਤਕਾਰ ਸੋਨੀ ਠੁੱਲੇਵਾਲ ਹੈ, ਜੋ ਜ਼ਿੰਦਗੀ ਦੇ ਹਰ ਰੰਗ ਨੂੰ ਮੋਤੀਆਂ ਵਾਂਗ ਪਰੋਂਦਾ ਹੈ। ਗੀਤਕਾਰ ਸੋਨੀ ਠੁੱਲੇਵਾਲ ਨੇ ਆਪਣੀ ਚੰਗੀ ਲੇਖਣੀ ਸਕਦਾ ਮਾਲਵਾ ਦੇ ਜਿਲ੍ਹਾ ਬਰਨਾਲਾ ਦੇ ਪਿੰਡ ਠੁੱਲੇਵਾਲ ਤੋਂ ਬਾਲੀਵੁੱਡ ਤੱਕ ਆਪਣਾ ਨਾਮ ਸਥਾਪਿਤ ਕਰ ਚੁੱਕਾ ਹੈ। ਬਤੌਰ ਅਦਾਕਾਰ ਰਾਜ

ਕੁੰਦਰਾ ਦੀ ਆ ਰਹੀ ਪਹਿਲੀ ਪੰਜਾਬੀ ਫਿਲਮ 'ਮੇਹਰ' ਦਾ ਗਾਇਕ ਜਸਵੀਰ ਜੱਸੀ ਦੀ ਅਵਾਜ਼ 'ਚ ਆਇਆ ਗੀਤ 'ਪੰਜਾਬ' ਨਾਲ ਗੀਤਕਾਰ ਸੋਨੀ ਠੁੱਲੇਵਾਲ ਫਿਰ ਤੋਂ ਚਰਚਾ ਵਿੱਚ ਹੈ। ਗੀਤਕਾਰ ਸੋਨੀ ਠੁੱਲੇਵਾਲ ਵੱਲੋਂ ਲਿਖੇ ਗੀਤਾਂ ਨੂੰ ਹੁਣ ਤੱਕ ਗਾਇਕ ਕੰਵਰ ਗਰੇਵਾਲ, ਸੋਨੂੰ ਨਿਗਮ, ਦਲੇਰ ਮਹਿੰਦੀ, ਰੋਸ਼ਨ ਪ੍ਰਿੰਸ, ਜਸਪਿੰਦਰ ਨਰੂਲਾ, ਗਾਇਕ ਜੁਵੀਨ ਨੌਟਿਆਲ, ਗਾਇਕ ਯੁਵਰਾਜ ਹੰਸ, ਗਾਇਕ ਜਾਵੇਦ ਅਲੀ, ਗਾਇਕ ਪਲਕ ਮੁਛਾਲ ਸਮੇਤ ਕਈ ਨਾਮਵਰ ਗਾਇਕਾਂ ਦੀ ਅਵਾਜ਼ ਵਿੱਚ ਗੀਤ ਆ ਚੁੱਕੇ ਹਨ। ਮਾਤਾ ਮਹਿੰਦਰ ਕੌਰ ਦੀ ਕੁੱਖੋਂ ਅਤੇ ਪਿਤਾ ਗੁਰਦੇਵ ਸਿੰਘ ਦੇ ਘਰ ਪੈਦਾ ਹੋਏ ਸੰਦੀਪ ਸਿੰਘ ਉਰਫ ਸੋਨੀ ਠੁੱਲੇਵਾਲ ਦਾ ਜੀਵਨ ਸ਼ੁਰੂ ਤੋਂ ਹੀ ਸੰਘਰਸ਼ ਭਰਿਆ ਰਿਹਾ ਹੈ, ਕਿਉਂ ਕਿ ਜਦੋਂ ਸੋਨੀ ਤਿੰਨ ਕੁ



ਵਰਿਆ ਦਾ ਸੀ ਤਾਂ ਉਸ ਦੇ ਸਿਰ ਤੋਂ ਪਿਤਾ ਦਾ ਸਾਇਆ ਉੱਠ ਗਿਆ ਸੀ। ਜਿਸ ਕਾਰਨ ਸੋਨੀ ਨੂੰ ਘਰ ਅਤੇ ਆਪਣੀ ਪੜ੍ਹਾਈ ਦੇ ਖਰਚ ਲਈ ਪੜ੍ਹਦੇ ਸਮੇਂ ਤੋਂ ਹੀ ਬਤੌਰ ਫੋਟੋਗ੍ਰਾਫਰ ਕੰਮ ਕਰਨਾ ਸ਼ੁਰੂ ਕਰ ਦਿੱਤਾ ਸੀ, ਸੋਨੀ ਦੀ ਕਲਾਤਮਿਕ ਫੋਟੋਗ੍ਰਾਫੀ ਅਤੇ ਕੁੱਝ ਨਵਾਂ ਕਰਨ ਦੀ ਸੋਚ ਸਦਕਾ ਉਹ ਉੱਘੇ ਗੀਤਕਾਰ ਅਤੇ ਅਦਾਕਾਰ ਰਾਜ ਕਾਕੜਾ ਦੀ ਟੀਮ ਦਾ ਹਿੱਸਾ

ਬਣਿਆ, ਜਿਸ ਨੇ ਪਹਿਲੀ ਵਾਰ ਬਤੌਰ ਫੋਟੋਗ੍ਰਾਫਰ ਫਿਲਮ 'ਕੌਮ ਦੇ ਹੀਰੋ' 'ਚ ਕੰਮ ਕੀਤਾ। ਜਿਸ ਤੋਂ ਬਾਅਦ ਸੋਨੀ ਠੁੱਲੇਵਾਲ ਨੇ ਮੁੜ ਪਿਛਾਂਹ ਨਹੀਂ ਦੇਖਿਆ ਅਤੇ ਉਹ ਰਾਜ ਕਾਕੜਾ ਦੀ ਫਿਲਮ 'ਪੱਤਾ ਪੱਤਾ ਸਿੰਘਾ ਦਾ ਵੈਰੀ, ਹਰਭਜਨ ਮਾਨ ਦੀ ਫਿਲਮ 'ਗਦਾਰ', ਅਮਿਤੋਜ ਮਾਨ ਦੀ ਫਿਲਮ 'ਮੋਟਰ ਮਿੱਤਰਾਂ ਦੀ', ਹਰੀਸ਼ ਵਰਮਾਂ ਦੀ ਫਿਲਮ ਵਾਪਸੀ ਅਤੇ ਗਿੱਪੀ ਗਰੇਵਾਲ ਦੀ ਫਿਲਮ 'ਸੂਬੇਦਾਰ ਜੋਗਿੰਦਰ ਸਿੰਘ' ਆਦਿ 'ਚ ਬਤੌਰ ਫੋਟੋਗ੍ਰਾਫਰ ਤੇ ਪੋਸਟਰ ਡਿਜ਼ਾਈਨਿੰਗ ਦਾ ਕੰਮ ਕਰ ਚੁੱਕੇ ਹਨ। ਪੰਜਾਬੀ ਫਿਲਮਾਂ ਰੰਗ ਰੱਤਾ, ਇੱਕ ਸੰਧੂ ਹੁੰਦਾ ਸੀ, ਜਿੰਦੜੀ, ਗਿੱਦੜਸਿੰਗੀ, ਧੁੰਦਲੀ ਸਵੇਰ, ਪੌਣੇ ਨੌਂ, ਯਮਲਾ ਵਿੱਚ ਆ ਚੁੱਕੇ ਹਨ ਅਤੇ ਨਵੀਂ ਆ ਰਹੀ ਫਿਲਮ 'ਮੇਹਰ' ਦੇ ਸਾਰੇ ਗੀਤ ਵੀ ਸੋਨੀ ਠੁੱਲੇਵਾਲ ਦੇ ਲਿਖੇ ਹੋਏ ਹਨ। ਇਸ ਤੋਂ ਇਲਾਵਾ ਗੀਤਕਾਰ ਸੋਨੀ ਠੁੱਲੇਵਾਲ ਦੇ ਲਿਖੇ ਗੀਤ



ਜਲਦੀ ਹੀ ਬਾਲੀਵੁੱਡ ਦੀਆਂ ਤਿੰਨ ਫਿਲਮਾਂ ਵਿੱਚ ਸੁਣਨ ਨੂੰ ਮਿਲਣਗੇ। ਰਾਜ ਕਾਕੜਾ ਨਾਲ ਰਹਿੰਦਿਆਂ ਸੋਨੀ ਸਿੰਘ ਨੇ ਨਿਰਦੇਸ਼ਨ 'ਚ ਵੀ ਗਿਆਨ ਹਾਸਲ ਕੀਤਾ ਅਤੇ ਆਪਣੇ ਪਰਮ ਮਿੱਤਰ ਨਵੀਨ ਜੇਠੀ ਨਾਲ ਮਿਲ ਕੇ 'ਕ੍ਰਿਏਟਿਵ ਕਰਿਊ' ਨਾਂ ਦੀ ਕੰਪਨੀ ਬਣਾਈ। ਸੋਨੀ ਸਿੰਘ ਠੁੱਲੇਵਾਲ ਬਤੌਰ ਨਿਰਦੇਸ਼ਕ ਰਾਜ ਕਾਕੜਾ ਦੇ ਗੀਤ 'ਮੇਰਾ ਪੰਜਾਬ', 'ਮਾਂ ਬੋਲੀ ਪੰਜਾਬੀ', ਗਾਇਕ ਕੰਵਰ

ਗਰੇਵਾਲ ਦਾ ਗੀਤ ਜ਼ਮੀਰ, 'ਸੁਲਫਾ ਤੇ ਸੈਲਫੀ', 'ਅੰਬਰਸਰ ਤੇ ਲਾਹੌਰ', 'ਅਣਖੀ ਯੋਧੇ', 'ਮਾਤਾ ਗੁਜਰੀ ਦੇ ਪੋਤੇ', ਆਦਿ ਗੀਤਾਂ ਦੇ ਫਿਲਮਾਂਕਣ ਕਰ ਚੁੱਕਾ ਹੈ। ਇਸ ਤੋਂ ਇਲਾਵਾ ਸੋਨੀ ਸਿੰਘ ਠੁੱਲੇਵਾਲ ਦੇ ਲਿਖੇ ਗੀਤਾਂ ਨੂੰ ਗਾਇਕ ਮਹਿਤਾਬ ਵਿਰਕ, ਗਾਇਕ ਜੈਨੀ ਜੌਹਲ, ਗਾਇਕ ਸੱਜਣ ਅਦੀਬ, ਗਾਇਕ ਅਗਰੇਜ ਅਲੀ, ਗਾਇਕ ਕੰਵਰ ਗਰੇਵਾਲ, ਗਾਇਕ ਹਿੰਮਤ ਸੰਧੂ, ਗਾਇਕ ਜੀ ਖਾਨ, ਗਾਇਕ ਸਿਕੰਦਰ ਸਲੀਮ, ਗਾਇਕ ਸਿਪਰਾ ਗੋਇਲ, ਗਾਇਕ ਉਜਾਗਰ ਅੰਟਾਲ, ਗਾਇਕਾ ਅਵਿਰਾ ਨੇ ਆਪਣੀ ਅਵਾਜ਼ ਦਿੱਤੀ ਹੈ। ਗੀਤਕਾਰ ਸੋਨੀ ਠੁੱਲੇਵਾਲ ਦੇ ਨਵੇਂ ਲਿਖੇ ਇਬਾਦਤ-ਗਾਇਕ ਦਲੇਰ ਮਹਿੰਦੀ, ਯਾਰੀ-ਗਾਇਕ ਬੀ ਪਰਾਕ, ਜੁਦਾ - ਗਾਇਕ ਜੁਵੀਨ ਨੌਟਿਆਲ, ਯੋਗੀਆ- ਗਾਇਕ ਸੋਨੂੰ ਨਿਗਮ ਦੀ ਅਵਾਜ਼ ਵਿੱਚ ਸੁਣਨ ਨੂੰ ਮਿਲਣਗੇ।

ਗੁਰਬਿੰਦਰ ਗੁਰੀ

# ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ 'ਚ ਤੀਜ ਕਮ ਫਰੈਸ਼ਰ ਪਾਰਟੀ ਸਿਮਰਨ ਬਾਜਵਾ ਬਣੀ ਤੀਆਂ ਦੀ ਰਾਣੀ

ਕਪੂਰਥਲਾ, ( ਕੌੜਾ )- ਰੇਲ ਕੋਚ ਫੈਕਟਰੀ ਸਾਹਮਣੇ ਸਥਿਤ ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਵਿਖੇ ਪ੍ਰਿੰਸੀਪਲ ਪ੍ਰਬਦੀਪ ਕੌਰ ਮੌਂਗਾ ਦੀ ਅਗਵਾਈ ਵਿੱਚ ਤੀਜ ਕਮ ਫਰੈਸ਼ਰ ਪਾਰਟੀ ਦਾ ਆਯੋਜਨ ਕੀਤਾ ਗਿਆ। ਇਸ ਦੌਰਾਨ ਵਿਦਿਆਰਥੀਆਂ ਸਕੂਲ ਦੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਬੀਬੀ ਗੁਰਪ੍ਰੀਤ ਕੌਰ ਮੈਂਬਰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅੰਮ੍ਰਿਤਸਰ ਬਤੌਰ ਮੁੱਖ ਮਹਿਮਾਨ ਅਤੇ ਡਾਇਰੈਕਟਰ ਸਕੂਲ ਇੰਜੀਨੀਅਰ ਹਰਨਿਆਮਤ ਕੌਰ ਤੇ ਪ੍ਰਸ਼ਾਸਕ ਇੰਜੀਨੀਅਰ ਨਿਮ-

ਰਤਾ ਕੌਰ ਸਮਾਗਮ 'ਚ ਵਿਸ਼ੇਸ਼ ਮਹਿਮਾਨ ਵਜੋਂ ਸ਼ਾਮਲ ਹੋਏ। ਜਿਨ੍ਹਾਂ ਦਾ ਸਟਾਫ ਮੈਂਬਰਾਂ ਅਤੇ ਵਿਦਿਆਰਥੀਆਂ ਵੱਲੋਂ ਫੁਲਕਾਰੀ ਦੀ ਛਾਂ ਹੇਠ ਨਿੱਘਾ ਸਵਾਗਤ ਕੀਤਾ ਗਿਆ। ਇਸ ਦੌਰਾਨ ਵਿਦਿਆਰਥੀਆਂ ਵੱਲੋਂ ਸ਼ਾਨਦਾਰ ਸੱਭਿਆਚਾਰਕ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ, ਜਦਕਿ ਤੀਜ ਕੁਈਨ ਦਰਮਿਆਨ ਹੋਇਆ ਮੁਕਾਬਲਾ ਸਮਾਗਮ ਦਾ ਮੁੱਖ ਆਕਰਸ਼ਣ ਰਿਹਾ। ਵੱਖ-ਵੱਖ ਰਾਉਂਡ ਚੋਂ ਗੁਜ਼ਰਦਿਆਂ ਸਿਮਰਨ ਬਾਜਵਾ ਤੀਜ ਦੇ ਖਿਤਾਬ 'ਤੇ



ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਆਰ ਸੀ ਐੱਫ ਵਿਖੇ ਤੀਜ ਸਮਾਗਮ ਦੇ ਜੇਤੂਆਂ ਨੂੰ ਸਨਮਾਨਤ ਕਰਨ ਉਪਰੰਤ ਬੀਬੀ ਗੁਰਪ੍ਰੀਤ ਕੌਰ, ਇੰਜੀਨੀਅਰ ਹਰਨਿਆਮਤ ਕੌਰ, ਇੰਜੀਨੀਅਰ ਨਿਮਰਤਾ ਕੌਰ, ਪ੍ਰਿੰਸੀਪਲ ਪ੍ਰਬਦੀਪ ਕੌਰ ਮੌਂਗਾ ਅਤੇ ਸਟਾਫ ਮੈਂਬਰ ।

ਕਬਜ਼ਾ ਕਰਨ ਵਿੱਚ ਸਫਲ ਰਹੀ ਗੁਰਲੀਨ ਕੌਰ ਮਿਸ ਬਬਲੀ ਹਾਸਲ ਕਰਨ ਵਿੱਚ ਸਫਲ । ਜਸਲੀਨ ਫਸਟ ਅਤੇ ਨਵਰੂਪ ਸਮਾਈਲ ਤੇ ਪ੍ਰਭਜੋਤ ਕੌਰ ਕੌਰ ਰਹੀ, ਜਦਕਿ ਸਾਹਿਬਪ੍ਰੀਤ ਸਿੰਘ ਕੌਰ ਸੈਕਿੰਡ ਰਨਰਅਪ ਰਹੀ । ਮਿਸ ਗ੍ਰੇਸਫੁਲ ਦਾ ਖਿਤਾਬ ਮਿਸਟਰ ਫਰੈਸ਼ਰ ਦਾ ਖਿਤਾਬ

ਹਾਸਲ ਕਰਨ 'ਚ ਸਫਲ ਰਿਹਾ । ਮਾਨਵ ਫਸਟ ਤੇ ਆਜ਼ਾਦ ਸਿੰਘ ਸੈਕਿੰਡ ਰਨਰਅਪ ਰਿਹਾ । ਪਰਮਵੀਰ ਸਿੰਘ ਮਿਸਟਰ ਹੈਂਡਸਮ ਤੇ ਹਰਰਾਜ ਸਿੰਘ ਸਿੰਘ ਬੈਸਟ ਟਰਬਨ ਦਾ ਖਿਤਾਬ ਹਾਸਲ ਕਰਨ 'ਚ ਸਫਲ ਰਹੇ । ਜੱਜਾਂ ਦੀ ਭੂਮਿਕਾ ਅਨੀਤਾ ਸਹਿਗਲ ਅਤੇ ਮੈਡਮ ਹਰਪ੍ਰੀਤ ਕੌਰ ਨੇ ਨਿਭਾਈ । ਸਮਾਗਮ ਦੇ ਅੰਤ ਵਿੱਚ ਬੀਬੀ ਗੁਰਪ੍ਰੀਤ ਕੌਰ, ਇੰਜੀਨੀਅਰ ਹਰਨਿਆਮਤ ਕੌਰ, ਇੰਜੀਨੀਅਰ ਨਿਮਰਤਾ ਕੌਰ, ਪ੍ਰਿੰਸੀਪਲ ਪ੍ਰਬਦੀਪ ਕੌਰ ਮੌਂਗਾ ਅਤੇ ਸਟਾਫ ਮੈਂਬਰਾਂ ਜੇਤੂ ਰਹੇ ਵਿਦਿਆਰਥੀਆਂ ਨੂੰ ਸਨਮਾਨਤ ਕੀਤਾ।

# ਪੰਜਾਬ ਸਰਕਾਰ ਨੇ ਰਜਿਸਟਰੀ ਪ੍ਰਕਿਰਿਆ ਨੂੰ ਪਾਰਦਰਸ਼ੀ ਬਣਾਉਣ ਲਈ ਇੱਕ ਰਜਿਸਟ੍ਰੇਸ਼ਨ ਪਾਇਲਟ ਪ੍ਰੋਜੈਕਟ ਕੀਤਾ ਸ਼ੁਰੂ : ਡਿਪਟੀ ਕਮਿਸ਼ਨਰ ਆਸ਼ਿਕਾ ਜੈਨ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਡਿਪਟੀ ਕਮਿਸ਼ਨਰ ਆਸ਼ਿਕਾ ਜੈਨ ਨੇ ਕਿਹਾ ਕਿ ਪੰਜਾਬ ਸਰਕਾਰ ਵੱਲੋਂ ਸੂਬੇ ਵਿੱਚ ਰਜਿਸਟਰੀ ਦੇ ਕੰਮ ਨੂੰ ਹੋਰ ਪਾਰਦਰਸ਼ੀ ਅਤੇ ਸੁਵਿਧਾਜਨਕ ਬਣਾਉਣ ਲਈ ਇੱਕ ਰਜਿਸਟ੍ਰੇਸ਼ਨ ਦਾ

ਪਾਇਲਟ ਪ੍ਰੋਜੈਕਟ ਸ਼ੁਰੂ ਕੀਤਾ ਗਿਆ ਹੈ। ਇਸ ਪ੍ਰੋਜੈਕਟ ਤਹਿਤ ਪੰਜਾਬ ਸਰਕਾਰ ਦੀਆਂ ਹਦਾਇਤਾਂ ਅਨੁਸਾਰ, ਰਜਿਸਟਰੀ ਕਰਵਾਉਣ ਵਾਲੇ ਵਿਅਕਤੀਆਂ ਵਿਚੋਂ 5 ਫੀਸਦੀ ਲੋਕਾਂ ਨੂੰ ਫੋਨ ਕਰਕੇ ਫੀਡਬੈਕ ਪ੍ਰਾਪਤ ਕੀਤੀ ਜਾਵੇਗੀ। ਡਿਪਟੀ

ਕਮਿਸ਼ਨਰ ਆਸ਼ਿਕਾ ਜੈਨ ਨੇ ਕਿਹਾ ਕਿ ਇਸ ਪ੍ਰਕਿਰਿਆ ਦਾ ਉਦੇਸ਼ ਇਹ ਯਕੀਨੀ ਬਣਾਉਣਾ ਹੈ ਕਿ ਜਨਤਾ ਨੂੰ ਰਜਿਸਟਰੀ ਨਾਲ ਸਬੰਧਤ ਸੇਵਾਵਾਂ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਅਸੁਵਿਧਾ ਦਾ ਸਾਹਮਣਾ ਨਾ ਕਰਨਾ ਪਵੇ ਅਤੇ ਸਾਰੀ ਪ੍ਰਕਿਰਿਆ



ਪਾਰਦਰਸ਼ੀ ਢੰਗ ਨਾਲ ਕੀਤੀ ਜਾਵੇ। ਡਿਪਟੀ ਕਮਿਸ਼ਨਰ ਨੇ ਆਮ ਲੋਕਾਂ ਨੂੰ ਅਪੀਲ ਕੀਤੀ ਹੈ ਕਿ ਜੇਕਰ ਤੁਸੀਂ ਜ਼ਿਲ੍ਹੇ ਦੀ ਕਿਸੇ ਵੀ ਤਹਿਸੀਲ ਜਾਂ ਸਬ-ਤਹਿਸੀਲ ਵਿੱਚ ਰਜਿਸਟ੍ਰੇਸ਼ਨ ਕਰਵਾ ਰਹੇ ਹੋ, ਤਾਂ ਧਿਆਨ ਰੱਖੋ ਕਿ ਤੁਹਾਡੇ ਨਾਮ, ਪਤਾ ਅਤੇ ਮੋਬਾਈਲ

ਨੰਬਰ ਵਰਗੇ ਪੂਰੇ ਵੇਰਵੇ ਸਹੀ ਢੰਗ ਨਾਲ ਰਜਿਸਟਰ ਹੋਣੇ ਚਾਹੀਦੇ ਹਨ। ਇਸ ਨਾਲ ਸਰਕਾਰ ਤੁਹਾਨੂੰ ਕਾਲ ਕਰ ਸਕੇਗੀ ਅਤੇ ਤੁਹਾਡਾ ਫੀਡਬੈਕ ਲੈ ਸਕੇਗੀ ਅਤੇ ਸੇਵਾ ਨੂੰ ਹੋਰ ਬਿਹਤਰ ਬਣਾਇਆ ਜਾ ਸਕਦਾ ਹੈ।

## ਨੈਸ਼ਨਲ ਡੀਵਰਸਿਟੀ ਡੇਅ

( 07 ਅਗਸਤ )

ਪੇਟ ਦੇ ਕੀੜੇ ਮਾਰਨ ਦਾ ਦਿਨ ,  
ਸੱਤ ਅਗਸਤ ਹੈ ਨੇੜੇ ਆਇਆ ।  
ਸਿਹਤ ਵਿਭਾਗ ਦੇ ਉੱਚ ਅਫ਼ਸਰਾਂ,  
ਕਰਮਚਾਰੀਆਂ ਨੂੰ ਫ਼ੁਰਮਾਇਆ ।  
ਆਂਗਣਵਾੜੀਆਂ ਅਤੇ ਸਕੂਲਾਂ ,  
ਵਿੱਚ ਗੋਲੀਆਂ ਪਹੁੰਚਾ ਦਿੱਤੀਆਂ ;  
ਚੌਦਾਂ ਅਗਸਤ ਨੂੰ ਮੋਪਅੱਪ ਡੇਅ ਵੀ ,  
ਧੂਮ ਧਾਮ ਨਾਲ ਜਾਊ ਮਨਾਇਆ ।



### ਮੂਲ ਚੰਦ ਸ਼ਰਮਾ

ਪ੍ਰਧਾਨ, ਪੰਜਾਬੀ ਸਾਹਿਤ ਸਭਾ ਧੂਰੀ  
ਜਿਲ੍ਹਾ ਸੰਗਰੂਰ।  
9914836037

## ਲਾ ਦਿੱਤੀ ਆ ਲੈਂਡ ਪੂਲਿੰਗ ਤੇ ਕੋਰਟ ਨੇ ਅੱਜ ਪਾਬੰਦੀ

ਧਰਨੇ ਲਾ ਲਾ ਅੱਕ ਗਏ ਸੀ ਲੋਕ ਵਿਚਾਰੇ ਥੱਕ ਗਏ ਸੀ  
ਸਾਡੇ ਹੱਕ ਵਿੱਚ ਆਇਆ ਫੈਸਲਾ ਹੁਣ ਤੇ ਹੋ ਗਈ ਝੰਡੀ  
ਲਾ ਦਿੱਤੀ ਆ ਲੈਂਡ ਪੂਲਿੰਗ ਤੇ ਕੋਰਟ ਨੇ ਅੱਜ ਪਾਬੰਦੀ  
ਸਾਹ ਲੋਕਾਂ ਨੂੰ ਸੁਖ ਦਾ ਆਇਆ ਸਭ ਨੇ ਰੱਬ ਦਾ ਸ਼ੁਕਰ ਮਨਾਇਆ  
ਸਰਕਾਰਾਂ ਤਾਂ ਰੱਖ ਦੀਆਂ ਨੇ ਹਰ ਪਲ ਨੀਅਤ ਗੰਦੀ  
ਲਾ ਦਿੱਤੀ ਆ ਲੈਂਡ ਪੂਲਿੰਗ ਤੇ ਕੋਰਟ ਨੇ ਅੱਜ ਪਾਬੰਦੀ  
ਗੁਰਮੀਤ ਡੁਮਾਣੇ ਵਾਲਿਆ ਜਾਂਦਾ ਕਰ ਪ੍ਰਸ਼ਾਸਨ ਧੱਕਾ  
ਹਰ ਵਾਰੀ ਏਥੇ ਕੰਮ ਨਹੀਂ ਕਰਦਾ ਮਿਤਰੇ ਹੁਕਮ ਦਾ ਯੱਕਾ  
ਇਹਨਾਂ ਨੇ ਤਾਂ ਕਰ ਛੱਡੀ ਆ ਸਭ ਦੀ ਹਾਲਤ ਮੰਦੀ  
ਲਾ ਦਿੱਤੀ ਆ ਲੈਂਡ ਪੂਲਿੰਗ ਤੇ ਕੋਰਟ ਨੇ ਅੱਜ ਪਾਬੰਦੀ



ਗੁਰਮੀਤ ਡੁਮਾਣਾ  
ਲੋਹੀਆਂ ਖਾਸ  
ਜਲੰਧਰ

## ਵਕਤ ਦੇ ਬੋਲ

ਤਾਨਾਸ਼ਾਹੀ ਜਿਹਾ ਰਾਜ ਚੱਲ ਰਿਹਾ,  
ਵੇਖੋ, ਲੋਕਤੰਤਰ ਦੇ ਪਰਦੇ ਥੱਲੇ ।

ਵੇਖੀ ਜਾ ਰਹੇ, ਅਸੀਂ ਚੁੱਪ ਕਰਕੇ,  
ਮਸਲਿਆਂ ਦੇ ਨਾਲ ,ਭਰੇ ਨੇ ਪੱਲੇ ।

ਰਲਕੇ ਕੋਈ ਅਵਾਜ਼ ਉਠਾਈਏ,  
ਕੀ ਧੁਖਦੇ ਰਹਿਣਾ ਹੈ,ਕੱਲੇ-ਕੱਲੇ?

ਨਿੱਤ ਨਵੇਂ ,ਸਾਡੇ 'ਤੇ ਵਾਰ ਹੋ ਰਹੇ,  
ਅਜੇ ਹੋਰ ਕਿੰਨਾ ਚਿਰ?ਸਹਿਣੇ ਹੱਲੇ ।

ਸੀ ਰਹੇ ਜਿਨ੍ਹਾਂ ਨੂੰ ,ਸਮਝਦੇ ਆਗੂ,  
ਸਰਮਾਏਦਾਰਾਂ ਦੇ,ਬਣ ਗਏ ਦੱਲੇ ।

ਉਹ ਭੁੱਲ ਜਾਂਦੇ ਨੇ,ਕਰਕੇ ਵਾਅਦੇ,  
ਜਿਸਦੇ ਵੀ ਆ ਜਾਏ,ਕੁਰਸੀ ਥੱਲੇ ।

ਜਨਤਾ ਨੂੰ, ਰੁਜ਼ਗਾਰ ਨਾ ਦੇਵਣ,  
ਬੁਰਕੀ ਸੁੱਟ ਰਹੇ, ਉਹਨਾਂ ਵੱਲੇ ।

ਜਸਵੀਰ ਮੋਰੋਂ ,ਸਮਝ ਬਣਾਈਏ,  
ਨਾ ਜਾਤ,ਧਰਮ ਪਿੱਛੇ ਬਣੀਏ ਝੱਲੇ ।

ਸਮਾਜ ਵੀਕਲੀ  
ਨਿਊਜ਼



ਜਸਵੀਰ ਸਿੱਖ ਮੋਰੋਂ  
ਐਨ.ਆਰ. ਆਈ.ਕਲੋਨੀ, ਬੰਗਾ,  
ਜਿਲਾ ਸ਼ਹੀਦ ਭਗਤ ਸਿੰਘ ਨਗਰ ,ਪੰਜਾਬ  
ਫੋਨ- 9417262838

## ਕਰੁੰਬਲ

ਮੈਥੋਂ  
ਵੱਧ ਚਾਹੁਣ ਵਾਲਾ  
ਨਵਾਂ ਸੱਜਣ  
ਮੁਬਾਰਕ ਤੈਨੂੰ ।  
ਮੇਰੀ ਮੁਹੱਬਤ ਦੀ  
ਕਰੁੰਬਲ ਤਾਂ  
ਤੇਰੇ ਦਿਲ ਦੀ  
ਟਾਹਣੀ 'ਤੇ  
ਸ਼ਾਇਦ  
ਕਦੇ ਵੀ  
ਨਹੀਂ ਫੁੱਟਣੀ ।  
ਮੈਂ  
ਤੇਰੇ ਦਿਲ ਵਿੱਚ  
ਆਪਣੇ  
ਅਣਜੰਮੇ ਪਿਆਰ ਨੂੰ  
ਐਵੇਂ ਮੰਨਦਾ ਰਿਹਾ  
ਤੇਰੀ ਹਸਤੀ ਦਾ  
ਹਿੱਸੇਦਾਰ ।  
ਤੇਰੀ ਛਾਵੇਂ  
ਬਹਿਣ ਵਾਲੇ  
ਜਿਉਣ ਜੋਗੇ ਨੂੰ  
ਜੀ ਆਇਆਂ !

ਸਮਾਜ ਵੀਕਲੀ  
ਨਿਊਜ਼



ਧਰਮਿੰਦਰ ਸਾਥੀ ।

## ਤੈਨੂੰ ਯਾਦ ਕਰਾਂ

ਮੈ ਤੈਨੂੰ ਯਾਦ ਕਰਾਂ  
ਵਾਰ ਵਾਰ ਕਰਾਂ  
ਹਰ ਪਲ ਕਰਾਂ  
ਹਰ ਪਾਹਰ ਕਰਾਂ  
ਦੱਸ ਕਿਉ ਕਰਾਂ?  
ਕੀ ਤੂੰ ਦੂਰ ਏ ਮੇਰੇ ਤੋ?  
ਇਹ ਮੇਰੇ ਮਹਿਬੂਬ  
ਕੰਨਾਂ ਨੂੰ ਸੁਣਦਾ ਸ਼ੋਰ  
ਅੱਖਾਂ ਦੇਖ ਰਹੀਆ ਦੌਰ  
ਜੀਭ ਲੈ ਰਹੀ ਸੁਆਦ  
ਦਿਮਾਗ ਮਾਣ ਰਿਹਾ ਗਿਆਨ  
ਹੱਥ ਘਾਲ ਰਹੇ ਨੇ ਘਾਲ  
ਪੈਰਾਂ ਦੀ ਚੰਗੀ ਹੈ ਚਾਲ  
ਕਾਰਜ ਇੰਦਰੀਆਂ ਕਰ ਰਹੀਆਂ ।  
ਹਵਾਵਾਂ ਨੂੰ ਸੁਣ ਰਹੀਆਂ  
ਅੰਬਰਾਂ ਤੇ ਉੱਡ ਰਹੀਆਂ  
ਸਮੁੰਦਰਾਂ ਤੇ ਤਰ ਰਹੀਆਂ  
ਤੇਰੇ ਕਰਕੇ ਪਰਵਾਜ਼ ਭਰ ਰਹੀਆਂ  
ਤੂੰ ਮੇਰੇ ਅੰਦਰ ਤੇ ਬਾਹਰ  
ਹਰ ਕਣ ਚ' ਮੌਜੂਦ ਹੈ  
ਤਾਂ ਫਿਰ ਕਿਉ ਯਾਦ ਕਰਾ ?  
ਯਾਦ ਤਾਂ ਵਿੱਛੜੇ ਨੂੰ ਕਰਿਆ ਜਾਂਦਾ  
ਇਹ ਚੱਲਦੇ ਸਾਹ ਨੇ ਗਵਾਹ  
ਆਤਮਾ 'ਚ ਏ ਪ੍ਰਮਾਤਮਾ  
ਇਸ ਸਰੀਰ ਤੇ ਕੁਦਰਤ ਨੂੰ ਪਿਆਰ ਕਰੀਏ  
ਕਾਦਰ ਦੀ ਹਰ ਕਲਾ ਦਾ ਸਤਿਕਾਰ ਕਰੀਏ  
ਉਹ ਵਿੱਛੜਿਆ ਨਹੀ ਵਿਸਰਿਆ ਏ  
ਆਪਣੇ ਅੰਦਰ ਉਸਦੀ ਭਾਲ ਕਰੀਏ ।

ਸਮਾਜ ਵੀਕਲੀ  
ਨਿਊਜ਼



## ਦਿਲਪ੍ਰੀਤ ਗੁਰੀ

ਸੰਘਮਿੱਤਾ  
ਬੁੱਕ ਸਟਾਲ  
Sanghmitta Book Stall

ਹਰ ਪ੍ਰਕਾਰ ਦੀਆਂ ਮਿਸ਼ਨਰੀ ਕਿਤਾਬਾਂ,  
ਪੈਂਨ, ਕੈਲੰਡਰ, ਝੰਡੇ, ਟੀ-ਸ਼ਰਟਾਂ, ਸਟੈਚੂ,  
ਛੱਲੇ ਆਦਿ ਲੈਣ ਲਈ ਸੰਪਰਕ ਕਰੋ ।

ਨੋਟ : ਭੀਮ ਪੰਤ੍ਰਿਕਾ ਪਬਲੀਕੇਸ਼ਨ  
ਵਲੋਂ ਪ੍ਰਕਾਸ਼ਿਤ ਕਿਤਾਬਾਂ  
ਅਤੇ ਬੁੱਧਿਸਟ-ਅੰਬੇਡਕਰੀ  
ਲਿਟਰੇਚਰ ਲੈਣ ਲਈ  
ਸੰਪਰਕ ਕਰੋ

ਨਿਰਦੇਸ਼ 9914333275, 7740039345  
ਸੰਘਮਿੱਤਾ ਬੁੱਧ ਵਿਹਾਰ, ਸਤਨਾਮਪੁਰਾ ਫ਼ਗਵਾੜਾ ।

# 7 ਅਗਸਤ ਨੂੰ ਗੋਲਡਨ ਹੈਰੀਟੇਜ 'ਚ ਹੋਵੇਗਾ 'ਤ੍ਰਿੰਝਣਾਂ ਤੀਜ ਮੇਲਾ 2025' - ਆਸ਼ਿਕਾ ਜੈਨ

ਮੁੱਖ ਮੰਤਰੀ ਦੀ ਧਰਮਪਤਨੀ ਡਾ. ਗੁਰਪ੍ਰੀਤ ਕੌਰ ਮੁੱਖ ਮਹਿਮਾਨ ਦੇ ਤੌਰ 'ਤੇ ਕਰਨਗੇ ਸ਼ਿਰਕਤ



ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਡਿਪਟੀ ਕਮਿਸ਼ਨਰ ਆਸ਼ਿਕਾ ਜੈਨ ਨੇ ਦੱਸਿਆ ਕਿ ਸੈਰ-ਸਪਾਟਾ ਅਤੇ ਸੱਭਿਆਚਾਰ ਵਿਭਾਗ, ਪੰਜਾਬ ਵੱਲੋਂ 7 ਅਗਸਤ ਨੂੰ ਗੋਲਡਨ ਹੈਰੀਟੇਜ, ਟਾਂਡਾ ਰੋਡ, ਹੁਸ਼ਿਆਰਪੁਰ ਵਿਖੇ ਇੱਕ ਵਿਸ਼ਾਲ ਰਾਜ ਪੱਧਰੀ 'ਤ੍ਰਿੰਝਣਾਂ ਤੀਜ ਮੇਲਾ 2025' ਦਾ ਆਯੋਜਨ ਕੀਤਾ ਜਾ ਰਿਹਾ ਹੈ। ਇਹ ਸਮਾਗਮ ਦੁਪਹਿਰ 12 ਵਜੇ ਤੋਂ ਸ਼ਾਮ 4:30 ਵਜੇ ਤੱਕ ਆਯੋਜਿਤ ਹੋਵੇਗਾ। ਡਿਪਟੀ ਕਮਿਸ਼ਨਰ ਨੇ ਦੱਸਿਆ ਕਿ ਮੁੱਖ ਮੰਤਰੀ ਪੰਜਾਬ ਭਗਵੰਤ ਸਿੰਘ ਮਾਨ ਦੀ ਧਰਮਪਤਨੀ ਡਾ. ਗੁਰਪ੍ਰੀਤ ਕੌਰ ਇਸ ਸੱਭਿਆਚਾਰਕ ਸਮਾਗਮ ਵਿੱਚ ਮੁੱਖ ਮਹਿਮਾਨ ਵਜੋਂ ਸ਼ਾਮਲ ਹੋਣਗੇ। ਉਨ੍ਹਾਂ ਕਿਹਾ ਕਿ ਇਹ ਮੇਲਾ ਪੰਜਾਬ ਦੇ ਅਮੀਰ ਸੱਭਿਆਚਾਰਕ ਵਿਰਸੇ ਅਤੇ ਪਰੰਪਰਾਵਾਂ ਨੂੰ ਲੋਕਾਂ ਤੱਕ ਪਹੁੰਚਾਉਣ ਦਾ ਇੱਕ ਵਧੀਆ ਮੌਕਾ ਹੋਵੇਗਾ। ਉਨ੍ਹਾਂ ਨੇ ਅੱਜ ਗੋਲਡਨ ਹੈਰੀਟੇਜ ਵਿਖੇ ਕੀਤੀਆਂ ਗਈਆਂ ਤਿਆਰੀਆਂ ਦਾ ਜਾਇਜ਼ਾ ਲੈਂਦੇ ਹੋਏ ਵੱਖ-ਵੱਖ ਵਿਭਾਗਾਂ ਦੇ ਅਧਿਕਾਰੀਆਂ ਨੂੰ ਜ਼ਰੂਰੀ ਨਿਰਦੇਸ਼ ਦਿੱਤੇ। ਉਨ੍ਹਾਂ

ਸਪੱਸ਼ਟ ਕੀਤਾ ਕਿ ਸਮਾਗਮ ਦੀਆਂ ਤਿਆਰੀਆਂ ਵਿੱਚ ਕੋਈ ਕਮੀ ਨਹੀਂ ਹੋਣੀ ਚਾਹੀਦੀ ਅਤੇ ਸਾਰੇ ਵਿਭਾਗਾਂ ਨੂੰ ਆਪਸੀ ਤਾਲਮੇਲ ਨਾਲ ਕੰਮ ਕਰਨ। ਡਿਪਟੀ ਕਮਿਸ਼ਨਰ ਨੇ ਲੋਕ ਨਿਰਮਾਣ ਵਿਭਾਗ, ਨਗਰ ਨਿਗਮ, ਸਿਹਤ ਵਿਭਾਗ, ਪੁਲਿਸ ਸਮੇਤ ਸਾਰੇ ਸਬੰਧਤ ਵਿਭਾਗਾਂ ਨੂੰ ਉਨ੍ਹਾਂ ਦੀਆਂ ਜ਼ਿੰਮੇਵਾਰੀਆਂ ਤੋਂ ਜਾਣੂ ਕਰਵਾਇਆ ਅਤੇ ਉਨ੍ਹਾਂ ਨੂੰ ਸਾਰੇ ਪ੍ਰਬੰਧ ਸਮੇਂ ਸਿਰ ਪੂਰ ਕਰਨ ਦੇ ਨਿਰਦੇਸ਼ ਦਿੱਤੇ। ਮੀਟਿੰਗ ਵਿੱਚ ਉਨ੍ਹਾਂ ਕਿਹਾ ਕਿ ਮਹਿਮਾਨਾਂ ਦੀ ਸਹੂਲਤ, ਸੁਰੱਖਿਆ, ਟ੍ਰੈਫਿਕ ਪ੍ਰਬੰਧਨ ਅਤੇ ਸਿਹਤ ਸੇਵਾਵਾਂ ਲਈ ਢੁਕਵੇਂ ਪ੍ਰਬੰਧ ਯਕੀਨੀ ਬਣਾਏ ਜਾਣਗੇ। ਇਸ ਤੋਂ ਇਲਾਵਾ ਸੱਭਿਆਚਾਰਕ ਪੇਸ਼ਕਾਰੀਆਂ ਅਤੇ ਰਵਾਇਤੀ ਗਤੀਵਿਧੀਆਂ ਰਾਹੀਂ ਤੀਜ ਤਿਉਹਾਰ ਦੇ ਲੋਕ ਸੱਭਿਆਚਾਰ ਅਤੇ ਰਵਾਇਤੀ ਰੰਗਾਂ ਨੂੰ ਜੀਵੰਤ ਕੀਤਾ ਜਾਵੇਗਾ। ਇਸ ਮੌਕੇ ਵਧੀਕ ਡਿਪਟੀ ਕਮਿਸ਼ਨਰ (ਜ) ਅਮਰਬੀਰ ਕੌਰ, ਸਹਾਇਕ ਕਮਿਸ਼ਨਰ ਓਇਸ਼ੀ ਮੰਡਲ, ਐਸ.ਪੀ ਨਵਨੀਤ ਕੌਰ ਗਿੱਲ, ਐਸ.ਡੀ.ਐਮ ਗੁਰਸਿਮਰਨਜੀਤ ਕੌਰ ਅਤੇ ਹੋਰ ਵਿਭਾਗਾਂ ਦੇ ਅਧਿਕਾਰੀ ਵੀ ਮੌਜੂਦ ਸਨ।



# "ਸੰਘਰਸ਼" ਜ਼ਿੰਦਗੀ ਦਾ ਇੱਕ ਮਹੱਤਵਪੂਰਨ ਸਬਕ ਹੈ

ਚੰਡੀਗੜ੍ਹ ( ਚਰਨਜੀਤ ਸੱਲੂ ) ਬਹੁਜਨ ਸਮਾਜ ਨੇ ਇਹ ਗੱਲ ਚੰਗੀ ਤਰ੍ਹਾਂ ਸਮਝ ਲਈ ਹੈ ਕਿ ਮੰਜ਼ਿਲ 'ਤੇ ਪਹੁੰਚਣ ਲਈ, ਮਨੁੱਖ ਨੂੰ ਆਪਣਾ ਰਸਤਾ ਖੁਦ ਚੁਣਨਾ ਪੈਂਦਾ ਹੈ ਅਤੇ ਹਰ ਰਸਤਾ ਮੁਸ਼ਕਲਾਂ ਅਤੇ ਸੰਘਰਸ਼ ਵਿੱਚੋਂ ਲੰਘੇਗਾ। ਭਾਵੇਂ ਗਲੀਆਂ ਤੋਂ ਸੰਸਦ ਤੱਕ ਦਾ ਰਸਤਾ ਹੋਵੇ, ਭਾਵੇਂ ਆਪਣੇ ਹੱਕਾਂ ਲਈ ਲੜਨਾ ਹੋਵੇ ਜਾਂ ਇਨਸਾਫ਼ ਲਈ ਅੰਦੋਲਨ ਕਰਨਾ ਹੋਵੇ, ਹਰ ਜਗ੍ਹਾ ਤੁਹਾਡੇ ਲਈ ਕੰਡੇ ਵਿਛਾਏ ਹੋਏ ਹਨ। ਸੰਘਰਸ਼ ਤੋਂ ਬਿਨਾਂ ਕੁਝ ਵੀ ਪ੍ਰਾਪਤ ਕਰਨਾ ਸੰਭਵ ਨਹੀਂ ਹੈ। ਇਸ ਲਈ, ਹੱਕ ਖੋਹਣੇ ਪੈਂਦੇ ਹਨ, ਮੰਗਣੇ ਨਹੀਂ ਪੈਂਦੇ। ਤੁਹਾਡੇ ਸਾਰਿਆਂ ਵਿਚਕਾਰ ਹੱਕਾਂ, ਸੱਚਾਈ ਅਤੇ ਭਾਗੀਦਾਰੀ ਬਾਰੇ ਗੱਲ ਕਰਦੇ



ਹੋਏ, ਜਲਦੀ ਹੀ ਤੁਹਾਡਾ ਸਾਰਿਆਂ ਦਾ ਆਪਣਾ ਪੋਡਕਾਸਟ ਆ ਰਿਹਾ ਹੈ ਜੋ ਤੁਹਾਨੂੰ ਜ਼ਮੀਨੀ ਪੱਧਰ 'ਤੇ ਅਸਲ ਸੱਚਾਈ

ਦੱਸੇਗਾ, ਇਸ ਪੋਡਕਾਸਟ ਰਾਹੀਂ ਉਨ੍ਹਾਂ ਸਾਰੇ ਲੋਕਾਂ ਦਾ ਸਵਾਗਤ ਕੀਤਾ ਜਾਵੇਗਾ ਜਿਨ੍ਹਾਂ ਨੇ ਬਹੁਜਨ ਸਮਾਜ ਦੇ ਮਹਾਂਪੁਰਖਾਂ ਨਾਲ ਮਹੱਤਵਪੂਰਨ ਭੂਮਿਕਾ ਨਿਭਾਈ ਹੈ, ਜਿਨ੍ਹਾਂ ਨੂੰ

ਅਸੀਂ ਭੁੱਲ ਗਏ ਹਾਂ। ਇਸ ਪੋਡਕਾਸਟ ਰਾਹੀਂ ਉਨ੍ਹਾਂ ਨੌਜਵਾਨ ਦੋਸਤਾਂ ਦਾ ਵੀ ਸਵਾਗਤ ਕੀਤਾ ਜਾਵੇਗਾ ਜੋ ਬਹੁਜਨ ਲਹਿਰ ਨੂੰ ਅੱਗੇ ਵਧਾ ਰਹੇ ਹਨ। ਉਹ ਬਹੁਜਨ ਕਲਾਕਾਰ ਜਿਨ੍ਹਾਂ ਨੇ ਲੋਕਾਂ ਨੂੰ ਆਪਣੀ ਕਲਾ ਤੋਂ ਜਾਣੂ ਕਰਵਾਇਆ, ਗਾ ਕੇ, ਲਿਖ ਕੇ ਅਤੇ ਲੋਕਾਂ ਦੇ ਦਿਲਾਂ ਵਿੱਚ ਵਸ ਕੇ ਬਹੁਜਨ ਲਹਿਰ ਵਿੱਚ ਯੋਗਦਾਨ ਪਾਇਆ। ਉਨ੍ਹਾਂ ਸਾਰਿਆਂ ਦਾ ਸਵਾਗਤ ਕੀਤਾ ਜਾਵੇਗਾ ਅਤੇ ਉਨ੍ਹਾਂ ਦੇ ਯੋਗਦਾਨ ਨੂੰ ਸਲਾਮ ਕੀਤਾ ਜਾਵੇਗਾ। ਇਹ ਪੋਡਕਾਸਟ ਆਉਣ ਵਾਲੇ ਸਮੇਂ ਵਿੱਚ ਬਹੁਜਨ ਲਹਿਰ ਨੂੰ ਮਜ਼ਬੂਤ ਕਰਨ ਲਈ ਸਾਡੀ ਟੀਮ ਦਾ ਇੱਕ ਛੋਟਾ ਜਿਹਾ ਯੋਗਦਾਨ ਹੋਵੇਗਾ।

ਡਾ ਰੀਤੂ ਸਿੰਘ

# ਸਤਿਕਾਰਯੋਗ ਮਿਸ਼ਨਰੀ ਲੇਖਕ ਸੋਹਣ ਸਹਿਜਲ ਜੀ ਨੂੰ ਮਿਲਕੇ ਦਿਲ ਨੂੰ ਸਕੂਨ ਮਿਲਿਆ: ਜਸਵੀਰ ਸਿੰਘ ਮੋਰੋਂ

ਫਗਵਾੜਾ ( ਚਰਨਜੀਤ ਸੱਲੂ ) ਸਤਿਕਾਰਯੋਗ ਮਿਸ਼ਨਰੀ ਲੇਖਕ ਸੋਹਣ ਸਹਿਜਲ ਜੀ ਨਾਲ ਉਨ੍ਹਾਂ ਦੇ ਘਰ ਵਿਖੇ ਮਿਲਣ ਦਾ ਸਬੱਬ ਬਣਿਆ ਲ ਜਿਨ੍ਹਾਂ ਦਾ ਅੰਬੇਡਕਰੀ ਸਾਹਿਤ ਲਿਖਣ ਵਿੱਚ ਵੱਡਾ ਨਾਮ ਹੈਲ ਵਿਚਾਰ ਚਰਚਾ ਕਰਦਿਆਂ ਉਹਨਾਂ ਕਿਹਾ ਕਿ ਅੰਬੇਡਕਰੀ ਵਿਚਾਰਧਾਰਾ ਸਮੁੱਚੇ ਬਹੁਜਨ ਸਮਾਜ ਨੂੰ ਕਲਾਵੇ ਵਿੱਚ ਲੈਣ ਦੇ ਸਮਰੱਥ ਹੈ ਲ ਇਸਦੇ ਪ੍ਰਚਾਰ, ਪਾਸਾਰ ਵਿੱਚ ਸਾਨੂੰ ਸਭ ਨੂੰ ਆਪਣਾ ਬਣਦਾ



ਯੋਗਦਾਨ ਲਾਜ਼ਮੀ ਪਾਉਣਾ ਚਾਹੀਦਾ ਹੈ ਤਾਂ ਕਿ ਬਾਬਾ ਸਾਹਿਬ ਦੇ ਸੁਪਨਿਆਂ ਨੂੰ ਸਾਕਾਰ ਕੀਤਾ ਜਾ ਸਕੇ। ਇਹ ਵਿਚਾਰ ਜਸਵੀਰ ਸਿੰਘ

ਮੋਰੋਂ ਦੇ ਹਨ ਉਨ੍ਹਾਂ ਕਿਹਾ ਕਿ ਸਾਨੂੰ ਸਤਿਗੁਰੂ ਰਵਿਦਾਸ ਮਹਾਰਾਜ, ਸਤਿਗੁਰ ਕਬੀਰ ਸਾਹਿਬ ਜੀ, ਸਤਿਗੁਰ ਨਾਨਕ ਦੇਵ ਜੀ ਸੱਚੀ ਬਾਣੀ

ਨੂੰ ਘਰ ਘਰ ਤੱਕ ਪਹੁੰਚਦੀ ਕਰਨਾ ਸਾਡਾ ਫਰਜ਼ ਹੈ ਅਤੇ ਬਾਬਾ ਸਾਹਿਬ ਡਾ ਅੰਬੇਡਕਰ ਜੀ ਦੇ ਮਿਸ਼ਨ ਲਈ ਸਾਨੂੰ ਸਿਰਤੋੜ ਯਤਨ ਕਰਨੇ ਚਾਹੀਦੇ ਹਨ ਤਾਂ ਕਿ ਸਾਡਾ ਸਮਾਜ ਪੂਰੀ ਤਰ੍ਹਾਂ ਹਰ ਪੱਖੋਂ ਸਮਰੱਥ ਹੋ ਜਾਵੇ ਕਿ ਬਾਬਾ ਸਾਹਿਬ ਦਾ ਮਿਸ਼ਨ ਪੂਰਾ ਕਰਨਾ ਨਹੀਂ ਬਲਕਿ ਉਸ ਨੂੰ ਸਮਝ ਕੇ ਉਸ ਤੇ ਚੱਲਣ ਅਤੇ ਵਿਗਿਆਨਕ ਸੋਚ ਨੂੰ ਅਪਨਾਉਣਾ। ਅੰਤ ਵਿੱਚ ਉਨ੍ਹਾਂ ਕਿਹਾ ਕਿ ਤੁਹਾਨੂੰ ਮਿਲਕੇ ਦਿਲ ਨੂੰ ਬਹੁਤ ਸਕੂਨ ਮਿਲਿਆ ਹੈ।

# ਅਨੁਸ਼ਾਸਨ ਮਨੁੱਖ ਦੇ ਵਧੀਆ ਚਰਿੱਤਰ ਦਾ ਨਿਰਮਾਣ ਕਰਦਾ ਹੈ-ਪ੍ਰਿੰਸੀਪਲ ਸੁਰਜੀਤ ਸਿੰਘ ਬੱਧਣ

ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)- ਵਿਦਿਆਰਥੀ ਜੀਵਨ ਮਨੁੱਖ ਦੀ ਜ਼ਿੰਦਗੀ ਦਾ ਅਹਿਮ ਹਿੱਸਾ ਹੁੰਦਾ ਹੈ। ਇਹ ਉਹ ਸਮਾਂ ਹੁੰਦਾ ਹੈ ਜਿਸ ਦੌਰਾਨ ਮਨੁੱਖ ਦੇ ਚਰਿੱਤਰ ਦਾ ਨਿਰਮਾਣ ਹੁੰਦਾ ਹੈ। ਚਰਿੱਤਰ ਚੰਗੇ ਗੁਣਾਂ ਅਤੇ ਚੰਗੀਆਂ ਆਦਤਾਂ ਦਾ ਸਮੂਹ ਹੈ। ਅਨੁਸ਼ਾਸਨ ਮਨੁੱਖ ਦੇ ਵਧੀਆ ਚਿੱਤਰ ਦਾ ਨਿਰਮਾਣ ਕਰਦਾ ਹੈ। ਇਹਨਾਂ ਵਿਚਾਰਾਂ ਦਾ ਪ੍ਰਗਟਾਵਾ ਕਰਦੇ ਹੋਏ ਪ੍ਰਿੰਸੀਪਲ ਸੁਰਜੀਤ ਸਿੰਘ ਬੱਧਣ ਸਕੂਲ ਆਫ ਐਮੀਨੈਂਸ ਬਾਗਪੁਰ ਸਤੌਰ ਨੇ ਵਿਦਿਆਰਥੀ

ਜੀਵਨ ਵਿੱਚ ਅਨੁਸ਼ਾਸਨ ਦੀ ਮਹੱਤਤਾ ਦੱਸਦੇ ਹੋਏ ਕਿਹਾ ਕਿ ਜਿਹੜੇ ਜਿਹੀਆਂ ਆਦਤਾਂ ਵਿਦਿਆਰਥੀ ਜੀਵਨ ਵਿੱਚ ਬਣ ਜਾਂਦੀਆਂ ਹਨ, ਉਹੋ ਜਿਹਾ ਹੀ ਮਨੁੱਖ ਦਾ ਚਰਿੱਤਰ ਬਣ ਜਾਂਦਾ ਹੈ। ਅਨੁਸ਼ਾਸਨ ਚੰਗੇ ਚਰਿੱਤਰ ਦੀ ਰੀਤ ਦੀ ਹੱਡੀ ਹੁੰਦਾ ਹੈ। ਉਹਨਾਂ ਕਿਹਾ ਕਿ ਜ਼ਿੰਦਗੀ ਦੇ ਹਰੇਕ ਪੜਾਅ ਉੱਤੇ ਅਨੁਸ਼ਾਸਨ ਦਾ ਮਹੱਤਵ ਹੈ ਅਤੇ ਹਰ ਮੌਕੇ ਤੇ ਇਸਦੀ ਲੋੜ ਹੈ। ਪ੍ਰਿੰਸੀਪਲ ਸੁਰਜੀਤ



ਸਿੰਘ ਬੱਧਣ ਨੇ ਕਿਹਾ ਕਿ ਸਮੁੱਚੀ ਕੁਦਰਤ ਨਿਯਮਾਂ ਵਿੱਚ ਬੱਝੀ ਚੱਲ ਰਹੀ ਹੈ। ਦਿਨ ਚੜਦਾ ਹੈ, ਰਾਤ ਪੈਂਦੀ ਹੈ ਅਤੇ ਤਰਤੀਬ ਅਨੁਸਾਰ ਮੌਸਮ ਬਦਲਦੇ ਹਨ। ਕੁਦਰਤ ਦਾ ਅਨੁਸ਼ਾਸਨ ਰਤਾ ਵੀ ਭੰਗ ਹੋਵੇ ਤਾਂ ਪਰਲੋ ਦੀ ਸਥਿਤੀ ਬਣ ਜਾਂਦੀ ਹੈ। ਇਸੇ ਹੀ ਤਰ੍ਹਾਂ ਖੁਸ਼ਹਾਲ ਜ਼ਿੰਦਗੀ ਦਾ ਆਨੰਦ ਲੈਣ ਲਈ ਅਨੁਸ਼ਾਸਨ ਜ਼ਰੂਰੀ ਹੈ। ਉਹਨਾਂ ਕਿਹਾ ਸਕੂਲ ਅਤੇ ਸਿੱਖਿਆ ਸੰਸਥਾਵਾਂ

ਵਿਦਿਆਰਥੀਆਂ ਵਿੱਚ ਅਨੁਸ਼ਾਸਨ ਪੈਦਾ ਕਰਨ ਲਈ ਯਤਨ ਕਰ ਰਹੀਆਂ ਹਨ। ਇਸ ਦੇ ਨਾਲ-ਨਾਲ ਮਾਪੇ ਅਤੇ ਸਮਾਜ ਨੂੰ ਵੀ ਵਿਦਿਆਰਥੀਆਂ ਵਿੱਚ ਅਨੁਸ਼ਾਸਨ ਪੈਦਾ ਕਰਨ ਦੇ ਯਤਨ ਕਰਨੇ ਚਾਹੀਦੇ ਹਨ। ਕਿਉਂਕਿ ਕਈ ਵਾਰ ਅਨੁਸ਼ਾਸਨਹੀਣਤਾ ਦੇ ਕਾਰਨ ਹੀ ਕਈ ਬੱਚੇ ਨਸ਼ਿਆਂ ਦੀ ਦਲ ਵਿੱਚ ਫਸ ਜਾਂਦੇ ਹਨ ਜਾਂ ਫਿਰ ਬੁਰੀਆਂ ਆਦਤਾਂ ਦੇ ਸ਼ਿਕਾਰ ਹੋ ਜਾਂਦੇ ਹਨ। ਵਿਦਿਆਰਥੀ ਜੀਵਨ ਵਿੱਚ ਹੀ ਨਸ਼ਿਆਂ ਦੇ ਆਦੀ ਹੋਏ ਬੱਚੇ ਸਦਗੁਣਾਂ ਤੋਂ ਦੂਰ ਹੋ ਜਾਂਦੇ

ਹਨ। ਉਹਨਾਂ ਕਿਹਾ ਕਿ ਸਾਨੂੰ ਇਹ ਸਮਝਣਾ ਚਾਹੀਦਾ ਹੈ ਕਿ ਸਿਰਫ ਵਿਦਿਆਰਥੀਆਂ ਲਈ ਹੀ ਨਹੀਂ ਸਗੋਂ ਸਭ ਲਈ ਅਨੁਸ਼ਾਸਨ ਦੀ ਪਾਲਣਾ ਕਰਨੀ ਬਹੁਤ ਜ਼ਰੂਰੀ ਹੈ। ਉਹਨਾਂ ਵਿਦਿਆਰਥੀਆਂ ਨੂੰ ਅਪੀਲ ਕੀਤੀ ਕਿ ਉਹ ਆਪਣੇ ਅਧਿਆਪਕਾਂ ਅਤੇ ਮਾਪਿਆਂ ਆਗਿਆ ਦਾ ਪਾਲਣ ਕਰਦੇ ਹੋਏ ਅਨੁਸ਼ਾਸਨ ਵਿੱਚ ਰਹਿਣ ਤਾਂ ਜੋ ਉਹ ਸਫਲਤਾ ਦੀਆਂ ਉੱਚੀਆਂ ਮੰਜ਼ਿਲਾਂ ਨੂੰ ਛੂਹ ਸਕਣ ਅਤੇ ਖੁਸ਼ਹਾਲ ਜੀਵਨ ਦਾ ਆਨੰਦ ਮਾਣ ਸਕਣ।

# ਸ. ਸ. ਸ. ਸਕੂਲ ਧਮਾਈ ਵਿਖੇ 8 ਅਗਸਤ ਨੂੰ ਹੋਵੇਗਾ ਨਸ਼ਾ ਵਿਰੋਧੀ ਜਾਗਰੂਕਤਾ ਸੈਮੀਨਾਰ - ਪ੍ਰਧਾਨ ਸਤੀਸ਼ ਕੁਮਾਰ ਸੋਨੀ

ਗੜ੍ਹਸ਼ੰਕਰ (ਸਤਨਾਮ ਸਿੰਘ ਸਹੁੰਗੜਾ) ਅੱਜ ਆਦਰਸ਼ ਸੋਸ਼ਲ ਵੈਲਫੇਅਰ ਸੁਸਾਇਟੀ ਦੀ ਇਕ ਮੀਟਿੰਗ ਸੰਸਥਾਪਕ ਪ੍ਰਧਾਨ ਸਤੀਸ਼ ਕੁਮਾਰ ਸੋਨੀ ਦੀ ਅਗਵਾਈ ਵਿੱਚ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਧਮਾਈ ਵਿਖੇ ਇੱਕ ਮੀਟਿੰਗ ਕੀਤੀ ਗਈ। ਜਿਸ ਵਿੱਚ ਸੰਤੋਖ ਸਿੰਘ ਜੁਆਇੰਟ ਸਕੱਤਰ ਬਲਾਕ ਗੜ੍ਹਸ਼ੰਕਰ, ਪ੍ਰਿੰਸੀਪਲ ਮੈਡਮ ਪੁਨਮ ਸ਼ਰਮਾ, ਮਾਸਟਰ ਮੁਕੇਸ਼ ਕੁਮਾਰ, ਮੈਡਮ ਕੁਲਵਿੰਦਰ ਕੌਰ, ਮਾਸਟਰ ਪਰਮਜੀਤ ਸਿੰਘ, ਮਾਸਟਰ ਜਸਵੀਰ ਸਿੰਘ, ਮਾਸਟਰ ਬਲਕਾਰ ਸਿੰਘ, ਮੈਡਮ ਪੂਜਾ ਭਾਟੀਆ, ਮੈਡਮ ਸੁਨੀਤਾ ਕੁਮਾਰੀ,

ਮੈਡਮ ਕਮਲਜੀਤ ਕੌਰ, ਮੈਡਮ ਦੀਪਕ ਕੌਸ਼ਲ, ਮੈਡਮ ਮਧੂ ਸੰਬਿਆਲ ਅਤੇ ਮੈਡਮ ਖਸ਼ਵਿੰਦਰ ਕੌਰ ਆਦਿ ਨੇ ਸ਼ਮੂਲੀਅਤ ਕੀਤੀ। ਇਸ ਮੌਕੇ ਸੁਸਾਇਟੀ ਦੇ ਪ੍ਰਧਾਨ ਸਤੀਸ਼ ਕੁਮਾਰ ਸੋਨੀ ਨੇ ਦੱਸਿਆ ਕਿ ਅੱਜ ਦੀ ਮੀਟਿੰਗ ਆਦਰਸ਼ ਸੋਸ਼ਲ ਵੈਲਫੇਅਰ ਸੁਸਾਇਟੀ ਪੰਜਾਬ ਵਲੋਂ 8 ਅਗਸਤ 2025 ਦਿਨ ਸ਼ੁਕਰਵਾਰ ਨੂੰ ਸਕੂਲ ਵਿੱਚ ਕਰਾਏ ਜਾਣ ਵਾਲੇ ਨਸ਼ਾ ਵਿਰੋਧੀ ਜਾਗਰੂਕਤਾ ਸੈਮੀਨਾਰ ਦੀਆਂ ਤਿਆਰੀਆਂ ਦੇ ਮੱਦੇਨਜ਼ਰ ਕੀਤੀ ਗਈ। ਉਹਨਾਂ ਕਿਹਾ ਅੱਜ ਸਾਡੇ ਦੇਸ਼ ਵਿੱਚ ਜਿਹੜਾ ਨਸ਼ਿਆਂ ਦਾ ਛੇਵਾਂ ਦਰਿਆ ਵਗ



ਰਿਹਾ ਹੈ, ਉਹ ਬਹੁਤ ਹੀ ਭਿਆਨਕ ਰੂਪ ਧਾਰਨ ਕਰ ਚੁੱਕਿਆ ਹੈ, ਜਿਸ ਨੂੰ ਰੋਕਣ ਲਈ ਸਰਕਾਰ ਵਲੋਂ ਯੁੱਧ ਨਸ਼ਿਆਂ

ਵਿਰੁੱਧ ਮੁਹਿੰਮ ਚਲਾਈ ਹੋਈ ਹੈ, ਇਸ ਵਿੱਚ ਸਫਲਤਾ ਤਦ ਹੀ ਮਿਲ ਸਕਦੀ ਹੈ ਜਦ ਹਰ ਇਕ ਨਾਗਰਿਕ ਆਪਣਾ ਯੋਗਦਾਨ ਪਾਵੇ। ਇਸ ਲਈ ਆਦਰਸ਼ ਸੋਸ਼ਲ ਵੈਲਫੇਅਰ ਸੁਸਾਇਟੀ ਪੰਜਾਬ ਵਲੋਂ ਵੱਖ ਵੱਖ ਸਕੂਲਾਂ ਵਿੱਚ ਇਹ ਜਾਗਰੂਕਤਾ ਅਭਿਆਨ ਚਲਾਇਆ ਹੋਇਆ ਹੈ ਤਾਂ ਜੋ ਸਕੂਲੀ ਬੱਚਿਆਂ ਨੂੰ ਨਸ਼ਿਆਂ ਦੇ ਖਿਲਾਫ ਲਾਮਬੰਦ ਕੀਤਾ ਜਾ ਸਕੇ। ਇਸ ਮੌਕੇ ਮਾਸਟਰ ਮੁਕੇਸ਼ ਕੁਮਾਰ ਅਤੇ ਮਾਸਟਰ ਜਸਵੀਰ ਕੁਮਾਰ ਜੀ ਨੇ ਸੁਸਾਇਟੀ ਵਲੋਂ ਆਪਣੇ ਸਕੂਲ ਵਿੱਚ ਕਰਾਏ ਜਾਣ ਵਾਲੇ ਇਸ ਜਾਗਰੂਕਤਾ ਸੈਮੀਨਾਰ ਦੀ ਸਲਾਘਾ ਕਰਦੇ ਹੋਏ ਕਿਹਾ ਕਿ ਇਹੋ ਜਿਹੇ

ਕਾਰਜ ਸਮੇਂ ਦੀ ਲੋੜ ਹੈ, ਸਾਡੇ ਵਲੋਂ ਇਸ ਸੈਮੀਨਾਰ ਨੂੰ ਨੇਪੜੇ ਚਾੜਨ ਲਈ ਪੂਰਨ ਸਹਿਯੋਗ ਦਿੱਤਾ ਜਾਵੇਗਾ। ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਸੰਤੋਖ ਸਿੰਘ ਜੁਆਇੰਟ ਸਕੱਤਰ ਬਲਾਕ ਗੜ੍ਹਸ਼ੰਕਰ, ਪ੍ਰਿੰਸੀਪਲ ਮੈਡਮ ਪੁਨਮ ਸ਼ਰਮਾ, ਮਾਸਟਰ ਮੁਕੇਸ਼ ਕੁਮਾਰ, ਮੈਡਮ ਕੁਲਵਿੰਦਰ ਕੌਰ, ਮਾਸਟਰ ਪਰਮਜੀਤ ਸਿੰਘ, ਮਾਸਟਰ ਜਸਵੀਰ ਸਿੰਘ, ਮਾਸਟਰ ਬਲਕਾਰ ਸਿੰਘ, ਮੈਡਮ ਪੂਜਾ ਭਾਟੀਆ, ਮੈਡਮ ਸੁਨੀਤਾ ਕੁਮਾਰੀ, ਮੈਡਮ ਕਮਲਜੀਤ ਕੌਰ, ਮੈਡਮ ਦੀਪਕ ਕੌਸ਼ਲ, ਮੈਡਮ ਮਧੂ ਸੰਬਿਆਲ ਅਤੇ ਮੈਡਮ ਖਸ਼ਵਿੰਦਰ ਕੌਰ ਆਦਿ ਹਾਜ਼ਿਰ ਸਨ।

ਸਮਾਜ ਵੀਕਲੀ ਨਿਊਜ਼

# ਲਾਇਬ੍ਰੇਰੀਆਂ ਦੀ ਵਿਦਿਆਰਥੀਆਂ ਸਮੁੱਚੇ ਵਿਕਾਸ ਵਿੱਚ ਭੂਮਿਕਾ

ਡਿਜੀਟਲ ਸਿੱਖਿਆ ਦੇ ਯੁੱਗ ਦੇ ਵਿੱਚ ਲਾਇਬ੍ਰੇਰੀਆਂ ਦੀ ਭੂਮਿਕਾ ਵਿਦਿਆਰਥੀਆਂ ਦੇ ਸਮੁੱਚੇ ਵਿਕਾਸ ਵਿੱਚ ਪਹਿਲਾਂ ਨਾਲੋਂ ਵੀ ਵਧੇਰੇ ਜ਼ਰੂਰੀ ਹੋ ਗਈ ਹੈ। ਲਾਇਬ੍ਰੇਰੀਆਂ ਸਿਰਫ ਕਿਤਾਬਾਂ ਦੇ ਸੰਗ੍ਰਹਿ ਹੋਣ ਦੇ ਬਜਾਏ ਗਤੀਸ਼ੀਲ ਸਿੱਖਣ ਅਤੇ ਸਮਾਜਿਕ ਸਹਿਯੋਗ ਦੇ ਕੇਂਦਰਾਂ ਵਿੱਚ ਵਿਕਸਤ ਹੋ ਗਈਆਂ ਹਨ ਜੋ ਵਿਦਿਆਰਥੀਆਂ ਵਿੱਚ ਬੁੱਧੀਜੀਵੀ ਵਿਕਾਸ, ਰਚਨਾਤਮਕਤਾ ਅਤੇ ਸਮਾਜਿਕ ਹੁਨਰਾਂ ਨੂੰ ਉਤਸ਼ਾਹਿਤ ਕਰਨ ਵਿੱਚ ਮਹੱਤਵਪੂਰਨ ਭੂਮਿਕਾ ਨਿਭਾਉਂਦੀਆਂ ਹਨ।

ਸੁਖਾਲੇ ਬਣਾਉਂਦੇ ਹਨ ਜਿਸ ਨਾਲ ਵਿਦਿਆਰਥੀ ਵਿਆਪਕ ਜਾਣਕਾਰੀ ਦੇ ਦ੍ਰਿਸ਼ਟੀਕੋਣ ਵਿੱਚ ਪ੍ਰਭਾਵਸ਼ਾਲੀ ਤਰੀਕੇ ਨਾਲ ਨੈਵੀਗੇਟ ਕਰ ਸਕਦੇ ਹਨ। ਹੁਣ ਵਿਦਿਅਕ ਸੰਸਥਾਵਾਂ ਆਪਣੇ ਪਾਠਯਕ੍ਰਮਾਂ ਵਿੱਚ ਤਕਨਾਲੋਜੀ ਨੂੰ ਸ਼ਾਮਲ ਕਰ ਰਹੀਆਂ ਹਨ, ਲਾਇਬ੍ਰੇਰੀਆਂ ਇਸ ਪਰਿਵਰਤਨ ਵਿੱਚ ਅਹਿਮ ਭਾਗੀਦਾਰ ਬਣ ਰਹੀਆਂ ਹਨ।

ਸਮਾਜ ਵੀਕਲੀ ਨਿਊਜ਼




ਸਮਝਾਉਂਦੀਆਂ ਹਨ। ਸਿੱਖਿਆ ਵਿੱਚ ਲਾਇਬ੍ਰੇਰੀਆਂ ਦਾ ਭਵਿੱਖ ਵਿਦਿਅਕ ਤੇ ਤਕਨੀਕੀ ਸਿੱਖਿਆ ਡਿਜੀਟਲ ਯੁੱਗ ਵਿੱਚ ਬਹੁਤ ਤੇਜ਼ੀ ਨਾਲ ਵਿਕਸਤ ਹੋ ਰਹੀ ਹੈ। ਇਸ ਚੱਲਣ ਦੌਰਾਨ ਲਾਇਬ੍ਰੇਰੀਆਂ ਨੂੰ ਆਪਣੀ ਭੂਮਿਕਾ ਨੂੰ ਅਡਾਪਟ ਕਰਨਾ ਚਾਹੀਦਾ ਹੈ ਜਦੋਂ ਕਿ ਉਹ ਵਿਦਿਆਰਥੀਆਂ ਦੇ ਵਿਕਾਸ ਲਈ ਆਪਣੀ ਬੰਨੀ ਹੋਈ ਵਚਨਬੱਧਤਾ ਨੂੰ ਕਾਇਮ ਰੱਖਣਗੀਆਂ। ਨਵੀਨਤਮ ਤਕਨਾਲੋਜੀਆਂ ਅਤੇ ਨਵੀਨਤਮ ਅਭਿਆਸਾਂ ਨੂੰ ਗਲੇ ਲਗਾਉਂਦੇ ਹੋਏ, ਲਾਇਬ੍ਰੇਰੀਆਂ ਵਿਦਿਆਰਥੀਆਂ ਲਈ ਗਿਆਨ, ਰਚਨਾਤਮਕਤਾ ਅਤੇ ਸਮਾਜਿਕ ਸਹਿਯੋਗ ਦੇ ਮੁੱਲ ਵਾਲੇ ਸਰੋਤ ਬਣ ਸਕਦੀਆਂ ਹਨ।

**ਜਾਣਕਾਰੀ ਅਤੇ ਸਰੋਤਾਂ ਦਾ ਕੇਂਦਰ**  
ਲਾਇਬ੍ਰੇਰੀਆਂ ਵਿਦਿਆਰਥੀਆਂ ਨੂੰ ਜਾਣਕਾਰੀ ਦੀ ਇੱਕ ਧਾਰਾ ਤੱਕ ਪਹੁੰਚ ਪ੍ਰਦਾਨ ਕਰਦੀਆਂ ਹਨ ਜੋ ਪਾਠ ਪੁਸਤਕਾਂ ਤੋਂ ਬਹੁਤ ਵੱਖਰੀ ਹੁੰਦੀ ਹੈ। ਵਿਭਿੰਨ ਸੰਗ੍ਰਹਿ ਜੋ ਕਿ ਕਾਲਪਨਿਕ, ਗੈਰ-ਕਾਲਪਨਿਕ, ਅਕਾਦਮਿਕ ਜਰਨਲ ਅਤੇ ਮਲਟੀਮੀਡੀਆ ਸਰੋਤਾਂ ਨੂੰ ਸ਼ਾਮਲ ਕਰਦੀਆਂ ਹਨ। ਲਾਇਬ੍ਰੇਰੀਆਂ ਵੱਖ-ਵੱਖ ਰੁਚੀਆਂ ਅਤੇ ਸਿੱਖਣ ਦੀਆਂ ਸ਼ੈਲੀਆਂ ਨੂੰ ਧਿਆਨ ਵਿੱਚ ਰੱਖਦੀਆਂ ਹਨ। ਇਹ ਪਹੁੰਚ ਸੁਤੰਤਰਤਾ ਨਾਲ ਖੋਜ ਕਰਨ ਅਤੇ ਸੰਵੇਦਨਸ਼ੀਲ ਸੋਚ ਨੂੰ ਉਤਸ਼ਾਹਿਤ ਕਰਦੀ ਹੈ ਜੋ ਕਿ ਅਕਾਦਮਿਕ ਸਫਲਤਾ ਅਤੇ ਜੀਵਨ ਭਰ ਦੀ ਸਿੱਖਿਆ ਲਈ ਜ਼ਰੂਰੀ ਹੁੰਦੇ ਹਨ। ਇਸ ਤੋਂ ਇਲਾਵਾ ਆਧੁਨਿਕ ਲਾਇਬ੍ਰੇਰੀਆਂ ਉੱਚ ਤਕਨਾਲੋਜੀ ਨਾਲ ਸਜੀਆਂ ਹੁੰਦੀਆਂ ਹਨ, ਜਿਸ ਵਿੱਚ ਕੰਪਿਊਟਰ, ਈ-ਰੀਡਰ ਅਤੇ ਆਨਲਾਈਨ ਡੇਟਾਬੇਸ ਸ਼ਾਮਲ ਹਨ। ਇਹ ਟੂਲ ਡਿਜੀਟਲ ਲਿਟਰੇਸੀ ਨੂੰ

**ਪੜ੍ਹਾਈ ਦੀਆਂ ਪ੍ਰੇਰਕ**  
ਲਾਇਬ੍ਰੇਰੀਆਂ ਦੀ ਇੱਕ ਮੁੱਖ ਭੂਮਿਕਾ ਪੜ੍ਹਾਈ ਨੂੰ ਉਤਸ਼ਾਹਿਤ ਕਰਨਾ ਹੈ। ਪੜ੍ਹਾਈ ਦੇ ਪ੍ਰੋਗਰਾਮਾਂ, ਕਹਾਣੀ ਸੁਣਾਉਣ ਦੇ ਸੈਸ਼ਨਾਂ ਅਤੇ ਕਿਤਾਬਾਂ ਦੇ ਕਲੱਬਾਂ ਦੁਆਰਾ ਲਾਇਬ੍ਰੇਰੀਆਂ ਵਿਦਿਆਰਥੀਆਂ ਨੂੰ ਜੁੜਨ ਅਤੇ ਛੋਟੀ ਉਮਰ ਤੋਂ ਪੜ੍ਹਾਈ ਲਈ ਪਿਆਰ ਪੈਦਾ ਕਰਨ ਵਿੱਚ ਮਦਦ ਕਰਦੀਆਂ ਹਨ। ਖੋਜ ਨੇ ਲਗਾਤਾਰ ਇਹ ਦਰਸਾਇਆ ਹੈ ਕਿ ਲਗਾਤਾਰ ਪੜ੍ਹਾਈ ਸ਼ਬਦਾਵਲੀ, ਸਮਝ ਸਕਣ ਦੇ ਹੁਨਰਾਂ ਅਤੇ ਸਮੁੱਚੇ ਅਕਾਦਮਿਕ ਪ੍ਰਦਰਸ਼ਨ ਨੂੰ ਸੁਧਾਰਦੀਆਂ ਹਨ। ਇਸ ਤੋਂ ਇਲਾਵਾ ਬਹੁਤ ਸਾਰੀਆਂ ਲਾਇਬ੍ਰੇਰੀਆਂ ਹੁਣ ਨਵੀਨਤਮ ਯੋਜਨਾਵਾਂ ਅਤੇ ਲੇਖਕਾਂ ਦੇ ਦੌਰੇ ਦੀ ਪੇਸ਼ਕਸ਼ ਕਰਦੀਆਂ ਹਨ। ਇਹ ਗਤੀਵਿਧੀਆਂ ਵਿਦਿਆਰਥੀਆਂ ਨੂੰ ਪੜ੍ਹਨ ਲਈ ਪ੍ਰੇਰਿਤ ਕਰਨ ਦੇ ਨਾਲ-ਨਾਲ ਸਾਥੀਆਂ ਵਿਚਕਾਰ ਸਮਾਜਿਕਤਾ ਅਤੇ ਸਹਿਯੋਗ ਦੀ ਭਾਵਨਾ ਨੂੰ ਵੀ ਉਤਸ਼ਾਹਿਤ ਕਰਦੀਆਂ ਹਨ।  
**ਰਚਨਾਤਮਕਤਾ ਅਤੇ ਸੰਵੇਦਨਸ਼ੀਲ ਸੋਚ ਨੂੰ ਉਤਸ਼ਾਹਿਤ ਕਰਨਾ**  
ਲਾਇਬ੍ਰੇਰੀਆਂ ਵਧੇਰੇ ਰਚਨਾਤਮਕਤਾ

ਅਤੇ ਨਵੀਨਤਾ ਦੇ ਸਥਾਨ ਬਣ ਰਹੀਆਂ ਹਨ। ਬਹੁਤ ਸਾਰੀਆਂ ਸੰਸਥਾਵਾਂ ਨੇ ਮੈਕਰਸਪੇਸਾਂ ਦੀ ਸ਼ੁਰੂਆਤ ਕੀਤੀ ਹੈ ਇਹ ਖਾਸ ਖੇਤਰ ਹਨ ਜੋ ਹੱਥੋਂ ਬਣਾਉਣ, ਕੋਡਿੰਗ ਅਤੇ ਪ੍ਰੋਜੈਕਟ ਲਈ ਟੂਲਾਂ ਨਾਲ ਸਜਿਆ ਹੁੰਦਾ ਹੈ। ਇਹ ਵਾਤਾਵਰਨ ਵਿਦਿਆਰਥੀਆਂ ਨੂੰ ਆਪਣੇ ਰੁਚੀਆਂ ਦੀ ਖੋਜ ਕਰਨ, ਹੋਰਾਂ ਨਾਲ ਸਹਿਯੋਗ ਕਰਨ ਅਤੇ ਸਮੱਸਿਆ ਹੱਲ ਕਰਨ ਵਾਲੇ ਹੁਨਰਾਂ ਨੂੰ ਵਿਕਸਿਤ ਕਰਨ ਲਈ ਉਤਸ਼ਾਹਿਤ ਕਰਦਾ ਹੈ। ਰੋਬੋਟਿਕਸ, ਕਲਾ ਅਤੇ ਲਿਖਾਈ ਵਰਗੇ ਵਿਸ਼ਿਆਂ 'ਤੇ ਵਰਕਸ਼ਾਪਾਂ ਆਮ ਤੌਰ 'ਤੇ ਲਾਇਬ੍ਰੇਰੀਆਂ ਵਿੱਚ ਆਯੋਜਿਤ ਕੀਤੀਆਂ ਜਾਂਦੀਆਂ ਹਨ ਜੋ ਵਿਦਿਆਰਥੀਆਂ ਨੂੰ ਰਚਨਾਤਮਕ ਤੌਰ 'ਤੇ ਆਪਣੇ ਆਪ ਨੂੰ ਪ੍ਰਗਟ ਕਰਨ ਦੇ ਮੌਕੇ ਦਿੰਦੀਆਂ ਹਨ ਜਦੋਂ ਕਿ ਉਹ ਆਪਣੀਆਂ ਸੰਵੇਦਨਸ਼ੀਲ ਸੋਚ ਦੀਆਂ ਯੋਗਤਾਵਾਂ ਨੂੰ ਵੀ ਤੇਜ਼ ਕਰਦੇ ਹਨ। ਹੱਥੋਂ-ਹੱਥ ਪ੍ਰੋਜੈਕਟਾਂ ਅਤੇ ਸਹਿਯੋਗੀ ਗਤੀਵਿਧੀਆਂ ਵਿੱਚ ਸ਼ਾਮਲ ਹੋ ਕੇ ਵਿਦਿਆਰਥੀ ਚੁਣੌਤੀਆਂ ਦਾ ਸਾਹਮਣਾ ਖੁੱਲ੍ਹੇ ਮਨ ਅਤੇ ਪ੍ਰਯੋਗ ਕਰਨ ਦੀ ਇਛਾ ਨਾਲ ਕਰਨ ਦਾ ਸਿਖਦੇ ਹਨ।  
**ਸਮਾਜਿਕ ਹੁਨਰਾਂ ਅਤੇ ਸਮਾਜਿਕ**

**ਸਹਿਯੋਗ ਨੂੰ ਉਤਸ਼ਾਹਿਤ ਕਰਨਾ**  
ਅਕਾਦਮਿਕ ਕਾਰਜਾਂ ਤੋਂ ਬਿਨਾ ਲਾਇਬ੍ਰੇਰੀਆਂ ਸਮਾਜਿਕ ਹੁਨਰਾਂ ਅਤੇ ਸਮਾਜਿਕ ਭਾਗੀਦਾਰੀ ਨੂੰ ਨਿਖਾਰਣ ਵਿੱਚ ਇੱਕ ਮਹੱਤਵਪੂਰਨ ਭੂਮਿਕਾ ਨਿਭਾਉਂਦੀਆਂ ਹਨ। ਇਹ ਸੁਰੱਖਿਅਤ ਥਾਵਾਂ ਵਜੋਂ ਕੰਮ ਕਰਦੀਆਂ ਹਨ ਜਿੱਥੇ ਵਿਦਿਆਰਥੀ ਇਕੱਠੇ ਹੋ ਸਕਦੇ ਹਨ, ਸਮੂਹ ਪ੍ਰੋਜੈਕਟਾਂ 'ਤੇ ਸਹਿਯੋਗ ਕਰ ਸਕਦੇ ਹਨ ਜਾਂ ਸਿਰਫ ਆਪਣੇ ਸਾਥੀਆਂ ਨਾਲ ਗੱਲਬਾਤ ਕਰ ਸਕਦੇ ਹਨ। ਇਹ ਪਰਸਪਰ ਗੱਲਬਾਤ ਟੀਮਵਰਕ, ਸੰਚਾਰ ਦੇ ਹੁਨਰਾਂ ਅਤੇ ਸਹਿਯੋਗ ਕਰਨ ਦੀ ਭਾਵਨਾ ਨੂੰ ਹੁੰਦੀਆਂ ਹਨ। ਇਹ ਉਹ ਗੁਣ ਹਨ ਜੋ ਨਿੱਜੀ ਅਤੇ ਪੇਸ਼ਾਵਰ ਸਫਲਤਾ ਲਈ ਜ਼ਰੂਰੀ ਹੁੰਦੇ ਹਨ। ਲਾਇਬ੍ਰੇਰੀਆਂ ਅਕਸਰ ਸਮਾਜਿਕ ਇਵੈਂਟਾਂ ਵੀ ਆਯੋਜਿਤ ਕਰਦੀਆਂ ਹਨ, ਜਿਵੇਂ ਕਿ ਮਾਪਿਆਂ ਲਈ ਵਰਕਸ਼ਾਪਾਂ, ਸਭਿਆਚਾਰਕ ਮੇਲੇ, ਅਤੇ ਵੋਲੰਟੀਅਰ ਮੌਕੇ। ਇਹ ਪਹਿ-ਲਕਦਮ ਵਿਦਿਆਰਥੀਆਂ ਨੂੰ ਆਪਣੇ ਸਮਾਜਾਂ ਨਾਲ ਸਰਗਰਮੀ ਨਾਲ ਜੁੜਨ ਲਈ ਉਤਸ਼ਾਹਿਤ ਕਰਦੀਆਂ ਹਨ ਅਤੇ ਨਾਗਰਿਕ ਜ਼ਿੰਮੇਵਾਰੀ ਦੇ ਮਹੱਤਵ ਨੂੰ



ਸੁਰਿੰਦਰ ਪਾਲ ਸਿੰਘ ਵਿਗਿਆਨ ਅਧਿਆਪਕ ਸ੍ਰੀ ਅੰਮ੍ਰਿਤਸਰ ਸਾਹਿਬ ਪੰਜਾਬ।

# ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA  
Award Winner 1998, 2001 & 2005  
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਤ, ਸਹੀ ਚਰਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੰਨ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਚਾਰਜ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

**GENERAL DISEASES:** ਸ਼ੱਕਰ ਰੋਗ (Diabetes), ਏਮੇ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹਰਾ ਠਾਠੇਰ, ਖੱਟੇ ਡਰਾਓ, ਚਿੱਛ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਖ਼ਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹਰੇ (Haemorrhoids), ਅਫਾੜਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੋਕ, ਅੱਗਾਂ ਵਿੱਚ ਪਾੜੀ (Burns), ਚੁੱਕ ਪੈਣੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁੱਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਰ ਹੋ ਜਾਣਾ, ਕਣ, ਚਿਕਨੀ ਜਾਂ ਗੋਂਗਪਣ (Alopecia), ਖੋਹਣੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖ਼ਰਾਸੀਰ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲਣ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਾਪਣ, ਮੁਹਰ ਬੀਮਾਰੀਆਂ, ਮਾਨੋ ਦੀ ਸੋਝ, ਬਿਸਾਬ ਦੀ ਸੁਰਖਤ ਅਤੇ ਜਲਣ, ਬਿਸਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਖਰਾਬ-ਨੀਂਹ, ਫਕਤਰੀਤਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਖਾੜਾ ਅਤੇ ਬਚਿਕੀ (Depression).

( ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਦੁੱਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੇ ਖਤਮ ਕਰਦੇ ਹਾਂ )

**EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13

**TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਖੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਤੇ ਪ੍ਰੋਗਨੋਸਿ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

**2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਯ, ਝਕਾਟ, ਉੱਟੀਦਾ, ਪ੍ਰੋਬਲਮੀ, ਬਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

## ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਹੋਰ ਠੀਕ ਕਾਰਨ ਪੈਦਾ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਭਾਈਆਂ ਕਾਰਨ ਕਿੰਨ ਠਮਠੇ, ਨੱਚਾ, ਟੋੜਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸ਼ਿਆਂ ਕਾਰਨ ਸਰੀਰਕ ਤੰਗਤੰਗ ਦੀ ਠਮਠੀ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਨਾਦੋਸ ਦੀ ਬਿਨਸੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਕਿੰਨ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :

ਐਜੋਸਪਰਮੀਆ (AZOOSPERMIA), ਸਦੇ ਵੀਰਕ ਵਿਚਲੇ ਸਪਰਮ ਕਮਜ਼ੋਰ, ਖ਼ਰਾਸੀਰੀਨ ਹੋਣ ਜਾਂ ਸਪਰਮ ਬਿਨਸੂਲ ਹੀ ਨਾ ਹੋਣ, ਅੰਡੇਬੱਧ ਵਿਚ ਪਾਣੀ ਭਰਾਣਾ (HYDROCELE), ਸੁਜਾਬ (GONORRHOEA), ਸੁਪਾਠੀ ਦੀ ਸੋਜ, ਝਾੜ-ਝਾੜ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਕਾਰਨ ਵਧੇਰੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਛਹੁਤ ਮੇਟੇ ਰੋਗੀ ਦੀ ਨਾਮਫਰੀ, ਖਾਸਬ (SYPHILIS) ਕਾਰਨ ਕਿੰਨ ਉੱਤੇ ਸਖਤ ਡਾਕ, SPERMATIC ਗੋਡੀ ਦੀਆਂ ਝੜਾਂ ਦਾ ਸੁਰਖਾ (VARICOCELE), ਅੰਡੇਬੱਧਾਂ ਦਾ ਝਟਕਣਾ ਖੜਕਾ ਵਧੇਰਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਖਾਸੀਬਖਸ਼ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

## ਔਰਤਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ (SCIENTIFICALLY PROVEN NATURAL GIFTS) ਖ਼ਬਰਦਾਰ ਚਿੱਠੀ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਧਾਰਿਆ ਕਰਦੀ ਹੈ - ਇਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PINKS): ਬੱਚਿਆਂ ਦੀ ਪਿੰਦਾਇਸ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਠੋਠੀਆਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾੜ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਰੀ ਅਤੇ ਕੁਰਬੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਰੇ ਹੋਏ ਲਟਕਦੇ ਚਿੱਛ (FLABBY & LOOSE SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਚਾਰ ਨੂੰ ਉਮਾਧਾਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘੜੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਤੰਗਤੰਗਤੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਨੀ ਵਿਚੋਂ ਖ਼ਰਕੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਸ਼ਲਤੀ ਅਤੇ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਰਦਾਨੀ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਝਕਾੜੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਮਾਟ ਵਾਗ ਮੇਰਾਂ ਦੀਆਂ ਝਕਾੜਾਂ ਨੂੰ ਝੜ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਯਾਦਾਸ਼ਕਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਰਾਸੀਰੀਤਾ, ਪੁੱਠ ਦੀ ਝਕੀ (Amenia) ਵਿਚ ਝਕੀਰ ਲਈ ਲੋਕੀਏ ਚੰਦਾਂ ਦੀ ਪੁਰਾਣੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

ਮਰਦਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ-ਟਿਕ ਮਹੀਨੇ ਦੀ ਕੀਮਤ

- ਨੁਸਖਾ ਨੰਬਰ 12 (IN TABLETS): ਉੱਠਾਂ ਖਾਸ ਸੰਕੀਆਂ (SPECIAL OCCASIONS) ਤੇ ਮਸ਼ਰ ਨੂੰ ਆਪਣੀ ਮਸ਼ਰਾਨਗੀ ਦੀ ਝਾਪ ਛੱਡਣ ਵਿਚ ਇਹ ਦਵਾਈ ਮਸ਼ਰ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਰਦਾਂ ਦੀ ਮਸ਼ਰਾਨਗੀ ਨੂੰ ਰੋਗ (ਖੜੇ ਪੇਠ) ਬਿਨਸੀ ਮਸ਼ਰੀ--- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਰਦਾਂ ਨੂੰ ਆਉਣ ਵਾਲੀਆਂ ਬਿਸਾਬ ਅਤੇ SEXUAL ਸੋਰੀਆਵਾਂ MALE DISORDERS ਨੂੰ ਇਹ ਦਵਾਈ ਹੱਠ ਕਰਦੀ ਹੈ --- £69

## ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਰਦਾਨੀ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰੂ ਮਤਰਾ ਵਿਚ ਮਰਦਾਨੀ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਠਰ (ਸਰੋਰ ਪਾਣੀ), ਛਾੜੀਆਂ ਦਾ ਗੁੱਛਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਛ ਵਾਲੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਬ, ਛਾੜੀਆਂ ਦੀਆਂ ਡੰਡੀਆਂ ਜੁੱਠ ਜਾਂ ਡੰਡੀਆਂ ਤ ਚੀਰ, ਛਾੜੀਆਂ ਵਿਚ ਕੋਰੀ, ਦੁੱਧ ਕੋੜਾ, ਰਚਦਾਨੀ (Uterus) ਵਿਚੋਂ ਵਾਧੂ ਦਾ ਸਰਾ (Physometra) ਜਾਂ ਬੱਚੇਦਾਨੀ ਖੁਲ੍ਹ ਜਾਣ ਦਾ ਅਨੁਭਵ, ਬੱਚੇਦਾਨੀ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾੜ ਆਉਣਾ, ਬੱਚੇਦਾਨੀ ਵਿਚ ਗੋਂਬੀ (Fibroid Uterine), ਅੰਡਾਦਾਨੀ ਦੇ ਰੋਗ (Diseases of Ovaries), ਅੰਡਾਦਾਨੀ ਵਿਚ ਝਾਲੇ (Ovarian Cysts), ਖੋਨੀ ਦੀ ਇਕਲਾਖ ਸੁੱਝਦੂਤਾ (Vaginismus), ਖੋਨੀ ਦੀ ਸੋਝ (Vaginitis), ਔਰਤਾਂ ਵਿਚ ਕਾਮਾਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਬੰਧ ਵੇਲੇ ਜਾਂ ਮਸ਼ਰੋਂ ਜਲਨ ਦਾ ਹੋਣਾ, ਜਲਣ ਅੰਗ ਦੀ ਖੁਜਲੀ (Prutitis), ਜਲਣ ਅੰਗ ਵਿਚ ਝਟਕੇ ਅਤੇ ਝਟਕਣ, ਕਿੰਨ ਰੋਗ ਸਮੇਂ ਸੁਆਏ ਨਾ ਆਵੇ, ਝਾੜਪਣ (Sterility), ਝਰਝਪਾਤ ਦਾ ਦਰ ਦਰ ਹੋਣਾ (Miscarriage) ਝਰਝ ਸਮੇਂ ਦੇ ਰੋਗ ਜਾਂ ਸਰੋਂ ਮਸ਼ਰੋਂ ਦੇ ਰੋਗ (Diseases of Post Partum) ਅਤੇ ਮਰਦਾਨੀ ਕੁਝ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।  
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਰ-ਜੁਕਾਮ, ਨਕਸੀਰ, ਕੰਨ ਪੇੜੇ, ਤੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚਮੀ, ਪੀੜੀਆ ਗੋੜੇ (Worms), ਸੁੱਕਿਆਂ ਪਿਸ਼ਾਬ ਨਿਕਲਣਾ (Enuresis), ਸਾਧ (Wheezing Problem), ਖਾੜੀ ਅਤੇ ਛਾੜੀ-ਖਾੜੀ, ਖੁਜਲੀ ਚੰਬਨ, ਖਾੜ (Eczema), ਚਾੜੀ ਰੋਗ ਦੇ ਉੱਠਾਯ, ਸੋਰਾਈਸਿਸ (Psoriasis), ਅਨਾਸੀ, ਫਕਤਰੀਤਾ (Anaemia), ਸਰੀਰ ਦਾ ਕੰਦ, ਪਿੱਛੇ ਬੱਚੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋੜਾ ਹੋਣਾ (Rickets), ਮਿਰਗੀ (Epilepsy) ਵਗੇਰਾ।

## ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੇ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਫਕਾਸੀਰ ਦੀ ਬਿਰੀ ਵਿਚ ਘੜਨੇ ਕਾਰਨ ਦੁੱਖਾ ਵਿਚ ਖੁਜਲੀ ਅਤੇ ਜਲਣ ਤੇ ਖਾਰਮ £19
- NURALACO (IN OINTMENT OR LOTION) --- ਨਾੜਾਂ ਦੇ ਦਰਦ ਅਤੇ ਸਿਰ ਤੋਂ ਖਾਰਮ ----- £19
- CHILLAGA (IN OINTMENT OR LOTION) --- ਚੰਦ ਝਾੜਣ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿਰ ਤੋਂ ਖਾਰਮ £19
- ARNSTRA (IN OINTMENT) ----- ਚਕਰ, ਸਿਰ (SHRUGS) ਦੁੱਖੀ ਸਿੱਟ ਨਾਲ ਹੋਏ ਝਾੜਾਂ ਜਾਂ (Bad Smell) ਨੂੰ ਖਾਰਮ £19
- BELINFLA (IN OIL OR OINTMENT) --- ਨੱਚਾ, ਖੱਟਿਆਂ ਅਤੇ ਸਿਰ ਵਿਚ ਸਿਰ, ਲਾਨੀ ਤੇ ਪਿੱਛ ਦਰਦ ਨੂੰ ਖਾਰਮ £19
- BELULCE (IN OIL) --- ਸਿੱਟ ਲੱਗਣ ਕਾਰਨ ਹੋਏ ULCERS ਅਤੇ ਜਲਣ ਨੂੰ ਖਾਰਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਰ ਨਾਲ ਕਾਰਕ ਵਿਚ ਅਤੇ ਮੇਰਾਂ 'ਚ ਅਭਰਾਣਾ ਨੂੰ ਖਾਰਮ - £19
- CALWOUN (IN OIL OR OINTMENT) --- ਸਿੱਟ ਕਾਰਨ ਲਾਮਾਂ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਖਾਰਮ - £19
- BURCAN (IN LOTION OR OINTMENT)--- ਬਿਰੀ ਡੀ ਤਰ੍ਹਾਂ ਸਖਟ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁੱਠਮ ਖਾਰਮ --- £19
- ROUTUM (IN OINTMENT) - ਸਰੀਰ ਦੇ ਕਿੱਨੀ ਡੀ ਕਿੰਨ ਵਿਚ ਨਿਕਲੀਆਂ ਦੀ ਸਿਰ ਅਤੇ ਦਰਦ ਤੋਂ ਖਾਰਮ --- £19
- JOINRHU (IN OIL) - ਚੀੜਾਂ ਦੇ ਦਰਦ, ਸਿਰ ਅੰਦ ਝਾੜਕ, ਕੁੱਖ ਪੈਣ ਅਤੇ ਕੋਰੋਰਾ ਲਈ ਚੀ ਸਿਰ ਤੋਂ ਖਾਰਮ - £19
- ABSSIL (IN LOTION) --- ਬਿਨਸੀਆਂ ਜਾਂ ਛੋਟੇ ਪੇਠ ਕੇ ਝਾੜ ਝਾੜ ਜਾਣ ਦੀ ਹਾਲਤ ਵਿਚ ਕੁੱਠਮ ਖਾਰਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿੱਨੀ ਡੀ ਤਰ੍ਹਾਂ ਦੀ ਖਾਸ ਤੋਂ ਖਾਰਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖ਼ਰਕ, ਝਰ, ਸੋਜ ਜਾਂ ਗੋਡੀ ਦੇ ਝੁੱਠ ਵਾਲੀ ਮਸ਼ਰ (Warts) ਤੋਂ ਖਾਰਮ --- £19

\* HOMOEOPATHIC HEALTH CLINIC ਦੇ ਡਾ ਅਤੇ ਮੇਰੇ ਮਿਸ਼ਨ ਆਰਥਾਰ ਸਾਂ ਚੀੜਕ ਰਾਹੀਂ ਛੋੜੋ।  
(ਹਰ ਆਰਥਾਰ ਨਾਲ £10 ਪੈਕਿੰਗ ਤੇ ਪੈਸਟੋਜ ਲਈ)

PLEASE MAKE AN APPOINTMENT: **MANJEET SINGH KHANBA**  
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,  
236, BLAGREAVES LANE, LITTLEOVER, DERBY. DE23 1PS, U.K.  
Tel/FAX: 00 44 (0)+1332-72 72 42 Mobile: 00 44 (0)+7973-85 10 12  
www.homoeopathichealthclinicderby.com Email : manjeetkhanba@aol.com

ਹਰ ਤਰ੍ਹਾਂ ਦੇ ਨਸ਼ਿਆਂ ਅਤੇ ਉੱਠਾਂ ਨਾਲ ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ ਕੁਦਰਤੀ ਹੋਰ ਜਾਣਕਾਰੀ ਲਈ ਫੋਨ ਕਰੋ  
**ALL INFORMATION IS KEPT STRICTLY CONFIDENTIAL**  
**OPEN 7 DAYS STRICTLY ON APPOINTMENTS**

# ਯਾਦਾਂ ਦੇ ਝਰੋਖੇ 'ਚੋਂ/ ਧਰਮ ਦੀ ਮਾਂ

ਪ੍ਰਤੀਕੂਲ ਪ੍ਰਸਥਿਤੀਆਂ ਵਿੱਚ ਠੇਡੇ ਖਾਂਦਿਆਂ ਮੈਂ ਐੱਮ.ਏ. ਪੰਜਾਬੀ ਵਧੀਆ ਅੰਕਾਂ ਵਿੱਚ ਪਾਸ ਕਰ ਲਈ ਸੀ। ਤਦ ਯੂਨੀਵਰਸਿਟੀ ਪੜ੍ਹਨ ਦਾ ਮੌਕਾ ਮਿਲਿਆ। ਐੱਮ.ਫਿੱਲ. ਦੌਰਾਨ ਡਾ. ਨਰਿੰਦਰ ਸਿੰਘ ਕਪੂਰ ਮੇਰੇ ਸੁਪਰਵਾਈਜ਼ਰ ਬਣੇ। ਮੈਂ ਆਪਣੇ ਵਿਸ਼ੇ ਨਾਲ ਸੰਬੰਧਿਤ ਜੋ ਵੀ ਲਿਖਦਾ ਸਾਂ, ਕਪੂਰ ਸਾਹਿਬ ਨੂੰ ਦਿਖਾਉਣ ਉਨ੍ਹਾਂ ਦੀ ਕੋਠੀ ਚਲਾ ਜਾਂਦਾ ਸਾਂ। ਜਦੋਂ ਵੀ ਮੈਂ ਕੋਠੀ ਜਾਣਾ, ਮੈਡਮ ਪ੍ਰੋਫੈਸਰ ਰਣਜੀਤ ਕੌਰ ਕਪੂਰ ਜੀ ਨੇ ਮੈਨੂੰ ਹਮੇਸ਼ਾ ਚਾਹ ਪਾਣੀ ਪੀਣ ਉਪਰੰਤ ਹੀ ਵਾਪਸ ਮੁੜਨ ਦਿੱਤਾ। ਜੇਕਰ ਦੁਪਹਿਰ ਜਾਂ ਰਾਤ ਦੀ ਰੋਟੀ ਦਾ ਵੇਲਾ ਹੁੰਦਾ, ਉਨ੍ਹਾਂ ਰੋਟੀ ਖੁਆਏ ਬਿਨਾਂ ਮੈਨੂੰ ਕਦੇ ਨਾ ਆਉਣ ਦੇਣਾ। ਜੇ ਕਿਤੇ ਮੈਂ ਕਹਿ ਦੇਣਾ- "ਮੈਡਮ, ਰੋਟੀ ਤਾਂ ਮੈਂ ਹੋਸਟਲ ਜਾ ਕੇ ਖਾਵਾਂਗਾ।" ਤਦ

ਮੈਡਮ ਨੇ ਮੈਨੂੰ ਕਹਿਣਾ- "ਇਕਬਾਲ ਸਿੰਘ, ਸੁਣੋ? ਜਦੋਂ ਵੀ ਰੋਟੀ ਦਾ ਵੇਲਾ ਹੋਵੇ। ਮੇਜ਼ਬਾਨ ਤੁਹਾਨੂੰ ਰੋਟੀ ਖਾਣ ਲਈ ਕਹੇ। ਉੱਥੇ ਬਹਿ ਕੇ, ਰੋਟੀ ਖਾਓ। ਫੇਰ ਜਾਓ।" ਮੈਡਮ ਦੇ ਸ਼ਬਦਾਂ ਵਿੱਚ ਇੰਨਾ ਮੋਹ ਹੁੰਦਾ ਸੀ, ਮੈਨੂੰ ਲੱਗਦਾ ਕਿ ਮੇਰੀ ਜਨਮਦਾਤੀ ਵੀ ਰੋਟੀ ਖੁਆਉਣ ਵੇਲੇ ਮੈਨੂੰ ਇੰਨਾਂ ਹੀ ਮੋਹ ਕਰਦੀ ਹੈ। ਮੈਡਮ ਕਪੂਰ ਪਿਛਲੇ ਪੰਜ ਸਾਲਾਂ ਤੋਂ ਇੱਕ ਨਾਮੁਰਾਦ ਬਿਮਾਰੀ ਨਾਲ ਜੂਝ ਰਹੇ ਸਨ। ਮੇਰਾ ਜਦੋਂ ਵੀ ਪਟਿਆਲੇ ਜਾਣ ਦਾ ਸਬੱਬ ਬਣਦਾ, ਮੈਂ ਆਪਣੀ ਧਰਮ ਦੀ ਮਾਂ ਸ਼੍ਰੀਮਤੀ ਕਪੂਰ ਨੂੰ ਮਿਲਣ ਜਰੂਰ ਜਾਂਦਾ। ਪਰੰਤੂ ਡਾ. ਕਪੂਰ ਨੂੰ ਕਿਸੇ ਦਾ ਵੀ ਘਰ ਆਉਣਾ ਅੱਖਰਦਾ ਸੀ। ਮੈਂ ਬੇਸ਼ਕ ਡਾ. ਸਾਹਿਬ ਦੇ ਸੁਭਾਅ ਵਿੱਚ ਆਈ ਇਸ ਬੇਰੁਖੀ ਦੇ ਕਾਰਨਾਂ ਨੂੰ



ਬਾਬੂਬੀ ਸਮਝਦਾ ਸਾਂ। ਇੱਕ ਤਾਂ ਮੈਡਮ ਕਪੂਰ ਲੰਮੇ ਸਮੇਂ ਤੋਂ ਬੈੱਡ 'ਤੇ ਸਨ। ਦੂਜਾ, ਡਾ. ਸਾਹਿਬ ਦੇ

ਲਿਖਣ ਪੜ੍ਹਨ ਵਿੱਚ ਵਿਘਨ ਪੈਂਦਾ ਸੀ। ਪਰੰਤੂ ਮੈਂ ਡਾ. ਸਾਹਿਬ ਨੂੰ ਕਿਵੇਂ ਸਮਝਾਉਂਦਾ ਕਿ ਮੈਂ ਤਾਂ

ਆਪਣੀ ਉਸ ਧਰਮ ਦੀ ਮਾਂ ਦੇ ਦਰਸ਼ਨ ਦੀਦਾਰੇ ਕਰਨ ਵਾਰ-ਵਾਰ ਆਉਂਦਾ ਹਾਂ, ਜਿਹੜੀ ਹਮੇਸ਼ਾ ਮੇਰਾ ਢਿੱਡ ਭਰ ਕੇ ਮੈਨੂੰ ਆਪਣੇ ਘਰੋਂ ਤੋਰਦੀ ਰਹੀ ਸੀ। ਪਿੱਛੋਂ ਜਿਹੇ ਜਦੋਂ ਮੈਂ ਮੈਡਮ ਕਪੂਰ ਜੀ ਦੇ ਦਰਸ਼ਨ ਕਰਨ ਉਨ੍ਹਾਂ ਦੀ ਕੋਠੀ ਗਿਆ ਤਾਂ ਘਰੋਂ ਖੀਰ ਦਾ ਡੋਲੂ ਭਰਵਾ ਕੇ ਲੈ ਗਿਆ ਸਾਂ। ਪਰੰਤੂ ਉਹ ਦਵਾਈ ਲੈ ਕੇ ਬੈੱਡ 'ਤੇ ਲੰਮੇ ਲੇਟੇ ਹੋਏ ਸਨ। ਤੇ ਨੀਂਦ ਵਿੱਚ ਸਨ। ਮੈਂ ਉਨ੍ਹਾਂ ਦੇ ਪੈਰਾਂ ਵਾਲੇ ਪਾਸੇ ਜਾ ਕੇ ਕੇਵਲ ਬੈੱਡ ਨੂੰ ਛੋਹ ਕੇ ਪ੍ਰਣਾਮ ਕੀਤਾ। ਮੈਡਮ ਨੇ ਬਹੁਤ ਹੀ ਮੱਧਮ ਅਵਾਜ਼ ਵਿੱਚ ਕਿਹਾ- "ਇਕਬਾਲ ਸਿੰਘ ਆਇਆ ਹੈ!" ਮੈਂ ਉਸੇ ਵੇਲੇ ਉਨ੍ਹਾਂ ਦੇ ਪੈਰਾਂ ਨੂੰ ਫੜ ਕੇ ਮੁੜ ਮੱਥਾ ਟੇਕਿਆ। ਉਨ੍ਹਾਂ ਮੈਨੂੰ ਅਸ਼ੀਰਵਾਦ ਦਿੱਤਾ। ਫਿਰ ਮੇਰੀ ਬੇਨਤੀ 'ਤੇ ਮੈਡਮ ਨੇ ਥੋੜੀ ਜਿਹੀ ਖੀਰ ਖਾ ਲਈ।

ਥੋੜੀ ਦੇਰ ਗੱਲਾਂ ਕਰ ਕੇ ਮੈਂ ਵਾਪਸ ਆ ਗਿਆ। ਮਿਤੀ 05-08-25. ਨੂੰ ਜਦੋਂ ਮੈਂ ਕਪੂਰ ਸਾਹਿਬ ਦੀ ਕੋਠੀ ਪਹੁੰਚਿਆ ਤਾਂ ਮੇਰੀ ਧਰਮ ਦੀ ਮਾਂ (ਸ਼੍ਰੀਮਤੀ ਕਪੂਰ) ਉਸੇ ਬੈੱਡ 'ਤੇ ਬਿਲਕੁਲ ਸ਼ਾਂਤ ਪਈ ਸੀ। ਮੈਂ ਭਰੀਆਂ ਅੱਖਾਂ ਨਾਲ ਉਨ੍ਹਾਂ ਦੇ ਪੈਰਾਂ ਨੂੰ ਛੋਹ ਕੇ ਪ੍ਰਣਾਮ ਕੀਤਾ। ਮੈਂ ਅੱਜ ਫੇਰ ਮੈਡਮ ਦੇ ਮੂੰਹੋਂ ਉਹੀ ਵਾਕ ਸੁਣਨ ਦੀ ਆਸ ਲਾਈ ਹੋਈ ਸੀ- "ਇਕਬਾਲ ਸਿੰਘ ਆਇਆ ਹੈ!" ਪਰੰਤੂ ਅੱਜ ਨਾ ਤਾਂ ਮੇਰੀ ਆਸ ਹੀ ਪੂਰੀ ਹੋਈ ਤੇ ਨਾ ਹੀ ਮੈਨੂੰ ਕਿਸੇ ਨੇ ਕਿਹਾ- "ਤੂੰ ਰੋਂਦਾ ਕਿਉਂ ਹੈਂ?" ਕਿਉਂਕਿ ਨੀਮ ਬੇਹੋਸ਼ੀ ਦੀ ਹਾਲਤ ਵਿੱਚ ਵੀ ਮੇਰੇ ਹੱਥਾਂ ਦੀ ਛੋਹ ਨੂੰ ਪਛਾਣ ਲੈਣ ਵਾਲੀ ਧਰਮ ਦੀ ਮਾਂ ਤਾਂ ਕਦੋਂ ਦੀ ਡੂੰਘੀ ਨੀਂਦ ਵਿੱਚ ਸੌਂ ਚੁੱਕੀ ਸੀ। **ਡਾ. ਇਕਬਾਲ ਸਿੰਘ ਸਕਰੋਂਦੀ**

ਸਮਾਜ ਵੀਰਕੀ ਨਿਊਜ਼

ਸਮਾਜ ਵੀਰਕੀ ਨਿਊਜ਼

## ਸੋਚ ਆਪੋ ਆਪਣੀ

ਅੱਜ ਕੱਲ੍ਹ ਕਪੜਾ ਇੰਨਾ ਮਹਿੰਗਾ ਨਹੀਂ। ਜਿੰਨੀ ਜਿਆਦਾ ਸਿਲਾਈ ਮਹਿੰਗੀ ਹੁੰਦੀ ਹੈ। ਤੇ ਚੰਗਾ ਕਾਰੀਗਰ ਚੰਗੀ ਸਿਲਾਈ ਲੈਕੇ ਦਿਮਾਗ ਨਾਲ ਸਸਤੇ ਕਪੜੇ ਦਾ ਵੀ ਵਧੀਆ ਸੂਟ ਬਣਾ ਦਿੰਦਾ ਹੈ। ਤੇ ਇਸਦੇ ਉਲਟ ਵੀ। ਪਰ ਇਸ ਤੋਂ ਵੱਡੀ ਸਿਰਦਰਦੀ ਕਿਸੇ ਕਪੜੇ ਦੀ ਮੁਰੰਮਤ ਕਰਨਾ ਹੁੰਦਾ ਹੈ। ਕਿਸੇ ਕਪੜੇ ਨੂੰ ਖੁੱਲ੍ਹਾ ਭੀੜਾ ਕਰਵਾਉਣਾ, ਪੈਂਟ ਦੀ ਜ਼ਿਪ ਲਗਵਾਉਣੀ, ਬੱਟਣ ਲਗਵਾਉਣਾ ਹੁੰਦਾ ਹੈ। ਨਵੇਂ ਸੂਟ ਸੀਣ ਵਾਲੇ ਬਹੁਤ ਮਿਲ ਜਾਂਦੇ ਹਨ। ਡਰੈੱਸ ਡੀਜ਼ਾਈਨਰ ਤੇ ਬੁਟੀਕ ਵਾਲੇ। ਪਰ ਨਹੀਂ ਮਿਲਦਾ ਕੋਈ ਪਾਟਿਆਂ ਨੂੰ ਸੀਣ ਵਾਲਾ ਨਹੀਂ ਮਿਲਦਾ। "ਬਾਬੂ ਜੀ ਮੈਨੂੰ ਚਾਲੀ ਸਾਲ ਹੋਗੇ ਮਸ਼ੀਨ ਚਲਾਉਂਦੇ ਨੂੰ। ਬਥੇਰੇ ਕੋਟ ਪੈਂਟ, ਥ੍ਰੀ ਪੀਸ, ਕੁੜਤੇ ਪਜਾਮੇ ਤੇ ਜਨਾਨਾ ਸੂਟ ਸੀਤੇ। ਪਰ ਅੱਜ ਕੱਲ੍ਹ ਦੀ ਯੰਗ ਪੀੜ੍ਹੀ ਦੀਆਂ ਉਮੀਦਾਂ ਤੇ ਮੇਰੇ ਵਰਗਾ ਬੁੜਾ ਬੰਦਾ ਖਰਾ ਨਹੀਂ ਉਤਰ ਸਕਦਾ। ਹੁਣ ਮੈਂ ਸਿਰਫ ਮੁਰੰਮਤ ਦਾ ਕੰਮ ਹੀ ਕਰਦਾ ਹਾਂ। ਨਵੇਂ ਸੂਟਾਂ ਦੀ ਸਿਲਾਈ ਮੁੰਡਾ ਹੀ ਕਰਦਾ ਹੈ। ਮੈਂ ਸਿਰਫ ਰਿਪੇਅਰ ਦਾ ਕੰਮ ਕਰਦਾ ਹਾਂ। ਤੇ ਵੀਹ ਤੀਹ ਚਾਲੀ ਰੁਪਏ ਲੈਕੇ ਸ਼ਾਮ ਤੱਕ ਵਧੀਆ ਦਿਹਾੜੀ ਬਣਾ ਲੈਂਦਾ ਹਾਂ।" ਨੋਇਡਾ ਦੇ ਫਿੱਪਜਾ ਸੈਕਟਰ ਦੀ ਇੱਕ ਸੜਕ ਤੇ ਸਿਲਾਈ ਮਸ਼ੀਨ ਰੱਖੀ ਬੈਠੇ ਸੱਠ ਸਾਲਾਂ ਬਜ਼ੁਰਗ ਟੇਲਰਮਾਸਟਰ ਨੇ

ਮੈਨੂੰ ਕਿਹਾ। "ਬਾਬੂ ਜੀ ਸਾਡੇ ਦੁੱਖਾਂ ਦਾ ਕਾਰਨ ਹੀ ਏਹੀ ਹੈ ਕਿਉਂਕਿ ਅਸੀਂ ਪਾਟੇ ਨੂੰ ਸੀਣਾ ਛੱਡ ਦਿੱਤਾ, ਰੁੱਸੇ ਨੂੰ ਮਨਾਉਣਾ ਛੱਡ ਦਿੱਤਾ। ਜਿੰਦਗੀ ਦੇ ਸਫਲ ਸਫਰ ਲਈ ਇਹ ਕੰਮ ਜਰੂਰੀ ਹੈ।" ਇਹ ਉਸਦਾ ਤਜ਼ੁਰਬਾ ਬੋਲ ਰਿਹਾ ਸੀ। ਮੈਨੂੰ ਇੰਜ ਲੱਗਿਆ ਜਿਵੇਂ ਇਹ ਬਜ਼ੁਰਗ ਜਿੰਦਗੀ ਦਾ ਨਿਚੋੜ ਦੱਸ ਰਿਹਾ ਹੋਵੇ। ਸਾਰੀ ਉਮਰ ਕੈਂਚੀ ਨਾਲ ਕਪੜੇ ਕੱਟਣ ਵਾਲਾ ਤੇ ਸੂਈ ਨਾਲ ਉਹਨਾਂ ਨੂੰ ਦੁਬਾਰਾ ਜੋੜਨ ਵਾਲਾ ਬਾਬਾ ਕਪੜਿਆਂ ਤੇ ਰਿਸ਼ਤਿਆਂ ਨੂੰ ਕੈਂਚੀ ਨਾਲ ਕੱਟ ਕੱਟ ਕੇ ਅੱਕ ਗਿਆ ਹੈ। ਹੁਣ ਸਿਰਫ ਰੁੱਸਿਆਂ ਨੂੰ ਮਨਾਉਣ ਤੇ ਪਾਟਿਆਂ ਨੂੰ ਸੀ ਕੇ ਆਪਣੀ ਜਿੰਦਗੀ ਦੀ ਖੜੋਤ ਭਰਨੀ ਲੋਚਦਾ ਹੈ। ਮੇਰੇ ਲਈ ਇਹ ਕਿਸੇ ਗੀਤਾ ਗਿਆਨ ਤੋਂ ਘੱਟ ਨਹੀਂ ਸੀ।



ਰਮੇਸ਼ ਸੇਠੀ ਬਾਦਲ

## ਡਾਕੀਆ

"ਬੇਟਾ ਤੂੰ ਵੀ ਸਾਡੇ ਮੰਨੂ ਵਰਗਾ ਨਿਕਲਿਆ। ਕੀ ਕਸੂਰ ਹੋ ਗਿਆ ਸਾਡੇ ਤੋਂ?" ਉਸ ਦਿਨ ਜਦੋਂ ਮੈਂ ਡਾਕ ਵੰਡਕੇ ਸਿੱਧੀ ਸੜਕ ਤੋਂ ਜਾਣ ਦੀ ਬਜਾਇ ਅੰਦਰਲੀ ਸੜਕ ਚੋਂ ਦੀ ਲੰਘਣ ਲੱਗਿਆ ਤਾਂ ਉਸ ਬਜ਼ੁਰਗ ਐਂਕਲ ਆਂਟੀ ਦੀ ਜੋੜੀ ਨੇ ਮੈਨੂੰ ਰੋਕਕੇ ਪੁੱਛਿਆ। ਮੇਰੇ ਕੋਲੂ ਕੋਈ ਜਵਾਬ ਨਹੀਂ ਸੀ। ਅੱਜ ਉਹ ਪਹਿਲਾਂ ਵਾਂਗੂ ਮੈਨੂੰ ਫਿਰ ਆਪਣੇ ਘਰ ਲੈਜਾਣ ਲਈ ਬਜਿੱਦ ਸਨ। ਉਹਨਾਂ ਦੀਆਂ ਅੱਖਾਂ ਵਿੱਚ ਹੰਝੂ ਸਨ। ਐਂਕਲ ਕੋਲੋਂ ਤਾਂ ਗੱਲ ਵੀ ਨਹੀਂ ਸੀ ਹੋ ਰਹੀ। ਆਂਟੀ ਅਪਣੱਤ ਭਰੇ ਗੁੱਸੇ ਨਾਲ ਮੇਰੇ ਤੇ ਆਪਣਾ ਓਹੀ ਹੱਕ ਹੀ ਜਮਾ ਰਹੀ ਸੀ ਤੇ ਮੈਂ ਆਪਣੀ ਗਲਤੀ ਅਤੇ ਸ਼ਰਮ ਕਰਕੇ ਉਹਨਾਂ ਨਾਲ ਅੱਖਾਂ ਮਿਲਾਉਣ ਤੋਂ ਅਸਮਰਥ ਸੀ। ਗੱਲ ਕੋਈ ਚਾਰ ਪੰਜ ਸਾਲ ਪੁਰਾਣੀ ਹੈ। ਓਦੋਂ ਮੈਂ ਮਾਡਲ ਟਾਊਨ ਅਤੇ ਨੇੜਲੇ ਇਲਾਕਿਆਂ ਵਿੱਚ ਡਾਕ ਵੰਡਦਾ ਹੁੰਦਾ ਸੀ। ਮੇਰੇ ਕੋਲ ਲੰਮਾ ਚੌੜਾ ਏਰੀਆ ਸੀ ਤੇ ਡਾਕ ਵੀ ਬਾਹਲੀ ਹੁੰਦੀ ਸੀ। ਜਿਸ ਵਿੱਚ ਦੇਸ਼ ਵਿਦੇਸ਼ ਚੋ ਆਈਆਂ ਚਿੱਠੀਆਂ, ਰਜਿਸਟਰੀਆਂ, ਕਿਤਾਬਾਂ ਰਿਸਾਲਿਆਂ ਦੇ ਪਾਰਸਲ ਅਤੇ ਮਨੀਆਰਡਰ ਹੁੰਦੇ ਸਨ। ਸਧਾਰਨ ਚਿੱਠੀਆਂ ਅਤੇ ਡਾਕ ਨੂੰ ਅਗਲੇ ਦੇ ਗੇਟ ਉਪਰ ਦੀ ਹੀ ਸੁੱਟ ਦਿੰਦਾ ਸੀ।

ਪ੍ਰੰਤੂ ਰਜਿਸਟਰਡ ਡਾਕ, ਪਾਰਸਲ ਅਤੇ ਮਨੀਆਰਡਰ ਦੇਣ ਲਈ ਮੈਨੂੰ ਸਬੰਧਿਤ ਆਦਮੀ ਨੂੰ ਅੰਦਰੋਂ ਬੁਲਾਉਣਾ ਪੈਂਦਾ ਤੇ ਅਗਲੇ ਦੇ ਦਸਖਤ ਲੈਣੇ ਪੈਂਦੇ ਸਨ। ਕਈ ਤਾਂ ਬਾਰ ਬਾਰ ਡੋਰ ਬੈੱਲ ਵਜਾਉਣ ਦੇ ਬਾਵਜੂਦ ਵੀ ਜਲਦੀ ਬਾਹਰ ਨਾ ਆਉਂਦੇ। ਬਹੁਤ ਗੁੱਸਾ ਆਉਂਦਾ ਪ੍ਰੰਤੂ ਮੈਂ ਕੁਝ ਵੀ ਨਾ ਕਰ ਸਕਦਾ। ਇਸ ਤਰ੍ਹਾਂ ਮੈਂ ਦੂਸਰੀ ਡਾਕ ਵੰਡਣ ਤੋਂ ਲੇਟ ਹੋ ਜਾਂਦਾ। ਅਜਿਹੇ ਲੋਕਾਂ ਕਰਕੇ ਕਈ ਵਾਰ ਮੈ ਘਰ ਰੋਟੀ ਖਾਣ ਲਈ ਵੀ ਨਾ ਜਾਂਦਾ ਤੇ ਜੇ ਜਾਂਦਾ ਵੀ ਤਾਂ ਪੰਜ ਮਿੰਟਾਂ ਵਿੱਚ ਰੋਟੀ ਖਾਕੇ ਆ ਜਾਂਦਾ। ਉਸ ਦਿਨ ਇੱਕ ਸੌ ਸਤਾਈ ਨੰਬਰ ਵਿੱਚ ਰਹਿੰਦੀ ਇਸੇ ਆਂਟੀ ਨੇ ਮੈਨੂੰ ਰੋਕਕੇ ਬੜੇ ਪ੍ਰੇਮ ਨਾਲ ਆਪਣੀ ਡਾਕ ਬਾਰੇ ਪੁੱਛਿਆ। ਮੇਰੇ ਯਾਦ ਸੀ ਕਿ ਇਹਨਾਂ ਦੀ ਕਦੇ ਕਦੇ ਬਾਹਰਲੇ ਮੁਲਕ ਚੋ ਚਿੱਠੀ ਆਉਂਦੀ ਹੁੰਦੀ ਹੈ। ਜੇ ਮੈਂ ਗੇਟ ਉੱਪਰ ਦੀ ਵਗਾਕੇ ਸੁੱਟ ਦਿੰਦਾ ਸੀ। ਫਿਰ ਇੱਕ ਦਿਨ ਇਹਨਾਂ ਦੀ ਬਾਹਰਲੇ ਮੁਲਕ ਵਾਲੀ ਚਿੱਠੀ ਆਈ। ਮੈਂ ਆਂਟੀ ਨੂੰ ਘੰਟੀ ਮਾਰਕੇ ਬਾਹਰ ਬੁਲਾ ਲਿਆ ਤੇ ਚਿੱਠੀ ਦੇ ਦਿੱਤੀ। ਮੈਨੂੰ ਸੀ ਕਿ ਕਿਤੇ ਚਿੱਠੀ ਗੁੰਮ ਹੀ ਨਾ ਹੋ ਜਾਵੇ। ਪ੍ਰੰਤੂ ਐਂਕਲ ਆਂਟੀ ਮੈਨੂੰ ਧੱਕੇ ਨਾਲ ਅੰਦਰ ਲੈ ਗਏ ਤੇ ਮੇਰੀ ਪੁੱਜਜੇ ਸੇਵਾ ਕੀਤੀ।

ਚਾਹ, ਬਿਸਕੁਟ, ਭੁਜੀਆ, ਬਰਫੀ, ਕੇਕ ਪਤਾ ਨਹੀਂ ਕੀ ਕੁਝ ਮੇਰੇ ਮੂੰਹਰੇ ਰੱਖ ਦਿੱਤਾ। ਖੈਰ ਫਿਰ ਇਹਨਾਂ ਨੇ ਰੂਟੀਨ ਹੀ ਬਣਾ ਲਿਆ। ਇਹ ਸਵਾ ਕੁ ਬਾਰਾਂ ਵਜੇ ਗਲੀ ਚ ਆਕੇ ਖੜ੍ਹ ਜਾਂਦੇ ਤੇ ਮੈਨੂੰ ਅੰਦਰ ਲਿਜਾਕੇ ਮੇਰੀ ਵਾਹਵਾ ਆਓ ਭਗਤ ਕਰਦੇ। "ਪੁੱਤ ਤੂੰ ਮੈਨੂੰ ਮੇਰੇ ਮੰਨੂ ਦਾ ਸਾਥੀ ਲੱਗਦਾ ਹੈ। ਜਿਹੜਾ ਉਸਦਾ ਸੁਖ ਸੁਨੇਹਾ ਲਿਆਉਂਦਾ ਹੈ। ਤੈਨੂੰ ਵੇਖਕੇ ਮੇਰੇ ਕਾਲਜੇ ਠੰਡ ਪੈ ਜਾਂਦੀ ਹੈ।" ਆਂਟੀ ਕਦੇ ਮੇਰਾ ਮੱਥਾ ਚੁੰਮਦੀ, ਕਦੇ ਹੱਥ। ਅੱਖਾਂ ਚੋ ਹੰਝੂ ਕੇਰਦੀ ਰਹਿੰਦੀ। ਛੇ ਸੱਤ ਸਾਲ ਹੋਗੇ ਸਨ ਇਹਨਾਂ ਦੇ ਬੇਟੇ ਮੰਨੂ ਨੂੰ ਕੈਨੇਡਾ ਗਏ ਨੂੰ। ਐਂਕਲ ਖੁਦ ਵੀ ਗੱਲਾਂ ਕਰਦੇ ਕਰਦੇ ਅੱਖ ਭਰ ਲੈਂਦੇ, ਨਾਲੇ ਉਹ ਆਂਟੀ ਨੂੰ ਰੋਣ ਤੋਂ ਵਰਜਦੇ। ਮੈਂ ਡਾਕ ਵੰਡਣ ਕਰਕੇ ਕਾਹਲ ਕਰਦਾ। ਪਰ ਇਹ ਮੇਰੀ ਗੱਲ ਨਾ ਸੁਣਦੇ। "ਇੱਕ ਮਿੰਟ ਹੋਰ।" ਕਹਿਕੇ ਉਹ ਮੈਨੂੰ ਫਿਰ ਬਿਠਾ ਲੈਂਦੇ। ਉਹਨਾਂ ਦਾ ਇੱਕ ਮਿੰਟ ਪੂਰਾ ਨਾ ਹੁੰਦਾ। ਬੱਸ ਉਹ ਮੰਨੂ ਦੀਆਂ ਗੱਲਾਂ ਹੀ ਕਰੀ ਜਾਂਦੇ ਜੋ ਖਤਮ ਨਾ ਹੁੰਦੀਆਂ। ਫਿਰ ਮੈਂ ਵੀ ਅੱਕ ਜਾਂਦਾ। ਮੈਨੂੰ ਉਹਨਾਂ ਤੇ ਤਰਸ ਵੀ ਆਉਂਦਾ। ਪਰ ਮੇਰੀ ਸਰਕਾਰੀ ਡਿਊਟੀ ਸੀ। ਮੈਂ ਉਹ ਵੀ ਤਾਂ ਕਰਨੀ ਹੁੰਦੀ ਸੀ। ਉਹ ਉੱਜ ਸੋਚਦੇ ਜਿਵੇਂ ਮੈਂ ਰੋਜ਼ ਮੰਨੂ ਕੋਲੋਂ ਹੀ ਆਉਂਦਾ

ਹੋਵਾਂ। ਕਦੇ ਆਂਟੀ ਮੈਨੂੰ ਅੰਦਰੋਂ ਮੰਨੂ ਦੀ ਫੋਟੋ ਲਿਆਕੇ ਵਿਖਾਉਂਦੀ। ਉਹ ਫੋਟੋ ਤੇ ਵੀ ਪੋਲਾ ਜਿਹਾ ਹੱਥ ਫੇਰਦੀ ਰਹਿੰਦੀ। "ਯਾਰ ਤੂੰ ਗੋੜਾ ਮਾਰ ਹੀ ਜਾਇਆ ਕਰ। ਇਹਦਾ ਦਿਲ ਪਰਚਿਆ ਰਹਿੰਦਾ ਹੈ।" ਇੱਕ ਦਿਨ ਐਂਕਲ ਨੇ ਮੈਨੂੰ ਮਿੰਨਤ ਜਿਹੀ ਨਾਲ ਆਖਿਆ। ਓਹ ਖੁਦ ਵੀ ਮੈਨੂੰ ਚਾਹੁੰਦੇ ਸਨ। ਪਰ ਉਥੇ ਨਿੱਤ ਘੰਟਾ, ਅੱਧਾ ਘੰਟਾ ਲਾਉਣ ਨਾਲ ਮੇਰਾ ਸਿਸਟਮ ਹਿੱਲ ਜਾਂਦਾ ਸੀ। ਅੱਕੇ ਨੇ ਫਿਰ ਮੈਂ ਗਲੀ ਹੀ ਬਦਲ ਲਈ। ਮੈਂ ਸਿੱਧੀ ਸੜਕ ਬਜਾਇ ਅੰਦਰ ਦੀ ਹੋਕੇ ਲੰਘਣ ਲੱਗ ਪਿਆ। ਪਰ ਅੱਜ ਮੇਰੀ ਚਲਾਕੀ ਫੜੀ ਗਈ। ਮੈਂ ਸ਼ਰਮਸ਼ਾਰ ਜਿਹਾ ਹੋ ਗਿਆ ਤੇ ਬਿਨਾਂ ਕੁਝ ਬੋਲੇ ਐਂਕਲ ਆਂਟੀ ਦੇ ਨਾਲ ਓਹਨਾ ਦੇ ਘਰ ਵੱਲ ਨੂੰ ਤੁਰ ਪਿਆ।



ਰਮੇਸ਼ ਸੇਠੀ ਬਾਦਲ

# ਸਿਮਰ ਪੁੱਤ ਆਜਾ ਬਜਾਰ ਚੱਲੀਏ!

ਪਰ ਸੋਚਾਂ ਵਿੱਚ ਡੁੱਬੀ ਸਿਮਰ ਨੂੰ ਆਪਣੀ ਸੱਸ ਸਤਵੰਤ ਕੌਰ ਦੀ ਕੋਈ ਆਵਾਜ਼ ਨਾ ਸੁਣੀ, ਆਖਿਰ ਸਤਵੰਤ ਕੌਰ ਰਸੋਈ ਵਿੱਚ ਕੰਮ ਕਰ ਰਹੀ ਆਪਣੀ ਨੂੰਹ ਸਿਮਰ ਕੋਲ ਜਾਕੇ ਆਖਣ ਲੱਗੀ, ਸਿਮਰ ਛੱਡ ਪਰ੍ਹੇ ਆਹ ਭਾਂਡੇ ਟੁੱਕ ਤੇ ਚੱਲ ਬਜਾਰ ਚੱਲੀਏ, ਥੋੜ੍ਹਾ ਕੰਮ ਹੈ, ਸ਼ਿੰਦਾ ਆਪਾਂ ਨੂੰ ਕੰਮ ਤੇ ਜਾਂਦੇ ਹੋਏ ਬਜਾਰ ਛੱਡ ਦਵੇਗਾ ਤੇ ਆਪਾਂ ਬਾਦ ਚ ਰਿਕਸ਼ਾ ਲੈਕੇ ਆ ਜਾਵਾਂਗੇ" ਸਿਮਰ ਨੇ ਥੋੜ੍ਹਾ ਘਬਰਾ ਕੇ ਪੁੱਛਿਆ ਪਰ ਮੰਮੀ ਆਪਾਂ ਕੀ ਲਿਆਉਣਾ ਹੈ? ਓਹੋ ਪੁੱਤ ਤੂੰ ਸਵਾਲ ਜਵਾਬ ਬਾਦ ਚ ਕਰੀਂ ਹੁਣ ਤਿਆਰ ਹੋ ਚੱਲੀਏ" ਸ਼ਿੰਦਾ ਵੀ ਲੇਟ ਹੁੰਦਾ ਪੁੱਤ, ਸ਼ਿੰਦਾ ਜੋ ਸਿਮਰ ਦਾ ਘਰਵਾਲਾ ਸੀ ਓਹ ਕਿਸੇ ਹੋਰ ਨਾਲ ਰਲਕੇ ਗੱਡੀਆਂ, ਕਾਰਾਂ ਦੇ ਜਰੂਰੀ ਪੁਰਜੇ ਆਦਿ ਵੇਚਣ ਦਾ ਕੰਮ ਕਰਦਾ ਸੀ ਦੋਵੇਂ ਬਰਾਬਰ ਦੇ ਹਿੱਸੇਦਾਰ ਸਨ ਤੇ ਕੰਮ ਵਧੀਆ ਚੱਲਦਾ ਸੀ, ਸਿਮਰ ਨੇ ਕਾਹਲੀ ਕਾਹਲੀ ਤਿਆਰੀ ਖਿੱਚੀ ਤੇ ਦੋਵੇਂ ਜਣੀਆਂ ਸ਼ਿੰਦੇ ਨਾਲ ਬਹਿਕੇ ਬਜਾਰ ਚਲੀਆਂ ਗਈਆਂ, ਬਜਾਰ ਚ ਜਦੋਂ ਸ਼ਿੰਦਾ ਓਹਨਾਂ ਨੂੰ ਉਤਾਰਨ ਲੱਗਿਆ ਤਾਂ ਸਤਵੰਤ ਬੋਲੀ ਵੇ ਪੁੱਤ ਆਜਾ ਤੂੰ ਵੀ ਅਸੀਂ ਕੱਪੜੇ ਵਾਲੀ ਦੁਕਾਨ ਤੇ ਤੇਰੀ ਭੈਣ ਲਈ ਸੂਟ ਲੈਣੇ ਹਨ ਸਾਉਣ ਦਾ ਮਹੀਨਾ ਪੁੱਤ ਸੰਧਾਰਾ ਲੈਕੇ ਜਾਣਾ!! ਅੱਗਿਓਂ ਸ਼ਿੰਦਾ ਮਸਖਰੀ ਹਾਸਾ ਹੱਸਕੇ ਆਖਣ ਲੱਗਾ ਓਹ ਨਾ ਨਾ ਮੰਮੀ ਇਹ ਕੰਮ ਔਖਾ ਤੁਸੀਂ ਤਾਂ ਇੱਕ ਸੂਟ ਲੈਂਦਿਆਂ ਆਥਣ ਕਰ ਦੇਣਾ ਮੈਂ ਨਹੀਂ ਆਉਣਾ ਆਪੇ ਨੂੰਹ ਸੱਸ ਸਲਾਹ ਕਰਕੇ ਲੈ ਲਿਓ, ਤਾਂ ਸਤਵੰਤ ਆਖਣ ਲੱਗੀ ਵੇਖ ਕਿਵੇਂ ਮਾਂ ਨੂੰ ਟਿੱਚਰਾਂ ਕਰਦਾ! ਚੰਗਾ ਜਾਹ ਆਪੇ ਖਰੀਦ ਲਵਾਂਗੇ, ਤੁਰਨ ਲੱਗੇ ਸ਼ਿੰਦੇ ਨੇ ਅੱਖ ਦੱਬ ਕੇ ਸਿਮਰ ਨੂੰ ਕਿਹਾ ਤੂੰ ਵੀ ਲਾ ਲਈ ਅੱਜ ਮੇਰੀ ਜੇਬ ਨੂੰ ਚੁਨਾ ਜੋ ਜੀ ਕਰਦਾ ਖਰੀਦ ਲਵੀਂ ਸੰਗੀ ਨਾ, ਦੋਹਾਂ ਦੇ ਵਿਆਹ ਨੂੰ ਹਾਲੇ ਦੱਸ ਕੂ ਮਹੀਨੇ ਹੋਏ ਸਨ, ਸ਼ਿੰਦਾ ਬਹੁਤ ਮਖੌਲੀਆ ਸੁਭਾਅ ਵਾਲਾ ਬੰਦਾ ਸੀ, ਸਿਮਰ ਨੂੰ ਹਮੇਸ਼ਾ ਕਿਸੇ ਨਾ ਕਿਸੇ ਗੱਲ ਤੇ ਹਾਸੇ ਠੱਠੇ ਕਰੀ ਜਾਂਦਾ, ਦੋਵੇਂ ਨੂੰਹ ਸੱਸ ਗੱਲਾਂ ਕਰਦੀਆਂ ਦੁਕਾਨ ਤੇ ਪਹੁੰਚ ਗਈਆਂ, ਸਤਵੰਤ ਕੌਰ ਨੇ ਭਾਈ ਨੂੰ ਸੋਹਣੇ ਭਾਰੇ ਕਢਾਈ ਵਾਲੇ ਸੂਟ ਵਿਖਾਉਣ ਨੂੰ ਕਿਹਾ, ਦੁਕਾਨਦਾਰ ਨੇ ਕਈ ਤਰ੍ਹਾਂ ਦੇ ਸੂਟ ਵਿਖਾਏ ਤਾਂ ਸਤਵੰਤ ਨੇ ਆਪਣੀ ਨੂੰਹ ਸਿਮਰ ਨੂੰ ਕਿਹਾ ਪੁੱਤ ਰਾਣੋਂ ਵਾਸਤੇ ਐਤਕੀ ਤੂੰ ਪਸੰਦ ਕਰ ਸੂਟ ਉਸਨੂੰ ਚਾਅ ਚੜ੍ਹ ਜਾਣਾ ਵੀ ਭਾਈ ਸੂਟ ਲਿਆਈ ਹੈ ਸਿਮਰ ਨੇ ਹੱਸਕੇ ਹਾਮੀਂ ਭਰੀ ਤੇ ਇੱਕ ਸੂਟ ਦੀ ਚੋਣ ਕਰਕੇ ਮੂਹਰੇ ਰੱਖ ਦਿੱਤਾ ਸਤਵੰਤ ਨੇ ਫੇਰ ਕਿਹਾ ਪੁੱਤ ਇੱਕ ਹੋਰ ਸੂਟ ਅਜਿਹਾ ਹੀ ਸੋਹਣਾ ਜਿਹਾ ਪਸੰਦ

ਕਰ ਲੈ ਸਿਮਰ ਨੇ ਇੱਕ ਹੋਰ ਗੁਲਾਨਾਰੀ ਰੰਗ ਦਾ ਸੂਟ ਪਸੰਦ ਕਰਕੇ ਰੱਖ ਲਿਆ, ਸਤਵੰਤ ਨੇ ਮੁੜ ਫੇਰ ਕਿਹਾ ਸਿਮਰ ਆਪਣੇ ਲਈ ਵੀ ਕੁਝ ਪਸੰਦ ਕਰ ਲੈ, ਪਰ ਸਿਮਰ ਨੇ ਥੋੜ੍ਹਾ ਜਿਹਾ ਮੁਸਕਰਾ ਕੇ ਕਿਹਾ ਨਾ ਮੰਮੀ ਜੀ ਹਜੇ ਤਾਂ ਵਿਆਹ ਵਾਲੇ ਦਾਜ, ਤੇ ਵਰੀ ਵਾਲੇ ਕਿੰਨੇ ਹੀ ਸੂਟ ਅਣਸੀਤੇ ਪਏ ਹਨ, ਮੈਂ ਬਾਦ ਚ ਲਵਾਂਗੀ" ਚੰਗਾ ਭਾਈ ਤੇਰੀ ਮਰਜੀ ਇੰਨੇ ਨੂੰ ਸ਼ਿੰਦੇ ਦਾ ਫੋਨ ਆ ਗਿਆ ਤੇ ਸਿਮਰ ਉੱਚੀ ਹੱਸ ਪਈ ਸਤਵੰਤ ਨੇ ਕਾਹਲੀ ਨਾਲ ਪੁੱਛਿਆ, ਸਿਮਰ ਪੁੱਤ ਭਲਾਂ ਕੀ ਕਹਿੰਦਾ ਸ਼ਿੰਦਾ? ਸਿਮਰ ਨੇ ਨੀਵੀਂ ਪਾਕੇ ਕਿਹਾ ਕੁਝ ਨੀ ਮੰਮੀ ਜੀ ਬਸ " ਨਹੀਂ ਤੂੰ ਦੱਸ ਕੁਝ ਨਾ ਕੁਝ ਤਾਂ ਗੱਲ ਹੈ ਜੋ ਤੂੰ ਹੱਸ ਰਹੀ ਐਂ ! ਸਿਮਰ ਨੇ ਮਸਾਂ ਹਾਸਾ ਰੋਕ ਕਿਹਾ "ਮੰਮੀ ਇਹ ਕਹਿੰਦੇ ਅੱਜ ਤਾਂ ਬਾਣੀਆਂ ਕਮਲਾ ਕਰਤਾ ਹੋਉ ਨੂੰਹ ਸੱਸ ਨੇ ਕੱਪੜੇ ਖਰੀਦਣ ਲੱਗਿਆਂ, ਲੈ ਦੱਸ ਕਿਵੇਂ ਟਿੱਚਰਾਂ ਕਰਦਾ ਆਪਾਂ ਕਿਹੜਾ ਉੱਥੇ ਬਾਹਲਾ ਚਿਰ ਲਾਇਆ!! ਸਿਮਰ ਪੁੱਤ ਸ਼ਿੰਦੇ ਦੀ ਆਦਤ ਹੈ ਹਰ ਗੱਲ ਨੂੰ ਐਵੇਂ ਮਜਾਕ ਬਣਾਈ ਜਾਣਾ ਤੂੰ ਗੁੱਸਾ ਨਾ ਕਰੀਂ, ਨਾ ਨਾ ਮੰਮੀ ਪਤਾ ਮੈਨੂੰ ਇਹ ਏਦਾਂ ਹੀ ਕਰਦੇ, ਸਿਮਰ ਭਾਵੇਂ ਇੱਕ ਸਾਧਾਰਣ ਪਰਿਵਾਰ ਚ ਵਿਆਹੀ ਸੀ ਪਰ ਇਸ ਪਰਿਵਾਰ ਦੇ ਸਾਰੇ ਜੀਅ ਦਿਲ ਦੇ ਬੜੇ ਧਨੀ ਸਨ ਮੋਹ ਪਿਆਰ ਬਹੁਤ ਸੀ ਇੱਕ ਦੂਜੇ ਨਾਲ ਸਿਮਰ ਨੂੰ ਸਾਰਾ ਪਰਿਵਾਰ ਹੱਥੀਂ ਛਾਵਾਂ ਕਰਦਾ, ਨੂੰਹ ਸੱਸ ਨੇ ਨਿੱਕਾ ਮੋਟਾ ਹੋਰ ਸਮਾਨ ਲਿਆ ਤੇ ਰਿਕਸ਼ਾ ਲੈ ਘਰੇ ਪਹੁੰਚ ਗਈਆਂ, ਆਉਂਦਿਆਂ ਹੀ ਸਿਮਰ ਨੇ ਚਾਹ ਧਰ ਦਿੱਤੀ ਤੇ ਆਪਣੇ ਸਹੁਰੇ ਜੋਗਾ ਸਿਓਂ ਨੂੰ ਫੜਾ ਦਿੱਤੀ ਤੇ ਨਾਲ ਹੀ ਸਤਵੰਤ ਕੌਰ ਨੂੰ ਵੀ, ਜੋਗਾ ਸਿਓਂ ਨੇ ਚਾਹ ਫੜਦਿਆਂ ਕਿਹਾ ਪੁੱਤ ਤੂੰ ਬਿੰਦ ਝੱਟ ਆਰਾਮ ਕਰ ਲੈਂਦੀ ਆਉਂਦਿਆ ਹੀ ਤੈਨੂੰ ਚਾਹ ਦੀ ਕਾਹਲ ਪੈ ਗਈ, ਕੋਈ ਗੱਲ ਨਹੀਂ ਡੈਡੀ ਜੀ ਸਿਮਰ ਨੇ ਕਿਹਾ, ਅੱਗਿਓਂ ਸਤਵੰਤ ਬੋਲੀ ਪੁੱਤ ਆਵਦੀ ਚਾਹ ਵੀ ਪਾ ਲਿਆ ਸਾਡੇ ਕੋਲ ਬਹਿਕੇ ਪੀ ਲੈ ਧੀਏ" ਜੀ ਮੰਮੀ ਸਿਮਰ ਚਾਹ ਲੈਕੇ ਓਹਨਾਂ ਕੋਲ ਹੀ ਬੈਠ ਪੀਣ ਲੱਗੀ ਤਾਂ ਸਤਵੰਤ ਨੇ ਕਿਹਾ ਪੁੱਤ ਸਵੇਰੇ ਤਿਆਰ ਹੋ ਜਾਇਓ ਜਲਦੀ ਆਪਾਂ ਰਾਣੋਂ ਨੂੰ ਸੰਧਾਰਾ ਦੇਕੇ ਆਉਣਾ ਸ਼ਿੰਦਾ ਆਪਣੇ ਦੋਸਤ ਦੀ ਗੱਡੀ ਲਿਆਵੇਗਾ ਆਪਾਂ ਸਾਰੇ ਚੱਲਾਂਗੇ ਕੱਲ" ਠੀਕ ਹੈ ਮੰਮੀ ਕਹਿਕੇ ਸਿਮਰ ਚਾਹ ਵਾਲੇ ਖਾਲੀ ਗਲਾਸ ਚੁੱਕ ਰਸੋਈ ਵੱਲ ਹੋ ਤੁਰੀ, ਸਿਮਰ ਨੂੰ ਇਸ ਘਰ ਚ ਕੋਈ ਘਾਟ ਨਹੀਂ ਸੀ ਫੇਰ ਵੀ ਓਹ ਗਵਾਚੀ ਜਿਹੀ ਰਹਿੰਦੀ ਕਿਉਂਕਿ ਉਸਦੇ ਵਿਆਹ ਤੋਂ ਚਾਰ ਕੂ ਮਹੀਨੇ ਬਾਦ ਉਸਦੀ ਮਾਂ ਚੱਲ ਵਸੀ ਤੇ ਉਸਦਾ ਇੱਕੋ

ਇੱਕ ਭਰਾ ਜੋ ਸ਼ਹਿਰ ਚ ਸਰਕਾਰੀ ਮੁਲਾਜਮ ਸੀ ਤੇ ਉਸਦੀ ਭਾਈ ਸਰਕਾਰੀ ਟੀਚਰ ਸੀ ਓਹ ਹੁਣ ਉਸ ਕੋਲ ਘੱਟ ਹੀ ਆਉਂਦੇ ਪਰ ਉਸਦੇ ਵਿਆਹ ਤੋਂ ਬਾਦ ਇਹ ਉਸਦਾ ਪਹਿਲਾ ਸਾਉਣ ਸੀ ਓਹ ਚਾਹੁੰਦੀ ਸੀ ਉਸਦਾ ਵੀਰ ਵੀ ਸੰਧਾਰਾ ਲੈਕੇ ਆਵੇ ਭਾਵੇਂ ਓਹ ਥੋੜ੍ਹਾ ਸਮਾਂ ਕੱਢ ਕੇ ਆਵੇ ਪਰ ਆਵੇ ਜਰੂਰ, ਆਖਿਰ ਪੇਕਿਆਂ ਦਾ ਮੋਹ ਧੀਆਂ ਨੂੰ ਸਦਾ ਰਹਿੰਦਾ ਹੈ ਤੇ ਉਡੀਕ ਵੀ, ਇਹੀ ਸੋਚਾਂ ਸੋਚਦੇ ਉਸਨੇ ਰਾਤ ਲੰਘਾ ਲਈ ਤੜਕੇ ਸਾਰੇ ਨਾਸ਼ਤਾ ਕਰਕੇ ਰਾਣੋਂ ਦੇ ਘਰ ਜਾਣ ਲਈ ਤਿਆਰ ਹੋ ਗਏ, ਸ਼ਿੰਦੇ ਨੂੰ ਸਿਮਰ ਦਾ ਚਿਹਰਾ ਕੁਝ ਉਦਾਸ ਜਾਪਿਆ ਉਸਨੇ ਸਿਮਰ ਨੂੰ ਹਸਾਉਣ ਲਈ ਆਖਿਆ ਨੀ ਮੇਰੀ ਸਿੱਮੇ ਕਿਓਂ ਚੰਨ ਜਿਹੇ ਚਿਹਰੇ ਨੂੰ ਗ੍ਰਹਿਣ ਲਾਈ ਰੱਖਦੀ ਐਂ ਚੱਲ ਹੱਸ ਕੇ ਵਿਖਾ ਉਸਦੀ ਗੱਲ ਸੁਣ ਸਿਮਰ ਨੂੰ ਸੱਚੀਂ ਹਾਸਾ ਆ ਗਿਆ, ਸਤਵੰਤ ਨੇ ਰਾਣੋਂ ਨੂੰ ਦੇਣ ਵਾਲਾ ਸਾਰਾ ਸਮਾਨ ਗੱਡੀ ਦੇ ਪਿਛਲੇ ਪਾਸੇ ਰੱਖ ਦਿੱਤਾ ਤੇ ਸ਼ਿੰਦੇ ਨੂੰ ਕਿਹਾ ਪੁੱਤ ਵਾਹਿਗੁਰੂ ਕਹਿਕੇ ਤੋਰ ਲੈ ਗੱਡੀ" ਸੱਤ ਬਚਨ ਬਾਬਿਓ ਕਹਿਕੇ ਸ਼ਿੰਦੇ ਨੇ ਗੱਡੀ ਤੋਰ ਲਈ ਤੇ ਸਵਾ ਘੱਟੇ ਬਾਦ ਰਾਣੋਂ ਦੇ ਪਿੰਡ ਪਹੁੰਚ ਗਏ ਰਾਣੋਂ ਨੇ ਨਵੀਂ ਭਾਈ ਦੇ ਆਉਣ ਕਰਕੇ ਤੇਲ ਚੋਇਆ ਤੇ ਸ਼ਿੰਦੇ ਦੀ ਮਾਂ ਸਤਵੰਤ ਬੋਲੀ ਵੇ ਸ਼ਿੰਦੇ ਸ਼ਗੁਨ ਦੇ ਰਾਣੋਂ ਨੂੰ! ਤੂੰ ਨਾ ਕੋਈ ਮੌਕਾ ਛੱਡੀ ਭਰਾ ਨੂੰ ਲੁੱਟਣ ਦਾ" ਇਹ ਗੱਲ ਆਖ ਸ਼ਿੰਦੇ ਨੇ ਹੱਸਦੇ ਹੋਏ ਰਾਣੋਂ ਨੂੰ ਪੈਸੇ ਫੜਾਏ ਤੇ ਹਾਸਾ ਠੱਠਾ ਕਰਦੇ ਸਾਰੇ ਅੰਦਰ ਜਾ ਬੈਠੇ ਰਾਣੋਂ ਨੂੰ ਸਿਮਰ ਦੇ ਆਉਣ ਕਰਕੇ ਦੁਣਾਂ ਚਾਅ ਚੜ੍ਹਿਆ ਪਿਆ ਸੀ ਦੋਵੇਂ ਨਨਾਣ ਭਰਜਾਈ ਹੱਸ ਹੱਸ ਗੱਲਾਂ ਕਰਦੀਆਂ ਰਹੀਆਂ ਤੇ ਪਤਾ ਹੀ ਨਾ ਲੱਗਿਆ ਕਦੋਂ ਚਾਹ ਤੋਂ ਬਾਦ ਰੋਟੀ ਦਾ ਟਾਈਮ ਹੋ ਗਿਆ ਸਿਮਰ ਨੇ ਰੋਟੀ ਵਰਤਾਉਣ ਵਿੱਚ ਰਾਣੋਂ ਦੀ ਮਦਦ ਕੀਤੀ ਜਦਕਿ ਰਾਣੋਂ ਕਹਿੰਦੀ ਰਹੀ ਭਾਈ ਤੁਸੀਂ ਬੈਠੋ ਮੈਂ ਆਪੇ ਕਰੂੰ ਸਾਰਾ ਕੁਝ ਪਰ ਸਿਮਰ ਕੰਮ ਕਰਵਾਉਂਦੀ ਰਹੀ, ਰਾਣੋਂ ਦੇ ਸੱਸ ਸਹੁਰਾ ਵੀ ਚਾਈਂ ਚਾਈਂ ਪਰਿਵਾਰ ਨਾਲ ਗੱਲਾਂ ਬਾਤਾਂ ਕਰਦੇ ਰਹੇ ਅਤੇ ਕਹਿਣ ਲੱਗੇ ਸਾਡਾ ਤਾਂ ਤੁਹਾਡੇ ਆਉਣ ਨਾਲ ਬਾਹਲਾ ਜੀਅ ਲੱਗ ਗਿਆ ਤੁਸੀਂ ਅੱਜ ਰਾਤ ਇੱਥੇ ਰਹੋ ਪਰ ਸ਼ਿੰਦੇ ਨੇ ਕਿਹਾ ਮਾਸੀ ਸਾਡੇ ਘਰ ਦਾ ਇੱਕ ਬੰਦਾ ਯਾਨੀ ਰਾਣੋਂ ਪਹਿਲਾਂ ਹੀ ਤੁਹਾਡੇ ਘਰ ਰਹਿ ਰਹੀ ਅਸੀਂ ਹੋਰ ਬੋਝ ਨੀ ਪਾਉਣਾ, ਉਸਦੀ ਗੱਲ ਸੁਣ ਸਾਰੇ ਉੱਚੀ ਹੱਸਣ ਲੱਗੇ ਤਾਂ ਰਾਣੋਂ ਦੀ ਸੱਸ ਬੋਲੀ ਪੁੱਤ ਓਹ ਤਾਂ ਸ਼ਿੰਗਾਰ ਐ ਸਾਡੇ ਘਰ ਦਾ ਜਦੋਂ ਦੀ ਆਈ ਹੈ ਘਰ ਨੂੰ ਭਾਗ ਲੱਗ ਗਏ ਤੇ ਨਾਲੇ ਤੁਹਾਡੇ ਵਰਗੇ ਚੰਗੇ ਨੇਕ ਪਰਿਵਾਰ ਨਾਲ ਸਾਕ ਜੁੜਿਆ ਅਸੀਂ ਕਰਮਾਂ ਵਾਲੇ ਹਾਂ, ਸਤਵੰਤ ਨੇ ਸਿਮਰ ਨੂੰ

ਕਿਹਾ ਪੁੱਤ ਸੰਧਾਰੇ ਦਾ ਸਮਾਨ ਤੂੰ ਤੇ ਸ਼ਿੰਦਾ ਆਪਣੇ ਹੱਥੀਂ ਕੱਢਕੇ ਕੁੜੀ ਨੂੰ ਫੜਾ ਦਿਓ "ਜੀ ਮੰਮੀ ਕਹਿਕੇ ਸਿਮਰ ਨੇ ਬੈਗ ਖੋਲ੍ਹ ਕੇ ਜਦੋਂ ਸਮਾਨ ਕੱਢਿਆ ਤਾਂ ਉਸ ਚੋਂ ਇੱਕ ਸੂਟ ਹੀ ਨਿਕਲਿਆ ਜਦਕਿ ਸਤਵੰਤ ਨੇ ਰਾਣੋਂ ਲਈ ਦੋ ਸੂਟ ਲਏ ਸਨ ਸਿਮਰ ਥੋੜ੍ਹਾ ਹੈਰਾਨ ਹੋਈ ਪਰ ਬੋਲੀ ਕੁਝ ਨਹੀਂ ਉਸਨੇ ਸੋਚਿਆ ਮੰਮੀ ਨੇ ਓਹ ਸੂਟ ਰਾਣੋਂ ਨੂੰ ਸ਼ਾਇਦ ਕਿਸੇ ਹੋਰ ਦਿਨ ਤਿਉਹਾਰ ਤੇ ਦੇਣ ਨੂੰ ਲਿਆ ਹੋਵੇ ਪਰ ਜਦੋਂ ਉਸਨੇ ਬਿਸਕੁਟ ਤੇ ਫਲ ਆਦਿ ਕੱਢੇ ਤਾਂ ਓਹ ਵੀ ਕੱਲ ਨਾਲੋਂ ਅੱਧੇ ਸਨ! ਬਰਫੀ ਦਾ ਡੱਬਾ ਵੀ ਇੱਕੋ ਨਿਕਲਿਆ ਜਦਕਿ ਕਲ ਉਸਦੀ ਸੱਸ ਨੇ ਬਜਾਰੋਂ ਦੇ ਡੱਬੇ ਬਰਫੀ ਲਈ ਸੀ ਸਿਮਰ ਨੂੰ ਕੁਝ ਸਮਝ ਨਹੀਂ ਆ ਰਿਹਾ ਸੀ, ਪਰ ਉਸਨੇ ਰਾਣੋਂ ਜੋ ਕੋਲ ਹੀ ਬੈਠੀ ਸੀ ਉਸਨੂੰ ਓਹ ਸਮਾਨ ਫੜਾ ਦਿੱਤਾ ਤੇ ਸ਼ਿੰਦੇ ਨੇ ਕੁਝ ਪੈਸੇ ਵੀ ਸਮਾਨ ਉੱਤੇ ਰੱਖ ਰਾਣੋਂ ਵੱਲ ਵਧਾਏ, ਰਾਣੋਂ ਚਾਈਂ ਚਾਈਂ ਸਮਾਨ ਫੜਨ ਲੱਗੀ ਤੇ ਪੈਸੇ ਮੋੜਨ ਲੱਗੀ ਪਰ ਸਤਵੰਤ ਨੇ ਕਿਹਾ ਧੀਏ ਰੱਖ ਲੈ, ਸਤਵੰਤ ਇੱਕ ਅੱਡ ਬੈਗ ਚ ਰਾਣੋਂ ਦੇ ਸੱਸ ਸਹੁਰੇ ਦੇ ਕੱਪੜੇ ਵੀ ਲਿਆਈ ਸੀ ਜੋ ਉਸਨੇ ਉਸਦੀ ਸੱਸ ਨੂੰ ਫੜਾਉਂਦੇ ਹੋਏ ਕਿਹਾ ਭੈਣ ਜੀ ਇਹ ਤੁਹਾਡੇ ਲਈ, ਰਾਣੋਂ ਦੀ ਸੱਸ ਗੁਰੇ ਨੇ ਕਿਹਾ ਨਾ ਭਾਈ ਵਾਹਿਗੁਰੂ ਵਾਹਿਗੁਰੂ!! ਤੁਸੀਂ ਕੁੜੀ ਨੂੰ ਬਹੁਤ ਕੁਝ ਦਿੱਤਾ ਮੈਂ ਨਹੀਂ ਇਹ ਰੱਖਣੇ, ਭੈਣ ਜੀ ਤੁਸੀਂ ਐਵੇਂ ਖੋਚਲ ਕੀਤੀ ਪਰ ਸਤਵੰਤ ਨੇ ਜਬਰਦਸਤੀ ਕਰ ਉਸਨੂੰ ਕੱਪੜੇ ਫੜਾਏ ਤੇ ਸਾਰਿਆਂ ਨੂੰ ਰਾਣੋਂ ਦੇ ਪਰਿਵਾਰ ਤੋਂ ਵਿਦਾ ਲਈ ਤੇ ਘਰ ਵੱਲ ਤੁਰ ਪਏ, ਸਾਰੇ ਰਾਹ ਸਿਮਰ ਕੁਝ ਨਾ ਬੋਲੀ ਓਹ ਸੋਚਦੀ ਰਹੀ ਕੀ ਸ਼ਿੰਦੇ ਦਾ ਰਾਣੋਂ ਨਾਲ ਕਿੰਨਾ ਪਿਆਰ ਹੈ ਕਾਸ਼ ਕਿਤੇ ਮੇਰਾ ਭਰਾ ਵੀ ਮੇਰੇ ਨਾਲ ਇਸ ਤਰ੍ਹਾਂ ਮੋਹ ਕਰਦਾ ਤੇ ਕਿੰਨਾ ਚੰਗਾ ਹੁੰਦਾ ਪਰ ਓਹ ਤਾਂ ਕਦੇ ਮਿਲਣ ਵੀ ਨਹੀਂ ਆਉਂਦਾ, ਓਹ ਹੁਣ ਕਾਫੀ ਉਦਾਸ ਹੋ ਗਈ, ਉਸਨੇ ਘਰੇ ਪਹੁੰਚ ਆਪਣੇ ਭਰਾ ਬਲਜੀਤ ਨੂੰ ਫੋਨ ਕੀਤਾ ਤੇ ਕਿਹਾ ਵੀਰ ਭਾਵੇਂ ਤੂੰ ਖਾਲੀ ਹੱਥ ਹੀ ਆਜਾ ਇਹ ਮੇਰਾ ਸਹੁਰੇ ਘਰ ਪਹਿਲਾ ਸਾਉਣ ਹੈ ਵੀਰ ਮੈਂ ਤੈਥੋਂ ਕੁਝ ਨਹੀਂ ਮੰਗਦੀ ਬਸ ਤੂੰ ਭਾਈ ਨੂੰ ਲੈਕੇ ਗੇੜਾ ਮਾਰ ਜਾ, ਮੇਰਾ ਮਾਣ ਵਧ ਜਾਊ ਵੀਰ, ਪਰ ਅੱਗਿਓਂ ਬਲਜੀਤ ਨੇ ਕਿਹਾ, ਸਿਮਰ ਮੇਰੀ ਸਰਕਾਰੀ ਨੌਕਰੀ ਹੈ "ਅਖੇ ਨੌਕਰ ਕੀ ਤੇ ਨੱਖਰਾ ਕੀ!! ਮੈਥੋਂ ਨਹੀਂ ਆਇਆ ਜਾਣਾ ਨਾਲੇ ਅਸੀਂ ਤੇਰੇ ਵਿਆਹ ਤੇ ਬਹੁਤ ਕੁਝ ਲਾ ਚੁੱਕੇ ਹਾਂ ਹੁਣ ਤੂੰ ਸਾਡੇ ਕੋਲੋਂ ਕੋਈ ਝਾਕ ਨਾ ਰੱਖ ਸਿਮਰ ਨੇ ਹੌਂਕਾ ਲੈਕੇ ਕਿਹਾ ਪਰ ਵੀਰ ਮੈਂ ਕੁਝ ਨਹੀਂ ਮੰਗਿਆ ਬੱਸ ਮਿਲਣ ਨੂੰ ਕਿਹਾ, ਬਲਜੀਤ ਨੇ ਸਿਮਰ ਦੀ ਪੂਰੀ ਗੱਲ ਸੁਣੇ ਬਿਨਾਂ ਹੀ ਫੋਨ ਕੱਟ ਦਿੱਤਾ, ਸਿਮਰ ਅੱਖਾਂ ਭਰ

ਆਈ ਤੇ ਮਾਂ ਨੂੰ ਯਾਦ ਕਰਦੀ ਰੋਣ ਲੱਗੀ ਤੇ ਸੋਚਣ ਲੱਗੀ ਜੇ ਮਾਂ ਹੁੰਦੀ ਤਾਂ ਭੱਜੀ ਆਉਣਾ ਸੀ ਜਿਵੇਂ ਅੱਜ ਉਸਦੀ ਸੱਸ ਸਤਵੰਤ ਨੇ ਚਾਵਾਂ ਨਾਲ ਰਾਣੋਂ ਨੂੰ ਸੰਧਾਰਾ ਦਿੱਤਾ ਮੇਰੀ ਮਾਂ ਨੇ ਵੀ ਇੰਨਾ ਹੀ ਚਾਅ ਕਰਨਾ ਸੀ, ਓਹ ਖੁੱਲ੍ਹ ਕੇ ਦਿਲ ਹੋਲਾ ਕਰਨਾ ਚਾਹੁੰਦੀ ਸੀ ਪਰ ਇੰਨੇ ਨੂੰ ਉਸਦੀ ਸੱਸ ਸਤਵੰਤ ਨੇ ਕਿਹਾ ਪੁੱਤ ਸਿਮਰ ਆਜਾ ਇੱਕਲੀ ਕੀ ਕਰਦੀ ਐਂ ਕਮਰੇ ਚ, ਆਜਾ ਇੱਥੇ ਸਾਡੇ ਕੋਲ ਸ਼ਿੰਦਾ ਆਪਣੇ ਆੜੀ ਦੀ ਗੱਡੀ ਉਸਦੇ ਘਰ ਖੜ੍ਹੀ ਕਰਕੇ ਆਉਂਦਾ ਹੋਵੇਗਾ, ਜੀ ਮੰਮੀ ਕਹਿਕੇ ਸਿਮਰ ਅੱਖਾਂ ਮਲਦੇ ਬਾਹਰ ਆ ਗਈ, ਸਿਮਰ ਤੇ ਉਸਦੀ ਸੱਸ ਨੇ ਰਲਕੇ ਰੋਟੀ ਪਾਣੀ ਬਣਾਇਆ ਤੇ ਸਾਰਿਆਂ ਨੇ ਇੱਕਠੇ ਬੈਠ ਖਾਣਾ ਖਾ ਲਿਆ ਸਿਮਰ ਦਾ ਧਿਆਨ ਅੱਜ ਖਾਣ ਵਿੱਚ ਭੇਰਾ ਨਹੀਂ ਸੀ, ਰਾਤ ਨੂੰ ਸ਼ਿੰਦੇ ਨੇ ਉਸਨੂੰ ਕਈ ਵਾਰ ਉਦਾਸੀ ਦਾ ਕਾਰਨ ਪੁੱਛਿਆ ਪਰ ਉਸਨੇ ਸਿਰ ਦਰਦ ਦਾ ਬਹਾਨਾ ਲਾ ਦਿੱਤਾ ਤੇ ਜਲਦ ਹੀ ਸੌਂ ਗਈ, ਤੜਕੇ ਜਦੋਂ ਸਤਵੰਤ ਉੱਠੀ ਤਾਂ ਉਸਨੇ ਸਿਮਰ ਤੇ ਸ਼ਿੰਦੇ ਨੂੰ ਆਵਾਜ਼ ਮਾਰਕੇ ਜਗਾਇਆ ਤੇ ਚਾਹ ਧਰਨ ਲਈ ਕਿਹਾ ਸਿਮਰ ਨੇ ਨਹਾਕੇ ਚਾਹ ਬਣਾਈ ਤੇ ਆਪਣੀ ਸੱਸ ਸਤਵੰਤ ਨੂੰ ਪੁੱਛਿਆ ਮੰਮੀ ਤੁਹਾਨੂੰ ਚਾਹ ਪਾਕੇ ਲਿਆ ਦਵਾਂ ਤਾਂ ਸਤਵੰਤ ਨੇ ਕਿਹਾ ਪੁੱਤ ਚਾਹ ਅੱਜ ਅਸੀਂ ਤੇਰੇ ਕਮਰੇ ਚ ਹੀ ਬੈਠ ਕੇ ਪੀਣੀ ਹੈ ਓਥੇ ਲੈ ਚੱਲ" ਅਸੀਂ ਆਏ" ਸਿਮਰ ਨੂੰ ਕੁਝ ਸਮਝ ਨਹੀਂ ਆਇਆ ਪਰ ਓਹ ਚਾਹ ਲੈਕੇ ਆਪਣੇ ਕਮਰੇ ਵੱਲ ਚਲੀ ਗਈ ਸ਼ਿੰਦਾ ਕੰਮ ਲਈ ਤਿਆਰ ਹੋ ਰਿਹਾ ਸੀ, ਸਿਮਰ ਨੂੰ ਦੇਖ ਕੇ ਆਖਣ ਲੱਗਾ ਕੀ ਗੱਲ ਚਾਰ ਕੱਪ ਚਾਹ? ਹਾਂਜੀ ਮੰਮੀ ਹੁਣੇ ਅੱਜ ਆਪਣੇ ਨਾਲ ਇੱਥੇ ਚਾਹ ਪੀਣਗੇ, ਅੱਛਾ ਸ਼ਿੰਦੇ ਨੇ ਹੈਰਾਨੀ ਨਾਲ ਕਿਹਾ, ਇੰਨੇ ਚਿਰ ਨੂੰ ਸਤਵੰਤ ਇੱਕ ਵੱਡਾ ਲਿਫਾਫਾ ਲੈਕੇ ਕਮਰੇ ਚ ਪਹੁੰਚ ਗਈ ਤੇ ਨਾਲ ਹੀ ਜੋਗਾ ਸਿਓਂ ਵੀ ਆ ਗਿਆ, ਸਿਮਰ ਨੇ ਕੁਰਸੀ ਤੋਂ ਵਾਧੂ ਕੱਪੜੇ ਚੁੱਕੇ ਤੇ ਜੋਗਾ ਸਿਓਂ ਨੂੰ ਬੈਠਣ ਲਈ ਆਖਿਆ ਤੇ ਸਤਵੰਤ ਆਪ ਹੀ ਬੈਠ ਤੇ ਬਹਿ ਗਈ ਸਾਰੇ ਇੱਕ ਦੂਜੇ ਵੱਲ ਵੇਖ ਰਹੇ ਸੀ, ਚਾਹ ਪੀਕੇ ਸਤਵੰਤ ਨੇ ਲਿਫਾਫਾ ਸਿਮਰ ਦੀ ਝੋਲੀ ਵਿੱਚ ਰੱਖ ਦਿੱਤਾ ਸਿਮਰ ਨੇ ਬਹੁਤ ਅਚੰਭੇ ਨਾਲ ਪੁੱਛਿਆ ਮੰਮੀ ਇਸ ਚ ਕੀ ਹੈ? ਪੁੱਤ ਖੋਲ੍ਹ ਕੇ ਵੇਖ ਜੋਗਾ ਸਿਓਂ ਬੋਲਿਆ" ਸਿਮਰ ਨੇ ਹੈਰਾਨੀ ਨਾਲ ਲਿਫਾਫਾ ਖੋਲ੍ਹਿਆ ਤਾਂ ਉਸ ਚ ਓਹੀ ਸੂਟ ਸੀ ਜੋ ਉਸਨੇ ਪਰਸੋਂ ਰਾਣੋਂ ਲਈ ਪਸੰਦ ਕੀਤਾ ਸੀ ਨਾਲ ਹੀ ਕੁਝ ਬਿਸਕੁਟ ਬਰਫੀ ਦਾ ਡੱਬਾ ਤੇ ਸ਼ਗੁਨ" ਸਿਮਰ ਨੂੰ ਸਾਰਾ ਕੁਝ ਸਮਝਦੇ ਹੋਏ ਦੇਰ ਨਾ ਲੱਗੀ ਉਸਦੇ ਹੰਝੂ ਨਦੀ ਦੇ ਤੇਜ਼ ਵਹਾਅ ਵਾਂਗੂੰ ਵਹਿ ਤੁਰੇ ਓਹ ਨੀਵੀਂ ਪਾਈ ਉੱਚੀ

ਉੱਚੀ ਰੋ ਰਹੀ ਸੀ, ਸ਼ਿੰਦੇ ਨੇ ਉਸਨੂੰ ਮਸਾਂ ਚੁੱਪ ਕਰਾਇਆ ਸਿਮਰ ਇੰਨੀ ਭਾਵੁਕ ਹੋ ਗਈ ਕਿ ਉਸਨੇ ਮੂਹਰੇ ਬੈਂਡ ਤੇ ਬੈਠੀ ਆਪਣੀ ਸੱਸ ਸਤਵੰਤ ਦੇ ਪੈਰੀਂ ਆਪਣਾ ਸਿਰ ਰੱਖ ਦਿੱਤਾ ਪਰ ਸਤਵੰਤ ਨੇ ਉਸਨੂੰ ਝੱਟ ਗਲ ਲਾ ਲਿਆ ਤੇ ਜੋਗਾ ਸਿਓਂ ਨੇ ਵੀ ਅੱਖਾਂ ਭਰ ਲਈਆਂ, ਹਮੇਸ਼ਾ ਟਿੱਚਰਾਂ ਮਜਾਕ ਕਰਨ ਵਾਲਾ ਸ਼ਿੰਦਾ ਵੀ ਅੱਜ ਭਾਵੁਕ ਸੀ, ਸਿਮਰ ਨੂੰ ਮਸਾਂ ਚੁੱਪ ਕਰਾਇਆ ਉਸਨੇ ਭਰੇ ਗੱਚ ਨਾਲ ਪੁੱਛਿਆ ਮੰਮੀ ਤੁਸੀਂ ਇਹ ਸਭ ਮੇਰੇ ਲਈ ਲਿਆ ਸੀ ਤਾਹੀਂ ਤੁਸੀਂ ਕੱਲ ਰਾਣੋਂ ਕੋਲ ਅੱਧਾ ਸਮਾਨ ਲੈਕੇ ਗਏ? ਸਤਵੰਤ ਨੇ ਚੁੰਨੀਂ ਦੇ ਲੜ ਨਾਲ ਅੱਖਾਂ ਪੂੰਝਦੇ ਕਿਹਾ ਹਾਂ ਧੀਏ, ਅੱਜ ਤੋਂ ਕਈ ਦਿਨ ਪਹਿਲਾਂ ਅਸੀਂ ਤੈਨੂੰ ਦੱਸੇ ਬਿਨਾਂ ਤੇਰੇ ਵੀਰ ਬਲਜੀਤ ਨੂੰ ਸ਼ਿੰਦੇ ਤੋਂ ਫੋਨ ਕਰਾਇਆ ਸੀ ਕਿ ਸਿਮਰ ਉਦਾਸ ਰਹਿੰਦੀ ਹੈ ਉਸਨੂੰ ਆਕੇ ਮਿਲ ਜਾਵੇ, ਸ਼ਿੰਦਾ ਦੱਸਦਾ ਸੀ ਕਿ ਰੋਜ਼ ਰਾਤ ਨੂੰ ਤੂੰ ਆਪਣੀ ਮਾਂ ਨੂੰ ਚੇਤੇ ਕਰ ਅਕਸਰ ਉਦਾਸ ਹੋ ਜਾਂਦੀ ਹੈਂ ਅਸੀਂ ਇਹ ਸੋਚ ਕੇ ਬਲਜੀਤ ਨੂੰ ਫੋਨ ਕੀਤਾ ਕਿ ਸ਼ਾਇਦ ਅੰਮਾਂ ਜਾਏ ਨੂੰ ਮਿਲਕੇ ਤੇਰਾ ਮਨ ਹੋਲਾ ਹੋ ਜਾਵੇ ਆਖਿਰ ਖੂਨ ਦੇ ਰਿਸ਼ਤੇ ਹੀ ਜਖਮਾਂ ਤੇ ਮਲੂਮ ਦਾ ਕੰਮ ਕਰਦੇ ਹਨ ਪੁੱਤ ਪਰ ਉਸਨੇ ਇੱਥੇ ਆਉਣ ਲਈ ਕੋਰਾ ਜਵਾਬ ਦੇ ਦਿੱਤਾ ਜੇਕਰ ਅਸੀਂ ਤੈਨੂੰ ਪਹਿਲਾਂ ਦੱਸਦੇ ਤਾਂ ਤੂੰ ਹੋਰ ਦੁਖੀ ਹੋਣਾ ਸੀ ਤੇ ਅਸੀਂ ਤੈਨੂੰ ਦੁਖੀ ਨਹੀਂ ਵੇਖ ਸਕਦੇ ਧੀਏ, ਤਾਂ ਅਸੀਂ ਤਿੰਨਾਂ ਨੇ ਰਲਕੇ ਤੈਨੂੰ ਇਹ ਸੰਧਾਰਾ ਦੇਣ ਦੀ ਸਕੀਮ ਬਣਾਈ ਭਾਵੇਂ ਅਸੀਂ ਤੇਰੀ ਮਾਂ ਜਿੰਨਾਂ ਤਾਂ ਨਹੀਂ ਕਰ ਸਕਦੇ ਤੇ ਨਾ ਹੀ ਉਸਦੀ ਥਾਂ ਲੈ ਸਕਦੇ ਪਰ ਸਾਡੇ ਵਲੋਂ ਤੇਰੇ ਬੁੱਲਾਂ ਤੇ ਹਾਸੇ ਮੋੜ ਲਿਆਉਣ ਦੀ ਇਹ ਛੋਟੀ ਜਿਹੀ ਕੋਸ਼ਿਸ਼ ਹੈ ਪੁੱਤ, ਸਿਮਰ ਨੇ ਉਠ ਕੇ ਜੋਗਾ ਸਿਓਂ ਦੇ ਪੈਰੀਂ ਹੱਥ ਲਾਉਣੇ ਚਾਹੇ ਤਾਂ ਜੋਗਾ ਸਿਓਂ ਨੇ ਉਸਨੂੰ ਗਲਵੱਕੜੀ ਵਿਚ ਲੈਕੇ ਅੱਖਾਂ ਭਰ ਲਈਆਂ, ਸਿਮਰ ਨੂੰ ਅੱਜ ਇੰਝ ਜਾਪਦਾ ਸੀ ਜਿਵੇਂ ਉਸਦੇ ਮਾਂ ਪਿਓਂ ਰੱਬ ਘਰੋਂ ਉਸਨੂੰ ਗਲਵੱਕੜੀ ਪਾਉਣ ਪਹੁੰਚੇ ਹਨ, ਸ਼ਿੰਦਾ ਇੱਕ ਪਾਸੇ ਹੋ ਸਭ ਵੇਖ ਰਿਹਾ ਸੀ ਸਿਮਰ ਦੀਆਂ ਅੱਖਾਂ ਚ ਭਾਵੇਂ ਹਜੇ ਵੀ ਹੰਝੂ ਸਨ ਪਰ ਪਹਿਲਾਂ ਵਾਲੀ ਉਦਾਸੀ ਕਿਤੇ ਦੂਰ ਉੱਡ ਗਈ ਸੀ ।



ਅਮਨਦੀਪ ਕੌਰ ਹਾਕਮ ਸਿੰਘ ਵਾਲਾ ਬਠਿੰਡਾ 9877654596

# ਕਹਾਣੀ / ਵਿੰਨਿਆ ਹੋਇਆ ਪਿੰਡ

ਲੱਗਭਗ ਛੇ ਸੱਤ ਦਹਾਕੇ ਪਹਿਲਾਂ ਵਿਦੇਸ਼ ਜਾ ਕੇ ਸੈਟਿਲ ਹੋਏ ਪ੍ਰਤਾਪ ਸਿਓਂ ਨੇ ਅੱਜ ਅਚਾਨਕ ਅਪਣੇ ਸਕੂਲ ਵੇਲੇ ਦੇ ਦੋਸਤ ਬਲਵੰਤ ਸਿੰਘ ਨੂੰ ਫੋਨ ਲਾਇਆ ਤੇ ਉਸ ਦੇ ਹੈਲੋ ਕਹਿਣ ਤੇ ਸਿੱਧਾ ਹੀ ਬੋਲਿਆ "ਯਾਰ ਬਲਵੰਤ ਸਿਆਂ ਮੈਂ ਅਪਣੀ ਪੋਤਰੀ ਦਾ ਵਿਆਹ ਤੇਰੇ ਪਿੰਡ ਵਰਗੇ ਕਿਸੇ ਸੋਹਣੇ ਪਿੰਡ ਵਿੱਚ ਕਰਨਾ ਚਹੁੰਦਾ ਹਾਂ ਕਿਉਂਕਿ ਮੈਨੂੰ ਪਤਾ ਹੈ ਕਿ ਪੰਜਾਬ ਦੇ ਪਿੰਡਾਂ ਦੀ ਜ਼ਿੰਦਗੀ ਕੁਦਰਤ ਨਾਲ ਜੁੜੀ ਹੋਈ ਬੜੀ ਖੁਸ਼ਹਾਲ ਤੇ ਜ਼ਿੰਦਾਦਿਲੀ ਵਾਲੀ ਹੁੰਦੀ ਹੈ, ਤੇ ਹੁਣ ਮੈਂ ਅਪਣੇ ਪੋਤੇ ਪੋਤੀਆਂ ਨੂੰ ਪੰਜਾਬੀ ਸਭਿਆਚਾਰ ਨਾਲ ਜੋੜ ਕੇ ਅਪਣੇ ਸਿਰ ਚੜ੍ਹਿਆ ਪੰਜਾਬੀ ਸਭਿਆਚਾਰ ਦਾ ਕਰਜ਼ਾ ਲਾਹੁਣਾ ਚਾਹੁੰਦਾ ਹਾਂ। ਅਗੋਂ ਬਲਵੰਤ ਸਿਓਂ ਨੇ ਬੜੀ ਗੰਭੀਰਤਾ ਤੇ ਭਰੇ ਮਨ ਨਾਲ ਉਸ ਦੀਆਂ ਗੱਲਾਂ ਦਾ ਜਵਾਬ ਦਿੱਤਾ! ਪ੍ਰਤਾਪ ਸਿਆਂ ਸੁਣ!

ਵੈਸੇ ਤਾਂ ਸਾਰੇ ਪਿੰਡਾਂ ਦਾ ਹੀ ਸੱਤ ਅੱਠ ਦਹਾਕੇ ਪਹਿਲਾਂ ਵਾਲਾ ਸਾਰਾ ਕੁੱਝ ਬਦਲ ਗਿਆ ਪਰ! ਮੈਂ ਆਪਣੇ ਪਿੰਡ ਬਾਰੇ ਹੀ ਗੱਲ ਕਰਦਾ ਹਾਂ! ਮੇਰਾ ਪਿੰਡ ਹੁਣ ਉਹ ਨਹੀਂ ਰਿਹਾ, ਜੋ ਪਹਿਲਾਂ ਹੁੰਦਾ ਸੀ! ਕਿਉਂਕਿ ਹੁਣ ਇਥੇ ਬਹੁਤ ਕੁੱਝ ਬਦਲ ਗਿਆ! ਹੁਣ ਇਥੇ! ਮੂੰਹ ਹਨ੍ਹੇਰੇ ਕੁੱਕੜ ਬਾਂਗ ਨਹੀਂ ਦਿੰਦਾ ਤੇ ਪਹੁ ਫੁਟਾਲੇ ਸ਼ਤੀਰਾਂ, ਕੜੀਆਂ ਤੇ ਵਿਹੜੇ ਵਿਚਲੀ ਨਿੰਮ ਦੀ ਅਣਹੋਂਦ ਕਾਰਨ ਉਨ੍ਹਾਂ ਤੇ ਪਾਏ ਆਲੂਣਿਆਂ ਚੋਂ ਚਿੜੀਆਂ ਚੀਂ ਚੀਂ ਵੀ ਨਹੀਂ ਕਰਦੀਆਂ " ਹੁਣ ਡੈਰੀਆਂ ਨੇ ਚਾਟੀਆਂ ਵਿੱਚ ਮਧਾਣੀਆਂ ਪੈਣੀਆਂ ਬੰਦ ਕਰ ਦਿੱਤੀਆਂ ਨੇ, ਅਤੇ ਨਾ ਹੀ ਰਾਹੀ ਪਾਂਧੀ ਮੋਢੇ ਤੇ ਸਾਡਾ ਰੱਖ ਕੇ ਸਫ਼ਰ ਨਾਪਦੇ ਹਨ ਨਾ ਹੀ ਬਲਦਾਂ ਦੇ ਗਲ ਟੱਲੀਆਂ ਟੁਣਕਦੀਆਂ ਹਨ

ਤੇ ਨਾ ਹੀ ਹਾਲੀ ਪਾਲੀ ਹਲ ਵਾਹੁੰਦੇ ਜੱਗੇ ਢੋਲੇ, ਮਾਹੀਏ ਗਾਉਂਦੇ ਹਨ। ਨਾ ਹੀ ਕੋਈ ਮੁਟਿਆਰ ਭੱਤਾ ਲੈ ਕੇ ਰੋਹੀ ਵਾਲੇ ਖੇਤ ਜਾਂਦੀ ਐ ਜਿੱਥੇ ਟਾਹਲੀਆਂ, ਤੂਤਾਂ ਦੇ ਹੇਠਾਂ ਬੈਠ ਕੇ ਮਿੱਸੀਆਂ ਰੋਟੀਆਂ ਗੰਢੇ ਤੇ ਅੱਬ ਦੇ ਆਚਾਰ, ਨਾਲ ਲੱਸੀ ਦਾ ਕੁੱਜਾ ਵੇਖ ਕੇ ਥੱਕੇ ਟੁੱਟੇ ਜ਼ਿਮੀਂਦਾਰ ਦੀ ਰੂਹ ਖਿੜ ਜਾਂਦੀ ਸੀ ਤੇ ਥਕੇਵਾਂ ਉੱਡ ਪੁੱਡ ਜਾਂਦਾ ਸੀ ਤੇ ਉਹ ਕਦੇ ਭੱਤਾ ਲੈ ਕੇ ਆਈ ਸੁਆਣੀ ਦੀਆਂ ਅੱਖਾਂ ਵੱਲ ਦੇਖਦਾ ਤੇ ਕਦੇ ਨਿਸਾਰੇ ਤੇ ਆਈ ਫਸਲ ਵੱਲ ਦੇਖਦਾ ਤਾਂ ਸਾਰੇ ਦੁੱਖ ਟੁੱਟ ਜਾਂਦੇ ਤੇ ਉਹ ਮਨ ਵਿੱਚ ਸੋਚਦਾ ਕਿ " ਭਾਗਵਨੇ ਇਸ ਵਾਰ ਫਸਲ ਵੇਚ ਕੇ ਤੇਰੇ ਕੰਨਾਂ ਨੂੰ ਡੰਡੀਆਂ, ਨੱਕ ਨੂੰ ਕੋਕਾ ਤੇ ਤੀਆਂ ਤੇ ਪਾਉਣ ਲਈ ਸ਼ਾਮੇ ਸਾਟਣ ਦਾ ਸੂਟ ਪੱਕਾ। ਪਰ ਅਫਸੋਸ! ਪੀਂਘਾਂ ਪਾਉਣ ਵਾਲੇ ਰੁੱਖਾਂ ਦੀ ਥਾਂ ਟਾਵਰ ਉੱਗ ਆਏ ਨੇ, ਇਸ ਲਈ!

ਹੁਣ ਮੇਰਾ ਪਿੰਡ ਉਹ ਨਹੀਂ ਰਿਹਾ ਸਭ ਕੁੱਝ ਬਦਲ ਗਿਆ ਕਿਉਂਕਿ ਆਧੁਨਿਕਤਾ ਦੀ ਹੋੜ ਵਿੱਚ ਦਿਖਾਵੇ ਦੀ ਚਕਾਚੌਂਧ ਤੇ ਬਜ਼ਾਰਾਂ ਦੀ ਚਮਕ ਦਮਕ ਨੇ ਲੱਗਭਗ ਸਾਰੇ ਪਿੰਡ ਦਾ ਵਾਲ ਵਾਲ ਵਿੰਨ ਛੱਡਿਆ।



**ਅਮਰਜੀਤ ਸਿੰਘ ਡੋਲੀ**  
ਪਿੰਡ ਦੀਨਾ ਸਾਹਿਬ  
ਜ਼ਿਲ੍ਹਾ ਮੋਗਾ ਪੰਜਾਬ  
94174-04804



ਸਮਾਜ ਵੀਕਲੀ  
ਨਿਊਜ਼

## ਅਸੀਂ ਹੋਸ਼ ਗੁਆ ਬੈਠੇ ਹਾਂ?

ਅਸੀਂ ਹਰ ਜਗ੍ਹਾ ਮੌਜੂਦ ਕਿਉਂ ਨਹੀਂ ਹੁੰਦੇ, ਭਾਂਵੇ ਕਿ ਅਸੀਂ ਉਥੇ ਹੀ ਹੁੰਦੇ ਹਾਂ? ਕਈ ਵਾਰ ਦੇਖਿਆਂ ਹੋਵੇਗਾ ਕਿ ਅਸੀਂ ਘਰ ਨੂੰ ਵਾਪਸ ਆ ਰਹੇ ਹੁੰਦੇ ਹਾਂ ਪਰ ਦਿਮਾਗ ਸਾਡਾ ਕਿਤੇ ਹੋਰ ਹੀ ਘੁੰਮ ਰਿਹਾ ਹੁੰਦਾ ਹੈ, ਅਸੀਂ ਆਪਣੇ ਸਾਧਨ ਤੇ ਹੁੰਦੇ ਹਾਂ, ਜਾ ਵੀ ਸਿੱਧੇ ਹੀ ਰਹੇ ਹੁੰਦੇ ਹਾਂ। ਅਸੀਂ ਪਰਿਵਾਰ ਦੇ ਹੁੰਦੇ ਹੋਏ ਵੀ ਉਨ੍ਹਾਂ 'ਚ ਨਹੀਂ ਹੁੰਦੇ। ਇਹ ਵੀ ਕਈ ਵਾਰ ਹੁੰਦਾ ਹੈ ਕਿ ਅਸੀਂ ਕੋਈ ਕਿਤਾਬ ਪੜ੍ਹ ਰਹੇ ਹੁੰਦੇ ਹਾਂ ਤਾਂ ਸਾਡਾ ਦਿਮਾਗ ਕਿਤੇ ਹੋਰ ਹੀ ਘੁੰਮ ਰਿਹਾ ਹੁੰਦਾ ਹੈ, ਸ਼ਬਦ ਸਾਡੀਆਂ ਅੱਖਾਂ ਦੇ ਸਾਹਮਣੇ ਲੰਘ ਜਾਂਦੇ ਹਨ ਅਤੇ ਅਸੀਂ ਉਸ ਨੂੰ ਸਮਝੇ ਬਿੰਨਾਂ ਹੀ ਉਸ ਦੇ ਪੰਨੇ ਪਲਟ ਰਹੇ ਹੁੰਦੇ ਹਾਂ। ਬਹੁਤ ਵਾਰ ਅਜਿਹਾ ਵੀ ਹੁੰਦਾ ਹੈ ਕਿ ਅਸੀਂ ਖਾਣਾ ਖਾ ਰਹੇ ਹੁੰਦੇ ਹਾਂ, ਸਾਡਾ ਖਾਣਾ ਖਤਮ ਹੋ ਜਾਂਦਾ ਹੈ ਤਾਂ ਸਾਨੂੰ ਯਾਦ ਵੀ ਨਹੀਂ ਹੁੰਦਾ ਕਿ ਇਸ ਦਾ ਸੁਆਦ ਕਿਹੋ ਜਿਹਾ ਹੈ, ਇਹ ਵੀ ਬਹੁਤ ਵਰ ਹੁੰਦਾ ਹੈ ਕਿ ਅਸੀਂ ਕਿਸੇ ਨਾਲ ਗੱਲ ਕਰ ਰਹੇ ਹੁੰਦੇ ਹਾਂ ਪਰ ਅਸਲ ਵਿੱਚ ਅਸੀਂ ਸੁਣ ਨਹੀਂ ਰਹੇ ਹੁੰਦੇ। ਅਸੀਂ ਕਿਸੇ ਵੀ ਖੁਸ਼ੀ ਵਿੱਚ ਪੂਰੀ ਤਰਾਂ ਨਾਲ ਹਿੱਸਾ ਨਹੀਂ ਲੈ ਰਹੇ ਹੁੰਦੇ, ਅਸੀਂ ਕਿਸੇ ਹਾਸਾ ਮਜ਼ਾਕ ਵਿੱਚ ਵੀ ਹਿੱਸਾ ਲੈਣ ਤੋਂ ਬਾਅਦ ਵੀ ਖੁਸ਼ ਨਹੀਂ ਹੁੰਦੇ। ਏਸੇ ਤਰਾਂ ਹੀ ਅਸੀਂ ਰਾਤ ਨੂੰ ਸੌਂਦੇ ਹਾਂ ਤਾਂ ਆਪਣੀਆਂ ਅੱਖਾਂ ਬੰਦ ਕਰਨ ਦੇ ਬਾਵਜੂਦ ਵੀ ਸਾਨੂੰ ਨੀਂਦ ਨਹੀਂ ਆਉਂਦੀ, ਇਸਸੱਭ ਦੇ ਸਾਨੂੰ ਗੰਭੀਰਤਾ ਨਾਲ ਸੋਚਣਾ ਪਵੇਗਾ, ਇਹ ਸਾਰੀਆਂ ਕੋਈ ਆਮ ਸਥਿਤੀਆਂ ਨਹੀਂ ਹਨ, ਪਰ ਇਹ ਸੋਚਣਾ ਜ਼ਰੂਰ ਪਏਗਾ ਕਿ ਅਸੀਂ ਗੁਆਚ ਕਿੱਥੇ ਗਏ ਹਾਂ? ਇਹ ਇਕ ਐਸਾ ਸਵਾਲ ਹੈ ਕਿ ਇਕ ਨਾ ਇਕ ਦਿਨ ਸਾਨੂੰ ਜ਼ਰੂਰ ਸੋਚਣਾ ਪਏਗਾ। ਜੇਕਰ ਥੋੜਾ ਜਿਹਾ ਜੋਰ ਪਾ ਕੇ ਸੋਚੀਏ ਕਿ ਇਹਨਾਂ ਸਾਰੀਆਂ ਸਥਿਤੀਆਂ ਪਿੱਛੇ ਕੀ ਕਾਰਨ ਹੈ ਤਾਂ ਸਾਰਾ ਕੁਝ ਛਾਣਨ ਤੋਂ ਬਾਅਦ ਇਹ ਸਾਹਮਣੇ ਆਇਆ ਕਿ ਉਹ ਹੈ ਸਾਡੇ ਮਨ ਦਾ ਭਟਕਣਾ ਅਤੇ ਵਰਤਮਾਨ ਨਾਲ ਸਾਡਾ ਟੁੱਟਣਾ

ਜੋ ਕਿ ਬੇਲੋੜੀ ਸੋਚ ਦੇ ਕਾਰਨ ਹੁੰਦਾ ਜਾ ਰਿਹਾ ਹੈ। ਸਾਡਾ ਮਨ ਅਕਸਰ ਦੋ ਸੰਸਾਰਾਂ ਵਿੱਚਕਾਰ ਘੁੰਮਦਾ ਰਹਿੰਦਾ ਹੈ, ਇਕ ਤਾਂ ਇਹ ਕਿ ਜਿੱਥੇ ਅਸੀਂ ਰਹਿੰਦੇ ਹਾਂ, ਦੂਸਰਾ ਇਹ ਕਿ ਜਿੱਥੇ ਸਾਡੀਆਂ ਚਿੰਤਾਵਾਂ ਸਾਨੂੰ ਖਿੱਚ ਕੇ ਲੈ ਜਾਂਦੀਆਂ ਹਨ। ਪਿੱਛਲੀਆਂ ਘਟਨਾਵਾਂ ਅਤੇ ਆਉਣ ਵਾਲੇ ਕਲ ਦੀਆਂ ਚਿੰਤਾਵਾਂ ਇਹ ਸੱਭ ਮਿਲ ਕੇ ਸਾਨੂੰ ਆਉਣ ਵਾਲੇ ਵਰਤਮਾਨ ਤੋਂ ਵਾਝਾਂ ਕਰ ਰਹੀਆਂ ਹਨ। ਜੋ ਕਿ ਸਾਨੂੰ ਡਰ ਵੱਲ ਲੈ ਜਾਂਦੀਆਂ ਹਨ। ਅਸੀਂ ਆਪਣੇ ਮਨ ਦੇ ਅੰਦਰ ਘੁੰਮ ਰਹੇ ਵਿਚਾਰਾਂ ਅਤੇ ਕਲਪਨਾਵਾਂ ਵਿੱਚ ਉਲਝੇ ਪਏ ਰਹਿੰਦੇ ਹਾਂ। ਸਾਡੇ ਮਨ ਵੀ ਦੋ ਹਨ, ਇਕ ਭੀੜ ਭੜਕੇ ਵਾਲਾ ਮਨ, ਇਕ ਸ਼ਾਂਤ ਮਨ ਕੋਈ ਜਗ੍ਹਾ ਨਹੀਂ ਛੱਡਦਾ। ਅਸੀਂ ਅਕਸਰ ਹੀ ਆਪਣੇ ਅੰਦਰ ਗੁਆਚੇ ਰਹਿੰਦੇ ਹਾਂ। ਜਿਸਦਾ ਗਿਣਤੀ ਵਿੱਚ ਅਸੀਂ ਆਪਣਾ ਦਿਨ ਦਾ ਸਮਾਂ ਬੇਲੋੜੀ ਸੋਚ ਦੀ ਸਥਿਤੀ ਵਿੱਚ ਹੀ ਬਿਤਾਉਂਦੇ ਹਾਂ। ਕਿਸੇ ਵੀ ਬੇਲੋੜੀ ਸੋਚ ਬਾਰੇ ਸੋਚਣਾ ਸਾਡਾ ਬਹੁਤ ਹੀ ਕੀਮਤੀ ਸਮਾਂ ਬਰਬਾਦ ਕਰਦਾ ਹਾਂ, ਜੋਸਫ ਨੋਟੇਨ ਨੇ ਆਪਣੀ ਇਕ ਕਿਤਾਬ 'ਡੋਟ ਬਿਲੀਵ ਐਵਰੀਥਿੰਗ ਯੂ ਥਿੰਕ' ਵਿੱਚ ਇਸ ਗੱਲ 'ਤੇ ਜੋਰ ਦਿੰਦੇ ਹਨ ਕਿ ਸਾਡੀ ਨਿਰੰਤਰ ਸੋਚ ਸਾਡੀ ਚਿੰਤਾ ਦਾ ਸੱਭ ਤੋਂ ਵੱਡਾ ਕਾਰਨ ਹੈ। ਦਰਅਸਲ, ਚਿੰਤਾ ਵਿੱਚ ਫਸ ਕੇ ਅਸੀਂ ਸ਼ਾਂਤੀ, ਪਿਆਰ, ਸੰਤੁਸ਼ਟੀ ਅਤੇ ਖੁਸ਼ੀ ਵਰਗੇ ਕੀਮਤੀ ਰਤਨਾਂ ਨੂੰ ਖਤਮ ਕਰਦੇ ਜਾ ਰਹੇ ਹਾਂ, ਜਦ ਕਿ ਇਹ ਰਤਨ ਸਾਨੂੰ ਕੁਦਰਤੀ ਤੌਰ 'ਤੇ ਦਿੱਤੇ ਗਏ ਹਨ। ਅਸੀਂ ਸਿਰਫ ਚਿੰਤਾ ਵਿੱਚ ਡੁੱਬੇ ਰਹਿੰਦੇ ਹਾਂ, ਜਿਸ ਨਾਲ ਸਾਡੀਆਂ ਸਮੱਸਿਆਵਾਂ ਹੱਲ ਨਹੀਂ ਹੁੰਦੀਆਂ, ਸਗੋਂ ਹੋਰ ਵੀ ਵੱਧਦੀਆਂ ਹਨ, ਇਸ ਸੱਚਾਈ ਦੀ ਪੁਸ਼ਟੀ ਕਬੀਰ ਸਾਹਿਬ ਜੀ ਨੇ ਇਕ ਦੋਹੇ ਵਿੱਚ ਕੀਤੀ ਹੈ ਕਿ 'ਚਿੰਤਾ ਵਾਕੀ ਕੀਜੀਏ, ਜੋ ਅਨਹੋਨੀ ਸੋ ਹੋਏ'। ਮਤਲਬ ਕਿ ਅਜਿਹੀ ਚੀਜ਼ ਦੇ ਬਾਰੇ ਚਿੰਤਾ

ਕਿਉਂ ਕਰੀਏ, ਜੋ ਕਦੇ ਵੀ ਨਹੀਂ ਹੋਵੇਗੀ, ਜੋ ਸਾਡੂ ਹੈ ਹੀ ਨਹੀਂ? ਅਤੇ ਜੋ ਹੋਣਾ ਹੈ ਉਹ ਜ਼ਰੂਰ ਹੋ ਕੇ ਰਹੇਗਾ। ਇਹ ਇਕ ਜੀਵਨ ਦੀ ਸੱਚਾਈ ਹੈ। ਜਿਸ ਪਲ ਅਸੀਂ ਸੋਚਣਾ ਬੰਦ ਕਰ ਦਿੰਦੇ ਹਾਂ, ਆਡੀਆਂ ਖੁਸ਼ੀਆਂ ਉਸੇ ਪਲ ਤੋਂ ਹੀ ਸ਼ੁਰੂ ਹੋ ਜਾਂਦੀਆਂ ਹਨ। ਅਸਲ ਵਿੱਚ ਅਸੀਂ ਆਪਣੇ ਵਿਚਾਰਾਂ ਦੁਆਰਾ ਬਣਾਈ ਗਈ ਦੁਨੀਆਂ ਵਿੱਚ ਰਹਿੰਦੇ ਹਾਂ, ਜਿੱਥੇ ਹਰ ਭਾਵਨਾ, ਹਰ ਅਨੁਭਵ ਅਤੇ ਸਾਡੀ ਸੋਚ ਦਾ ਪਤੀਬਿੰਬ ਹੁੰਦਾ ਹੈ। ਅਸੀਂ ਸਿਰਫ ਉਹੀ ਮਹਿਸੂਸ ਕਰਦੇ ਹਾਂ ਜੋ ਅਸੀਂ ਸੋਚ ਰਹੇ ਹੁੰਦੇ ਹਾਂ, ਵਿਚਾਰ ਹਕੀਕਤ ਨਹੀਂ ਹੁੰਦੇ, ਪਰ ਸਾਡੀਆਂ ਹਕੀਕਤਾਂ ਉਨ੍ਹਾਂ ਦੁਆਰਾ ਬਣਾਈਆਂ ਜਾਂਦੀਆਂ ਹਨ, ਜੇਕਰ ਅਸੀਂ ਆਪਣੀ ਸੋਚ ਦੇ ਤਰੀਕੇ ਨੂੰ ਬਦਲਦੇ ਹਾਂ ਤਾਂ ਹਕੀਕਤ ਵੀ ਬਦਲ ਜਾਂਦੀ ਹੈ। ਜੇਕਰ ਅਸੀਂ ਕਿਸੇ ਸਥਿਤੀ ਨੂੰ ਸਕਾਰਾਤਮਕ ਢੰਗ ਨਾਲ ਦੇਖਦੇ ਹਾਂ ਤਾਂ ਇਹ ਸਾਨੂੰ ਉਮੀਦ ਅਤੇ ਪ੍ਰੇਰਣਾ ਦੇ ਸਕਦੀ ਹੈ। ਪਰ ਜੇਕਰ ਉਸੇ ਸਥਿਤੀ ਨੂੰ ਨਾਕਾਰਾਤਮਕ ਸੋਚ ਨਾਲ ਦੇਖਦੇ ਹਾਂ ਤਾਂ ਇਹ ਸਾਨੂੰ ਨਿਰਾਸ਼ਾ ਅਤੇ ਡਰ ਪੈਦਾ ਕਰਾਉਂਦੀ ਹੈ। ਇਹ ਦੁਨੀਆਂ ਵਿੱਚ ਇਕ ਸ਼ੀਸ਼ੇ ਦੇ ਮਹਿਲ ਵਾਂਗ ਹੈ, ਜਿੱਥੇ ਲੱਖਾਂ ਹੀ ਸ਼ੀਸ਼ੇ ਲੱਗੇ ਹੋਏ ਹਨ, ਜੇਕਰ ਅਸੀਂ ਖੁਸ਼ ਹਾਂ ਤਾਂ ਸਾਨੂੰ ਉਸ ਸ਼ੀਸ਼ੇ ਵਿੱਚ ਲੱਗੀ ਹਰ ਤਸਵੀਰ ਸਾਨੂੰ ਖੁਸ਼ ਨਜ਼ਰ ਆਏਗੀ, ਅਤੇ ਸਾਨੂੰ ਸਕਾਰਾਤਮਕ ਉਰਜਾਂ ਦਿੰਦੀ ਹੈ, ਇਸ ਦੇ ਉਲਟ ਜੇਕਰ ਅਸੀਂ ਉਦਾਸ ਜਾਂ ਚਿੰਤਤ ਹਾਂ, ਤਾਂ ਉਸੇ ਸ਼ੀਸ਼ੇ ਵਿੱਚ ਬਣੀ ਹਰ ਤਸਵੀਰ ਨਿਰਾਸ਼ਾਜਨਕ ਨਜ਼ਰ ਆਏਗੀ, ਇਹ ਨਿਰ-ਸ਼ਾਜਨਕ, ਨਾਕਾਰਾਤਮਕਤਾ ਸੋਚ ਸਾਨੂੰ ਹਰ ਪਾਸਿਓਂ ਘੇਰਦੀ ਹੈ। ਇਸ ਸਿਧਾਂਤ ਤੇ ਹੀ ਸਾਡਾ ਜੀਵਨ ਚੱਲ ਰਿਹਾ ਹੈ, ਜਿਸ ਨੂੰ ਅਸੀਂ ਕੁਦਰਤ ਦਾ ਖੇਲ ਵੀ ਕਹਿ ਦਿੰਦੇ ਹਾਂ। ਸਾਡੇ ਵਿਚਾਰ, ਭਾਵਨਾਵਾਂ ਅਤੇ ਕਿਰਿਆਵਾਂ ਉਸੇ ਰੂਪ ਵਿੱਚ ਹੀ ਸਾਡੇ ਕੋਲ ਆਉਂਦੀਆਂ ਹਨ। ਸਾਨੂੰ ਇਕ ਸਕਾਰਾਤਮਕ ਰਵੱਈਆਂ ਅਪਣਾਉਣਾ ਚਾਹੀਦਾ ਹੈ ਤਾਂ ਜੋ ਸਾਡਾ

ਜੀਵਨ ਅਤੇ ਸਾਡਾ ਆਲਾ ਦੁਆਲਾ ਵੀ ਸਕਾਰਾਤਮਕ ਅਤੇ ਖੁਸ਼ਹਾਲ ਬਣ ਸਕੇ। ਵਰਤਮਾਨ ਹੀ ਉਹ ਸਮਾਂ ਹੈ ਜਿੱਥੇ ਅਸੀਂ ਅਸਲੀਅਤ ਨੂੰ ਦੇਖ ਸਕਦੇ ਹਾਂ। ਇਸ ਦੇ ਸੰਦਰਭ ਵਿੱਚ, ਮਹਾਤਮਾ ਬੁੱਧ ਜੀ ਨੇ ਕਿਹਾ ਹੈ ਕਿ 'ਜੋ ਬੀਤ ਗਿਆ ਹੈ ਉਸ ਦੇ ਬਾਰੇ ਵਿੱਚ ਬਿਲਕੁਲ ਵੀ ਨਾ ਸੋਚੋ' ਜੋ ਆਉਣ ਵਾਲਾ ਹੈ ਉਸ ਦੇ ਬਾਰੇ ਵਿੱਚ ਸੋਚੋ, ਉਸ ਦੀ ਚਿੰਤਾ ਕਰੋ, ਵਰਤਮਾਨ ਵਿੱਚ ਜਿਉਣਾ ਸਿੱਖੋ। ਅਸੀਂ ਤਾਂ ਸਿਰਫ ਵਿਚਾਰਾਂ ਦੀ ਹੀ ਦੁਨੀਆਂ ਵਿੱਚ ਉਲਝੇ ਰਹਿੰਦੇ ਹਾਂ, ਹਕੀਕਤ ਵਿੱਚ ਨਹੀਂ, ਜਿਸ ਨਾਲ ਚਿੰਤਾ, ਤਣਾਅ, ਨਿਰਾਸ਼ਾ, ਗੁੱਸਾ ਅਤੇ ਸਵੈ-ਸ਼ੱਕ ਵੱਧਦਾ ਹੈ। ਜੀਵਨ ਵਿੱਚ ਦਰਦ ਅਤੇ ਸਮੱਸਿਆਵਾਂ ਆਉਂਦੀਆਂ ਰਹਿੰਦੀਆਂ ਹਨ, ਜੋ ਕਿ ਕੁਦਰਤੀ ਹਨ। ਉਨ੍ਹਾਂ ਤੋਂ ਬਿਲਕੁਲ ਵੀ ਸੰਭਵ ਨਹੀਂ ਹੈ। ਪਰ ਉਨ੍ਹਾਂ ਕਾਰਨ ਹੋਣ ਵਾਲੇ ਦੁੱਖਾਂ ਤੋਂ ਬਚਿਆ ਜਾ ਸਕਦਾ ਹੈ, ਕਿਉਂਕਿ ਇਹ ਸਾਡੀ ਮਾਨਸਿਕ ਅਤੇ ਭਾਵਨਾਤਮਕ ਪ੍ਰਤੀਕ੍ਰਿਆ ਤੇ ਨਿਰਭਰ ਕਰਦਾ ਹੈ। ਜਦੋਂ ਅਸੀਂ ਕਿਸੇ ਦੁਖਦਾਈ ਸਥਿਤੀ ਨੂੰ ਸਵੀਕਾਰ ਕਰਦੇ ਹਾਂ ਤਾਂ ਅਸੀਂ ਉਸ ਦੁੱਖ ਨੂੰ ਘੱਟ ਕਰ ਸਕਦੇ ਹਾਂ, ਪਰ ਅਸੀਂ ਆਪਣੀ ਸੋਚ ਨੂੰ ਉਸ ਵੱਲ ਲੈ ਕੇ ਹੀ ਜਾ ਰਹੇ।



**ਅਮਰਜੀਤ ਚੰਦਰ**  
9417600014



ਸਮਾਜ ਵੀਕਲੀ  
ਨਿਊਜ਼

# ਪੰਜਾਬੀ ਲਿਸਨਰਜ ਕਲੱਬ ਦੀ 30ਵੀਂ ਵਰੇਗੰਢ ਦੀ ਖੁਸ਼ੀ ਵਿੱਚ ਲੈਸਟਰ ਵਿਖੇ ਮਾਂ-ਬੋਲੀ ਪੰਜਾਬੀ ਸੈਮੀਨਾਰ

**ਸਮਾਜ ਵੀਕਲੀ ਯੂ ਕੇ**  
 ਮਾਂ-ਬੋਲੀ ਨਾਲ ਕਰੀਏ ਪਿਆਰ, ਅਓ ਲਈਏ ਇਸ ਦੀ ਸਾਰ ਵਿਚੋਂ ਬੋਲੀਆਂ ਦੇ ਇੱਕ ਸਿਰਤਾਜ ਬੋਲੀ, ਕਹਿੰਦੇ ਜਿਸ ਨੂੰ ਬੋਲੀ ਪੰਜਾਬੀਆਂ ਦੀ। ਚਾਰ ਦੇਸ ਨੂੰ ਜਿਨ੍ਹਾ ਨੇ ਚੰਨ ਲਾਏ, ਵਿਚੋਂ ਗੁੰਜਦੀ ਤਾਰ ਰਬਾਬਿਆਂ ਦੀ। ਇਹਨੂੰ ਪੀਰਾਂ ਫਕੀਰਾਂ ਨੇ ਜਨਮ ਦਿੱਤਾ, ਦਿੱਤੀਆਂ ਗੁਰੂ ਅਵਤਾਰਾਂ ਨੇ ਲੋਰੀਆਂ ਨੇ। ਬੁੱਲੇ, ਸ਼ਾਹ-ਹੁਸੈਨ ਤੇ ਵਾਰਸਾਂ ਨੇ, ਇਹਦੀ ਜੀਭ ਤੇ ਮਿਸ਼ਰੀਆਂ ਘੋਲੀਆਂ ਨੇ। ਪੰਜਾਬੀ ਲਿਸਨਰਜ ਕਲੱਬ ਲੈਸਟਰ ਵਲੋਂ 30ਵੀਂ ਵਰੇਗੰਢ ਮੌਕੇ ਮਾਂ-ਬੋਲੀ ਪੰਜਾਬੀ ਦੇ ਪ੍ਰਚਾਰ ਅਤੇ ਪ੍ਰਸਾਰ ਬਾਰੇ ਲੈਸਟਰ ਵਿਖੇ ਉਘੇ ਪੰਜਾਬੀ ਲੇਖਕਾਂ, ਚਿੰਤਕਾਂ, ਬੁਧੀਜੀਵੀਆਂ, ਨੌਜਵਾਨ ਅਤੇ ਸਕੂਲਾਂ ਦੇ ਵਿਦਿਆਰਥੀਆਂ ਦੇ ਇਕੱਠ ਵਾਲਾ ਮਾਂ-ਬੋਲੀ ਪੰਜਾਬੀ ਸੈਮੀਨਾਰ ਐਤਵਾਰ 14 ਸਤੰਬਰ 2025 ਨੂੰ ਫਰੀਅਰ ਕੌਮਿਊਨਿਟੀ ਸੈਂਟਰ, 242 ਲੈਸਟਰ ਰੋਡ, ਵਿਗਸਟਨ, ਲੈਸਟਰਸ਼ਾਇਰ, ਵਿਖੇ 3.30



ਵਰੇਗੰਢ ਦੀ ਖੁਸ਼ੀ ਵਿੱਚ ਪੰਜਾਬੀ ਲਿਖਣ ਦੇ ਮੁਕਾਬਲੇ ਕਰਵਾਏ ਗਏ ਜਿਸ ਵਿੱਚ 150 ਬੱਚਿਆਂ ਨੇ ਭਾਗ ਲਿਆ ਅਤੇ ਜਿੱਤਣ ਵਾਲੇ ਬੱਚੇ ਨੂੰ £100 ਇਨਾਮ ਦਿੱਤਾ ਗਿਆ।

ਪਿਛਲੇ 10 ਸਾਲਾਂ ਤੋਂ ਕਲੱਬ ਵਲੋਂ ਅੰਤਰਰਾਸ਼ਟਰੀ ਮਾਂ-ਬੋਲੀ ਦਿਵਸ ਓਡਬੀ ਗੁਰਦਵਾਰਾ ਸਾਹਿਬ ਵਿਖੇ ਮਨਾਇਆ ਜਾ ਰਿਹਾ ਹੈ ਜਿਸ ਰਾਹੀਂ ਮਾਂ-ਬੋਲੀ ਦੇ ਸੇਵਾਦਾਰ ਜਿਵੇਂ ਗੀਤਕਾਰ ਹਰਬੰਸ ਸਿੰਘ ਜੰਡੂ ਲਿਤਰਾਂਵਾਲਾ, ਤਰਲੋਚਨ ਸਿੰਘ ਚੰਨ ਜੰਡਿਆਲਵੀ ਅਤੇ ਪੰਜਾਬੀ ਸਕੂਲਾਂ ਦੇ ਮੁੱਖ ਅਧਿਆਪਕਾਂ ਅਤੇ ਕਈ ਹੋਰਨਾ ਨੂੰ ਸਨਮਾਨਿਤ ਕੀਤਾ ਗਿਆ।

2014 ਨੂੰ ਲਿਸਨਰਜ ਕਲੱਬ ਨੇ ਲੰਡਨ ਯੂਨਿਵਰਸਿਟੀ ਵਿਖੇ ਸਿੱਖਾਂ ਦਾ ਦੁਨੀਆ ਦੇ ਯੰਗਾਂ 'ਚ ਯੋਗਦਾਨ ਦੀ ਪ੍ਰਦਰਸ਼ਨੀ ਅਤੇ ਲੰਡਨ ਅਜਾਇਬ ਘਰ ਵਿਖੇ ਮਹਾਰਾਜਾ ਰਣਜੀਤ ਸਿੰਘ ਜੀ ਦੀ ਸੋਨੇ ਦੀ ਕੁਰਸੀ ਦੀ ਯਾਤਰਾ ਦਾ ਪ੍ਰਬੰਧ ਕੀਤਾ ਅਤੇ 2022 ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਗੁਰਪੁਰਬ ਦੀ ਖੁਸ਼ੀ ਵਿੱਚ ਡਰਬੀ ਵਿਖੇ ਨੈਸ਼ਨਲ ਸਿੱਖ ਅਜਾਇਬ ਘਰ ਦੀ ਯਾਤਰਾ ਦਾ ਪ੍ਰਬੰਧ ਕੀਤਾ।

ਪਿਛਲੇ ਕੁੱਝ ਸਾਲਾਂ ਤੋਂ ਪੰਜਾਬੀ ਲਿਸਨਰਜ ਕਲੱਬ ਓਡਬੀ ਗੁਰਦਵਾਰਾ ਸਾਹਿਬ ਵਿਖੇ ਸਿਹਤ ਸਬੰਧੀ ਪ੍ਰੋਗਰਾਮ ਕਰਵਾ ਰਹੇ ਹਨ ਅਤੇ ਹੁਣ ਤੱਕ ਯੂ.ਕੇ. ਦੀਆਂ ਰੈਜਿਸਟਰਡ ਚੈਰਿਟੀਆਂ ਲਈ ਜਿਵੇਂ ਚਿਲਡਰਨ ਇੰਨ ਨੀਡ, ਰੋਕੋ ਕੈਂਸਰ, ਬਰਿਟਿਸ਼ ਹਾਰਟ ਫਾਊਂਡੇਸ਼ਨ, ਖਾਲਸਾ ਏਡ ਇੰਟਰਨੈਸ਼ਨਲ ਲਈ ਹਜ਼ਾਰਾਂ ਹੀ ਪਾਉਂਡ ਦਾਨ ਕਰ ਚੁੱਕੇ ਹਨ। ਅਗਲੇ ਮਹੀਨੇ ਵਿੱਚ ਹੋ ਰਹੇ ਮਾਂ-ਬੋਲੀ ਪੰਜਾਬੀ ਸੈਮੀਨਾਰ ਵਿੱਚ ਲੈਸਟਰ ਦੇ ਪ੍ਰਸਿੱਧ ਕਵੀ ਦਰਸ਼ਨ ਸਿੰਘ ਕੰਗ, ਪਾਲ ਸਿੰਘ, ਰਾਮ ਸਿੰਘ ਫਰਵਾਲਾ ਤੋਂ ਇਲਾਵਾ ਬਹੁਤ ਸਾਰੇ ਮਾਂ-ਬੋਲੀ ਪੰਜਾਬੀ ਦੇ ਪ੍ਰੇਮੀ ਜਿਵੇਂ ਮੋਹੰਮਦ ਰਜ਼ਾ, ਕੁਲਦੀਪ ਸਿੰਘ ਭਮਰਾ, ਜਸਵੰਤ ਕੌਰ ਬੈਂਸ, ਗਾਉਂਦਾ ਪੁਲਿਸ ਵਾਲਾ ਕੁਲਬਿੰਦਰ ਸਿੰਘ ਰਾਏ, ਇੰਡੀ ਸਮਰਾ ਹਿੱਸਾ ਲੈ ਰਹੇ ਹਨ। ਇੰਡੀਆ ਤੋਂ ਗੁਰੂ ਕਾਸ਼ੀ ਯੂਨਿਵਰਸਿਟੀ ਦੇ ਡਾ:ਜਗਤਾਰ ਸਿੰਘ

ਧੀਮਾਨ, ਲੰਡਨ ਤੋਂ ਪੰਜਾਬ ਮੇਲ ਇੰਟਰਨੈਸ਼ਨਲ ਰਸਾਲੇ ਦੇ ਸੰਪਾਦਕ ਗੁਰਦੀਪ ਸਿੰਘ ਸੰਧੂ, ਡਰਬੀ ਤੋਂ ਸੁਖਦੇਵ ਸਿੰਘ ਸੋਖਾ ਉਦੋਪੁਰੀਆ ਅਤੇ ਤਾਰੀ ਬਿਦੀਪੁਰੀਆ ਆ ਰਹੇ ਹਨ ਅਤੇ ਸੰਸਦ ਮੈਂਬਰ ਤਨਮਨਜੀਤ ਸਿੰਘ ਢੇਸੀ, ਅਲਾਪ ਗਰੱਪ ਦੇ ਚੰਨੀ ਹੁਣੀ ਆਪਣਾ ਯੋਗਦਾਨ ਪਾਉਣਗੇ।



ਮਾਂ-ਬੋਲੀ ਦੇ ਪ੍ਰੇਮੀ ਅਤੇ ਸਿੱਖ ਟਾਈਮਜ਼ ਦੇ ਸੰਪਾਦਕ ਜਸਪਾਲ ਸਿੰਘ ਬੈਂਸ ਜਿਹਨਾ ਨੇ ਅਜੇ ਤੱਕ ਕਰਕ ਕਲੋਜੇ ਮਾਹਿ 1984, ਮੇਰੇ ਬਗਾਵਤ ਨਾਮਾ, ਲੰਮੇ ਰਾਹਾਂ ਦੀ ਕਥਾ, ਪੰਜਾਬੀ ਰੀਪਬਲਿਕ ਆਫ ਖਾਲਿਸਤਾਨ ਦੀ ਰੂਪ ਰੇਖਾ, ਹੋਣੀਆਂ ਅਣਹੋਣੀਆ, ਬਰਫ ਦੀ ਡਲੀ, ਕੋਟ ਨਰੈਣ ਸਿੰਘ, ਪਾਪੂਲਰ ਡੋਕੂਮੈਂਟ ਮੇਰੀ ਸੋਚ ਤੁਹਾਡਾ ਭਵਿੱਖ ਅਤੇ ਮੀਰੀ ਪੀਰੀ ਦਾ ਸਿਧਾਂਤ ਅਤੇ ਵਿਆਖਿਆ ਕਿਤਾਬਾਂ ਮਾਂ-ਬੋਲੀ ਪੰਜਾਬੀ ਦੀ ਝੋਲੀ ਪਾ ਚੁੱਕੇ ਹਨ, ਜੀ ਨੇ ਦੱਸਿਆ ਕਿ “ ਮਾਂ ਸਾਡੀ ਪਹਿਚਾਣ ਹੈ। ਮਾਂ-ਬੋਲੀ ਪੰਜਾਬੀ ਮਾਂ ਵੀ ਹੈ ਅਤੇ ਪਹਿਚਾਣ ਵੀ। ਮਾਂ ਨਾ ਰਹੀ ਉਸਦਾ ਸਤਿਕਾਰ ਨਾ ਕੀਤਾ, ਅਸੀਂ ਕੱਖ ਵੀ ਨਹੀਂ ਰਹਾਂਗੇ॥ ਜੇ ਪੰਜਾਬੀ ਹੀ ਖਤਮ ਹੋ

ਗਈ, ਮਾਂ-ਬੋਲੀ ਪੰਜਾਬੀ ਵੀ ਗਾਇਬ ਹੋ ਜਾਵੇਗੀ। ਅਣਖਾਂ ਵਾਲੀਆਂ ਕੌਮਾਂ ਮਾਂ ਦਾ ਤੇ ਉਸਦੇ ਬੋਲਾਂ ਦਾ ਜਿਥੇ ਸਤਿਕਾਰ ਕਰਦੇ ਹਨ, ਰੱਖਿਆ ਵੀ ਕਰਦੇ ਹਨ। 16 ਕਰੋੜ ਲੋਕਾਂ ਦੀ ਬੋਲੀ ਪੰਜਾਬੀ ਐਸ ਵੇਲੇ ਦੁਨੀਆ ਦੀਆਂ ਬੋਲੀਆਂ ਵਿੱਚ ਨੌਵੇਂ ਅਸਥਾਨ ਤੇ ਹੈ। ਸਾਡਾ ਨਿਸ਼ਾਨਾ ਪੰਜਾਬੀ ਬੋਲੀ ਨੂੰ ਦੁਨੀਆਂ ਦੇ ਪਹਿਲੇ ਅਸਥਾਨ ਤੇ ਲੈ ਅਉਣਾ ਹੈ।

ਤਰਲੋਚਨ ਸਿੰਘ ਵਿਰਕ ਦੀ ਮਿਹਨਤ ਅਤੇ ਲਗਨ ਦੱਸਦੀ ਹੈ ਕਿ ਇਹ ਭਾਈ ਆਪਣੀ ਮਾਂ-ਬੋਲੀ ਪੰਜਾਬੀ ਦਾ ਹੋਣਹਾਰ ਸਪੁੱਤਰ ਹੈ।“

ਕਈ ਦਹਾਕਿਆਂ ਤੋਂ ਲੈਸਟਰ ਦੇ ਸਿੱਖਾਂ ਦੀ ਸੇਵਾ ਕਰਦੇ ਆ ਰਹੇ ਭਾਈ ਗੁਰਨਾਮ ਸਿੰਘ ਰੂਪੋਵਾਲ ਜੀ ਨੇ ਕਿਹਾ ਕਿ ਸਾਨੂੰ ਸੱਭ ਨੂੰ ਘਰਾਂ ਵਿੱਚ ਅਤੇ ਗੁਰਦਵਾਰਾ ਸਾਹਿਬ ਵਿੱਚ ਸਿਰਫ ਪੰਜਾਬੀ ਵਿੱਚ ਹੀ ਗੱਲ ਕਰਨੀ ਚਾਹੀਦੀ ਹੈ। ਪੰਜਾਬੀ ਨੂੰ ਸਹੀ ਰੂਪ ਵਿੱਚ ਅੱਗੇ ਵਧਾਉਣ ਲਈ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। ਗੁਰੂ ਸਾਹਿਬ ਜੀ ਦੀ ਬਾਣੀ, ਸਾਡਾ ਵਿਰਸਾ, ਸਾਡੀ ਸਭਿਅਤਾ ਇਸ ਦੀ ਓਟ ਲੈ ਕੇ ਹਰ ਪੱਖੋਂ ਸਾਨੂੰ ਪੰਜਾਬੀ ਦੀ ਸ਼ਾਨ ਵਧਾਉਣੀ ਚਾਹੀਦੀ ਹੈ। ਸ਼ਟੇਜ ਦੀ ਸੇਵਾ ਗੁਰਦਵਾਰਾ ਸ੍ਰੀ ਗੁਰੂ



ਵਜੇ ਤੋਂ 6.30 ਤੱਕ ਸ਼ਾਮ ਨੂੰ ਸ਼ਰਧਾ ਭਾਵਨਾ ਨਾਲ ਮਨਾਇਆ ਜਾ ਰਿਹਾ ਹੈ। ਪੰਜਾਬੀ ਲਿਸਨਰਜ ਕਲੱਬ ਬੀ ਬੀ ਸੀ ਰੇਡੀਓ ਲੈਸਟਰ ਦੇ ਪੰਜਾਬੀ ਪ੍ਰੋਗਰਾਮ ਦੀ ਤੀਸਰੀ ਵਰੇਗੰਢ 9 ਸਤੰਬਰ 1995 ਨੂੰ ਅਰੰਭ ਹੋਇਆ ਸੀ ਅਤੇ 30 ਸਾਲਾਂ ਲਈ ਮਾਂ-ਬੋਲੀ ਪੰਜਾਬੀ ਅਤੇ ਸਿੱਖ ਧਰਮ ਦੇ ਪ੍ਰਚਾਰ ਅਤੇ ਪ੍ਰਸਾਰ ਲਈ ਸੇਵਾ ਕਰ ਰਿਹਾ ਹੈ। ਪੰਜਾਬੀ ਲਿਸਨਰਜ ਕਲੱਬ ਦੀ ਪਹਿਲੀ ਵਰੇਗੰਢ ਸਮੇਂ ਅਕਤੂਬਰ 1996 ਨੂੰ ਗੁਰੂ ਨਾਨਕ ਗੁਰਦਵਾਰਾ ਲੈਸਟਰ ਵਿਖੇ ਮਨਾਈ ਗਈ ਜਿਸ ਸਮੇਂ ਗੁਰਦਵਾਰਾ ਸਾਹਿਬ ਜੀ ਦੇ ਪੰਜਾਬੀ ਸਕੂਲ ਦੇ 100 ਬੱਚਿਆਂ ਵਿਚੋਂ ਸੱਭ ਤੋਂ ਛੋਟੀ ਉਮਰ ਦੀ ਬੱਚੀ ਨੇ ਬੀਬੀਸੀ ਰੇਡੀਓ ਲੈਸਟਰ ਦੇ ਪੰਜਾਬੀ ਪ੍ਰੋਗਰਾਮ ਦੀ ਮੁੱਖ ਪ੍ਰੋਗਰਾਮ ਪੇਸ਼ਕਰਤਾ ਨੂੰ ਇੱਕ ਸ਼ਾਨਦਾਰ ਟਰੋਫੀ ਪੇਛ ਕੀਤੀ। 26 ਦਸੰਬਰ 2008 ਨੂੰ ਗੁਰਦਵਾਰਾ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਓਡਬੀ ਵਿਖੇ ਬੱਚਿਆਂ ਦੇ ਦਸਤਾਰ ਸਜਾਉਣ ਦੇ ਮੁਕਾਬਲੇ 5 ਸਾਲ ਤੋਂ 18 ਸਾਲ ਦੇ ਲੜਕੇ ਲੜਕੀਆਂ ਦੇ ਕਰਵਾਏ ਜਿਸ ਵਿੱਚ 100 ਬੱਚਿਆਂ ਨੇ ਹਿੱਸਾ ਲਿਆ। ਗੁਰੂ ਤੇਗ ਬਹਾਦਰ ਗੁਰਦਵਾਰਾ ਸਾਹਿਬ ਵਿਖੇ ਪੰਜਾਬੀ ਸਰੋਤਿਆਂ ਦੇ ਕਲੱਬ ਦੀ 20ਵੀਂ



# ਸ੍ਰੀ ਗੁਰੂ ਹਰਕ੍ਰਿਸ਼ਨ ਸਾਹਿਬ ਜੀ ਦੇ ਗੁਰਪੁਰਬ ਦੀ ਖੁਸ਼ੀ ਵਿੱਚ ਲੈਸਟਰਸ਼ਾਇਰ ਵਿਖੇ ਵਿਸ਼ਾਲ ਨਗਰ ਕੀਰਤਨ

ਸਮਾਜ ਵੀਕਲੀ ਯੂ ਕੇ ਲੈਸਟਰ- ਸ੍ਰੀ ਗੁਰੂ ਨਾਨਾਕ ਦੇਵ ਜੀ ਦੀ 8ਵੀਂ ਜੋਤ ਸ਼ੀ ਗੁਰੂ ਹਰਕ੍ਰਿਸ਼ਨ ਸਾਹਿਬ ਜੀ ਦੇ ਗੁਰਪੁਰਬ ਦੀ ਖੁਸ਼ੀ ਵਿੱਚ ਓਡਬੀ ਲੈਸਟਰਸ਼ਾਇਰ ਵਿਖੇ ਪਹਿਲੀ ਵਾਰ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਛਤਰ ਛਾਇਆ ਹੇਠ ਅਤੇ ਪੰਜ ਪਿਆਰਿਆਂ ਦੀ ਅਗਵਾਈ ਵਿੱਚ ਇੱਕ ਵਿਸ਼ਾਲ ਨਗਰ ਕੀਰਤਨ ਦਾ ਪ੍ਰਬੰਧ ਕੀਤਾ ਗਿਆ ਜਿਸ ਵਿੱਚ ਹਜ਼ਾਰਾਂ ਹੀ ਸੰਗਤਾਂ ਨੇ ਭਾਗ ਲੈ ਕੇ

ਸਿਰ ਹੀ ਅਰੰਭ ਹੋ ਗਿਆ ਅਤੇ ਅਸੀਂ ਉਮੀਦ ਰੱਖਦੇ ਹਾਂ ਅਗਲੇ ਸਾਲ ਦੇ ਨਗਰ ਕੀਰਤਨ ਵਿੱਚ ਸੰਗਤਾਂ ਹੋਰ ਵੀ ਜਿਆਦਾ ਭਾਗ ਲੈਣਗੀਆਂ। ਪੀ.ਬੀ.ਸੀ, ਪੀ.ਟੀ..ਸੀ ਨਿਊਜ਼ ਇੰਟਰਨੈਸ਼ਨਲ, ਪੰਜਾਬ ਟੀ ਵੀ, ਕੋਹੀਨੂਰ ਰੇਡੀਓ ਸਭ ਨੇ ਨਗਰ ਕੀਰਤਨ ਦੀ ਰੀਕਾਰਡਿੰਗ ਕੀਤੀ ਅਤੇ ਭਾਅਦ ਵਿੱਚ ਟੀਵੀ ਤੇ ਟੈਲੀਕਾਸਟ ਕੀਤੀ। ਕਈ ਦਹਾਕਿਆਂ ਤੋਂ ਖਾਲਸਾ ਏਡ ਦੇ ਸੇਵਾਦ-



ਆਈਆਂ ਸੰਗਤਾਂ ਨੂੰ ਆਪਣੀਆਂ ਕਾਰਾਂ ਵਿੱਚ ਜਾਣਾ ਬਹੁਤ ਔਖਾ ਹੋ ਗਿਆ ਕਿਉਂਕਿ ਕਿਸੇ ਨੇ ਉਨ੍ਹਾਂ ਦੀ ਕਾਰ ਮੋਹਰੇ ਓਪਣੀ ਕਾਰ ਇਸ ਤਰਾਂ ਖੜੀ ਕੀਤੀ ਸੀ ਕਿ ਉਹ ਆਪਣੀ ਕਾਰ ਬਾਹਰ ਕੱਢ ਹੀ ਨਹੀਂ ਸਕਦੇ ਸਨ। 12.15 ਵਜੇ ਅਰੰਭ ਹੋਇਆ ਨਗਰ ਕੀਰਤਨ ਲੈਸਟਰਸ਼ਾਇਰ ਦੇ ਓਡਬੀ ਇਲਾਕੇ ਦੀਆਂ ਸੜਕਾਂ ਤੋਂ ਹੁੰਦਾ ਹੋਇਆ 2.30 ਵਜੇ ਗੁਰਦਵਾਰਾ ਸਾਹਿਬ ਵਾਪਸ ਪਹੁੰਚਿਆ। ਉਪਰੰਤ ਦੀਵਾਨ ਹਾਲ ਵਿੱਚ ਦੋ ਘੰਟੇ ਕੀਰਤਨ, ਕਥਾ ਅਤੇ ਢਾਡੀ ਜੱਥੇ ਨੇ ਗੁਰੂ ਜੀ ਦੇ ਜੀਵਨ ਅਤੇ ਸਿੱਖਿਆਵਾਂ ਬਾਰੇ ਜਾਣਕਾਰੀ ਦਿੱਤੀ। ਗੁਰਦਵਾਰਾ ਸਾਹਿਬ ਜੀ ਦੇ ਮੁੱਖ ਸੇਵਾਦਾਰ ਭਾਈ ਹਰਜਿੰਦਰ ਸਿੰਘ ਜੀ ਨੇ ਧੰਨ ਧੰਨ ਸ੍ਰੀ ਗੁਰੂ ਹਰਕ੍ਰਿਸ਼ਨ ਸਾਹਿਬ ਜੀ ਦੇ ਗੁਰਪੁਰਬ ਦੀਆਂ ਸਭ ਨੂੰ ਵਧਾਈਆਂ ਦਿੱਤੀਆਂ ਅਤੇ ਨਗਰ ਕੀਰਤਨ ਵਿੱਚ ਸਾਰੇ ਹੀ ਸੇਵਾਦਾਰਾਂ, ਸਪੋਨਸਰਾਂ, ਪੁਲਿਸ,



ਮੈਨੇਜਰ ਸੰਗਰਾ ਸਿੰਘ ਜੀ ਨੇ ਲੈਸਟਰਸ਼ਾਇਰ ਦੀ ਸਮੂਹ ਸੰਗਤਾਂ ਨੂੰ ਨਗਰ ਕੀਰਤਨ ਦੀਆਂ ਵਧਾਈਆਂ ਦਿੱਤੀਆਂ ਅਤੇ ਦੱਸਿਆ ਕਿ ਲੈਸਟਰ ਦੇ ਗੁਰਦਵਾਰਾ ਸਾਹਿਬ ਅਤੇ ਸਕੂਲਾਂ ਵਿੱਚ ਪੰਜਾਬੀ ਦੀ ਅੱ ਕਲਾਸਾਂ ਲੱਗਦੀਆਂ ਹਨ ਜਿਨ੍ਹਾਂ ਵਿੱਚ ਆਪਣੇ ਬੱਚਿਆਂ ਦੇ ਦਾਖਲੇ ਕਰਵਾਉਣੇ ਚਾਹੀਦੇ ਹਨ। ਗੁਰਦਵਾਰਾ ਸਾਹਿਬ ਜੀ ਦੇ ਮੁੱਖ ਗ੍ਰੰਥੀ ਸਿੰਘ ਗਿਆਨੀ ਗੁਰਸੇਵਕ ਸਿੰਘ ਜੀ ਨੇ ਕਿਹਾ “ ਪਰਮ ਸਨਮਾਨ ਯੋਗ ਗੁਰੂ ਪਿਆਰੀ ਸਾਧ



BHAI HARJINDER SINGH RAI PRESIDENT GURDWARA SRI GURU HARKRISHAN SAHIB JI OADBY LEICESTERSHIR

ਹੋਇਆ। ਅਗਾਂਹ ਵੀ ਕੋਸ਼ਿਸ਼ ਰਹੇਗੀ ਕਿ ਅੱਗੇ ਤੋਂ ਹੋਰ ਵੀ ਉੱਚੇ ਪੱਧਰ ਤੇ ਇਹ ਨਗਰ ਕੀਰਤਨ ਉਲੀਕ ਕੇ ਨਾਲ ਹੀ ਅੰਮ੍ਰਿਤ ਸੰਚਾਰ ਵੀ ਕੀਤਾ ਜਾਵੇ ਤਾਂ ਕਿ ਸੰਗਤਾਂ ਖੰਡੇ ਬਾਟੇ ਦੀ ਪਾਹੁਲ ਛੱਕ ਕੇ ਗੁਰੂ ਵਾਲੇ ਬਨਣ। ਗੁਰੂ ਹਰਿ ਕ੍ਰਿਸ਼ਨ ਮਹਾਰਾਜ ਜੀ ਸਭਨਾ ਦੀਆਂ ਸੇਵਾਵਾਂ ਥਾਇ ਪ੍ਰਵਾਨ ਕਰਨ ਜੀ।“ ਇੱਕ ਗੁਰਸਿੱਖ ਨੇ ਆਪਣੇ ਸੁਝਾਅ ਦਿੰਦੇ ਹੋਏ ਕਿਹਾ ਕਿ ਅਗਾਂਹ ਤੋਂ ਵੀਲਚੇਅਰ



ਆਪਣੇ ਜੀਵਨ ਦੀਆਂ ਘੜੀਆਂ ਸਫਲ ਕੀਤੀਆਂ। ਨਗਰ ਕੀਰਤਨ ਬਾਰੇ ਕੁੱਝ ਹਫਤਿਆਂ ਤੋਂ ਲੈਸਟਰਸ਼ਾਇਰ ਦੇ ਮਸ਼ਹੂਰ ਰੇਡੀਓ ਸਟੇਸ਼ਨ ਕੋਹੀਨੂਰ ਤੋਂ ਜਾਣਕਾਰੀ ਦਿੱਤੀ ਜਾਂ ਰਹੀ ਸੀ ਅਤੇ ਸੰਗਤਾਂ ਵਿੱਚ ਖੁਸ਼ੀਆਂ ਹੀ ਖੁਸ਼ੀਆਂ ਸਨ ਅਤੇ ਐਤਵਾਰ 27 ਜੁਲਾਈ ਨਗਰ ਕੀਰਤਨ ਵਾਲੇ ਦਿਨ ਵਾਹਿਗੁਰੂ ਜੀ ਦੀ ਕਿਰਪਾ ਨਾਲ ਮੌਸਮ ਵੀ ਬਹੁਤ ਸੋਹਣਾ ਸੀ। ਓਡਬੀ ਗੁਰਦਵਾਰਾ ਸਾਹਿਬ ਦੇ ਜਨਰਲ ਸਕੱਤਰ ਸਕੱਤਰ ਅਤੇ ਕਰਤਾਰਪੁਰ ਸਾਹਿਬ ਯਾਤਰਾ ਕਮੇਟੀ ਦੇ ਸੇਵਾਦਾਰ ਗੁਰਜੀਤ ਸਿੰਘ ਸਮਰਾ ਜੀ ਨੇ ਕਿਹਾ ਕਿ ਆਮ ਤੌਰ ਤੇ ਨਗਰ ਕੀਰਤਨ ਦਿੱਤੇ ਸਮੇਂ ਤੋਂ ਬਹੁਤ ਦੇਰ ਬਾਅਦ ਅਰੰਭ ਹੁੰਦੇ ਹਨ ਪਰ ਅੱਜ ਨਗਰ ਕੀਰਤਨ ਤਕਰੀਬਨ ਸਮੇ



ਰ ਬਲਿੰਦਰ ਸਿੰਘ ਜੀ ਨੇ ਦੱਸਿਆ ਕਿ ਇਹ ਬਹੁਤ ਹੀ ਖੁਸ਼ੀ ਹੈ ਕਿ ਪ੍ਰਬੰਧਕਾਂ ਦੇ ਸਿਹਯੋਗ ਨਾਲ ਨਗਰ ਕੀਰਤਨ ਦਾ ਪ੍ਰਬੰਧ ਕੀਤਾ ਗਿਆ ਹੈ। ਉਨ੍ਹਾਂ ਨੇ ਇਹ ਵੀ ਕਿਹਾ ਕਿ ਮਾਪਿਆਂ ਨੂੰ ਚਾਹੀਦਾ ਹੈ ਕਿ ਬੱਚਿਆਂ ਨੂੰ ਸਿੱਖ ਧਰਮ ਅਤੇ ਗੁਰੂ ਸਿਹਬਾਨ ਦੀਆਂ ਸਾਖੀਆਂ ਸੁਣਾਇਆ ਕਰਨ ਭਾਵੇਂ ਪੰਜਾਬੀ ਵਿੱਚ ਜਾਂ ਅੰਗਰੇਜ਼ੀ ਵਿੱਚ। ਕੋਹੀਨੂਰ ਰੇਡੀਓ ਦੇ ਸੰਗਤ ਜੀਓ ਵਾਹਿਗੁਰੂ ਜੀ ਕਾ ਖਾਲਸਾ ॥ ਵਾਹਿਗੁਰੂ ਜੀ ਕੀ ਫਤਹਿ ॥ ਓਡਬੀ ਅਤੇ ਲੈਸਟਰ ਦੀਆਂ ਸਮੂਹ ਸੰਗਤਾਂ ਨੂੰ ਧੰਨ ਧੰਨ ਬਾਲਾ ਪ੍ਰੀਤਮ ਸ੍ਰੀ ਗੁਰੂ ਹਰਿ ਕ੍ਰਿਸ਼ਨ ਸਾਹਿਬ ਜੀ ਦੇ ਪਾਵਨ ਪ੍ਰਕਾਸ਼ ਪੁਰਬ ਦੀਆਂ ਲੱਖ-ਲੱਖ ਵਧਾਈਆਂ ਹੋਵਣ ਜੀ। ਇਸ ਪਾਵਨ ਪੁਰਬ ਮੌਕੇ ਪਹਿਲੀ ਵਾਰ ਓਡਬੀ ਗੁਰਦਵਾਰਾ ਸਾਹਿਬ ਤੋਂ ਨਗਰ ਕੀਰਤਨ ਦੀ

ਅਰੰਭਤਾ ਕੀਤੀ ਗਈ ਜਿਸ ਵਿੱਚ ਬੇਅੰਤ ਹੀ ਸੰਗਤਾਂ ਨੇ ਬਹੁਤ ਹੀ ਸ਼ਰਧਾ ਅਤੇ ਸਤਿਕਾਰ ਨਾਲ ਸ਼ਮੂਲੀਅਤ ਕਰਕੇ ਸੇਵਾ ਕੀਤੀ। ਸਾਰੀਆਂ ਸੰਗਤਾਂ ਵਿੱਚ ਬੇਅੰਥ ਉਤਸ਼ਾਹ ਦੇਖਣ ਨੂੰ ਮਿਲਿਆ। ਇਹ ਨਗਰ ਕੀਰਤਨ ਬਹੁਤ ਹੀ ਸ਼ਾਂਤਪੂਰਵਕ ਤਰੀਕੇ ਨਾਲ ਸੰਪੂਰਨ ਹੋਇਆ। ਨਗਰ ਕੀਰਤਨ ਦੀ ਖਾਸ ਗੱਲ ਇਹ ਸੀ ਕਿ ਕੋਈ ਵੀ ਖਾਣ ਦਾ ਸਟਾਲ ਰਸਤੇ ਵਿੱਚ ਨਹੀਂ ਲਗਾਇਆ ਗਿਆ ਜਿਸ ਨਾਲ ਸੜਕਾਂ ਦੀ ਸਫਾਈ ਅਤੇ ਅਨੁਸ਼ਾਸਨ ਵਿੱਚ ਰਹਿਣ ਦਾ ਸੋਹਣਾ ਸੁਨੇਹਾ ਦਿੱਤਾ ਗਿਆ। ਇਹੋ ਜਹੇ ਕਾਰਜ ਸੰਗਤਾਂ ਦੇ ਸਹਿਯੋਗ ਅਤੇ ਇਕਸੁਰਤਾ ਨਾਲ ਇਕੱਤਰ ਹੋ ਕੇ ਸਫਲਤਾਪੂਰਵਕ ਨੇਪਰੇ ਚੜ੍ਹਦੇ ਹਨ ਜਿਵੇਂ ਇਹ ਨਗਰ ਕੀਰਤਨ ਸਫਲਤਾਪੂਰਵਕ ਸੰਪੂਰਨ



ਅਤੇ ਪਰਾਮ ਵਾਲਿਆ ਨੂੰ ਪਹਿਲ ਦੇਣੀ ਚਾਹੀਦੀ ਹੈ ਜਿਸ ਤੋਂ ਬਾਅਦ ਪੰਜਾਬੀ ਸਕੂਲ ਦੇ ਬੱਚੇ ਹੋਣੇ ਚਾਹੀਦੇ ਹਨ। ਜਿਹੜੀਆਂ ਸੰਗਤਾਂ ਨੂੰ ਤੁਰਨ ਵਿੱਚ ਦਰਦ ਹੁੰਦਾ ਹੈ ਉਨ੍ਹਾਂ ਲਈ ਵੀ ਪ੍ਰਬੰਧ ਕਰਨਾ ਚਾਹੀਦਾ ਹੈ। ਕੁੱਝ ਨਗਰ ਕੀਰਤਨ ਵਿੱਚ ਟਰੱਕਾਂ, ਮੀਡੀਆ, ਸਟਾਲ ਵਾਲਿਆਂ ਦਾ ਅਤੇ ਸਾਰੀ ਹੀ ਸੰਗਤ ਦੇ ਸਿਹਯੋਗ ਦਾ ਤਿਹ ਦਿਲੋਂ ਧੰਨਵਾਦ ਕੀਤਾ ਅਤੇ ਬੇਨਤੀ ਕੀਤੀ ਕਿ ਅਗਲੇ ਸਾਲ ਦੇ ਨਗਰ ਕੀਰਤਨ ਵਿੱਚ ਵੀ ਇਸੀ ਤਰਾਂ ਸਿਹਯੋਗ ਦੇਣਗੇ।

# ਨੌਵਾਂ ਸਾਲਾਨਾ ਮੇਲਾ ਵਿਰਸੇ ਦਾ 9 ਅਗਸਤ ਨੂੰ -ਤਿਆਰੀਆਂ ਮੁਕੰਮਲ

## ਪੁਰਾਤਨ ਪੇਂਡੂ ਵਸਤਾਂ ਦੀ ਲਗਾਈ ਜਾਵੇਗੀ ਨੁੰਮਾਇਸ਼

ਵੈ ਨਕੂ ਵਰ , ਅਗਸਤ (ਮਲਕੀਤ ਸਿੰਘ) -ਪੰਜਾਬੀ ਸੱਭਿਆਚਾਰ ਦੀ ਵਿਰਾਸਤ ਦੀ ਸੰਭਾਲ ਲਈ ਯਤਨਸੀਲ ਵਿਰਸਾ ਫਾਊਂਡੇਸ਼ਨ ਵੱਲੋਂ ਪੰਜਾਬੀ ਭਾਈਚਾਰੇ ਦੇ ਸਹਿਯੋਗ ਨਾਲ 9 ਵਾਂ ਸਾਲਾਨਾ ਮੇਲਾ ਵਿਰਸੇ ਦਾ ਇਸ ਸਾਲ 9 ਅਗਸਤ ਸ਼ਨੀਵਾਰ ਨੂੰ ਐਬਸਫੋਰਡ ਦੇ ਰਮਣੀਕ ਹਰਿਆਵਲੇ ਪਹਾੜਾਂ ਦੀ ਗੋਦ ਚ ਸਥਿਤ 45 82 ਬੈਲ ਰੋਡ ਵਿਖੇ ਕਰਵਾਏ ਜਾਣ ਸਬੰਧੀ ਤਿਆਰੀਆਂ ਮੁਕੰਮਲ ਕਰ ਲਈਆ ਗਈਆਂ ਹਨ।

ਧਰਮਵੀਰ ਧਾਲੀਵਾਲ ਅਤੇ ਓਨਾ ਦੀ ਸਮੁੱਚੀ ਟੀਮ ਨੇ ਇਸ ਸਬੰਧੀ ਵਿਸਥਾਰਤ ਜਾਣਕਾਰੀ ਸਾਂਝੀ ਕਰਦਿਆਂ ਦੱਸਿਆ ਕਿ ਐਤਕੀ ਕਰਵਾਏ ਜਾ ਰਹੇ ਇਸ ਮੇਲੇ ਚ ਸ਼ਾਮਿਲ ਹੋਣ ਲਈ ਪੰਜਾਬੀ ਭਾਈਚਾਰੇ ਦੀਆਂ ਔਰਤਾਂ ਚ ਕਾਫੀ ਉਤਸ਼ਾਹ ਵੇਖਿਆ ਜਾ ਰਿਹਾ ਹੈ। ਉਹਨਾਂ ਇਹ ਵੀ ਦੱਸਿਆ ਕਿ ਦੁਪਹਿਰ 12:30 ਤੋਂ ਸ਼ਾਮੀ 6 30 ਵਜੇ ਤੱਕ ਕਰਵਾਏ ਜਾਣ ਵਾਲੇ ਇਸ ਮੇਲੇ ਚ ਪ੍ਰਸਿੱਧ ਪੰਜਾਬੀ



ਮੇਲੇ ਦਾ ਪੋਸਟਰ।

ਗਾਇਕਾ ਕਮਲਜੀਤ ਨੀਰੂ ,ਚਰਨਜੀਤ ਚੰਨੀ ,ਦੀਪ ਕੌਰ ,ਰਮਨ ਸੰਧੂ ਤੋਂ ਇਲਾਵਾ ਉੱਘੇ ਪੰਜਾਬੀ ਗਾਇਕ ਵਿਜੇ ਯਮਲਾ, ਸਿਮਰ ਦਿਓਲ ,ਇਕਨੂਰ ਧਾਲੀਵਾਲ ਆਪੇ ਆਪਣੇ ਚੋਣਵੇਂ ਗੀਤਾਂ ਦੀ ਛਹਿਬਰ ਲਾ ਕੇ ਹਾਜ਼ਰ ਦਰਸ਼ਕਾਂ ਦਾ ਮਨੋਰੰਜਨ ਕਰਨਗੇ। ਕੈਲਗਿਰੀ ਤੋਂ ਡਾ ਬਲਵਿੰਦਰ ਕੌਰ ਬਰਾੜ ਅਤੇ ਡਾ ਬਚਿੰਤ ਕੌਰ ਇਸ ਮੌਕੇ ਤੇ ਵਿਸ਼ੇਸ਼ ਤੌਰ ਤੇ ਸ਼ਿਰਕਤ ਕਰਨਗੇ।

ਇਸ ਤੋਂ ਇਲਾਵਾ ਮੈਡਮ ਸਰਬਜੀਤ ਮਾਂਗਟ ਵੀ ਪੁੱਜਣਗੇ ਅਖੀਰ ਚ ਉਹਨਾਂ ਇਹ ਵੀ ਦੱਸਿਆ ਕਿ ਇਸ ਮੇਲੇ ਚ ਪੰਜਾਬੀ ਵਿਰਸੇ ਨਾਲ ਸੰਬੰਧਿਤ ਪੁਰ-ਤਨ ਮਾਹੌਲ ਦੀ ਦਿੱਖ ਪੇਸ਼ ਕਰਨ ਵਾਲੀਆ ਪੁਰਾਤਨ ਵਸਤਾਂ ਦੀ ਨੁਮਾਇਸ਼ ਵੀ ਲਗਾਈ ਜਾਵੇਗੀ। ਇਸ ਮੌਕੇ ਤੇ ਦਸਮੇਸ ਸਕੂਲ ਦੇ ਸਟਾਫ ਅਤੇ ਬੱਚਿਆਂ ਵੱਲੋਂ ਪੰਜਾਬ ਦੇ ਸਕੂਲ ਦਾ ਪੁਰਾਤਨ ਦਿਸ ਵੀ ਪੇਸ਼ ਕੀਤਾ ਜਾਵੇਗਾ।



## ਵੈਨਕੂਵਰ ਏਅਰਪੋਰਟ ਤੇ 29 ਕਿਲੋ ਨਸ਼ੀਲੇ ਪਦਾਰਥ ਨਾਲ ਚੀਨੀ ਮੂਲ ਦਾ ਵਿਅਕਤੀ ਗ੍ਰਿਫਤਾਰ

ਵੈਨਕੂਵਰ ,ਅਗਸਤ (ਮਲਕੀਤ ਸਿੰਘ)- ਕੈਨੇਡਾ ਬਾਰਡਰ ਏਜੰਸੀ ਵੱਲੋਂ ਅੱਜ ਵੈਨਕੂਵਰ ਇੰਟਰਨੈਸ਼ਨਲ ਏਅਰਪੋਰਟ ਤੇ ਨਸ਼ਾ ਤਸਕਰੀ ਦੀ ਇੱਕ ਕੋਸ਼ਿਸ਼ ਨੂੰ ਨਾਕਾਮ ਕਰ ਦੇਣ ਦੀ ਸੂਚਨਾ ਮਿਲੀ ਹੈ। ਪ੍ਰਾਪਤ ਵੇਰਵੇ ਮੁਤਾਬਕ ਕੈਨੇਡਾ ਬਾਰਡਰ ਏਜੰਸੀ ਦੇ ਅਧਿਕਾਰੀਆਂ ਵੱਲੋਂ ਇੱਕ ਸ਼ੱਕੀ ਵਿਅਕਤੀ ਦੇ ਸਮਾਨ ਦੀ ਜਾਂਚ ਕੀਤੀ ਗਈ ਤਾਂ ਉਸ ਵੱਲੋਂ ਤੋਹਫਿਆ ਦੇ ਰੂਪ ਵਿੱਚ ਪੈਕ ਕੀਤੇ ਪੈਕਟਾਂ ਨੂੰ ਖੋਲਿਆ ਗਿਆ ਤਾਂ ਉਸ ਵਿੱਚੋਂ ਮੈਥਾਐਫਟਾਮੀਨ ਨਾਂ ਦਾ ਇੱਕ ਨਸ਼ੀਲਾ ਪਦਾਰਥ



ਨਿਕਲਿਆ। ਜਿਸ ਨੂੰ ਦੋ ਸੂਟਕੇਸਾਂ ਦੇ ਵਿੱਚ ਲੁਕਾ ਕੇ ਹਾਂਗਕਾਂਗ ਭੇਜਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਸੀ। ਅਧਿਕਾਰੀਆਂ ਵੱਲੋਂ ਇਸ ਸੰਬੰਧ ਵਿੱਚ 25 ਸਾਲਾਂ ਚੀਨੀ

ਬੀਤੇ ਕੱਲ੍ਹ ਹੁਸ਼ਿਆਰਪੁਰ ਵਿਖੇ ਲੈਂਡ ਪੋਲਿੰਗ ਦੇ ਰੋਸ ਮਾਰਚ ਕੱਢਿਆ ਉੱਥੇ ਪਿੰਡ ਬਾੜੀਆਂ ਕਲਾਂ ਦੀ ਪੰਚਾਇਤ ਨੂੰ ਇਨਸਾਫ ਨਾ ਦੇਣਾ, ਪ੍ਰਸ਼ਾਸਨ ਘੁਕ ਸੁੱਤਾ ਹੋਇਆ, ਮੌਜੂਦਾ MLA/MP ਡਾ. ਇਸ਼ਾਕ ਕੁਮਾਰ ਤੇ ਡਾ ਰਾਜ ਕੁਮਾਰ ਦੀ ਸਾਰਾ ਕੁਝ ਸ਼ੈਅ ਤੇ ਹੋ ਰਿਹਾ, ਸ੍ਰੀ ਨਵੀਨ ਸਿੰਘਲਾ, ਆਈ.ਪੀ.ਐੱਸ ਤੇ ਸ੍ਰੀ ਸੰਦੀਪ ਕੁਮਾਰ ਮਲਿਕ,ਆਈ.ਪੀ.ਐਸ. ਸੀਨੀਅਰ ਕਪਤਾਨ ਪੁਲਿਸ,(ਹੁਸ਼ਿਆਰਪੁਰ) ਸਾਂਝੇ ਤੌਰ ਆਪਣੀ ਦੇਖ ਰੇਖ ਕਰਵਾਈ ਕਰਨੀ ਚਾਹੀਦੀ ਹੈ, ਨਹੀਂ ਪਿੰਡ ਸਮੂਹ ਪੰਚਾਇਤ ਤੇ ਪਿੰਡ ਵਾਸੀਆਂ ਨੇ ਧਰਨਾ ਲਗਾਉਣ ਦਿਨ ਤਹਿਤ ਕਰ ਲਿਆ ਹੈ। **ਸਰਪੰਚ ਮਨਜੀਤ ਕੌਰ ਪਿੰਡ ਬਾੜੀਆਂ ਕਲਾਂ**

ਜੰਗਲ ਦੇ ਵਿੱਚ ਬਹੁਤ ਸਾਰੇ ਜਾਨਵਰ ਅਤੇ ਪੰਛੀ ਰਹਿੰਦੇ ਸਨ। ਉੱਥੇ ਇੱਕ ਕਬੂਤਰ ਅਤੇ ਖਰਗੋਸ਼ ਵੀ ਰਹਿੰਦਾ ਸੀ , ਪਰ ਦੋਵੇਂ ਇੱਕ - ਦੂਸਰੇ ਦੇ ਦੁਸ਼ਮਣ ਬਣੇ ਹੋਏ ਸਨ। ਇੱਥੋਂ ਤੱਕ ਕਿ ਇੱਕ - ਦੂਸਰੇ ਦੇ ਘਰਾਂ ਨੂੰ ਤੇ ਇੱਕ - ਦੂਸਰੇ ਦੇ ਭੋਜਨ ਨੂੰ ਨੁਕਸਾਨ ਵੀ ਪਹੁੰਚਾ ਦਿੰਦੇ ਸਨ। ਖਰਗੋਸ਼ ਕਦੇ ਕਬੂਤਰ ਦਾ ਦਾਣਾ ਖਾ ਲੈਂਦਾ ਤੇ ਕਦੇ ਕਬੂਤਰ ਵੀ ਖਰਗੋਸ਼ ਦੀਆਂ ਗਾਜਰਾਂ ਚੁਰਾ ਲੈਂਦਾ ਤੇ ਇੱਧਰ - ਉਧਰ ਸੁੱਟ ਦਿੰਦਾ। ਦੋਵੇਂ ਇੱਕ - ਦੂਸਰੇ ਨੂੰ ਤੰਗ - ਪਰੇਸ਼ਾਨ ਕਰਨ ਅਤੇ ਨੀਵਾਂ ਦਿਖਾਉਣ ਵਿੱਚ ਹੀ ਆਪਣਾ ਸਮਾਂ ਅਤੇ ਧਿਆਨ ਵਿਅਰਥ ਗੁਆ ਰਹੇ ਸਨ। ਇੱਕ - ਦਿਨ ਦੋਵਾਂ ਦੀ ਖੂਬ

ਲੜਾਈ ਹੋਈ। ਜੰਗਲ ਦਾ ਰਾਜਾ ਸ਼ੇਰ ਇੱਕ ਵਿਆਹ ਦੇ ਵਿੱਚ ਆਪਣੇ ਰਿਸ਼ਤੇਦਾਰਾਂ ਕੋਲ ਗਿਆ ਹੋਇਆ ਸੀ। ਉਸਨੇ ਆਪਣੇ ਪਿੱਛੋਂ ਕਾਲੇ ਰੰਗ ਦੇ ਭਾਲੂ ਨੂੰ ਜੰਗਲ ਦਾ ਰਾਜਾ ਬਣਾ ਦਿੱਤਾ ਸੀ। ਭਾਲੂ ਬੜਾ ਸਮਝਦਾਰ ਸੀ। ਖਰਗੋਸ਼ ਭਾਲੂ ਕੋਲ ਪਹੁੰਚਿਆ ਤੇ ਰੋਣ ਲੱਗਿਆ। ਭਾਲੂ ਨੇ ਕਿਹਾ , " ਰੋਅ ਨਾ ਭਾਈ , ਪਿਆਰੇ ਖਰਗੋਸ਼ ! ਕੀ ਗੱਲ ਹੋਈ ? " ਖਰਗੋਸ਼ ਤਾਂ ਰੋਂਦਾ ਹੀ ਰਿਹਾ , ਚੁੱਪ ਹੀ ਨਹੀਂ ਸੀ ਹੋ ਰਿਹਾ। ਭਾਲੂ ਨੇ ਉਸ ਨੂੰ ਥਾਪੀ ਦਿੱਤੀ ਤੇ ਕਿਹਾ , " ਖਰਗੋਸ਼ ਭਾਈ ! ਗੱਲ ਤਾਂ ਦੱਸ ਆਖਿਰ ਗੱਲ ਕੀ ਹੋਈ ? " ਰੋਂਦਾ - ਰੋਂਦਾ ਖਰਗੋਸ਼ ਬੋਲਿਆ , " ਮਹਾਰਾਜ ! ਮੇਰਾ ਭੋਜਨ

## ਬਾਲ ਕਹਾਣੀ : ਕਬੂਤਰ ਅਤੇ ਖਰਗੋਸ਼



ਅਤੇ ਗਾਜਰਾਂ ਆਦਿ ਮੇਰੇ ਗੁਆਂਢ ਵਿੱਚ ਰਹਿੰਦਾ ਕਬੂਤਰ ਖਾ ਲੈਂਦਾ ਹੈ ਤੇ ਉਹਨਾਂ ਨੂੰ ਨੁਕ-ਸਾਨ ਪਹੁੰਚਾ ਦਿੰਦਾ ਹੈ। ਇਸਲਈ ਮੈਂ ਬਹੁਤ ਦੁਖੀ ਹਾਂ। ਜਦੋਂ ਮੈਂ ਉਸਨੂੰ ਫੜਨ ਦੀ ਕੋਸ਼ਿਸ਼ ਕਰਦਾ ਹਾਂ ਤਾਂ ਉਡਾਰੀ ਮਾਰ ਲੈਂਦਾ। " ਫਿਰ ਸਮਝਦਾਰ ਭਾਲੂ ਨੇ ਕਬੂਤਰ ਨੂੰ ਬੁਲਾਇਆ

ਤਾਂ ਕਬੂਤਰ ਵੀ ਰੋਣ ਲੱਗਾ ਤੇ ਉਸਨੇ ਕਿਹਾ , " ਮਹਾਰਾਜ ! ਖਰਗੋਸ਼ ਵੀ ਮੇਰਾ ਦਾਣਾ ਚੋਰੀ ਕਰ ਲੈਂਦਾ ਹੈ ਤੇ ਕਈ ਵਾਰ ਮੇਰੇ ਆਲੂਣੇ ਨੂੰ ਨੁਕਸਾਨ ਪਹੁੰਚਾਉਣ ਦੀ ਵੀ ਕੋਸ਼ਿਸ਼ ਕਰਦਾ ਹੈ। ਇੱਕ ਵਾਰ ਤਾਂ ਇਸ ਨੇ ਮੇਰੇ ਅੰਡੇ ਵੀ ਹੇਠਾਂ ਸੁੱਟ ਦਿੱਤੇ ਸਨ। " ਇਹ ਗੱਲ ਸੁਣ ਕੇ ਭਾਲੂ ਰਾਜਾ ਦੋਵਾਂ ਦੀ ਗੱਲ ਸਮਝ ਗਿਆ। ਉਸਨੇ ਦੋਵਾਂ ਨੂੰ ਪਿਆਰ ਨਾਲ ਸਮਝਾਇਆ , " ਦੇਖੋ ! ਅਸੀਂ ਸਾਰੇ ਇਸ ਜੰਗਲ ਵਿੱਚ ਭੈਣ - ਭਰਾ ਹਾਂ। ਸਾਡੀ ਕਿਸੇ ਨਾਲ ਕੋਈ ਦੁਸ਼ਮਣੀ ਨਹੀਂ ਹੋਣੀ ਚਾਹੀਦੀ। ਅਸੀਂ ਤਾਂ ਰਲ

- ਮਿਲ ਕੇ ਰਹਿਣਾ ਹੈ ਅਤੇ ਆਪਣੇ ਜੰਗਲ ਨੂੰ ਖੁਸ਼ਹਾਲ ਬਣਾਉਣਾ ਹੈ। " ਖਰਗੋਸ਼ ਅਤੇ ਕਬੂਤਰ ਦੋਵੇਂ ਭਾਲੂ ਮਹਾਰਾਜ ਦੀ ਗੱਲ ਸਮਝ ਚੁੱਕੇ ਸਨ। ਸਿਆਣਾ ਭਾਲੂ ਬਹੁਤ ਖੁਸ਼ ਹੋਇਆ। ਉਸ ਨੇ ਦੋਵਾਂ ਨੂੰ ਕਿਹਾ , " ਤੁਸੀਂ ਹੁਣ ਤੋਂ ਰਲ - ਮਿਲ ਕੇ ਰਹੋ ਤੇ ਸਭ ਦਾ ਸਹਿਯੋਗ ਕਰਦੇ ਰਹੋ। " ਦੋਵਾਂ ਨੇ ਇੱਕ - ਦੂਸਰੇ ਨੂੰ ਆਪਣਾ ਦੋਸਤ ਬਣਾ ਲਿਆ ਤੇ ਰਲ - ਮਿਲ ਕੇ ਰਹਿਣ ਲੱਗੇ। ਸਿੱਖਿਆ : ਇਸ ਕਹਾਣੀ ਤੋਂ ਇਹ ਸਿੱਖਿਆ ਮਿਲਦੀ ਹੈ ਕਿ ਸਾਨੂੰ ਇੱਕ - ਦੂਸਰੇ ਨਾਲ ਦੁਸ਼ਮਣੀ ਨਹੀਂ , ਸਗੋਂ ਦੋਸਤੀ ਕਰਨੀ ਚਾਹੀਦੀ ਹੈ। ਇੱਕ - ਦੂਸਰੇ ਦਾ ਨੁਕਸਾਨ ਨਹੀਂ ,

ਸਗੋਂ ਇੱਕ - ਦੂਸਰੇ ਦਾ ਫਾਇਦਾ ਕਰਨ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। ਇੱਕ - ਦੂਸਰੇ ਨਾਲ ਈਰਖਾ ਨਹੀਂ , ਸਗੋਂ ਇੱਕ - ਦੂਸਰੇ ਨਾਲ ਪ੍ਰੇਮ ਨਾਲ ਰਹਿ ਕੇ ਸਭ ਦੀ ਭਲਾਈ ਕਰਨੀ ਚਾਹੀਦੀ ਹੈ।



ਸਟੇਟ ਐਵਾਰਡੀ ਮਾਸਟਰ ਸੰਜੀਵ ਧਰਮਾਣੀ ਸ਼੍ਰੀ ਅਨੰਦਪੁਰ ਸਾਹਿਬ 9478561356

Namo Buddhaye



Jai Bheem



Watch us Live on Facebook every Sunday at 8 pm Indian Time  
live call : +91-966-797-2248  
E-mail : dhammawaves.info@gmail.com

Follow Us : [www.Dhammawaves.com](http://www.Dhammawaves.com) Dhammawaves   
E-mail : dhammawaves.info@gmail.com



Venerable Bhikkhu Dr.Samyakbodhi

Dhamma Desna By : Venerable Bhikkhu Dr. SamyakBodhi

Bhikkhu Topic : "What is upsath and how can it be followed?"  
उपोसथ क्या है और इसका पालन कैसे किया जा सकता है

Topic: What's  
the Essence  
Dhamma  
धम्म का सार  
क्या है?



Sunday  
Aug.10th,25  
at 8 PM  
Indian Time

Guest Speaker : Mr. Raj Kumar Boudh (Punjab)

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ



ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

+44 7878 456484

email:-Samajweekly@gmail.com